

چالا تەگكەن ئوق

ئابدۇللا تالىپ
تارىخىي رومان
شىنجاڭ خەلق نەشرىياتى

ئېلېكترون ئىشلەپ تارقاقچۇچى: <http://mmtys.blogbus.com> تورى

مۇندەرجە

2	بىرىنچى قىسىم
2	بىرىنچى باپ
6	ئىككىنچى باپ
10	ئۈچىنچى باپ
13	تۆتىنچى باپ
17	بەشىنچى باپ
21	ئالتىنچى باپ
23	يەتتىنچى باپ
27	سەككىزىنچى باپ
29	توققۇزىنچى باپ
30	ئونىنچى باپ
33	ئون بىرىنچى باپ
35	ئون ئىككىنچى باپ
38	ئون ئۈچىنچى باپ
39	ئون تۆتىنچى باپ
43	ئون بەشىنچى باپ
45	ئون ئالتىنچى باپ
48	ئون يەتتىنچى باپ
50	ئون سەككىزىنچى باپ
59	ئىككىنچى قىسىم

- 59 ئون توققۇزىنچى باپ
- 63 يىگىرمىنچى باپ
- 68 يىگىرمە بىرىنچى باپ
- 74 يىگىرمە ئىككىنچى باپ
- 79 يىگىرمە ئۈچىنچى باپ
- 87 يىگىرمە تۆتىنچى باپ
- 94 يىگىرمە بەشىنچى باپ
- 101 ئۈچىنچى قىسىم
- 101 يىگىرمە ئالتىنچى باپ
- 107 يىگىرمە يەتتىنچى باپ
- 113 يىگىرمە سەككىزىنچى باپ
- 119 يىگىرمە توققۇزىنچى باپ
- 124 ئوتتۇزىنچى باپ
- 128 ئوتتۇز بىرىنچى باپ
- 130 ئوتتۇز ئىككىنچى باپ

بىرىنچى قىسىم بىرىنچى باپ

ئاپرىلنىڭ ئاخىرقى كۈنلىرى بولۇشىغا قارىماي، ئۈرۈمچى شەھىرى بىر ھەپتە ئىچىدە تۆت پەسىلنى بېشىدىن ئۆتكۈزۈپ، بۈگۈن ئەتىگەن مۇقەددەس بوغدا تېغىنىڭ ئۈستىدىن ئەمدىلا نەيزە بويى ئۆرلىگەن قوياشنىڭ ئىللىق نۇرىغا چۆمگەن ئىدى.

شەھەرنىڭ شىمالىي گىرۋىكىدە قەد كۆتۈرۈپ تۇرغان قىزىل تاغ باغرىدىكى تاشلاردا ئەكس ئەتكەن قوياشنىڭ ئالتۇن زەررىلىرى ئاجايىپ ۋالىلداپ تۇراتتى. ئېگىز چوققىنىڭ ئۈستىدىكى جىگەر سىمان قىزغۇچ توپا ئارىلاش قورام تاشلارنىڭ يان كاۋاكلىرى ئارىسىدىن سۇس كۆتۈرۈلگەن ئاقۇش پارلار خۇددى پارتلاش ئالدىدا تۇرۇۋاتقان يانار تاغ تۈتۈنلىرىدەك كۆرۈنەتتى.

ۋاقىت چاشكارىدىن سەل ئۆتكەن ئىدى. بۇ ئېگىز چوققا باغرىغا ئۈچ كىشى پەيدا بولدى. ئۇلار تاغنىڭ شەرق تەرىپىدىن ئاستا ئۆرلەپ، غەربىي چوققىغا يېقىن ئورنىتىلغان ياغاچ راۋاق يېنىدىن ئەگىپ ئۆتۈپ، ئۇدۇل بارغىنىچە ئۈرۈمچى دەرياسى ئۇرۇلۇپ ئۆتىدىغان ئىگىز تىك قىيا لېۋىدە توختىدى.

بۇ ئۈچ كىشىدىن بىرى يېشى 40لاردىن ئاشقان بۇغداي ئۆڭلۈك، پىشانىسى ۋە بۇرنىنىڭ ئوڭ تەرەپىدە قوناق تەك سۆڭىلى بار، بېشىغا كونسىراق قارا دۇخاۋا سەرپۈش تۇماق، ئۇچىسىغا سالما ياقىلىق كۆك چەكمەن چاپان، ئىچىگە ئالدى ئوچۇق ماتا كۆيىنەك كىيىپ، بىلىگە باغلىغان كۆك بەلۋا قاقا غىلاپ - بويتاسما ئېسىۋالغان ساغلام قامەتلىك كىشى ئىدى. ئاۋۇ ئىككىسى بولسا ئەمدىلا 20لەردىن ئاشقان تەڭ دىمەتلىك نەۋقىران يىگىتلەر ئىدى.

بۇ ئۈچەيلەن چوققا گىرۋىكىگە كېلىپ توختاتتى - يۇ، نېمە ئۈچۈنكى، بىر ھازاغىچە جىمجىتلىشىپ، تاش ئۈستىدە زوڭزىيىپ ئولتۇرۇشاتتى.

ياش يىگىتلەردىن بىرىنىڭ بىلىگىدە، يەنە بىرىنىڭ بولسا مۇرىسىدە تارتۇق بار ئىدى. قاپاقلىرى سېلىنغان، رەڭگى - روھى ئۆلگۈپ تاتىرىشىپ كەتكەن بۇ يىگىتلەر، قانداقتۇر بىر يامان خاپىلىقنىڭ ئازاۋىدا قالغاندەك ئۈزۈلدۈرمەي تاماكا چېكىشەتتى ۋە شۇ تاپتا بىر - بىرىنىڭ تەرىگە زىنھار قارىغۇسى كەلمەيۋاتقان دەك ئىدى.

ھېلىقى چوڭ ياشلىق، بەستىلىك كىشى بولسا ئاللىقانداق خىياللار دېڭىزغا غەرق بولغىنىچە ئوتلۇق كۆزنى ئاللىقە يەرلەرگە قارىغان ئىدى. ئۇ، يېنىدا سالپىيىپ ئولتۇرغان ئاۋۇ ئىككى يىگىتنىڭ ھېچنىمىسى ئەمەس، پەقەت يىتىم - يىتمەك، غەرىپ - غۇربالارنىڭ سېخى پېشىۋاسى سۈپىتى ئەل ئارىسىدا «سېي چەندازا»^① دەپ داڭقى چىققان مەردانە بىر ئادەم ئىدى.

بىر ھازادىن كېيىن، سوپى چەندازا خىيالىنى يىغىپ، يىگىتلەرگە قىيا بېقىپ، سۈرلۈك بىر قارىدى - دە، ئېغىر سۈكۈتنى بۇزۇپ، سۆزگە كىرىشتى:

- «ئۆتكەن كۈنۈڭنى ئۇنۇتما، شىر چورۇغۇڭنى قۇرۇتما» دېگەن گەپ بار...، - ئۇ، ئۇلۇغ كىچىك بىر تىنىۋېتىپ، سۆزنى داۋاملاشتۇردى، - «ئالتۇن يېغىلىغى» سىلەر بىلەن بىللە چىققان شۇنچە نۇرغۇن دوست - بۇرادىرىڭلار نەگە كەتتى؟ قېنى ئېيتىڭلارچۇ؟

تېخى يېقىندىلا يۈز بەرگەن، مەڭگۈ ئۇنتۇلغۇسىز قانلىق پاجىئەلەر ھەققىدىكى بۇ سۇئال ھەر ئىككى يىگىتنىڭ يۈرىكىگە قاتتىق تەگدى. ئەپسۇسلۇق ھېسسىيات تۇيغۇلىرى بىردىنلا ئۇلارنىڭ كۆز چاناقلىرىدا بەلگە بېرىشكە باشلىدى.

سوپى چەندازا يەنە ئاتىلارچە مېھرى بىلەن سۆزلىمەكتە ئىدى:

- ئۇلارنىڭ نەچچە مىڭى غەرىپى كېپەن بولۇپ، ئۆلۈكلىرى چۆل - باياۋانلاردا قالدى. قالغان قىسمىنى بولسا «ئالتاي يېغىلىغى» يەپ تۈگەتتى. سىلەر بولساڭلار كۆرمىگەننى كۆرۈپ، ئاران بالادا بۈگۈنگە كەلدىڭلار، بىراق، تېخىچىلا ئاچ - زار يۈرۈۋاتىسىلەر...

سوپى چەندازا بارغانچە قىزىپ سۆزلەيتتى. ئۇنىڭ كەڭ پىشانىدىن تەر تامچىلىرى چىپىلداپ ئېقىپ تۇراتتى. ھېلىقى ئىككى يىگىت بولسا باشلىرىنى سېلىپ، مۇڭلىنىپ ئولتۇرۇپ، ئۇنىڭ ئوتلۇق سۆزلىرىنى ئاڭلىماقتا ئىدى. سوپى چەندازا سەرىپۇش تۇمغىنىڭ ئوڭ تەرىپىنى قىستۇرۇپ قويۇپ، تېڭىمۇ غەزەپ بىلەن سورىدى:

- سىلەر ئالتە شەھەردىن تۇتۇلۇپ چىققاندا يول بويى ئېيتقان «ئاللا - ئاللا ۋاي باللا، نادانلىقنى تاشلاڭلار» دېگەن ناخشاڭلارنى ئۇنتۇپ قالدىڭلارمۇ؟ سىلەر تۈنۈگۈنلا جان - جىگەر دوست ئىدىڭلار، تاغ - باياۋانلاردا دىشۋارلىق تارتىپ يۈرگەنلىرىڭلاردا كۆرۈشكۈچە پەرۋانە بولۇشاتتىڭلار، خوپ، بۈگۈنچۇ؟ سوپى چەندازا بىسلىرى يالتىراپ تۇرىدىغان ئىككى پىچاقنى قونچىدىن سۇغۇرۇۋالدى - دە، يىگىتلەرنىڭ ئالدىغا تاشلاپ، دەر غەزەپ بىلەن:

- «پىچاقنى ئالدى بىلەن ئۆزۈڭگە سال، ئاغرىمىسا كىشىگە سال» دەپتىكەن، قېنى قايسىڭلار ئاۋال سىناپ كۆرىسىلەر؟ - دېدى.

ئۇ، ئوتلۇق كۆزى بىلەن يىگىتلەرگە تىكىلىپ تۇراتتى. ئاچچىق تەنە، لېكىن سەمىمىي سۆزلەرنى ئاڭلىغان يىگىتلەرنىڭ يۈرىكىگە پىچاقلار ئۆزى كېلىپلا قالدغاندەك تۇيۇلۇپ باشلىدى. ئۇلار ئورۇنلىرىدىن تەڭلا تۇرۇشتى - دە، پارقراپ تۇرغان پىچاقنى ھەر ئىككىسى تەڭلا ئېلىپ، قورام تاشقا ئۇرۇپ سۇندۇرغاندىن كېيىن، قىيادىن چوڭقۇر ئېقىنغا چۆرۈۋەتتى، ئاندىن يىغلاپ قۇچاقلىشىپ، ئەپۇ سوراقتى ۋە ئىككىسى تەڭ كېلىپ، ھېلىقى غەمخورچىسىنىڭ بىرى ئوڭ، بىرى سول بىلىكىگە ئېسىلىپ، ناماقوللۇق

^① پۇل سالىدىغان مەخسۇس يانچۇق، ھەميان

بىلدۈرۈپ، كەچۈرۈم سورىدى. يىگىتلەرنىڭ كۆز ياشلىرى سوپاخۇننىڭ بىلەكلىرىنى نەملەشكە باشلىغان ئىدى.

سوپى چەندازا ئۇلارنىڭ بېشىنى سىلاپ تۇرۇپ:

- «گۇمان - ئىماننى قاچۇرار، ئىمان شەيتاننى» دېگەن گەپ بار، سىلەر بۇ گەپنى ھەرگىز

ئۇنتۇماڭلار، - دېدى.

بۇ چاغدا ۋاقىت چۈشكە يېقىنلاپ قالغان ئىدى. يىگىتلەردىن بىرى:

- تاغا، بىز ئەمدى سىز باشلىغان كېچىككە كىرىمىز. سىزنىڭ قىلىپ كېلىۋاتقان غەمخورلۇغىڭىزنى مەن

ئەسلا يادىمدىن چىقارمەيمەن، لېكىن ھازىر مەن...

سوپى چەندازىغا يۈرەكتىن ۋە دەپىرىۋاتقان بۇ يىگىت سۆزلەۋېتىپ بىردىنلا ئاسمانغا قارىد - دە،

جىددى تۇس ئېلىپ:

- ھازىر مەن سىز بىلەن خوشلاشماقچىمەن، مېنىڭ زۆرۈر بىر ئىشىم بار ئىدى. مەن شۇ ئىشنىڭ

ھۆددىسىدىن چىقىشىم ئۈچۈن،... ئەمىسە، خەير - خوش! - دېدى.

سوپى چەندازا، يىگىتنىڭ كېيىنكى جىددى سۆزىگە، سىزلىق كەيپىياتىغا ئەجەبلەندى - يۇ، بىراق

نېرى - بېرىسىنى سۈرۈشتۈرمەيلا، ھەر ئىككى يىگىتنىڭ قولىغا ئاز - تولا پۇل بېرىپ، يولغا سېلىۋەتتى.

ھېلىقى جىددى ئىشى بار يىگىت شاپاشلىغان پېتى تاغ باغرىدىكى ئەگمەچ يول بىلەن پەسلەپ

كەتتى - دە ھايت - ھۇيت دىگىچە ئاللىقاياقلارغىدۇ غايىب بولدى. ئىككىنچى يىگىت بولسا تاغ

ئۈستىدىكى يول بىلەن ئۇدۇل شەرق تەرەپكە يۈرۈپ كەتتى.

سوپى چەندازا قىزلىق قىيادا يەككە - يىگانە قىلىپ، يەنە چوڭقۇر خىيالغا چۆمگەن ھالدا، شەھەرگە

تىكىشى نەزەر تاشلايتتى.

قىيالىققا ئۇدۇل - مەردىئان سىزىق بويلاپ جەنۇپ تەرەپتىن سوزۇلغان كەڭ سايلىق ئېقىننىڭ كۈن

چىقىش لېۋىدىكى قارىياغاچلىق ئورمانلار ئۇدا بىر ھەپتە ياققان مۆلدۈر ئارىلاش يامغۇر ۋە قاردىن كېيىن

بۈگۈنكى ئوچۇق ھاۋادا قوياشنىڭ ئىسسىق نۇرى تەپتىدىن قايتا جانلىنىپ، كۆپ - كۆك باراقسانلىق

تۈسكە كىرگەن ئىدى. جەنۇبىي تاغ (نەنسەن) جىلغىلىرىدىن ئۇرغۇپ - دولقۇنلاپ چۈشكەن قار ۋە

يامغۇر سۇلىرى، شەھەر كوچىسى ئارىسىدىكى ئېرىق - ئۆستەڭلەردىن قوشۇلغان لاي - لاتقىلىق سۇلار

بىلەن بارغانسېرى سەمەپ - ئۇلغىيىپ، شەھەرنىڭ غەربىي تەرەپىدىكى سايلىق ئېقىنىدىن ئۆركەشلىنىپ

كېلىپ، ھېلىقى قىيالىق چوققىسىغا باغرىنى ئۇرۇپ ئۆتۈش ئارقىلىق - بۈيۈك جۇڭغارىيە ئويمانلىقىغا قاراپ

كېتەتتى.

قىيالىق ئەۋجىدىن ھاسىل بولغان بۇ چوڭ دولقۇن، بىر قاراشتا كىشىگە خۇددى شىددەت بىلەن

ئېقىۋاتقان يانار تاغ لاۋا - لاتقىلىرىنى ئەسلىتىپ، بۇ شەھەرنىڭ ئاستىدا گويا پارتلاش ئالدىدا تۇرغان بىر

ۋولقان باردەك ھېس قىلدۇراتتى، دېمىسىمۇ كىشىلەر بۇ كۈنلەردە ئەنە شۇنداق سىزلىق بىر تەۋرىنىش ۋە

تەشۋىش ئىچىدە تۇراتتى.

قۇياش قىيامدىن سەل قايرىلغان چاغدا، سوپى چەندازا قىزىلتاغ ئۈستىدە پەسكە قاراپ ماڭدى. ئۇ،

پەللىمۇ پەللى تۆۋەنلەپ چۈشۈۋېتىپ، يەنە ئاللىقانداق چىگىش خىياللار ئىچىدە، ئۆز - ئۆزىگە سۇئال

قوياتتى:

- ئاجايىپ سىزلىق ھېكمەت، چوڭقۇر تىللىمات! دۇنيانىڭ خۇي - پەيلى، زامانىنىڭ خۇي -

پەيلى، ئادىمىزاتنىڭ خۇي - پەيلى نىمىشكە بۇنچۇۋالا ئوخشىشىپ كېتىدىغاندۇ؟ - بىر دەم تۇتۇلۇش،

بىر دەم ئېچىلىش، بىر دەم غەزەپلىنىش! بۇ ئۈچ تەرەپنىڭ قايسىسى قايسى تەرەپنى دورايدىغاندۇ؟...

سوپى چەندازا ئۆزىنىڭ بۇ گىدىرماچ خىيالى بىلەن بەنت بولغىنىچە مېڭىپ، شەھەرنىڭ جەنۇبىي

قايقىغى يېنىدىكى بىر كىچىك ئاشخانغا كىرىپ غىزالاندى. ئاندىن ئۇ، پىشىن مەزگىلىدە مال بازىرىدىكى

بىر مېچىت ئالدىغا كەلدى. بۇ يەردە يېڭىدىن سېلىنغان بالىخانلىق بىر ئىمارەتنىڭ ئالدىغا 20-30 چە كىشى توپلىشىۋالغان ئىدى. ئۇ، مېچىت ئالدىدىن قايرىلدى - دە، ئۇدۇل ئەنە شۇ ئادەملەر توپى قاتارىغا باردى. ئۇ كىشىلەرنىڭ يېڭى ئىمارەت توغرىلىق قىلىشىۋاتقان گەپ - سۆزلىرىگە قۇلاق سالدى.

ھەممىدىن كۆلكىلىگى بىر قىسىم تىجىمەل - ھورۇنلارنىڭ بۇ يېڭى ئىمارەتكە ئەيىپ قويۇپ، ئاخىرقى سۆزلەشلىرى سوپى چەندازىنىڭ ئەرۋاينى ئۆزلەتمەكتە ئىدى. شۇنداقنىمۇ يەنىلا ئۇلارنىڭ يەكپاي گەپ - سۆزلىرىنى بىر دەم تەخىرقىلىپ ئاڭلىدى:

- ئىمارەتنىڭ ھۇلى پەس بولۇپ قاپتۇ، بىرەر يىلغا بارا - بارمايلا سۇنىڭ تېگىدە قالدۇ - دە، يىقىلىپ چۈشۈدۇ.

- دەرىزىسى تەسكەي تەرەپكە بولۇپ قاپتۇ.

- توغرا تېمى تۈز قوپۇرۇلماپتۇ.

- ياغاچلىرى ئىنچىكە بولۇپ قاپتۇ.

- تەكچە ھەم دەرىزىلىرى كىچىك بولۇپ قاپتۇ، قاچا - قۇچا سىغمايدۇ...

سوپى چەندازا بۇ گەپ - سۆزلەرنى ئاڭلاپ بولغاندىن كېيىن، ئاستا كىرىپ، يېڭى ئىمارەتنى كۆرۈپ

چىقتى - دە، ئاۋۇلارغا دېدى:

- مەن باياتىن سىلەرنى ئۇستا تامچىلاردىن ئوخشايدۇ دەپتىمەن، پەممىچە سىلەر كۆپۈڭلار: «

قىشلىقى قاينان باراي، يازلىقى ساراي سالاى» دەپ ھوناپ يۈرىدىغانلاردىن ئوخشىمايسىلەر؟ پىشانىسىدىن تەر ئاققۇزۇپ ئىشلىگەن ئەرنىڭ قولىدىلا مۇشۇنداق ئىمارەت پۈتۈدۇ. ھورۇن ئىشەكنىڭ يېمى تولۇق دېگەندەك...

شۇ ئەسنادا كۆنچى مەھەللىسى تەرەپتىكى بۇلاقبېشى كوچىسىدىن ھاسىراپ - ھۆمىدەپ ئۇچقاندىكە

يۈگۈرۈپ كەلگەن 20 ياشلاردىكى يىگىت توپىنىڭ يېنىدا توختىدى - دە:

- ئادەم ئۆلدى! بۇلاقبېشى يېنىدىكى كۆكتاتلىقتا... بىر ئادەم! - دەپ، تەشۋىشلىك خەۋەرنى

ئېيتىپلا بەدەر چوڭ كوچا تەرەپكە كەتتى.

لېكىن، بۇجىددى خەۋەرنى ئاڭلىغان ئادەملەر دەسلەپتە ھاڭ - تاڭ بولۇشقان، جىددىلاشقان

بولسىمۇ، كېيىن مەھەلگە چۈشۈپ، بەزىلىرى شۇ يەرگە بېرىپ «تاماشا» كۆرۈپ كېلىشكە ئىنتىلمەكتە ئىدى. سوپى چەندازا كۆپچىلىككە:

- «سۆز قوغلىغان دەرتكە يولۇقار، يول قوغلىغان غەزىنىگە» دەيدىغان گەپ بار. بايقى خەۋەردە

چۇقۇم بىر شۇملۇق بار. «تۆگە كۆردۈڭمۇ، يوق» دېگەندەك، غىرت قىسىشىپ، ئاستا يولمىزغا راۋان

بولغىنىمىز ياخشى، - دېدى.

ئادەملەر تارقىلىشقا باشلىغاندا ئاللىقاچان گۇگۇم چۈشۈپ كەتكەن ئىدى. دېگەندەك، ئارىدىن

ئانچە ئۆتمەيلا كوچىلارغا قوراللىق ھەرىي، ساقچىلار تولۇپ كەتتى. پۈتۈن شەھەرنى ئىنتايىن دەھشەتلىك

تەشۋىش قاپلاشقا باشلىدى. شۇ كۈنى تۈن يېرىمىدىن كېيىن، چوڭ تۇتقۇن باشلىنىپ كەتتى. كىشىلەر پانا

ئىزلەپ تاغ جىلغىلىرىغا قاراپ قېچىشماقتا ئىدى. ئادەتتە مەيخانىدىن نېرى كېتەلمەيدىغان ۋە مەي -

شاراپسىز يۈرەلمەيدىغان بىۋاك پىيانچۇكلارمۇ بۇ دەھشەتلىك كېچىنىڭ قۇربانى بولۇشتىن خالىي بولالمىدى.

تۈن نىسبى مەزگىلى ئىدى. ياش بىر پىيانچۇك غەرق مەس ھالدا نەلىياڭ كوچىسىنىڭ قاق ئوتتۇرىدا

ئوڭ ۋە سولغا دۈگۈجۈپ يۈرگەن ئىدى. ئۇ، گاھىدا كارنىيى يىرتىلغۇدەك ۋارقىراپ: «ئىشىپيۇن! ئىشىپيۇن!

» دەپ سۈرەن سالاتتى ۋە مۇشتۇمنى چىڭ تۈگۈپ، خۇددى جۈيلۈگەندەك سۆزلەپ كېتەتتى:

- قېنى دىگەن، ماڭا ئۆتكۈزۈپ قويغىنىڭ بارمىدى؟ نىمىشكە ماڭا مۇنچىۋالا ئەگىشىۋالسىن! ھىلى

جۇمۇ، ھىلى خامىرىڭنى مىجىپ تاشلايمەن!...

پىيانچۇك بارغانچە جىددىيلىشىپ بىردە ئوڭغا، بىردە سولغا مۇشت تەڭلەيتتى. بىراق، ئۇنىڭ مۇشتۇمى تېگىدىغان نىشان يوق ئىدى. ئۇ گاھىدا ئالدى - كەينىگە قاچاتتى. چارچاپ قالغاندا يەنە ئىزىدا توختايتتى. ئۇ، ئۆزىنى قوغلىشىپ يۈرگەن « ئىشپيۇن » دىن قۇتۇلالمىغىنىغا دەر غەزەپ بولۇپ، ھالسىزلىنىپ پات - پات يىقىلىپ چۈشەتتى.

« قورققان سايىسىدىن ئۈركۈپتۇ » دېگەندەك، بۇ پىيانچۇكنىڭ كەينىگە بۈگۈن ئەگىشىۋالغىنى پەقەت ئايدىڭ كېچىدىكى ئۆز سايىسى ئىدى. ئۇنىڭ بۇ ھالى ئاشۇ بۇلاقىدىكى ئۆلۈم پاجىئەسىگە مۇناسىۋەتلىك بولغىنى ئۈچۈن ئاشۇنداق « قورققانغا قوش كۆرۈنەر » سەرگۈزەشتىلەرنى بېشىدىن كەچۈرۈپ قاتتىق بىئارام بولماقتا ئىدى. ئۇ نىسبى شەپىدىن ئۆتكەنگە قەدەر « ئىشپيۇن سايە » بىلەن ھەپلىشىپ ۋە ئېلىشىپ، ئاخىرى دەرمانى كېتىپ يىقىلدى. ئۇ، نەمكەش يەرگە پاقىدەك چاپلاشقان پېتى ياناتتى. باش توخۇمەھەلدە ساقچى كېلىپ قالدى - دە، مەنى ھەيدەپ كەتتى...

ئىككىنچى باپ

يۇقىرىدىكى ۋەقەلەرنىڭ سىرى دەھشەتلىك تارىخىي تىراگېدىيە - «ئالتۇن يېغىلغى» غا بېرىپ تاقىلاتتى. بۇ تىراگېدىيە بولسا 1942 - يىلى ئىيۇندا يۈز بەرگەن ئىدى.

تۈمەن دەرياسى بويىدىكى مۇنبەت تۈزلەڭلىكتە بىنا بولغان ئەزىزانە قەشقەر ھېسپاپسىز تارىخىي قىسمەتلەرنى بېشىدىن كەچۈرۈپ، پامىر ئېتىكىدە يەنىلا مەردانە قەد كۆتۈرۈپ تۇرماقتا ۋە يەنىلا پۈتۈن تارىم ئويمانلىقىنىڭ مەنىۋى مەشئىلى بولۇشتەك پارلاق ۋە ئۇلۇغۋار شۆھرىتىنى ساقلاپ كەلمەكتە ئىدى.

ھەر يىلى پەسىللەرنىڭ مۇناسىپ مەۋسۈمىدە بۇك - باراقسان تالار ۋە تۈرلۈك شېرىن مېۋىزىر باغۇ - بوستانلار بىلەن ئاجايىپ رەڭدار كىيىنگەن بۇ مۇقەددەس دىيارنىڭ گۈزەل مەنزىرىسى ئىختىيارسىز ھالدا ھەر بىر كۆز ۋە كۆڭۈلنىڭ زەۋقىنى جەلپ قىلاتتى.

بۈگۈن ئىيۇننىڭ 2 - ھەپتىسى - چوڭ بازار بولىدىغان پەيشەنبە كۈنى. زۇمرەتتەك سۈزۈك ئاسمان خۇددى ئىسىل ئەينەكتەك يالترىتتى. شەھەرنىڭ قايناق مەركىزىدىكى ھېيتكار مۇھىتىغا نۇر سېپىپ تۇرغان قۇياشنىڭ جىلۋىسى ئارات رەستە - كوچىلاردا سىماپتەك ۋىلىلداپ جۇلا قىلاتتى.

شەھەرگە ئەتراپلاردىن تۈرلۈك - تۈمەن مېۋىلەرنى چوڭ - كىچىك سىۋەتلەرگە قاچىلاپ ئېلىپ كىرگەن ئىشچان ۋە پاراسەتلىك باغۋەن - دېھقانلارنىڭ پەيزىلىك توۋلاشلىرى ھەم شېرىن مېۋە - چېۋىلەرنىڭ خۇش پۇراقلىرى كىشىنىڭ كۆڭلىنى ھوزۇرلاندۇراتتى.

ھېيتكارنىڭ جەنۇبىدىكى ئۇيغۇر مەدىنى ئاقارتىش ئۇيۇشمىسىنىڭ ھەشەمەتلىك ۋە ھەيۋەتلىك تىياتىر كۈلۈبى ئالدىدىكى ئازادە كەڭ مەيدانغا قاتارمۇ - قاتار قويۇلغان كاۋاپدانلار ھەم تۆت تەرەپتىكى ئاشخانا ۋە ناۋايخانلاردىن تارقىلىۋاتقان تاتلىق تاماقلارنىڭ مېزىلىك پۇراقلىرىمۇ ئىشتىھا ئەلنەغمىلىرىنىڭ ئىشىكلىرىنى ئاچاتتى.

مەيداننىڭ ئوڭ ۋە سول تەرەپلىرىدە توپلىشىپ تۇرغان بېشىغا گىجىم رومال، تور رومال ۋە داكىلارنى ئارتىۋالغان سۇچۇك سۆزلۈك قىز - چوكانلارنىڭ باش، قول ۋە قولتۇقلىرىدىكى رەڭگارەڭ چىرايلىق دوپپىلار كۆزلەرنى قاماشتۇرۇپ، كۆڭۈللەرنى كۆيدۈرەتتى.

قوللىرىدا زىخچا ئالتۇن ۋە تىللارنى جىرىڭلىتىپ، ئۆتكەن - كەچكەنلەرگە كۆز - كۆز قىلىپ يۈرۈشكەن بىر مۇنچە مەككەر سەرراپلار ھېدىيە ۋە ھېجىيە، تاپان توزاقلارغا جاي ۋە جان كۆزلەپ باراتتى.

زەرگەر ئۇستىلار كۆزلىرىگە غۇۋالاشقان ئەينەك تاقىۋېلىپ، رەستىنىڭ پىنھان يەرلىرىدە ھە دەپ ئىشلەپ، ھاجەتمەنلەرنىڭ بۇيرۇقلىرىنى قولدىن چىقىرىشقا ئالدىرىماقتا ئىدى. ئۇلارنىڭ ئالدىغا

تېخىمۇ كۆپ نادىر ئەسەرلەر <http://mmtys.blogbus.com> تورىدا

توپلىشىۋالغان جۇۋانلارنىڭ بەزىلىرى بىزەكلەرنىڭ سەرخىلىنى تاللاش بىلەن بەنت بولاتتى. يەنە بەزىلىرى بولسا قولدىكى بىزەكلەرنىڭ جىڭ - جالغىنى ئېنىقلىتىش ئۈچۈن زەرگەرلەرگە تەكلىپ تەۋەزۇرلار قىلاتتى.

ئەجەپكى، ئۇلارنىڭ قاتارىدىكى ئورۇق، سەل دۈمچەكرەك كەلگەن بىر ئۇستام بىر كىشى كۆرسەتكەن ئالتۇن ساپاقنىڭ ساپ ئەمەسلىكىنى ئېيتىپ بېرىش بىلەن، بۇ خالىسانە خىزمىتى ئۈچۈن ئەتىگەندىلا ئويلىمىغان يەردىن ئۆزىگە تەڭقىسلىق تېپىۋالدى.

بۇ، بىر توي تەرەددۇتنىڭ مېلى ئىدى. يىگىت تەرەپنىڭ ۋەكىلى بولۇپ كەلگەن سېمىز جۇۋان گىجىم رومىلىنىڭ توشۇگىدىن زەرگەر ئۇستامغا ھۆممىيىپ بىر ئالايدى - دە، زەردىسى بىلەن تېگىش قىلغىلى باشلىدى:

- ئۇستام، نېمە دەپ يۈرىدىلا، كۆزلىرىگە تور باغلاپ قالدىمۇ، نېمە؟ لىلا گەپ قىلغۇلۇق ئەمەسمۇ؟ ئادىل سۆز قىلمىسىلا ئاخىرەتكە نېمە دەپ بارىلا؟ مۇشۇنداق جىڭ ئالتۇننى جا دېيىشكە نېمە ھەدىللىرى؟ زەرگەرنىڭ غۇزۇدە كەيپى ئۆزلىدى - دە، سېمىز جۇۋانغا كۆزەينىڭ تېگىدىن تازا بىر ئالىيىپ قارىۋېتىپ:

- خېنىم، نېمە ئەتىگەندە ماڭا بۇنچە قاۋاپ بېرىدىلا، مەن سىلنى دۈككىنىمغا چىلاپ كەلدىمۇ؟ سىلى ئاخىرەتنى بىلسىلە خەقنىڭ «بۆكىگە جىگدە سالماقچى» مەدەلە، - دېدى.

زەرگەر قارىماققا 60لاردىن ئاشقان دىلى نازۇك، سەپرا مېجەز كىشى ئىدى. «باپكا قېرىسا بۆزدىن، زەرگەر قېرىسا كۆزدىن» دېگەندەك، ئۇنىڭ ئىككىلا كۆزى ئۆمچۈك تور باغلاپ قويغاندەك بىر ئاز خىرە كۆرۈنۈپ تۇراتتى. ئۇنىڭ ئۆزىمۇ پات - پاتلا «كۆزۈم تورلىشىپ بولالمايۋاتىمەن» دەپ زارلىنىپ يۈرەتتى. سېمىز جۇۋاننىڭ «كۆزلىرىگە تور باغلاپ قالدىمۇ» دېگەن سۆزىنى ئاڭلاپ، ئۇستامنىڭ قۇيقا چېچى تىك تۇرۇپ، مېجەزى چېچىلىپ كەتكەن ئىدى. زەرگەرنىڭ كۆسى بېسىلماي ھېلىقى جۇۋانغا يەنە تېگىش قىلىپ:

- خېنىم، «لايدىن ياسىغان خام كوزا، سۇغا چۈشسە ساق چىقالمايدۇ» ئەمەسمۇ؟ ناباپ مال بىلەن قىز تەرەپنى ئالدىسىلا نائىنسابلىق ئەمەسمۇ؟ ياكى «قىزىڭنى ئالغىچە قىرىڭدىن ئۆتەي، ئېلىۋېلىپ بولۇپ جېنىڭدىن ئۆتەي» قىلماقچىمۇ، يە...؟ - دېدى.

بۇ يەردە قىز تەرەپنىڭ ۋەكىلىمۇ ھازىر ئىدى. ئىگىز بويلۇق ئۇ جۇۋان زەرگەرگە قۇشۇمچە قىلىپ: - ئۇستام راست ئېيتىدۇ، نېمە ئانچىۋالا كۆپۈپ كەتكۈلۈك؟ كۆڭلىمىز توغرا بولسا، ئالتۇن جابدۇقسىزمۇ ئىش ئەپلىشىۋېرىدۇ. ئانىمىز بىزنى ئالتۇن ئۈستىگە توغىمىغان. «ياغاچ قازاندا ئاش بىر قېتىملا پىشىدۇ»، - دېدى.

- گەپنىڭ مېغىزىنى دىسىلە خېنىم، - زەرگەر قىز تەرەپ ۋەكىلىنىڭ سۆزىگە ماز بولۇپ، «توي دېگەن ئۆمۈر سودىسى» دېگەننى قوشۇپ قويدى.

تاپا - تەنلەرنى ئاڭلىغان سېمىز جۇۋان خۇددى گېلىگە سۆڭەك قالدغاندەكلا غىققىدە بولۇپ قالدى. كېيىن ئۆزىچە ھار ئېلىپ، قورسىقى ئېسىلدى - دە، يەنە باشقىدىن ۋالاقلىغىلى تۇردى:

- ۋاي، جېنىمەي، ماڭا نېمىتى؟ بېرىپلا يىگىتنىڭ ئانىسىغا ئېيتىمەن - دە، «بوي يەتمىگەن شاپتۇل ئاچچىق» ئىكەن، دەيمەن ۋەسسalam. شۇنىڭ بىلەن تويىنى بۇزۇپ تاشلايمەن. «تويىنىڭ ئەلچىسى بولغىچە، باينىڭ غالىچىسى بول» دېگەننى ئوقماپتىمەن.

- چاپسان بارسىلا خېنىم، زەللىلىرى سوۋۇپ قالمىسۇن. بۇنداق دوقلىرىغا پەرۋايىم پەلەك. قىزىمىز ئۆزىگە ئۆزى ئالتۇن.

سېمىز جۇۋان دوق قىلىپ، پىشىنى قاققان پېتى دۇكاندىن چىقىپ كەتتى. زەرگەر ئۇستام بىر كۈلۈپ، بىر تېرىكپ:

تېخىمۇ كۆپ نادىر ئەسەرلەر <http://mmtys.blogbus.com> تورىدا

- توۋا، بۇ جۇۋان « ئۆزۈم يالغانچى ئەمەس، يارىغىم يالغانچىدى » دېسلا ئىش پۈتمەسمىدى، - دېدى - دە، يەنە ئىشنى قىلىۋەردى.

چۈش مەھەل ۋاقتى. شەھەرنىڭ كوچىلىرى ئادەم قاينىمىغا ئايلىنىپ، بازار تېخىمۇ قىزىماقتا ئىدى. سۈپ - سۈزۈك ئاسماندا توپ - توپ كەپتەرلەر ئەركىن پەرۋاز قىلىشماقتا. بەزى كوچىلاردا بالىلار ئىككى تەرەپ بولۇشۇپ، خوراز سوقۇشتۇرۇپ يۈرۈشەتتى. تۈمەن دەرياسى بويىدىكى ئاتلىق ئەسكەرلەر مەشىق مەيدانىغا يېقىن كەڭ تۈزدە بىر توپ ئادەملەر ھە دەپ ئىت تالاشتۇرۇش بىلەن مەسخۇش ئىدى. بۇلارنىڭ ئارىسىدىكى ئاللىقانداق نادانلار ئىتنىڭ كەينىگە كىرىپ، گاھدا تالشىپ، بىر دەمدىلا ئېغىز - بۇرۇنلىرى قانغا مىلىنىپ كېتىشەتتى.

كۈن قىيامىدىن قايرىلغان مەھەلسە ھېيتكاردىكى مىغ - مىغ ئادەملەر توساتتىنلا ئاسمانغا قاراشقىلى باشلىدى.

بىر جۈپ لاچىن قايماقتىن دۇرغەزەپ بىلەن ئېتىلىپ كەلگەن پېتى ئىگىزدە پەرۋاز قىلىۋاتقان ھېلىقى كەپتەرلەرنى ئارىغا ئېلىۋالدى - دە، قېچىشقا ئۇرۇنغانلىرىنى سوقۇپ، بىر - بىرلەپ تېرە - پىرەن قىلاتتى. دەل شۇ چاغدا ھېيتكار پەشتىقنىڭ ئۈستىدىكى يېڭى ئاي مەشىلى بىكىتىلگەن مۇناردا بخارامان سايىراۋاتقان بىر جۈپ كاككۇمۇ ئاسماندا يۈز بەرگەن ئەھۋالدىن چۆچۈپ ھۈركىگەن پېتى نەزەرباغ تەرەپكە بەدەر قاچتى.

مۇشۇ پەيتتە، بىر توپ ئادەملەر چوڭ خانىقا ئالدىغا چاپلانغان بىر چوڭ ئېلاننى ئوقۇماقتا ئىدى. قىستا - قىستا ئىچىدە ئېلانغا يېقىن بارالمىغانلار بىر - بىرىدىن تەقەززالىقتا سورايتتى:

- ئوقۇيالىدىڭىزمۇ، نېمە گەپكەن؟

ئوقۇغانلار ئېيتىپ بىرەتتى:

- ياشلارنى ئالتايغا ئالتۇن كولاشقا - « باي بولۇشقا سەپەرۋەر قىلىش ئېلانى » ئىكەن...

- « قاسساپ جان قايغۇسىدا، ئۆچكە جان قايغۇسىدا » دېگەن شۇ دە! - دەيتتى كىشىلەر، ئاستا

پىچىرلىشىپ.

ئادەملەر جىددى ساراسىمىگە چۈشمەكتە ئىدى.

شۇ ئەسنادا ئۇيغۇر ئۇيۇشما تەرەپتىن ئىگىز بويلۇق چارچى كارنىيى يىرتىلغىدەك ۋارقىراپ، ھېيتكار مەيدانىغا كىرىپ كەلمەكتە ئىدى:

ئالتايدا تولا ئالتۇن،

بارساڭ بىلىسەن باللا؛

ئالتۇنغا تويۇپ كۆزۈڭ،

باي بوپ كېلىسەن باللا.

غەم - دەرتتىن خالاس بولۇپ،

ئويىناپ كۈلسەن باللا.

يول يىراق دىمە ھەرگىز،

راھەت كۆرسەن باللا.

مەيلىڭ بولسا ئالتۇنغا،

نېمىشكە تۇرسەن باللا.

بارمىساڭ قىلىپ پۇشايىمان،

ھەسرەت چېكىسەن باللا...

تېخىمۇ كۆپ نادىر ئەسەرلەر <http://mmtys.blogbus.com> تورىدا

«ئاغزى قايماق، كۆڭلى مايماق» جارجىنىڭ ئويناۋاتقان سىرلىق كومېدىيىسى ئىنتايىن يوشۇرۇن ۋە رەزىل پىلان يېتەكچىلىكىدە ئۇيۇشتۇرۇلغان ئىدى.

ئۇيغۇر ئۇيۇشمىسى كۈلۈپىنىڭ كىرىش ئېغىزىدىكى ئىگىز ۋە ھەيۋەتلىك پەشتىغىدا بىر ھەربى ۋە بىر ساقچى ئوفتسىر ھېيتكار مەيدانىغا قاراپ تەكەببۇرانە قىياپەتتە غادىيىپ تۇراتتى. مانا شۇ ئىككى ئوفتسىر بۈگۈندىن باشلانغان « ئالتۇن تىراگېدىيىسى » نىڭ « ماھىر » رېژىسسورلىرى ئىدى.

ئۇلارنىڭ بىرى ئىگىز بويلۇق، شوپىنا بەل ئادەم بولۇپ، يىڭجاڭلىق ھەربى ئۇنۋانىغا ئىگە ئىدى. ئىككىنچىسى غوللۇق، دوغلاقراق بولۇپ، ساقچىنىڭ شۇڭگىنى ئىدى.

ئارىدىن ئۇزۇن ئۆتمەيلا ھېيتكار مەيدانىدىكى ئادەملەر خۇددى بۇرىدىن ھۈركىگەن قويدەك تەرەپ - تەرەپكە پېتىراپ كېتىشكە باشلىدى. شۇندىن كېيىن كوچا ئېغىزلىرىدا قوراللىق بىر نىمىلەر پەيدا بولدى - دە، جېجاڭ، گەيجانلارنىڭ ئارىلاشما زوراۋانلىقلىرى بىلەن ياشلارنى تۇتۇش ئىشى باشلاندى. ئۇلار ئالدىنقى تەييارلاپ قويغان مەخسۇس گازارمىلارغا ئېلىپ بېرىلىپ، نەزەر بەنت قىلىناتتى.

ھازىر ھېيتكاردا يۈز بېرىۋاتقان بۇ تىرورلۇق تىيانشاننىڭ جەنۇبىدىكى ھەممە شەھەر - يېزىلاردا بىردەك داۋام قىلماقتا. بالا - قازاننىڭ قازىنى كەمبەغەل بېچارىلەرنىڭ بېشىدا قايىنماقتا ئىدى. ئۇلارنىڭ نالە - زار، ئاھۇ پەريادى پەلەك پەيمانلىرىنى زىلزىگە كەلتۈرۈپ باراتتى. بەگلەر بىلەن باي غوجاملار بولسا، ئۆز پەرزەنتلىرىنى بۇ ئىشقا يېقىن يولاتمىغاننىڭ ئۈستىگە كەمبەغەللەرنىڭ بالىلىرىنى تۇتۇپ بېرىشتە ئەڭ ئەشەددى قەللاپ (ئادەم سودىگىرى) سۈپىتى بىلەن نۇرغۇن ئولجا - ئۇنۋىملەرگە ئىگە بولماقتا ئىدى. بالا قازا « باينىڭ يېنىغا كېلەر، كەمبەغەلنىڭ جېنىغا » دىگەن ئەھۋاللار ئەمەلدە ئىسپاتلانماقتا ئىدى.

بىر يىگىت ھېچنىمىگە پەرۋا قىلماي زەردەست دەسسەپ ھېيتكارغا كېلىپ توختىدى - دە، ئەتراپقا نەزەر تاشلاشقا باشلىدى.

ئۇزۇن ئۆتمەي يىگىتنىڭ يېنىغا ئاق ساقال بىر بوۋاي پايدا بولۇپ، غەمخورلۇق ئاھاڭدا:
- بالام بۇ يەردە تۇرما، تېزەرەك كېتىۋال، «ھۆپۈپ دۆڭگە چىقسا قۇش يەر، يىتىم دۆڭگە چىقسا مۇشت» دەيدىغان گەپ بىكار ئەمەس، ھازىر خەتەرلىك، ساڭا بىر پالاكەتچىلىك چاپلاشمىسۇن.
- رەھمەت ئاتا، - دېدى يىگىت، بوۋايغا مۇلايىم تەلەپپۇز بىلەن - راست، ھازىر خەتەرلىك، ئاسمان چوغ، زىمىن قوغ بولماقتا. جىنايەتكار ئالتۇن مېنىڭ بەختىمگىمۇ ئىبلىس قولىنى سوزماقتا، شۇڭا ئالتۇن كولاشقا ئۆز ئىختىيارىم بىلەن بارىمەن. « يە بايدىن چىقارمەن، يە سايرامدىن! »
يىگىت بىلەن بوۋاينىڭ سۆزى تېخى ئۈزۈلمىگەن پەيتتە، توساتتىن بىر قىزنىڭ يىگىتنى چاقىرغان يېقىملىق ئاۋازى ئۇلارنىڭ سۆھبىتىنى ئۈزدى:

- ئىرىپان ئاكا...

يىگىت دەرھال قىز تەرەپكە قارىدى. 12 ياشلار چامىسىدىكى ئوماققىنە قىز كىچىككىنا بىر پارچە خەتنى ئىرىپانغا سۇنۇپ تۇرۇپ:

- ئەتتىگەن سىزنى ئىزلەپ بارمىغان يېرىم قالدى، بۇ خەتنى ئاچان ئەۋەتتى. خوش، ئەمىسە مەن كەتتىم... - دېدى.

قىز ناھايىتى ئىلدام ماڭدى. ئۇ كېلىشى بىلەن بوۋاي ئىرىپان بىلەن خەيلىشىپ كېتىپ قالغان ئىدى. ئىرىپان تەقەززالىق بىلەن خەتنى ئوقۇشقا باشلىدى:

«... باشپانايىم ئىرىپان، سىز ھەرگىزمۇ كېتىپ قالماڭ، ھەر نېمە كۆرسەك تەڭ كۆرەيلى، سىز بولمىسىڭىز بۇ جاھان ماڭا بولىدۇ زىندان...»

تېخىمۇ كۆپ نادىر ئەسەرلەر <http://mmtys.blogbus.com> تورىدا

خەتنى ئوقۇغان ئىريپاننىڭ پىشانىسىدىن تەر مۇنچاقلىرى تۆكۈلۈشكە باشلىدى. شۇنىڭ بىلەن ئۇ خۇددى قاتۇرۇپ قويغان ھەيكەلدەك، بىر ھازا جىمپ كەتتى، ئۇنى خېلىدىن بۇيان يىتىملىك - يوقسۇزلىق بىلەن ئىشقى ئازابى قىيىنماقتا ئىدى.

ئەمدىلىكتە ئۇ «يە جاندىن كەچ ياكى جاناندىن» دېگەن رەھىمسىز سىناق گىرۋىكىدە بېشى قېيىپ تېغىرماقتا ئىدى.

- ماقۇل، - دېدى ئۇ، ئاخىرى قەتئىي قارارغا كېلىپ، - چولپاننىڭ رايىغا باقاي. ئىريپان ئۆزىنىڭ قۇلىقىغا ئاڭلىيالىغىدەك پىچىرلاپ، ئاشۇ سۆزنى دېدى - دە، ئارقىسىغا بۇرۇلۇپ، يارىباغ كوچىسى تەرەپكە كەتتى.

ئۈچىنچى باب

زامانە زورنىڭ، تاماشا كورنىڭ.

- خەلق ماقالىسى

1

ئىريپان يارىباغ دەرۋازىسىدىن چىقىپ، جان قوغان تەرەپكە قايرىلدى - دە، بىر ئاز ماڭغاندىن كېيىن، كىچىكرەك بىر ساماۋەرخانا ئالدىدا توختىدى. چولپاننىڭ ئۆيى ئەنە شۇ يەردە ئىدى.

بۇ چاغدا شامدىن ئۆتكەن بولۇپ، ئەتراپنى قاراڭغۇلۇق قاپلاپ تۇراتتى. ساماۋەرخانا ئۈستىدىكى بالىخانا ئۆيىنىڭ پەنجىرىدىن پەنەرنىڭ يورۇغى پىلىلداپ سۇس كۆرۈنۈپ تۇراتتى.

ئىريپان يېنىك قەدەم ئېلىپ، بالىخانا دەرۋازىسىنىڭ ئاستىغا باردى - دە، يىغا ئارىلاش ئاڭلىنىۋاتقان نادامەتلىك ئۇنۇق سالىدى.

- ياق، ياق، مېنى سىز ئۇ 60 ياشلىق قېرى چايانغا زورلىماڭ! بولمىسا ماڭا بۇ جاھان كېرەك ئەمەس، مەن بۇنداق جاندىن تويدۇم...

بۇ دەل چولپاننىڭ نالە - زارى ئىدى. ئۇ دادىسىغا يالۋۇرۇپ يېلىناتتى ۋە بۇقۇلداپ يىغلاپ تۇرۇپ، مۇراجىئەت قىلاتتى:

- قەرزىمىزىمۇ تۈگەپ كېتەر دادا، مەرھۇم ئانامنىڭ روھى ھەققىدە مېنى ئاياڭ، بولمىسا مەن بۈگۈنلا ئانامنىڭ قەۋرىستانلىقىغا...

زامان زۇلىمىنىڭ قاتىمۇ - قات قىسمەتلىرى زەربىدىن مۇكچىيىپ، ئاللىقاچان نىمجان بولۇپ قالغان شەمشىدىن ئاق كۆڭۈل، مېھرىبان قىزىنىڭ نالىسىگە چىدىيالىمىدى - دە، يۈرەكلىرى لەختە - لەختە قانغا زەرداپ بولغان ئېغىر مىنۇتتا ئاچچىق بىر ئۇھ تارتقان پېتى ئۆزىنى گۇپلا قىلىپ سۇپىغا تاشلىدى.

شەمشىدىن تېخى يېقىندىلا مۇشۇ يېڭى مەھەلىگە كۆچۈپ كەلگەن ۋە ساماۋەر ئېچىپ كۈن كەچۈرۈشكە باشلىغان ئىدى.

ئۇ ياشلىق دەۋرىنى مەدرىسەدە ئوقۇپ تالىپلىق بىلەن ئۆتكۈزگەن. كېيىنرەك ئۆزىنىڭ بۇرۇنقى مەھەللىسىدىكى ئەل - جامائەتنىڭ تەكلىۋى بىلەن مەكتەپ ئېچىپ، ئوقۇتقۇچىلىق بىلەن مەھەللىگە بولۇپ، جامائەت ئىچىدە «شەمشىدىن خەلپەت» دېگەن ھۆرمەتكە سازاۋەر بولغان ئىدى.

شۇنداق زېرەك قىزى چولپانمۇ ئوقۇپ، سەرپ - نەھۋى ۋە «ناۋايى» قاتارلىق كىتابلارنى پىششىق ئۈگەنگەن ئىدى.

شەمشىدىننىڭ كىرىمى يوق دىيەرلىك بولۇپ، ھال - كۈنى ناچار ئىدى. پەقەت بوۋىسىدىن مىراس قالغان پىشايۋانلىق ئۆيى - قوراسلا بار ئىدى.

تېخىمۇ كۆپ نادىر ئەسەرلەر <http://mmtys.blogbus.com> تورىدا

مۇشۇنداق ئۆتتۈر ئوقەت ئۆتۈۋاتقان بۇ ئۆيگە بىر كۈنى كەچ تەرەپتە ئۆمەر باينىڭ كارۋان بېشى ۋە شەمشىدىننىڭ كىچىك ۋاقتىدىكى ياخشى ئاغىنىسى بولغان نەسىردىن كىرىپ كەچ بولغىچە ئۇزۇن پاراخلاشتى:

- جانابى رەسۇللىلامۇ - دېدى نەسىردىن، ئۆزىنىڭ مۇددىئاسىنى ئىزھار قىلىپ، - تىجارەت يولى بىلەن يۈز - ئابروي تېپىپ، يەتتە ئىقلىمدا تەڭدىشى يوق كامالەتكە يەتكەن. مانا ھازىر ئۆزەڭمۇ كۆرۈپ تۇرۇۋاتىسەن، پېقىرمۇ تىجارەت بىلەن ھەپلىشىپ يۈرۈپ، ئەركەشتام بىلەن لاداخقا بىرەر قېتىم قاتناپ قويۇۋېدىم، « قازىنىمۇ ماي، چۆمۈچىمۇ ماي »، دۇنيا - تەئەللۇقاتىم بىر ئۆمۈر يېتىپ ئاشىدۇ دىسەممۇ بولىدۇ.

نەسىردىن تاپاۋەتلىرى بىلەن باياشات تۇرمۇشىنى شاھ قىلىپ، پات - پات كۈلۈپ كېتەتتى. كۈلكىسىدىن كېيىن، ئادىتى بويىچە گېلىنى زورغا قىرىپ، يەنە سۆزىنى داۋاملاشتۇراتتى: - « قولىڭ ياغ بولسا، يېنىڭغا سۇۋا » دېگەن گەپ بار. ماڭا ھەمرا بولۇپ، بايقى جايلىرىغا بىر - ئىككى قېتىم قاتنىساڭلا، ئىشىڭ پۈتتى - دە، قازىنىمۇ ماي، چۆمۈچىمۇ ماي... قانداق؟ نەسىردىن مۇشۇ ئوي بىلەن بۇ ئۆيگە نەچچە قېتىم كەلدى. ئۇنىڭ « تاپاۋەت » ئىنىدىكى ۋە قىزىقتۇرۇش دالالەتلىرى ئارقىسىدا شەمشىدىن ئاقشۈەت پەيلى شەيتاننىڭ كەينىگە كىرىپ ماقۇل بولدى. ئارىدىن ئالاھەزەل بىرەر ھەپتە ئۆتەر - ئۆتمەي نەسىردىن ئۆيگە يەنە كىرىپ كەلدى - دە، شەمشىدىننى باشلاپ « ئۇلۇغ بىرىتانىيە ھىندى سودا جەمئىيىتى » دېگەن تاختا ئېسىلغان سودا سارىيىغا ئېلىپ باردى.

بۇ يەرگە سىرتتىن كەلگەن ھايانكەشلەر، كومپىدۇر دەللاللار، ئەپپۇن سودىگەرلىرى ۋە يەنە ئەتكەسچىلىك بىلەن شۇغۇللىنىدىغان مەككەرلەر مەخپى كىرىپ چىقىپ، خەلقنىڭ يىلىكىنى شوراش ئۈچۈن شۇملۇقلارنى قىلىشاتتى. نەسىردىن بولسا ئەنە شۇلارنىڭ شىرىكلىرىدىن بىرى ئىدى. - مانا يېتىپ كەلدۇق، - دېدى نەسىردىن ۋە شەمشىدىننى ئەگەشتۈرۈپ ماڭغان پېتى ساراي ئىشخانىسىغا باشلاپ كىردى.

بىرەر سائەتلەردىن كېيىن، نەسىردىن بۈگۈنكى سودا توختىمىنىڭ مەزمۇنىنى شەمشىدىننىڭ ئۇقتۇرۇپ: - مېنىڭ كېپىللىكىم بىلەن ساڭا 40 سەر ئالتۇن قىممىتىدىكى ھەر خىل گەزمال، چاي، دورا قاتارلىق تاۋارلارنى لاداخقا بېرىپ ئۆتكۈزۈۋالدىغان بولۇشۇپ، توختام پۈتۈشتۈق، توختامغا قولۇڭنى... - دېدى. شەمشىدىن « 40 » سەر ئالتۇن دېگەننى ئاڭلاپ، ئۇنىڭ كەينىگە قانداق ئەجەل ئەجدىھاسى يوشۇرۇنغانلىغىنى ھېچبىر ئويلىغاندەكلا توختامغا قولىنى بېسىپ بەردى. نەسىردىن ئارقىدىن شەمشىدىننىڭ مۇرىسىگە ئۇرۇپ:

- بۇرادىرىم، بۈگۈن ئىشىمىز ئوڭۇشلۇق پۈتتى. سەپەرگە تېزىرەك جاندۇن. بىر - ئىككى كۈن ئىچىدە مېڭىپ كېتىمىز، - دېدى. دېگەندەك، ئارىدا بىر - ئىككى كۈن ئۆتەر - ئۆتمەيلا شەمشىدىن نەسىردىننىڭ كارۋانلىرى بىلەن بىللە لاداخ سەپىرىگە يۈرۈپ كەتتى...

2

ئاسمان پەلەك قاراقۇرۇم تاغلىرىنىڭ ھېساپسىز خەتەرلىك جىلغىلىرىدا ئۇزۇن سەپ تارتقان كارۋانلار توختىماي ئىلگىرلەيتتى.

نەسىردىن بىلەن شەمشىدىن يول بويى بىرگە يېتىپ - قوپۇپ مۇڭدىشىپ كۆڭۈللۈك كېتىپ باراتتى. لېكىن « تۈشەك بىللە، چۈشەك باشقا » دېگەندەك، نەسىردىننىڭ قوسقىدىكى چۈشەك باشقىچە ئىدى. ئۇ « 40 سەر ئالتۇن سودىسى » ئارقىلىق يۇلۇۋېلىنىدىغان ئاجايىپ ئولجىسى - كىراھەققى ئۈچۈن نېمىلەرنى ئۇندۇرۇۋالدىغانلىغىنىمۇ خامچوت قىلىپ ماڭاتتى.

تېخىمۇ كۆپ نادىر ئەسەرلەر <http://mmtys.blogbus.com> تورىدا

ئۇ، بۇرۇنمۇ تالاي قېتىم ئۆمەر باينى ئارقا تىرەك قىلىپ تۇرۇپ، ئاق پادىشاھ چە ئۇلۇغ بىرتانىيە سودىگەرلىرى بىلەن بىرلىشىپ، نۇرغۇن شەمشىدىنلەرنى ئوڭدا قويغان « ماھىر » دەلەل ئىدى. ئۇ لاداخقا يېقىن قالغاندا شەمشىدىنگە دەيتتى:

- مەن لاداختا بىر نەچچە كۈن تۇرۇپ، ئاندىن ئارقاڭدىن يېتىمەن. ئىشىك ئوڭغا تارتىپ، ئۇ يەردىن ئالدىغان مالنى قاغىلىققىلا يەتكۈزۈۋالساڭ، بىرگە 10 پايدا ئۈندۈرۋالسىمەن، تەلىيىڭنى يەركەندىكى « ئالتۇن دەرۋازا » ئالدىدا سىناپ كۆرىسەن. لېكىن، « بۇرسى يوق جاڭگال، ئوغرىسى يوق يۇرت بولماس » دەيدىغان گەپمۇ بار، يوللاردا ھۇش - كالاڭ بىلەن سەگەك بولۇپ ماڭ، ئاغىنە. - « خۇدايىم ساقلىسا بالا يوق » دېگەن گەپ بارغۇ، - دېدى شەمشىدىن جاۋابەن، - ئاللاھ ئۆزى ساقلا.

شەمشىدىن بۇ جاپالىق سەپىرىدە « يول ئازابى - گۆر ئازابى » دېگەنلەرنىڭ ھەممىسىنى تېتىپ كۆرۈپ، مىڭبىر جاپادا ئاران لاداخقا ئۇلىشىۋالدى ۋە ئىككى كۈندىن كېيىنلا تېگىشلىك ماللىرىنى تېڭىشتۇرۇپ، نەسىرىدىننىڭ ئورۇنلاشتۇرۇشى بۇيىچە لاداختىن خۇشال قايتتى.

لېكىن، « خۇدا ئۇرغانى خۇداۋەردىمۇ قوشۇلۇپ ئۇرۇپتۇ » دېگەندەك، قايتىش سەپىرىنىڭ 4 - كۈنى كېچىدە، تىلىم تاغ جىلغىلىرىنىڭ بىرىدە، شەمشىدىننىڭ پۈتۈن مال - مۈلكىنى قاراقچىلار بۇلاپ كەتتى. بىتەلەي شەمشىدىن جېنىنى ئارانلا قۇتۇلدۇرۇپ قالدى.

بىراق، بۇ دەرت - ئەلەم ئۇنىڭغا يېنىك توختىمايتتى. ئۇ جېنىدىن بىزار بولۇش دەرىجىسىگە يەتتى. ئۇ ئۆيىدىكى كۆزلىرى مۆلدۈرلەپ، يولغا قاراپ تۇرغان ئوغۇل - قىز پەرزەنتلىرىنى ئېسىگە ئالدى - دە، نادامەتلىك يولىنى يەنە داۋاملاشتۇردى. « ئۆلمىگەن جاندا ئۈمىد بار » دەپ قەلبىنى ئۈمىدلىنىدۇرەتتى ئۇ.

شۇنداق قىلىپ، شەمشىدىن بىر يېرىم ئايلاچە پىيادە يۈرۈپ، ئارانلا ئۆيىگە كېلىۋالدى. ئۇنىڭ ئاق كۆڭۈل خوتۇنى سەلىمخان ئېرىنىڭ قورايىدەك بولۇپ قالغان تەلەتگە قاراپ چۆچۈپ كەتتى. نارسىدە بالىلىرى كېلىپ ئۇنىڭ بوينىغا ئېسىلاتتى ۋە قولغا تەلۈرەتتى. قۇرۇققول كەلگەن ئاتىنىڭ يۈرىكى شۇ قەدەر سىقىلىدىكى، ئۇنىڭ ئەلەملىك كۆزىدىن مونچاق - مونچاق ياش قۇيۇلۇپ كەتتى.

شەمشىدىن ئەتسى خوتۇنغا كەچۈرمىشلىرىنىڭ زىرە - زەۋىرىنى قالدۇرماي سۆزلەپ بەردى. سەلىمخان « بىر دەرت ئىككى بولمىسۇن » - دېدى - دە، ئاستا ئورنىدىن تۇرۇپ كەتتى ۋە نېرىقى ئۆيىگە چىقىپ ئۆزىنى تۇتۇۋالماي ھۆڭرەپ يىغلىۋەتتى. بۇ ناكەسچىلىك ئەر - خوتۇن ئىككەيلەننىڭ يۈرىكىگە ئېغىر دەرت بەرمەكتە ئىدى.

- « جان بولسا جاھان، ئاش بولسا قازان » جېنىمىز ئامان قالغىنى ئەۋزەل، - دەيتتى سەلىمە، ئېرىنىڭ كۆڭلىگە ھاي بېرىپ.

لېكىن، شەمشىدىننىڭ يۈرەك جاراھىتى ھېچ ئارام بەرمەيتتى. ئۇ، كېيىنكى كۈنلەردە ئۆزىچىلا سۆزلىگەك بولۇپ قېلىشقا باشلىدى. « ئىسنىڭ ئاچچىقىنى مورا بىلىدۇ » دەپ قوياتتى، تۇرۇپ - تۇرۇپلا. ئۇ ئېزىپ، ئوقۇتقۇچىلىقنى تاشلاپ، بۈگۈنكىدەك بالا - قازاغا گىرىپتار بولغىنىغا پۇشايمان قىلاتتى - دە، « ئاتا كەسپىنى تاشلىغان، پىشانىسىنى قاشلىغان » دەپ تەكرار ئاھ ئۇراتتى.

3

شەمشىدىن مۇشۇنداق روھىي ئازاپتا كېتىۋاتقان كۈنلەرنىڭ بىرىدە، كارۋان بېشى نەسىرىدىن سەلەللىق بىر ئادەمنى باشلاپ ئۆيىگە كىرىپ كەلدى. تېنچلىق سوراشقاندىن كېيىن، ئۇيان - بۇياندىن سۆزلىگەن نەسىرىدىن مۇددىئە مەزىلىگە كۆچتى - دە:

- « قول - قولى تونۇيدۇ، شەرىئەت يولىنى » دەيدىغان گەپ بار. خوش، ئۇلۇغ بىرتانىيە - ھىندى سودىگەرلەر جەمئىيىتىگە بىرىدىغىنىمىز 40 سەر ئالتۇن، خوش، كىرا ھەققى ئۈچۈن پېقىرغا سەككىز

تېخىمۇ كۆپ نادىر ئەسەرلەر <http://mmtys.blogbus.com> تورىدا

سەر، يەنە باج ئۈچۈن بەش سەر، تەقسىر، - دېدى ۋە قولىدىكى ئون خانىلىق ياۋرۇپاچە چوتنى شاراق - شۇرۇق سوقۇپ جەمئىي قەرز « 53 سەر ئالتۇن » ئىكەنلىكىنى ھېسابقا توغرىلاپ قويدى. ئاندىن شەمشىدىكىگە قارىلىپ، سۆزىنى داۋاملاشتۇردى:

- لاداخ يولىدىكى پىشكەللىكى ئاڭلىدىم، تەقسىر... خەلققە « بىر خەس، خۇدادىن بىتەقدىر تەۋرىمەس » دىگەن گەپ بارغۇ؟ شۇنداق ئەمەسمۇ؟...

نەسىردىن ئارقىدىن مەمەدانلىق قىلىپ، قاقاقلاپ كۆلۈپ كەتتى.

ئەس - ھوشىنى يوقاتقان شەمشىدىن ئاچچىق بىر ئۆھ تارتتى - دە:

- مېنىڭ ھېچ ئامالىم يوق، ماۋۇ ئۆي - ھۆيلىمىزنى لىلا باھالاپ قويسۇن، قالغان گەپ بولسا قېنى... - دېدى.

- ئوندان گەپ قىلدۇرۇپ، تەقسىر ئېلىم - بېرىم ئىشلىرىدا ئادىل ئىش قىلغان خۇدانىڭ دوستى، - دېدى

سەللىق ساقال دەرهال، - « ئېلىشتا بىسىمىلا، بېرىشتە ئەستاغپۇرۇللا » دىسە بولمايدۇ - دە!

ئاندىن ئورنىدىن تۇرۇپ، شەمشىدىننىڭ قورا - جايىنى كۆزدىن كەچۈردى ۋە ئارقىدىن باھا پىچىپ:

- مېنىڭچە. قورا - جايلار 15 سەر ئالتۇنغا يارايدۇ. مۇشۇنداق بولغاندا «زىخىمۇ كۆيىمەيدۇ،

كاۋاپمۇ»...

شەمشىدىن پىچىمىنى ئاڭلاپ، ئۇجۇقۇپلا كەتتى. ئۇنىڭ قورا - جايى ئاران « 15 سەر ئالتۇن » غا يارىغاندا، يەنە ئۇنىڭ شىللىسىدا...

شەمشىدىن خۇددى ئازار چەككەن يىتىم بالىدەك ھۆڭرەپ يىغلاشقا تاسلا قالدى. يۇمشاق كۆڭۈل بۇ ئوقۇتقۇچىنىڭ قارا كۆزىدە ئەلەم ياشلىرى ئەگىپ تۇراتتى. شەمشىدىن بىر ئازدىن كېيىن ئەس - ھوشىنى يىغىپ:

- خوپ تەقسىر، « ئاللا بەرمىگەنگە موللا بەرسۇنمۇ؟ » مېنىڭ باشقا گېپىم يوق، - دېدى.

ھۆججەت يېزىلدى. ئۈچەيلەن قول بېسىشتى. نەسىردىن بۈگۈن ساددا شەمشىدىننىڭ بويىغا ئۈزۈلمەس سىرتىماق سېلىپ ماڭدى.

تۆتىنچى باپ

ئۆتمە نامەرت كۆۋرۈكىدىن

سۇ سېنى ئاقتۇرسىمۇ،

يىمە نامەرتنىڭ ئېشىنى

ئاچلىق سېنى ئۆلتۈرسىمۇ،

1

ئۇزۇنغا قالمايلا « ئالتۇن سىرتىماق » ئۆز كارامىتىنى كۆرسىتىشكە باشلىدى. سەلىمخان نادامەت ئىچىدە ئالەمدىن كېتىپ، شەمشىدىننىڭ بىلى بارغانسىرى مۇكچە يىمەكتە ئىدى.

شەمشىدىن بوۋىسىدىن قالغان مىراس - تەئەللۇقاتىنى نەسىردىن كارۋان ئۆتكۈزۈپ بېرىپ، يۈرەك پارىلىرىنى يېتىلەپ، قەدىناس ماكاندىن كۆچۈپ كەتتى، لېكىن يىتىم قالغان پەرزەنتلىرىنى قاتارغا قوشۇش - ئۇنىڭ مۇكچە يىگەن يەلكىسىگە يېنىك يۈك ئەمەس ئىدى. ئۇ، خېلى تېغىرقاشلارنى بېشىدىن كەچۈرگەندىن كېيىن، مۇشۇ يېڭى مەھەللىگە كۆچۈپ كەلدى - دە، بالىخانلىق ئىككى ئېغىز ئۆيىنى ئىجارىگە ئېلىپ ئورۇنلاشتى. « شاھلىقتىن يىقىلساڭ ناۋاي بول » دېگەندەك، شەمشىدىن ئالدى بىلەن بىر ساماۋەرخانا ئېچىشنى ئويلىدى. بۇ ئىشتا كونا ئوقۇغۇچىلىرى قول - پۇت بولۇپ ياردەملەشتى.

تېخىمۇ كۆپ نادىر ئەسەرلەر <http://mmtys.blogbus.com> تورىدا

غۇربەتچىلىكتىكى ئۇستازنى يوقلاپ كەلگەن شاگىرتلىرى ئۇنىڭ دەردىگە دەرىمان بولۇپ، ساماۋەر دۇكىنىنى قولمۇ - قول پۈتتۈرۈشۈپ بەردى.

بۇ ئىشنىڭ بىردىن - بىر باشلامچىسى ئىرىپان ئىدى.

ئىرىپان سۈزۈك بۇغداي ئۆڭلۈك، قۇشۇما قاش، كەڭ كۆكسىلىك، ئىگىز بوي، خۇشپىچىم بەستىگە بېغىرەڭ چىرايلىق پەشمەت چاپان، بېشىغا بادام دوپپا كىيىپ يۈرىدىغان ساغلام ۋە خۇش تەبىئەتلىك يىگىت ئىدى. ئۇ، شەمشىدىندە ئۈچ يىلچە ئوقۇغان، كېيىن تولۇقسىز ئوتتۇرا مەكتەپنى تۈگىتىپ، راۋاپ چېلىشنى ۋە ئاشپەزلىكنى ئۆزلۈكىدىن ئۆگەنگەن ئىدى.

ئىرىپاننىڭ بۇ خۇسۇسىيەتلىرى شەمشىدىن ساماۋەر خانىسىنىڭ روناق تېپىشى ئۈچۈن كۆپ ھەسسە قوشتى.

لېكىن، « يىتىمنىڭ ئاغزىغا ئاش تەگسە، بۇرنى قاناپتۇ » دېگەندەك، شەمشىدىننىڭ بىردىن - بىر ئوغلى پەخرىدىن ئۈجمىدىن يىقىلىپ چۈشۈپ، پۈتى سۇنۇپ كەتتى - دە، يېڭىلا باشلانغان خۇشاللىق يەنە قايغۇغا ئايلاندى.

بۇ خىل قاتمۇ - قات بەختسىزلىكلەرنىڭ ھەسرەت ئۇچىغىدا شەمشىدىننىڭ چوڭ قىزى - چولپان چوغ بولۇپ ئۆرتەنمەكتە ئىدى.

شەمشىدىن ئامراق قىزى چولپاننىڭ تۇغۇلغان ۋاقتىنى « مەنىۋى شىرىپ » ناملىق سۆيۈپ ئوقۇيدىغان كىتاپنىڭ بىر بېرىگە ئۇستازى مەرھۇم داموللا ئابدۇقادىر قەشقەرنىڭ جاھالەت جاللاتلىرى تەرەپىدىن قەتلە قىلىنغان ھىجرىيە كالىندار كۈنىگە توغرا كەلگەنلىكىنى پۈتۈپ قويغانىدى. مۇشۇ كالىندار ھېسابى بۇيىچە چولپان بۇ يىل توپ - توغرا 16 ياشقا كىرگەن ئىدى.

چولپان شۇنچە ئېغىر قىسمەتلەرگە بەرداشلىق بېرىپ، دادىسىنىڭ دەرت - ئەلەملىرىنى تەڭ تارتىشماقتا. بالىخانا ئۆيدە ئىنىسى پەخرىدىننى كۈتۈش بىلەن يەنە يىغىنە ئىشى قىلىپ، ھەر خىل نۇسخىلاردا دوپپىلارنى تىكەتتى، ئۇ دوپپىلارنى سىڭلىسى جەمىلە ئارقىلىق ساتقۇزۇپ، ئۆيىنىڭ خەج - خىراجىتىنى قامدايتتى. چارچىغان ۋە پۇرسەت بولغان ۋاقىتلىرىدا « قىسسەسۇل ئەنبىيا » ياكى « كۈللى ناۋابى » قاتارلىق كىتاپلارنى ئوقۇيتتى. ناۋابى ۋە پۇزۇلنىڭ شېئىرلىرىنى يادلايتتى. ئۇ، يەنە بالىخانا ئۆيىنىڭ بوش يەرلىرىنى ئالا قويماي تەشتەكلەرنى تىزىپ، ھەر خىل گۈل ئۆستۈرۈش بىلەنمۇ مەلىكە بولاتتى. مۇشۇ ئىشلار ئارقىلىق ئۇ بېشىدىكى سەۋدانى قوغلاپ، بىردەم بولسىمۇ ئىچ پۇشۇغىدىن ئازات بولاتتى.

لېكىن، ئارىدىن ئانچە ئۆتمەي، بۇ گۈزەل قىزنىڭ يۈرىكىگە سىرلىق بىر سەۋدا - ئىشقى ئوتى تۇيۇقسىز تۇتاشتى - دە، ئۇنىڭ ۋۇجۇدى ئۆرتىنىشكە باشلىدى.

2

ئىرىپاننىڭ ياردەملىرى، ئىشچانلىقىنى خېلىدىن كۈزىتىپ كېلىۋاتقان چولپان ئۇنىڭغا قانداق مىننەتدارلىق بىلدۈرۈش ئارزۇسىنى كۆڭلىگە پۈكۈپ، كەلمەكتە ئىدى. كۈنلەرنىڭ ئۆتۈشى بىلەن ئۇنىڭ ئارزۇسى تۇتىشىشقا باشلىغان مۇھەببەت ھېسسىياتى بىلەن بىرىكىپ كەتتى.

راۋاپ خۇمار قەشقەر يىگىتلىرى ئىرىپاننىڭ مۇزىكا ۋە ناخشا ساداسىغا پەرۋانە بولۇشۇپ، شەمشىدىننىڭ ساماۋەر خانىسىدىن كېتەلمەيتتى. مۇزىكىنىڭ بۇ مۇڭلۇق ۋە يېقىملىق ساداسى ئىرىپاننىڭ زەخمىكىدىن زىبا چولپاننىڭ دىل ئارامىغا ئوت ياقماقتا ئىدى.

بىراق، چولپان ئۆزىنىڭ يۈرەك بېغىشىغا ئۆچمەس ئوتنى تۇتاشتۇرغۇچى بۇ سادالارنى پەقەت بالىخانىنىڭ كىچىك روجىكىدىنلا ئاڭلاشقا مۇيەسسەر بولالايتتى.

تېخىمۇ كۆپ نادىر ئەسەرلەر <http://mmtys.blogbus.com> تورىدا

بىر كۈنى شەمشىدىن جۈمەگە ماڭغان ۋە دۇكان ئارامى بولۇپ قالغان پۇرسەتتىن پايدىلىنىپ، چولپان بىر تال قىپقىزىل لەيلىگۈل قېتىغا قىستۇرۇلغان تۆۋەندىكى نەزمنى سىڭلىسى جەمىلە ئارقىلىق ئىرىپانغا يوللىدى:

ئارىدا تام بولمىسا كۆرسەم يارىمنى پاتمۇ پات،

يۈرىكىمگە قان تولۇپتۇ لەيلى گۈلدەك قاتمۇ قات...

ئىرىپان نەزىم قۇرلىرىغا كۆز يۈگۈرتىۋاتقان چاغدا ئۇنىڭ كۆڭۈل ئەينىكىدە چولپاننىڭ قۇندۇزدەك قاپ - قارا چاچلىرى، قىزىرىپ پىشقان ئالمىدەك يۇپ - يۇمىلاق يۈزى، قويۇق قاش - كىرىپىكلىرى، چاقناپ تۇرىدىغان بىر جۈپ شەھلا كۆزلىرى، چاقماقتەك سۆزلىرى گەۋدىلىنىپ، ئۇنىڭغا بولغان بالىلىقتىكى ئامراقلىق ئىشتىياقى ئەمدى ئوتقا ئايلىنماقتا ئىدى. ئىرىپان ئۇ نەزىمگە جاۋابەن ئۆزى يادقا بىلىدىغان بىر كوپىلىست رۇبائىي ئارقىلىق يۈرەك سىرىنى ئىزھار قىلدى:

جاندىن ئارتۇق سۆيىمەن سېنى ئەي ئەزىم،

ساندىن ئارتۇق سۆيىمەن سېنى ئەي ئەزىم؛

ھەرقانچە سۆيىمەك ئاندىن ئارتۇق بولماس،

ئاندىن ئارتۇق سۆيىمەن سېنى ئەي ئەزىم.

3

ئىيۇلنىڭ ئوتتۇرىلىرى - جانان كىشىنى يېڭىلا پىشقان بىر چاغ ئىدى.

دەل چۈش مەھەلدە ساماۋەر ئالدىغا ياش بىر يىگىت كېلىپ توختىدى. ئۇ، بېشىغا بادام دوپپا، ئۇچىسىغا چىرايلىق گىمناستۇركا، پۇتقا قىزىل شىبلىت كىيگەن بولۇپ، ئوتتۇرا بوي، ئاق يۈزلۈك، نەۋقەران بۇ يىگىت ئۇزايىدىن قارىغاندا باشقا بىر شەھەردىن كەلگەنلىكى ئېنىق مەلۇم بولۇپ تۇراتتى. ئۇ، ئاڭلىنىۋاتقان راۋاپ ساداسىغا مەھلىيا بولدى - دە، ھايال بولمايلا سامارە ۋاخانىغا كىردى ھەم بىر بۇرجەككە بېرىپ ئولتۇردى. ئىرىپان بولسا راۋابنى تېخىمۇ ئەۋجىگە چىقىرىپ چالماقتا ئىدى.

شەمشىدىن تەبەسسۇم بىلەن مېھمان يىگىتنىڭ ئالدىغا كېلىپ:

- مېھمان. زەۋقىلىرى نىمىگە تارتىدىكى، شورپىغىمۇ؟ پولوغىمۇ؟ - دەپ سورىدى.

- مۇزىكا بىلەن شورپىغا، - دېدى مېھمان يىگىت كۈلۈپ.

ئۇ تاماقلنىپ بولغاندىن كېيىن، ئىرىپاننىڭ ماھارىتىگە مەھلىيا بولۇپ سورىدى:

- بۇرادەر، قانچە ياشلارغا كىرگەنسۇز؟

- 19 غا كىرىدىم - دېدى ئىرىپان.

- توغرا، مەنمۇ شۇنى مۆلچەرلىگەن ئىدىم، - دېدى مېھمان، - بىز تەڭتۇش ئىكەنمىز. سىز قانچىلىك

ئوقۇدىڭىز؟

- دىنى مەكتەپتە 3 يىل، پەننى مەكتەپتە 4 يىلچە ئوقۇدۇم.

- ھازىر نېمە كەسپ بىلەن بولۇۋاتىسىز؟

مېھمان يىگىتنىڭ بۇ سۇئالىغا ئىرىپان قىلچە تېڭىرقىماستىن قەشقەر يىگىتلىرىگە خاس چىۋەرلىك بىلەن

جاۋاب بەردى:

- ھازىرقى كەسپىم - يىتىمچى ۋە دەردمەنلەرگە يۆلەكچى، مۇھەببەت ئەھلىگە مۇقامچى، مەرىپەتكە

كۈيىچى...

ئىرىپاننىڭ چىچەنلىكى، چاقماقتەك زۇۋاندارلىقىدىن ھەيران قالغان مېھمان يىگىت قاتتىق

ھاياجانلاندى - دە، زوقمەنلىك بىلەن يەنە سورىدى:

- بۇرادىرىم ئىسمىڭىز نېمە؟

- ئىرىپان.

تېخىمۇ كۆپ نادىر ئەسەرلەر <http://mmtys.blogbus.com> تورىدا

- ئىرپان... دەپ ئاستا تەكرارلاپ، ئاغزى ئېچىلىپ قالغان مېھمان يىگىت ئۇنىڭغا بارلىق ئىشتىياقى بىلەن باشتىن - ئاياق قاراشقا باشلىدى - دە، « ئىرپان » دېگەن ئىسىمنىڭ قويۇلغانلىقىغا ھەيرانۇ ھەۋەس بىلەن قىزىقىپ قالدى ۋە دېدى:

- دوستۇم، ئىسىمىڭىزگە مەستلىكىم كېلىۋاتىدۇ. بۇ شەرەپلىك نامنى قانداق ئۇلۇغ بىر زات قويغان بولغىدى؟

ئىرپان بىر تۈرلۈك قىزاردى ۋە كۈلدى. چۈنكى مېھمان يىگىتنىڭ سۆزلىرى ئۇنى بەك ھاياجانلاندىرغان ئىدى. بۇ چاغدا ئىرپاننىڭ قەلبىدە: بۇ ئىسىمنى قانداق زات قويغانلىقىنى سوراۋاتقان ئادەمنىڭ ئۆزىمۇ بەلكى شۇنداق بىر زات بولسا كېرەك... دېگەن بىرتۇيغۇ پەيدا بولماقتا ئىدى. ئۇ يىگىتكە بۆلەكلەتنى ئىلتىپات بىلەن تىكىلىپ، مۇلايىملىق بىلەن دېدى:

- بۇ ئىسىمنى ئۇستازىم تەۋپىق ئەپەندىم قويۇپ قويۇۋىدى...

مېھمان يىگىتنىڭ ئەقىل ئەينىكىدە، شۇ تاپتا، مۇشۇ ئىككى خىل ئىسىم ئۈستىدە تەپەككۈر چوغللىرى يانماقتا ئىدى.

مېھمان يىگىتنىڭ چاقناپ تۇرغان كۆزلىرىمۇ، سۆزلىرىمۇ ئۇنىڭ ئۆتكۈرلىكىگە ۋە ئىرپاننىڭ قىياسەن تۇيغۇ تەسەۋۋۇرىغا گۇۋاھلىق بېرىپ تۇراتتى.

- مېھمان ئۆزلىرى نەدىن كېلىۋاتىدىلا، ئىسىم شىرىپلىرى نېمە؟ - ئىرپان سورىدى.

- ئۈرۈمچىدىن كېلىۋاتىمەن، ئىسىم - لۇتپۇللا.

مېھماننىڭ جاۋابى بىلەن تەڭلا ئورنىدىن ئىرغىپ تۇرغان ئىرپان قولىنى سىقىپ دېدى:

- سىزنىڭ قەشقەرگە قەدەم تەشرىپ قىلغىنىڭىزنى چىن قەلبىمدىن تەبرىكلەيمەن. شېئىرلىرىڭىزنى ئوقۇپ، داڭقىڭىزنى ئاڭلاپ، بىر كۆرۈشنى ئارزۇلاپ يۈرگەن ئىدىم. سىز بىلەن دىدار كۆرۈشكىنىمگە بەكمۇ خۇشەن.

- بۈگۈن مەنمۇ ئىنتايىن خۇشال - لۇتپۇللا، - بۈگۈن بەك خاسىيەتلىك بىر كۈن بولدى.

لۇتپۇللا ئىرپانغا زوقمەتلىك بىلەن قاراپ:

- قېنى يىگىت، ئەمدى بىرەر پەدە مەرىپەت مۇقامىڭىزدىن بەھرىمەن بولساق قانداق؟ - دىدى.

ئىرپان دەرھاللا راۋابىنى ئېلىپ، يۇقىرى ھاياجان بىلەن ناخشا باشلىدى:

زىمىستان كۆرمىگەن بۇلبۇل،

باھارنىڭ قەدرىنى بىلمەس.

رىيازەت چەكمىگەن ئاشىق،

ۋاپانىڭ قەدرىنى بىلمەس...

راۋابىنىڭ ساداسى ساماۋەرخانىنى چاڭ كەلتۈرۈش بىلەن قەشقەرنىڭ قەلبىنى تىرتىۋاتقانداك

تۇيۇلاتتى.

قەشقەر باھارنىڭ گۈزەللىك پەيزىدىن ھوزۇرلانغان شائىر بىر ئاز ئەھۋاللاشقاندىن كېيىن ئىرپانغا:

- مەن يەر بايلىقلىرىنى تەكشۈرۈش ئەترىتى بىلەن كەلدىم. بىر - ئىككى كۈن ئىچىدە تاققا كېتىمىز.

سىزنىڭ ھەمسەپەر بولۇپ بېرىشىڭىزنى تەكلىپ قىلىمەن، قانداق خالامسىز؟ - دېدى.

ئىرپان بۇ سۆزنى ئاڭلىغان ھامان خۇشاللىغىدا ھاياجىنىنى باسالماي قالدى. بىراق، شەمشىدىنىڭ

بېشىدىكى قىيىنچىلىق، چولپانغا بولغان ئىشتىياق ئويغا سېلىپ قويدى. ئۇ، بىردەم جىم تۇرۇپ قالدى.

لۇتپۇللا ئىرپاننى « ئاتىسىنىڭ ئالدىدا تەڭقىس بولۇۋاتسا كېرەك » دەپ ئويلىدى - دە، دەرھال

شەمشىدىنىڭ ئىلتىماس قىلدى:

- ئاتا، ئوغۇللىرى مەن بىلەن ھەمرا بولۇپ، سەپەر قىلىپ كەلسە قانداق؟ راقىتىمۇ ئانچە ئۇزۇن

ئەمەس، كېيىنچە، توي - تۆكۈن بولۇپ قالسىمۇ پۇل كېرەككۇ؟

تېخىمۇ كۆپ نادىر ئەسەرلەر <http://mmtys.blogbus.com> تورىدا

« ئوغۇللىرى »، « توي - تۆكۈن » دېگەن سۆزلەرنى ئاڭلاپ ئىرپان ۋىللىدە قىزىرىپ كەتتى. ئۇ، بەك ئوڭايىسىزلىنىپ، يۈزى ئېچىلمىغان قىزدەك ھۆپپىدە بولۇپ، يەرگە قارىۋالدى. ئۇقۇشماستىن لۇتپۇللانىڭ ئېيتقان ئىككى سۆزى شەمشىدىن تېخىمۇ باشقىچە تۇيۇلدى. ئۇ: « چولپان بىلەن ئىرپان توي تەييارلىغىدا ئىكەن - دە... » دېگەنلەرنى دەرھال كۆڭلىگە كەلتۈرگەن ئىدى.

- ئىرپان - مېنىڭ شاگىرتىم، ئەپەندىم، بېشىمغا ئەلەم - كۈلپەت كەلگەندە يېقىندىن يار - يۆلەك بولدى. ئۆز ئوغلۇمدەكلا قارىشىپ كەلدى. ئۆزلىرىنىڭ بۇ بالا ھەققىدىكى ياخشى نىيەتلىرىگە مەنىمۇ قېتىلمەن، ئەپەندىم، ئەمما قانداق قىلىشنى ئىرپاننىڭ ئۆزى بىر نېمە دىسۇن، - دېدى شەمشىدىن. « ئوغۇللىرى »، « توي - تۆكۈن » سۆزلىرىنى دەپ قويغىنىغا لۇتپۇللانىڭ ئۆزىمۇ ئوڭايىسىزلىنىپ ئاتىدى. ئۇ دەرھال سۆزىنى يۆتكەپ، - شاگىرت ئۈچۈن ئۈستامۇ ئاتا، بەلكى توققان ئاتىدىنمۇ قەدىرلىك ئاتا، ئىرپان ئۇزۇنغا قالمايلا قايىتىپ كېلىدۇ، - دىدى.

ئىرپاننىڭ كەتمەكچى بولۇۋاتقانلىقىنى بالىخانا روجىكىدىن ئاڭلاپ تۇرغان چولپاننىڭ تاقىتى تاق بولۇپ، يۈرەكلىرى ئوت ئالماقتا ئىدى. ئۇنىڭ ئاھۇ كۆزلىرىدىن ياش مونچاقلىرى تاراملاپ تۆكۈلۈشكە باشلىدى. ئۇ بېشىدىكى داكا رومىلىنى چۆرۈپ تاشلىدى - دە، بالىخانا دەرىزىسىنىڭ ئىككى قانتىنى ئېچىۋەتتى.

قۇياشنىڭ ئالتۇن زەررىلىرى ئۇنىڭ نۇرلۇق مەڭزىدە جىلۋە قىلىپ، ئاق سۈزۈك رۇخسارنى ئاجايىپ راۋانلاشتۇرماقتا ئىدى.

ئايىرىلىش ئازابىغا تاقەت قىلالمايۋاتقان بۇ ئاق كۆڭۈل قىز ئۆز ئۈمىدىنى ئىنسى پەخرىدىننىڭ نامى ئارقىلىق دادىسى شەمشىدىنكى ئۈنلۈك ئېيتتى:

- دادا، ئۇكام ئىرپان ئاكام ماڭغۇزمايلى، دەپ يىغلاۋاتىدۇ. ئاڭلانغان بۇ يېقىملىق ئاۋاز ئىرپاننى دەرھال دەرىزىگە داخىل قىلدى - دە، مۇھەببەت نۇرى بىلەن چاقىنغان كۆزلەر ئۇچرىشىپ، ئوتلۇق ۋۇجۇتلاردا ھارارەت كۈچىنى كۆرسەتمەكتە ئىدى. مېھماندىن ئۇيالىغان ھايالىق قىز ھۆپپىدە قىزاردى - دە، سەرھاللا روجەكتىن يانغا داچىۋالدى.

بەشىنچى باپ

1

ياز دۆلەت، قىش مەينەت « دېگەندەك، مانا ھەش - پەش دىگىچە زىمىستان باشلىنىپ كەتتى. قول ئىلىكىدە يوق نامراتلارنىڭ بېشىدا تۇرمۇش غېمى كۈچىيىپ، ھاماملاردا، ناۋايخانلارنىڭ ئەتراپىدا دۈگدىشىپ يۈرۈشەتتى.

قىشنى چىقىرىش شەمشىدىننىڭ ئائىلىسى ئۈچۈن تېخىمۇ قىيىن بولماقتا ئىدى. ئىرپاندىن ئايرىلغاندىن كېيىن ساماۋەرخانا روناق تاپالماي قالدى. ئۇنىڭ ئۈستىگە شەمشىدىن دەرت - ئەلەم دەستىدىن بارغانسېرى ئاجىزلىشىپ باراتتى. ئۇنىڭ بىردىن - بىر ئوغلى پەخرىدىننىڭ تاڭغان سۇنۇغى تۈزۈك تۇتماي، تېخىچىلا بالىخانا ئۆيىدە نىمجان ياتاتتى.

« يازنىڭ تېزىكى قىشتا دورا » دېگەندەك، كىچىك قىز جەمىلەمنىڭ تەرگەن تېزەكلىرى ئەمدى قىش قىيىنچىلىدا قالغان ئائىلىگە بىردىن - بىر يېقىلغۇ بولۇپ كېلىۋاتاتتى. ھىماتسىز بۇ ئائىلىگە ئەمدى بۆلەك چارە يوق ئىدى.

شەمشىدىن ھەتتا تىزەكنىمۇ ئاياپ، تولا چاغلاردا بالىخانا دەرىزىسى يېنىغا كېلىۋېلىپ، ئاپتاپ سۇنۇپ مىسكىن ھالدا ئولتۇراتتى. بىراق، « قىشنىڭ ئاپتىپى دۈشمەننىڭ كۈلكىسىچىلىك » دېگەندەك، ئانچىمۇ جانغا دال بولالمايتتى.

تېخىمۇ كۆپ نادىر ئەسەرلەر <http://mmtys.blogbus.com> تورىدا

مۇشۇنداق ئېغىر پەيتلەردە چولپان ھەر دەملا دادىسىنىڭ دەردىگە دەرمان بولۇشنى ئىزلەيتتى. ئۇ، روجەك تۇۋىدە مۇڭلىنىپ ئولتۇرغان دادىسىنىڭ قېشىغا كېلىپ:

- دادا، مەن ھېيتكارغا بېرىپ دوپپا سېتىپ كېلەي، ئۆيدە يا ئۇن، يا ياغ يوق، - دىدى.
شەمشىدىن بېشىنى كۆتىرىپ، قىزىنىڭ باش - ئايىغىغىچە بىر قاراپ «ئۇھ!» دەپ، ئۇلۇغ - كىچىك تىنىۋالغاندىن كېيىن ئۇن چىقارماي ئولتۇردى.
- دادا! - دەپ، يەنە تەكىتلەيتتى چولپان.
- بېشىڭغا تارتقىدەك ياغلىغىڭ يوقمىدى بالام؟ تالا - تۈزگە ئاشۇنداق چىقساڭ خالايدىق نېمە دە، قىزىم؟

- بېشىمدا ئاددى بولسىمۇ ياغلىق تۇرۇپتۇغۇ؟

چولپان ئۆيىنىڭ ئىقتىسادىي ئېغىرچىلىقىنى دادىسىغا ئوچۇق دىدى. بۇنى ئاڭلاپ، شەمشىدىن كۆزىنى چىڭ يۇمۇۋېلىپ، جىمىپ كەتتى. چولپانمۇ قېشىدا ئولتۇرغىنىچە خىيال سۈرۈپ، يا قولى ئىشقا بارمىدى، ياكى دادىسىدىن نېرى بولالمىدى. مۇسبەت كۈنلىرىدەك جىمجىتلىق ھۆكۈم سۈرۈۋاتقاندا ئىشك ئۇرۇلدى.

بالىخانىدىن ئىلدام چۈشكەن چولپان ئىشكىنى ئاچتى.

- ئەسسالام قىزىم، سىزگە خۇش خەۋەر!

50 ياشلار قارىسىنى ئالغان ئايال كۈلۈپ كىرگەن پېتى چولپاننى قۇچاقلاپ، مەڭزىگە سۆيۈپ كەتتى.

ئايال يەنە سۆزىنى تەكرارلىدى:

- سىزگە جاھانچە خۇش خەۋەر ئەكەلدىم. ماڭا نېمە سۆيۈنچە بېرىسىز؟

چولپان ئايالنىڭ سۆزلىكىگە ئىشىنەتتى. ئۇنىڭغا مۇڭ - زارنى تۈكۈپ، ئىچ - قارىنى بوشتىۋالاتتى. ئايال ئەسلىدە پەخىرىدىننىڭ سۇنۇغىنى ساقايتىش ئۈچۈن ئىرىپان باشلاپ كەلگەن ئۇستا تېڭىچى ئىدى. مۇشۇ مۇناسىۋەت بىلەن بۇ ئىككى ياشنىڭ ئارىسىدا ۋاپادار بىر ئانا بولۇپ قالغان ئىدى. شۇڭا چولپان «خۇش خەۋەر» نىڭ تېڭى - تەكتىگە دەرھال يەتتى - دە، مەڭزى ۋىللىدە قىزىرىپ، پۈتۈن ۋۇجۇدىغا ئوت تۇتاشقاندەك بولۇپ، يۈرەكلىرى سىمپىتەك ئويناپ كەتتى. لېكىن ئۇ، يەنىلا بىلىمەسلىككە سېلىپ:

- ئانا، قانداق خۇش خەۋەر، ئاۋال دىسەلە، سۆيۈنچە سىلىدىن ئايالانسۇن، - دىدى ۋە ئۇنىڭ قۇلىقىغا ئاستا پىچىرلاپ قويۇپلا ئىتتىك بالىخانىغا چىقىپ ماربىلدى. ئۇ دادىسىنىڭ پېشىن نامىزىغا ئولتۇرغانلىقىنى كۆردى - دە، دەرھال ئارقىسىغا قايتتى. «خۇش خەۋەر» نى ئاڭلاش تەقەززالىقىدا بالىخانا پەلەمپەيلىرىدىن يىقىلىپ چۈشۈشكە تاس - تاماس قالدى.

- دادام نامازدا ئىكەن، ئانا، ئاڭغىچە ئىككىمىز سۆزلىشىپ تۇرايلى، قېنى دىسەلە قانداق خۇش

خەۋەر؟

- ياق، ياق، ئاسانلىقچە دىمەيمەن، ئاۋال سۆيۈنچىسىنى دىسەلە قىزىم؟

- ماقۇل ئانا، سەلە نېمە دىسەلە شۇ.

ئايال بۇ يىتىم قىزنى بۇنىڭدىن ئارتۇقچە ئىنتىزار قىلماسلىقىنى ئويلىدى - دە، خۇش خەۋەرنى

يەتكۈزدى.

ئىرىپان بۇ ئۆيگە 200 كويچە نەق پۇل، چولپانغا «مەخسۇس خەت» ئەۋەتكەن ئىدى. چولپان خۇشاللىقىدا قىن - قىنىغا پاتماي قالدى. بولۇپمۇ خەت ئىچىدىكى سۆيگۈ قوشاقلىرىنى ئوقۇغاندىن كېيىن، ئۇنىڭ قەلبىدە ئۈمىد شاملىرى يانغان ئىدى:

يازدىم بۇ سالىمىنى،

«شەيدۇللا» دېگەن تاغدىن؛

كۈن - تۈن كۆيىمەن ئوتتا،
ئاشۇ ئايرىلغان چاغدىن.

ئاسمانغا قاراپ ئاخشام،
چولپان ئىزلىدىم تاغدا.
بىلىمەي يۈرىكىم قاپتۇ،
ساماۋەردىكى داغدا.

ئاھۇنىڭ كۆزى ئويناق،
سىزنىڭ كۆزىڭىز شۇنچە ؛
قانداق تۈگىگەي كۈنلەر،
بىز قايتىپ كۆرۈشكۈچە.

چولپان ھارارەتلىك ھايان ھوزۇرىدا قوشاقنى ئوقۇپ تۈگەتتى - دە، ئۇنى ئېلىپ كەلگۈچىنى چىڭ قوچاقلاپ پىشانىسىگە قايتا - قايتا سۆيۈپ كەتتى ۋە چىن قەلبىدىن مەننەتدارلىق ئىزھارلىدى:
- رەھمەت ئانا، سىلى بىزگە ئۈمىد چىرىقى يەتكۈزۈپ كەلدىلەر، دىلى سۇنۇق، روھى پەرىشان دادامنىڭ كۆڭلىنى كۆتۈرۈش ئۈچۈن بۇ خۇش خەۋەرنى ئۆز ئېغىزلىرى بىلەن ئېيتتىسىلا...
چولپان ئايالنى باشلاپ بالخانغا چىققاندا شەمشىدىن نامىزنى تۈگىتىپ، يەنە شۇ روھى تۈۋىدە دۈگىدىيىپ ئولتۇراتتى. سالامدىن كېيىن ئايال ئىرپاننىڭ خەت - خالىتىنى ئىككى قوللاپ سۇندى.
ھايالىق چولپان بولسا، بۇ چاغدا بىر باھانە بىلەن ئىشكىنىڭ سىرتىغا چىقىپ، ئاستا ماربلاپ دادىسىنىڭ ھالىتىنى كۈزەتمەكتە ئىدى. ئايال بولسا كارىۋاتتا ياتقان پەخىردىننىڭ ئۇستىخىنى كۆزدىن كەچۈرۈشكە باشلىدى.

شەمشىدىن ۋاپادار ئوقۇغۇچىسى ئىرپاننىڭ خېتىنى كۆرۈپ بولغاندىن كېيىن، چوڭقۇر مەننەتدارلىق بىلدۈرۈپ، ئۇزۇن دۇئا قىلدى ۋە بىردىنلا تېتىكىلىشىپ كەتتى. بۇ نىجاتلىق خەۋەرنى يەتكۈزۈپ كەلگەن كىشىگىمۇ چىن قەلبىدىن چەكسىز ھەشقاللا - رەھمەت ئېيتتى. ئارقىدىن:
- « ئاقىللاردىن ھۆرمەت يانار، نادانلاردىن كۈلپەت يانار » دېگەن ئۇلۇغلارنىڭ سۆزى بەرھەق راست ئىكەن. « مەن سەپ گۆرگە يېقىن، مەرئىپەت گۈلگە » دېگەن دانىشمەنلەرنىڭ سۆزىمۇ بەرھەق ئىكەن. ئىلاھىم ئىرپاننىڭ بېشىنى ئامان، مۈشكۈلىنى ئاسان قىلسۇن، - دېدى ھايانلىنىپ.
شەمشىدىننىڭ سۆزى ئاخىرلىشىشىغا چولپانمۇ ھېچنىمى بىلمىگەن قىياپەتتە كىرىپ كەلدى.
- ئىرپان ئاكاڭ پۇل ئەۋەتىپتۇ، قىزىم - دېدى ئاتا پۇلىنى سۇنۇپ.
چولپان ھۆپپىدە قىزاردى.

2

چولپاننىڭ قولى ئەپچىل بولۇپ، تۇرمۇشىنى تىجەشلىك بىلەن باشقۇراتتى. « بار دەپ تۈگەيتتى، يوق سەپ كۆپمەيتتى. »
ئىرپاننىڭ « شەيدۇللا » دىن ئەۋەتكەن خالىسانە ياردىمىمۇ ئۇلارنىڭ يوقسىزلىق يۈكۈنى خېلى دەرىجىدە يەڭگىللەشتۈرگەن ئىدى.
شەمشىدىن بولسا ئۆز ئىتىقادى بويىچە « قانائەتنىڭ ئاستى ئالتۇن » دەپ، « بارنى ئايىماي، يوققا كايىماي » كۈن ئۆتكۈزەتتى.

تېخىمۇ كۆپ نادىر ئەسەرلەر <http://mmtys.blogbus.com> تورىدا

بىراق، « يېتىپ يېيىشكە تاغ توشماپتۇ » دېگەندەك ئىرىپاندىن كەلگەن خېمىرتۇرۇچمۇ سوزۇلغان قىشنىڭ سەرىپىياتىغا سەرمايە بولالمايتتى. باش باھار كەلگەن بولسىمۇ جانغا تېگىدىغان سوغاق شامال كۈندە دىگۈدەك كۆڭۈلنى بىزار قىلاتتى.

ساماۋەرنى ھېلىغىچە يۈرۈشتۈرۈپ كېتەلمەيۋاتقان شەمشىدىن ھامان ئىچى تىت - تىت بولۇپ يۈرەتتى.

- « قەشقەرنىڭ قىشى ئاز، سوغىقى ئەتىياز » دېگەن راست - دە، مانا قارىمامدىغان جۇدۇننى ؛ يە قول ئىشقا بارمايدۇ، دەيتتى ئۇ ۋە پات - پاتلا مۇشۇ سۆزنى تەكرارلايتتى.

ئالتۇن قەرزنىڭ قىستىشى ئۇنىڭ بېشىنى خۇددى تۈگمەن تېشىدەك بېسىپ، يۈرىكىنى ئەزەكتە ئىدى. ئۇ، ۋاقىتتىن بۇرۇن ھالىدىن كېتىپ، يۈزلىرىگە قاتمۇ - قات قورۇق چۈشۈپ، تېنى بوشاشماقتا ئىدى.

بىر كۈنى، ئۇ ھەسرەت ئىچىدە مۇڭلىنىپ يالغۇز ئولتۇرغان چاغدا، توساتتىنلا كارۋان بېشى نەسىرىدىن ھېلىقى سەللىق ساقالىنى باشلاپ كىرىپ كەلدى.

ئۇلار، سالامدىن سۆز، بارغان پېتى تۆردىن ئورۇن ئېلىپ ھاكاۋۇرلارچە ئولتۇردى. نەسىرىدىن بۈگۈن بېشىغا سۆلەتلىك تۈلكە تۇماق، ئۇچىسىغا ئۇزۇن تېرىكە چاپان، پۇتىغا خۇرۇم ئىككى كىيىپ،

چاپىنىنىڭ ئۈستىدىن گۈل بىلەن كەشتەلەنگەن ئەنجىنچە چىكەن رومال باغۋالغان ئىدى. رومالنىڭ ئارقا تەرەپتىكى ئىككى ساغرىسىغىچە بېسىپ تۇراتتى.

شەمشىدىننىڭ كۆزلىرى ئالاق - جالاق بولۇپ، ئەزايىنى غۇرۇدە تىترەك باستى - دە، پەگادا ئۇن چىقارماي قېتىپلا قالدى.

- پېقىر تىجارەت بىلەن يىراق سەپەردىن يېقىندىلا كېلىشىم، كەلسەم قەدىناس خوتۇنۇم قازا قىلىپ ئۇ دۇنياغا كېتىپتۇ... - دىدى نەسىرىدىن سۆز باشلاپ.

نەسىرىدىننىڭ سۆزى ئاياقلاشماستىنلا موللا سۆز قىستۇردى:

- ئەلھۆكەملا، شۇنداق بولدى، ئادەمنىڭ جېنى قاش بىلەن كىرىپك ئارىلىغىدىلا. بىر تىنىقتىن قالدۇقۇمۇ، تۈگىگىنىمىز شۇ، « جان بار يەردە قازا بار » ئەمەسمۇ؟

- ھە... ھەم... ھېلىقى ھىندى سودىگەرلىرى ئالتۇن قەرزىمىزنى كۈندە دىگۈدەك سۈيىلەپ جېنىمىغا تېگىۋاتىدۇ. شۇنى بويىنىمىزدىن ساقىت قىلىۋەتمەسەك بولماسمىكىن، تەقسىر - دىدى كارۋان بېشى نەشتەر تىلى بىلەن.

شەمشىدىن مۇڭلىنىپ ئولتۇرۇپ دەيتتى:

- ھازىر مېنىڭ تۇرغان تۇرقۇم مۇشۇ، مېنىڭ قەرزىم تۈلكۈچىلىكىم يوق، تەقسىر.

نەسىرىدىن ئارقىسىغا بىر غادىيۇپلپ، تەكەبۇرئانە تەلەپپۇزدا دىدى:

- « بېرىپ يامان بولغىچە، بەرمەي يامان بول » دېگەن راست ئىكەن - دە، تەقسىر، « نىسى بەرگەننىڭ ھالى خاراپ، قالدۇر دەپتىرىگە قاراپ » بولىدىكەنمەن - دە!

ئارقىدىنلا موللام خۇشامەت بىلەن سۆز قىستۇرۇپ:

- نەسىرىدىن باي توغرا ئېيتىدۇ، تەقسىر، « ئېلىشتا ھاي - ھاي، بېرىشتە ۋاي - ۋاي » دېسەك

بولمايدۇ - دە! - دىدى.

بۇ سۆزلەرنى شەمشىدىن ئىرەنسز ئۆتكۈزۈۋەتتى. بىراق، نەسىرىدىننىڭ قورسىقىدا يەنە باشقىچە جىن بارلىقىنى ئۇ تېخى بىلمەيتتى. نەسىرىدىننىڭ ئۆزىمۇ ھازىرچە بۇنى ئېغىزىدىن چىقىرىشقا پىتىنالمىدى - دە،

ئاخىرىدا:

- بولىدۇ، تەقسىر، بىز بۈگۈنچە يېنىپ تۇرايلى، لېكىن « ئالماقنىڭ بەرمىكى بار، چىقماقنىڭ

چۈشمىكى » - دىدى - دە، ئۇزاق مېڭىشتى.

ئالتىنچى باپ

ۋاقىت ئۆتكەنسە شەمشىدىننىڭ روھىي ھالىتى بۆلەكچىلا ئۆزگىرىپ، « كېچىسى جۆيلۈگەك، كۈندۈزى سۆزلىگەك » بولۇپ قالدى، ئۇ، ئازاپتا بۇكچۇلگەن ئىدى. « ئۆلمەكنىڭ ئۈستىگە تەپمەك » دىگەندەك، ئەھۋالنىڭ تېگى - تەكتىنى بىلمىگەن بەزى ئادەملەر ئۇنى « شەمشىدىن سەۋدايى » دەپ زاڭلىق قىلىدىغان بولدى. راست، دىمىسىمۇ ئۇ ھازىر دەرت - ئەلەم دەستىدىن سەۋدايى بولۇپ قالاي دىگەن ئىدى، بولۇپمۇ كېيىنكى كۈنلەردىن بۇيان كېچىسى « ئوغرى يولدا قويما، قاراقچى چۆلدە » دەپ جۆيلۈپ، نالە - پەريات قىلاتتى. بۈگۈن كېچىدىمۇ ئاشۇنداق پەرىشان چۈش كۆرۈپ، قارا بېسىپ ئويغاندى - دە، كىرىپك قاقماي تاڭ ئاتقۇزدى:

... « ئەنە دەھشەتلىك لاداخ يولى...، ئىككى تەرىپى ئاسمان - پەلەك ئىگىز تاغ، ئوتتۇرىسى ھاڭ - جىلغا، قوقۇنچۇق قاراڭغۇ، قاياتتىندۇر بىر تۈركۈم قاراقچىلار خەنجەرلىرىنى يالاڭلىتىپ، قۇيۇندەك كېلىۋاتىدۇ. ماللار بۇلانىدى، دەھشەت، خۇدايىم جېنىمىزغا پاناھ بەر! پاناھ بەر! » شەمشىدىن مۇشۇنداق جۆيلۈپ ئۇخلىمايتتى. ئەتىسى يۈز - كۆزلىرى ئىششىپ، كالىپۇكلىرى قوقاق يارىسى بىلەن قاپلىنىپ كېتەتتى دە، بېھوش بولۇپ ئىغراپ ياتاتتى. ئۇ، ئۆزىنىڭ بۇ روھىي ئازابىنى « بالىلارنىڭ دىلى بەرھەم يىمىسۇن » دەپ، يەنىلا يوشۇرۇن ساقلايتتى، شۇڭا چولپان كۆپ چاغلاردا دادىسىدىن خاتىرجەم بولۇپ، خېلى ئۈمىدۋار ئىدى. ئۇ پەقەت ئىرىپاننىڭ ئوتىدىلا ئۆرتىنەتتى. ئۇ ھەر كېچىسى باشقىچە شېرىن چۈشلىرى بىلەن راھەتلىنەتتى. تەككىگە بېشىنى قويا - قويمايلا ئىرىپاندىن كەلگەن قوشاقنى ئېسىگە ئالاتتى - دە، ئۇنىڭ ۋۇجۇدى گۈلخان بولۇپ ياناتتى.

مېنى ھەم ئائىلىمىزنى چوقۇم ئىرىپان قۇتقۇزىدۇ، دەيتتى ئۇ، ئۆزىنىڭ مۇھەببىتىگە ئىشەنچ باغلاپ، مۇشۇنداق چىن رىشتە بىلەن چوغدەك قىزىرىپ كەتكەن ئۇنىڭ يۈرەك تومۇرلىرىدا، سېپىرلىك سۆيگۈدىن مادار ئالغان ئىسسىق قان جۇش ئۇرۇپ، كۈچلۈك ئىسىيات قىلاتتى. گاھدا ئۇنىڭ خىيال قۇشى مۇھەببەت ۋادىلىرىدا ئۇچقاندەك، ئىرىپان بىلەن راھەتلىنىپ سەيلىدە يۈرگەندەك شېرىن ھېسلا قۇچقىدا ئۈزەتتى. گاھدا ئىشقى ھارارىتىدىن ۋۇجۇدى قىزىپ كېتەتتى - دە، بىردە ئوڭغا، بىردە سولغا ئەۋرىشىمدەك تولغىناتتى. ئۇيۇقىسى كەلمىگەنسىرى تال - تال چاچلىرىنى بىر بۇزۇپ، بىر ئۆرۈپ ئويىناپ ياتاتتى. ئاتۇش تاغلىرىدىن ئۇرغۇغان شوخ شاماللار بەشكېرەم باغلىرىنى ئارىلاپ ئۆتۈپ، گۈزەل قەشقەرنىڭ مىسكىن بىر بالىخانىسى دەرىزىسىدىن كىرىپ چولپاندىن ئىبارەت بۇ غەمگۈزار قىزنىڭ كەڭ پىشانىسىگە چۈشۈپ تۇرىدىغان ماڭلاي چېچىنى خۇددى مايسىنى تەۋرەتكەندەك يەلپۈپ تارايىتتى. روجەكتىن قىيپاش چۈشكەن تولۇن ئاينىڭ ئالتۇن شولىسى ئۇنىڭ سۇمبۇل چاچلىق سىياقىغا تېخىمۇ گۈزەللىك ھەسسە قوشۇپ، ئۇنى بەئەينى بۈيۈك راۋاق ئۈستىدە سوزۇلۇپ ياتقان ھۆر - پەرى سىماسىغا ساھىپ قىلاتتى.

چولپان ھەر ئەتىگىنى ھەممىدىن بالدۇر ئويغىناتتى - دە، تەشتەكتىكى گۈللىرى بىلەن مەلىكە بولاتتى.

« خىيال كېچىدە ئېچىلار، گۈل سەھەردە » دەيتتى ئۇ. دىمىسىمۇ ھازىر ئۇنىڭغا خىيال بىلەن گۈل ئەمەك ئىدى.

قىش كېتىپ، ئىللىق باھار كېلىشى بىلەن شەمشىدىن ئاغرىقچانلىقىغا قارىماي، ساماۋەرنى قايتىدىن ئىشقا سېلىش كويىغا چۈشتى.

« قانچىلىك ئۇخلىساڭ، شۇنچىلىك ئاچ قالسىن » دەپ ئۆز ئۆزىنى قامچىلايتتى ئۇ.

تېخىمۇ كۆپ نادىر ئەسەرلەر <http://mmtys.blogbus.com> تورىدا

چولپان بولسا ئىرپانغا مەنزۇر كەلگەندەك دوپپا كويىدا گۈل نۇسخىلىرىنى تاللاش بىلەن بەنت ئىدى. - ئاچاڭ دوپپىسىنى تىكشۈرسۇن قىزىم، - دىدى شەمشىدىن جەمىلەگە، - ئىككىمىز بولساقمۇ مىدىرلىغاچ تۇرايلى.

باھار كىرگەندىن كېيىن راست دېگەندەك شەمشىدىن خېلىلا ئۈمىدلىك بولۇپ قالغان ئىدى. ئۇ ئارىلاپ:

« ئۈمىد ياشىنىدۇ، غەم قاخشىتىدۇ » دەپ جەمىلەنىڭ كۆڭلىنى ياساپ، ساماۋەر ئىشىغا ئۇنى ھەمكارلاشتۇرماقچى بولاتتى.

شۇنداق كۈنلەرنىڭ بىر ئاخشىمى شەمشىدىن خىيال بىلەن ئولتۇرغان بىر پەيتىدە، تالادىن قېرى كىشىنىڭ قاتتىق يۆتەللىرىگە قوشۇلۇپ ئاياغ ئاۋازى ئاڭلاندى ۋە ئىشىكىمۇ ئۇرۇلدى. بۇ چاغدا بالىخانىدىن چۈشكەن چولپان تۆۋەنكى ئۆينىڭ ئىشىكى ئالدىدا تۇرغان چوڭ ياشلىق بىر ئەر، بىر ئايال كىشىگە ئۇچراشتى، ئايالنىڭ قولىدا بىر يوغان داستىخان بار ئىدى.

شەمشىدىن كېلىپ ئىشىكىنى ئاچتى - دە، « مېھمانلار » نى ئۆيىگە تەكلىپ ئەتتى. چولپان قورۇنۇپ، بالىخانىغا چىقىپ كەتتى.

بۇ كەلگەن مېھمانلار خۇددى « ئاختامنىڭ چالمىسى يامان، ئادەمنىڭ لالمىسى » دېگەندەك، نەسىرىدىن كارۋان بېشىنىڭ چولپان ئۈچۈن ئەۋەتكەن ئەلچىلىرى ئىدى. ئۇلارنىڭ رەپتارىنى كۆرگەن ھامان ئاتا - بالىنىڭ تەڭلا ئەرۋايى ئۇچتى. چولپاننىڭ پاك ۋە غۇبارسىز قەلبىنى بىر دەمدە يەنە ئېغىر غەشلىك باستى.

ئۇ، بىر ئازدىن كېيىن ئەس - ھوشىنى يىغىۋېلىپ:

توختا، « دۈشمەننى كۈندۈزى ئويلا، كىچىسى پايلا » دېگەن ئاتا - بوۋىلىرىمىزنىڭ سۆزى بىكار بولمىسا كېرەك، دىدى ئىچىدە.

ئۇ، يېنىك قەدەم ئېلىپ، پەلەمپەيدىن ئاستا پەسكە چۈشتى ۋە بايىقى « مېھمانلار » كىرىپ كەتكەن ئۆينىڭ ئىشىكىگە قۇلىقىنى ياقىتى:

- تەقسىر، بۈگۈن ھوزۇرلىرىغا، - دەيتتى سەللىق ساقال سانىڭ قۇيرۇقىدەك كەڭ پومپايغان ساقىلىنى قول بارماقلىرى بىلەن تاراپ ۋە قاپاقتىن سۇ قۇيۇلغاندەك ناساز كۈلۈپ، - ئەلچىلىك ئۈچۈن كېلىۋاتىمىز، مانا، بۇ، نەسىرىدىن كارۋان بېشىنىڭ داستىخىنى. ئۆزلىرىگە مەلۇم بولغىنىدەك، كارۋان بېشىنىڭ قەدىناس خوتۇنى قازا تاپقاندىن كېيىن، ئۇنىڭ مال - دۇنياسى قارىغۇچىسىمۇ بولمىغاچ چىچىلىپ يېتىپتۇ. شۇڭا بىزنىڭ خالىس مەھلىبەتمىز بويىچە، چولپان قىز ئاشۇ مال - دۇنياغا ئىگە بولسا، مادامكى، « بۇغداينىڭ باھانىسىدا قارمۇق سۇ ئىچكەن » دەك، جاناپلىرىمۇ غۇربەتتىن بىر يولى خالاس تېپىپ، ئالتۇن قەرزلىرىمۇ بويۇنلىرىدىن ساقىت بولۇپ كېتىدۇ، ئەمەسمۇ؟ ئەلچى دەللىنىڭ بۇ چايان سۆزلىرىنى ئىشىك سىرتىدا تۇرۇپ، خۇپپىيانە ئاڭلاۋاتقان چولپاننىڭ پۈتۈن ۋۇجۇدى تىكەنلىشىپ، ئۆزىنى باسالماي قالدى. شەمشىدىن تېخىمۇ كۈچلۈك غەزەپكە كەلدى - دە، ئاچچىق تەنە بىلەن:

- « بوزەكنى بوزەك قىلىمىسا، قىيامەتتە سورىقى بار » دېگەن تەمسىل راست ئىكەن - دە، تەقسىر. لېكىن « ياغاچ قازاندا بىر قېتىم ئاش پىشىدۇ » غانلىقىنى ئوبدان بىلىۋالدىم. مەن ئەمدى كەچكىچىلا » سالغا كەتكەن قېرىندىشىم « بولۇۋەرمەيمەن، - دىدى.

ساقاللىق ئەلچى يەنە گەپ يورغىلىتىپ:

- تەقسىر، ئۆپكىلىرىنى بېسىۋالسىلا، « پىتنىڭ ئاچچىقىدا چاپاننى ئوتقا تاشلاش » قا بولماس، » ئويناپ سۆزلىسەڭمۇ، ئويلاپ سۆزلە دىگەن گەپ بار - دە، دىدى.

- بولدى بەس، بۇرۇن ئالدىنغانلىرىمىزمۇ يېتەرلىك، « ئىچىدىن ئۇرۇپ، ئۆپكىسىنى قاقماقچى » بولغان قاپقانغا ئەمدى دەسسەيمەن. بىر كۈنى بولمىسا بىر كۈنى بىزگىمۇ ھەقىقەت چىرىقى يېنىپ قالار.

تېخىمۇ كۆپ نادىر ئەسەرلەر <http://mmtys.blogbus.com> تورىدا

شەمشىدىن سۆھبەتنى ئۇزۇپ تاشلىماقچى بولۇۋىدى، لېكىن « جىننىڭ قەستى شاپتۇلدا » بولغىنىدەك، كارۋان بېشىنىڭ بۇ لالىملىرى خۇجايىنىدىن كەلتۈرۈۋالدىغان « نەپ » تىن مەھرۇم بولماسلىق ئۈچۈن، رودۇپايلىق قىلىپ، بېزىرىپ تۇرۇۋالدى:

- تەقسىر، « ھەقىقەتلىرىنىڭ دەستىسى ئالتۇنغا بېكىتكىلىك »، ئۆزلىرىنى تۇرۇۋاتقان ئۆي بىلەن ھەقىقەت ئوردىسىنىڭ ئارىلىقى بەك يىراق، مېنىڭچە، تەتۈرلۈك قىلماي، پۇرسەتنى غەنىمەت بىلسە ئوبدان بولاتتىمىكىن؟

- ھەممىنى چۈشەندىم، چۈشىنىۋاتىمەن. ئەلەم ئۇستىخاندىن ئۆتۈپ، جان ھەلقۇمغا كېلىپ قالغان ھازىرقى پەيتىمدە تېخىمۇ چۈشىنىۋاتىمەن. ماڭا ئەمدى « ھاقارەتلىك كۈنۈمدىن، سائادەتلىك ئۆلۈم ئەلا. » مەن ھەرگىزمۇ مەسۇمە قىزىمنى ئوتقا ئىتتىرىپ بېرىپ، ئۇنىڭ ئۇۋاللىق دەردىنى تارتالمايمەن. ئىشنىڭ چىڭغا چىقىپ كېتىۋاتقانلىغىنى پەملىگەن سەللىق ساقال پاسكارغا چۈشۈپ، كۈچۈكلەنگىلى تۇردى:

- بىز بىر - بىرىمىز بىلەن ئېقى كېلىشمەيدىغانلاردىن ئەمەس، تەقسىر، بىز بۇ ئىشلارنى كېيىنچە يەنە سۆزلىشەيلى، خەير، ئامان بولسالا، تەقسىر.

ئەلچىلەر داستىخاننى قالدۇرۇپ چىقىپ كەتمەكچى بولۇۋىدى، شەمشىدىن ئاگاھلاندىرۇپ:
- داستىخان قايسى تەرىزىدە كەلگەن بولسا، يەنە شۇ بويىچە قايتىپ كەتسۇن، - دېدى. « قايناق سۇ ئىچ، كۆڭلۈڭ تىنچ، » كۆڭلۈم بۇنىڭدىن كېيىن خاتىرجەملىكىنى خالايدۇ.
شەمشىدىننىڭ دەككىسىدىن ئەلچىلەرنىڭ دېمى ئىچىگە چۈشۈپ كەتتى - دە، كېيىن يەنە قانچە قىلىسىمۇ بولماي، كەلتۈرمىشىنى قولىتۇقلاپ سالپايدىغانلىرىچە ماڭدى.

يەتتىنچى باپ

1

ماي ئېيىنىڭ ئوتتۇرىلىرى ئىدى.

ئۇزاق تارىخقا ئىگە بۇ قەدىمىي شەھەر، مۇشۇ كۈنلەردە ياپ - يېشىل باھار لىباسىغا پۈركۈنۈپ، خۇددى سەلتەنەتلىك بۇيۇمدەك، ئاجايىپ گۈزەل بىر تۈسكە كىرگەن ئىدى.

شەھەرنى غەربىي شىمال تەرەپتىن ئوراپ، شەرقىي جەنۇب تامان ئېقىپ ئۆتىدىغان مەشھۇر تۈمەن دەرياسى باھار مەۋسۈمىدىكى شاۋقۇنلىرى بىلەن ئەزىزانە قەشقەر شەھىرىنىڭ قايناق ھايات مۇزىكىسىغا ھېسسىياتلىق كۈي قوشۇپ تۇراتتى. دەريانىڭ ئىككى قاسنىقىدىكى ھېسپاسىز گۈزەل باغلار، بۇك - باراقسان ئورمانلار شەھەرنىڭ تەبئىي گۈزەل مۇھىتىنى تېخىمۇ كۆركەملەشتۈرۈپ، كۆزلەرنى قاماشتۇراتتى، كۆڭۈلنى بىئىختىيار ئۆزىگە مەھلىيا قىلاتتى.

بۈگۈن پەيشەنبە، ھېيتكار جامائەسى ئەتراپىدا، چوڭ - كىچىك رەستىلەردە قايناق ھايات جۇش ئۇرۇپ ئادەملەر توپى گويىا دولقۇنسىمان ئاقاتتى. دەل چۈش بولغان مەزگىل. قوياش ئالتۇن نۇرلىرىنى تەكشى سەپمەكتە ئىدى.

بىر يىللىق تاغ سەپىرىنى كۆڭۈللۈك ئاياقلاشتۇرۇپ كەلگەن ئىرىپان بىلەن لۇتپۇللا مەغرۇر ۋە دەرەبەست قەدەم تاشلاپ، ھېيتكارنىڭ قاق ئوتتۇرىسىدىكى بىر بوشلۇققا بېرىپ توختىدى.

- يۈرۈڭ، جان قورغانغا...

لۇتپۇللا ئەتەي ئىغىز ئېچىپ، ئىرىپاننى غىدىقلىدى.

ئىرىپان كۈلۈمسىرەپلا قويدى ۋە گەپنى بۇراپ:

- تاماق يەۋالمايمىزمۇ؟ - دىدى.

تېخىمۇ كۆپ نادىر ئەسەرلەر <http://mmtys.blogbus.com> تورىدا

- جان قورغانسىز، گېلىڭىزدىن تاماق ئۆتمەيدۇ؟ يا ئۆزىڭىز يالغۇز...

- چاقچاقلىرىڭىز قىزىق ھە، يوشۇرىدىغان ئىش يوق، بارساق بىللە بارىمىز. يۈرۈڭ ئەمسە...

سەپەردە ئىنچىكە ئۈچەيلىرىڭىزچە سىرداشقان بۇ ئىككى نەۋقىران يىگىتلەر قولىتۇقلىشىپ ماڭدى. قارقۇرۇم تاغلىرىدا ئۆز - ئارا ھال - مۇڭ بولۇپ يۈرۈش ئارقىلىق لۇتپۇللا شەمشىدىن ئائىلىسىنىڭ ئالتۇن تىرادىگىسى ئاڭلىغان، شۇڭا ئىرىپاننىڭ ئىش ھەققىنى ئۆستۈرۈشكە كۈچ چىقارغان ئىدى. ئىرىپاننىڭ قولىدا ھازىر تويغىمۇ يەتكىدەك سەرمايە جۇغلانغان ئىدى.

شۇنداق قىلىپ ئۇلار بىر ئاشخانىدا ئوبدان تاماقلانغاندىن كېيىن، ئاندىن جان قورغانغا قاراپ يۈرۈش - دە، ئەنجان كۆچىسىدىكى بىر گەزمال دۇكىنىنىڭ ئۇدۇلىدا توختاپ سوغا - سالام ئۈچۈن نەرسە ئالماق بولۇشتى.

دۇكانلارنى ئارىلاپ، ھەممىسىگە لايىقىدا رەختلەر ئېلىنىپ بىر سومكىغا قاچىلاندى. ساماۋەرخانىنىڭ خاراپىزلىقىنى كۆرگەندە، ئۇلار ھاڭقاتقىنىچە تۇرۇپلا قېلىشتى.

چەللە - باراڭ، ئوچاق ۋە تونۇرلار ۋەيران بولۇپ، ئوڭ تەرەپتە چالما - كېسەك پارچىلىرى، سول تەرەپتە بولسا كۈل، ئەخلەت ۋە چاۋا - چاتقاللار دۆۋلىنىپ ياتاتتى. ئىككى يىگىت بۇ ئالامەتلەرگە ھەيران - ھەلەسلىكتە قاراپ تۇراتتى. ئارىدىن ئانچە ئۆتمەيلا بۇ يەرگە يانداش خالتا كۆچىدىن كىيىملىرى جۇل - جۇل بىر قېرى دىۋانە چىقىپ كەلدى. يوغان بىر قارا ئىت ئۇنىڭغا قاۋاپ توختىماي كاڭشىپ كەلمەكتە ئىدى. ھەر ئىككى يىگىتنىڭ تەڭلا ھەرىكىتى بىلەن قارا ئىت بەدەر قاچتى. بىچارە سەرگەردان بىر ھازاغچە ھاسىراپ تىلى گەپكە كەلمەي قالدى. ئۇلار سەدىقە بەردى ۋە شەمشىدىن ئائىلىسىدىكىلەرنى سورىدى. دىۋانە دەپ بېرەلمىدى. شۇ ئەسنادا كەكە ساقال كىشى سالامدىن سۇڭرە ئەھۋالنى ئېيتىپ بەردى:

- شەمشىدىن ھازىر سەۋدايى بولۇپ قالغان. بىر نەچچە كۈن بولدى كۆرۈنمەيدۇ، بىر بولسا ھەزرەتتە، بىر بولسا ھەزرىتى موللام مازىرىدىمىكىن، - دېدى ئۇ كىشى.
- سىز قاچانراق كۆرگەن ئىدىڭىز؟ - ئىرىپان يەنە سورىدى.
- ئوچ كۈن بولدى.

ئىرىپان بىلەن لۇتپۇللا بالىخانا ئۆيىگە كىرگەندە چولپاننىڭ سۇلغۇن چىرايى ئاجايىپ كۆرۈنەتتى، ئۇ ئىپپەتلىك قىزلارغا خاس نومۇسچانلىق بىلەن ئىرىپاننىڭ دىدارىغا تىكىلىپ قارىيالمىدى.
بىر مەھەل جىمجىتلىق ھۆكۈم سۈرمەكتە ئىدى. لېكىن جاھاندىن بىخەۋەر كىچىك پەخرىدىن ئىرىپاننىڭ قولىدىكى راۋاپنى ئېلىپ تاراڭلىتىپ، جىمجىتلىقنى بۇزماقتا ئىدى.
- ئىرىپان ئاكا، مەن ھازىر ساقىيىپ كەتتىم. ئەمدىغۇ راۋاپ چىلىشىنى ئۆگىتىپ قويارسىز؟ - دەيتتى ئۇ، ئىرىپاننىڭ پىشانىلىرىگە سۆيۈپ ئەركىلەپ.

لۇتپۇللاننىڭ سۆزى ئۆيدە جانلىنىش پەيدا قىلدى ۋە تارتىنىش پەردىسىنى قىسمىن بولسىمۇ ئاچتى:
- مەن ئىرىپاننى باشلاپ كەتكىنىمگە بىر يىل بولدى، - دېدى ئۇ، - ئەمدى سىلەر بىلەن تۇرىدۇ، شەمشىدىن ئاكا بولغان بولسا، ئەپۇ سورىغان بولاتتىم.

چولپان دادىسىنىڭ گېپى چىقىشى بىلەن ھۆڭرەپ يىغلىۋەتتى.
ئىرىپان سومكىسىدىن سوۋغىلىرىنى ئېلىشقا باشلىدى ھەمدە رەھمەت تازىمىدىن كېيىن، چولپان چىرايلىق بىر جۈپ دوپپىنى لۇتپۇللاغا تەقدىم قىلدى. ئىككى يىگىت بىردىن كىيىدى. لۇتپۇللا: مەن ئۈرۈمچىگە قايتقىچە شەمشىدىن ئاكا بىلەن كۆرۈشۈپ، ئاندىن كېتىمەن.
- سىز كېتەمسىز لۇتپۇللا ئاكا!...

تېخىمۇ كۆپ نادىر ئەسەرلەر <http://mmtys.blogbus.com> تورىدا

- ئۇ ئىككى چوڭ مازارنى مېنىڭمۇ كۆرۈش ئۈمىدىم بار ئىدى. ھەر ئىككى جايغا مەنمۇ باراي، ئۇنىڭ ئۈستىگە شەمشىدىن ئاكالارنىڭ ئۆيىدىن سىزنى باشلاپ كېتىپ قالغىنىم ئۈچۈن ئۇلار نۇرغۇن دەرت تارتىپتۇ. ھازىر گىئولوگ ئەترىتىنىڭ ئىشى ئاخىرلاشتى. ئۇلار ئىشنى خۇلاسە قىلىپ بولغىچە مەنمۇ بىر - ئىككى ھەپتىگىچە قەشقەرنى كۆرۈپ كېتىشىم كېرەك، - دىدى لۇتپۇللا.

- بۇ پىكىرىڭىزگە جان - دىلىم بىلەن قوشۇلمەن، - دىدى ئىرىپان، - خالىغان يېرىڭىزنى كۆرسىتىشكە تەييارمەن. مېنىڭچە، ئۇستازىم شەمشىدىننىڭ موللا دانىش ناملىق كىتابپۇرۇچ دوستى بار ئىدى، ئاۋۋال شۇ كىشى ئارقىلىق ئىز - دىرىڭنى ئېلىپ باقساقمىكىن. لۇتپۇللا قوشۇلدى. ئۇلار كىتابپۇرۇچنىڭكىگە ماڭدى.

قۇم دەرۋازىغا كېتىدىغان يولنىڭ ئوڭ قاسنىقىدا ئەپچىل دۇكان مەرىپەت ئەھلىنىڭ دىققىتىنى داخىل قىلاتتى. دۇكاندىكى قەۋەت جاۋەنلەردە خۇرۇم مۇقاۋىلىق ۋە قاتتىق تاشلىق نۇرغۇن كىتابلار رەت - رېتى بىلەن تىزىقلىق تۇراتتى.

دۇكاننىڭ ئالدى سۇپىسىدا بولسا، ھەر خىل دورا - دەرمەكلەر بىلەن تۈرلۈك مېۋە - چىۋىلەر ۋە ئوتاش ئۇرۇقلىرى ئايرىم - ئايرىم خالىتلارغا قاچىلىنىپ، ئېغىزى ئېچىقلىق تۇراتتى.

دۇكان ئىگىسى - زىلۋا، ئىگىز بوي، ساقال بۇرۇتلىرى شالاڭ كەلگەن، يېشى تەخمىنەن 50 لەردىن سەل ئۆتكەن بىر كىشى بولۇپ، ئۇ ھازىر كۆزەيىنىكىنى تاقاپ، تىزىغا قويۇۋالغان قاراخۇرۇم مۇقاۋىلىق چوڭ بىر كىتابنى ئوقۇپ ئولتۇراتتى. ئۇ، كىتابقا زېھنىنى شۇنچە بەرگەن ئىدىكى، ھەتتا ئىرىپانلار كېلىپ خېلى بىر كەم بولغىچىمۇ بىلمىدى.

ئىرىپان ئاخىرى:

- ئاسسالامۇ ئەلەيكۇم، دانىش موللىكا، - دىدى كىتابپۇرۇچنىڭ دىققىتىنى تارتماق ئۈچۈن.

موللا دانىش ئىرىپاننى غۇۋا ئېسىگە ئالغاندەك قىلدى، لېكىن شۇمۇ ئەمەس دەپ دەرگۇمان بولۇپ، ئۇنىڭغا سىنچىلاپ قارىغاچ كىتۇنىڭ قېتىغا خەتكۈچىنى قىستۇرۇپ ياپتى - دە، سورىدى:

- خوش، ئۇكام، كىتاب كېرەكمۇ، يا ئۇرۇقمۇ؟

ئۇنىڭغىچە لۇتپۇللا سۇئال بېرىپ ئۈلگۈردى:

- موللىكا، مۇشۇ كىتابلار بىلەن تىرىكچىلىك قانداقراق ئۆتىدۇ؟

دۇكاندار پىسىڭىدە بىر كۈلۈپ قويدى - دە:

- « ئاز يىغساڭمۇ ھالال يىغ » دەيدىغان سۆز بار ئەمەسمۇ؟ دۇكان، دىمەك - بىر كان...، - دىدى.

بۇ كىچىك دۇكاندىكى تۆت خىل نەرسە تۆت چوڭ ھىدايەتنىڭ ھۆلى دىسىلە، مانا قارىسىلا، جاۋەندىكى تەۋرۈكلەر بولسا مۇقەددەس مەرىپەت مەشئىلى؛ ماۋۇ خالىتىدىكى ئۇرۇقلار بولسا سائادەتنىڭ شاھىدى؛ ئاۋۇ خالىتىدىكى دورا - دەرمەكلەر بولسا ھاياتلىقنىڭ شىپاسى... شۇڭا مەن مۇشۇ ھالال كەسىپنى تاللىۋالدىم، تەقسىر.

دۇكاندارنىڭ بۇ مېغىزلىق پارىڭى ئىككى يىگىتنى تولىمۇ مەنۇن قىلغان ئىدى. بىراق، شەمشىدىن توغرىسىدا موللا دانىش ئۇنى يېقىندىن بويان ئۇچراتمىغانلىقىنى ئىزھار قىلدى، ئىرىپان بىلەن لۇتپۇللا دۇكاندارغا رەھمەت ئېيتىپ خوشلاشتى.

ئەتىسى ئۇلار ئەتىگە ئىلىك تاماقتىن كېيىن، كۈن چىقىشقا قاراپ يۈرۈپ كەتتى. كۈن نەيزە بويى ئۆزلىگەن مەھەلدە ئاجايىپ گۈمبەزنىڭ قېشىغا يېتىپ باردى. گۈمبەزنىڭ جەنۇبقا قارىغان ھەشەمەتلىك ئىشىكىگە ئادەمنىڭ بېشىدەك يوغان قۇلۇپ سېلىنغان بولۇپ، ئۇنىڭ ئاچقۇچىمۇ قېرى شىپىخنىڭ ئالقىنىغا لىق كېلەتتى. بۇ مەشھۇر « ھەزرىتى ئاپپاق » نىڭ گۈمبىزى بولۇپ، ئۇنىڭ ئاسمان - پەلەك چوققىسىدا ئادەملەر « ئالتۇن » دەيدىغان سېرىق ھەل ھەيۋەتلىك يالتىراپ تۇراتتى.

ئۇلار گۈمبەزنى ئايلىنىپ يۈرۈپ شەمشىدىنى ئىزلەش بىلەن قوغاننىڭ مەنزىرىسىنىمۇ تازا تاماشا قىلماقتا ئىدى.

بۇ يەردىكى ھېساپسىز ئۈجمىلەر مەي بولۇپ، باغلاردىكى ئۈرۈكلەرمۇ ئالتۇندەك سارغىيىپ تۇراتتى. ئۇلار ئارىلاپ يۈرگەندە، يېقىندىلا جىدىن ۋاراپ ئاۋازى ئاڭلاندى - دە، ئىككى يەن شۇيان ماڭدى. ئۆستەڭنىڭ جەنۇبىي ياقىسىدا شاخلىرى باراقسان ئۆسكەن چوڭ دەرەخنىڭ سايىسىدا بىر توپ بەڭگىلەر سورۇن تۈزۈپ ئولتۇرۇشاتتى. كۈننىڭ شۇنچىۋالا ئىسسىپ كەتكىنىگە قارىماي ئۇلار ئۇچلىرىغا سالما ياقىلىق قېلىن جەندە چاپان، باشلىرىغا كونراپ كەتكەن سالۋا تۇماقلىرىنى كىيىۋالغان بولۇپ، ھەممىسىنىڭ چىرايلىرى ساماندىك سارغايغان، خىرە كۆزلىرى ئولتۇرۇشۇپ، يۈزلىرىنى يۇمىغىلىمۇ بىر قانچە ئايىلار بولغاندەك يۇندا چىراي كۆرۈنەتتى. بۇ دەرۋىشلەر چەمبەر ياساپ ھالقىسىمان ئولتۇرۇشقان مايداننىڭ تىرىدىكى گۈلخان ۋىل - ۋىل يېنىپ تۇراتتى. ئۇنىڭ يېنىغا كالتە پۇتلۇق شىرە ئۈستىگە ئۇزۇن ساپلىق ساپ - سېرىق چىلىم قويۇلغان ئىدى. بومبا ساقاللىق «بوۋا»^① ئالدى بىلەن چىلىمنى خولدۇرلىتىشقا باشلىدى. نەشنىڭ پۇرىقى ئەتراپىنى بىر ئالغان، بەتبۇي بۇسار پاك كىشىلەرنىڭ كۆڭلىنى ئىلەشتۈرۈپ بېشىنى قايدۇراتتى.

«بوۋا» بەڭنى قاتتىق شوراپ، شۇنداق دەھشەتلىك يۆتلىكتىكى، ئۇنىڭ ھەر تەرەپلىرى تەڭلا پۇرۇلداپ چىققان ئاۋاز ۋە ئاچچىق تۈتۈننىڭ زەھىرى بىلەن كۆزلىرىدىن ياش قۇيۇلۇپ كېتەتتى. ئۇ كىر چاپىنىنىڭ يېڭى بىلەن يېشىنى ئېيتاتتى - دە، ئاندىن چىلىمنى ئۆلپىتىگە تۇتاتتى. شۇنىڭ بىلەن چىلىم دەرۋىشلەر ئارىسىدا دەۋر قىلىپ تۇراتتى.

دەرۋىشلەرنىڭ كۆزلىرى خۇمالاشتى. «بوۋا» بىسارەت بېرىپ:

- قېنى ئەمىسە، راسا بىر جەھىرى بىجا قىلىمىز، قېنى رۇسۇل راۋاپىنى ئال، سوپى ئاللا يار پىرىمىنىڭ نەزمىسىگە چاك! - دىدى.

رۇسۇل: جان تەسەددۇق دىدى - دە، تەركى دۇنيالىق نەزمىلىرىنى باشلىدى. ئاندىن دەرۋىشلەر تۇشمۇ - تۇشتىن قوشۇلۇپ، «ئاللاھۇ» دەپ جاھالەت دىراممىسىنى باشلىۋەتتى.

ئىرپان بىلەن لۇتپۇللا «مۇقەددەس گۈمبەز» سەھنىسىدە ئوينالغان نادامەت دىراممىسىنى كۆرۈپ بىزار بولۇشتى - دە، شەمشىدىنى بۇ يەردىن تاپالمىغاندىن كېيىن، ئەمدى ئوپال ھەققىدە مۇڭدۇشىپ ياندى.

3

سۈبىي سۈزۈلگەن، تورغايلار ئويغانغان مەھەلدە مەپلىك چىققان ئىككى يىگىت بالدۇرلا ئوپالغا يېتىپ كەلدى. بۇ چاغلار بۇ يەردە «ھەزرىتى موللام سەيلىسى» قىزىپ كېتىۋاتقان كۈنلەر ئىدى. ساپ ھاۋالىق بۇ گۈزەل يېزا پامىر ئىگىزلىكىنىڭ بوسۇغۇسى ھېساپلىناتتى.

يېزىنىڭ شىمال تەرىپى ئاق تاغ ئارقىلىق ئۈستۈن ئاتۇشتىن، غەرىپتە مەشھۇر قىزىل دەريا ئارقىلىق ئاقتۇ يايلاقلىرىدى ئايرىلىپ تۇراتتى. غەرىپكە ئۆزلىگەنسىرى تاكى مۇز تاغ ئېتىكىگىچە قەد كۆتۈرۈپ تۇرغان قاتمۇ - قات يېشىل قارىغايىزلىقلار، بۇ تەرەپلەردىكى ئۈجمىزار ۋە باغلار بىلەن تۇتۇشىپ، قەشقەرنىڭ جامالىغا سۆسەن قوشاتتى.

بۇ يەرگە «ھەزرىتى موللام سەيلىسى» ئۈچۈن تەرەپ - تەرەپتىن ئادەملەر دولقۇنى سەمەپ كېلىشەكتە ئىدى. قارامالاندىك دەۋرەپ كېلىۋاتقان سەيلىچىلەرنىڭ گايىلىرى ئاتلىق، ئىشەكلىك، گايىلىرى ھارۋىلىق بەزىلىرى پىيادە بولۇپ ئايىغى ئۈزۈلمەيتتى.

^① بەڭگىلەرنىڭ سەركەردىسىنى «بوۋا» دەيدۇ

تېخىمۇ كۆپ نادىر ئەسەرلەر <http://mmtys.blogbus.com> تورىدا

سەيلچىلەر «نوزۇر بۇلاق» نىڭ مەرۋايىتتەك سۈيىدىن ئىچىشەتتى ۋە قاپاق، ئىۋرىقلىرىغا تولدۇرۇپ ئېلىشتى. ئۇلار نۆۋىتىدە «ھەزرىتى موللام قەۋرىسى» نى ۋە ئۇ بۈيۈك قەۋرە ئالدىدىكى «ھاي - ھاي تېرەك» نى ئايلىنىپ دەۋرى - دۇئا قىلىشتى. ئىرىپان بىلەن لۇتپۇللا شەمشىدىنى مانا مۇشۇ تېرەك تۈۋىدىكى بۇلاق بويىدىن تاپتى.

سەككىزىنچى باپ

دەۋاگەر سۇس بولسا،

قازى مۇتەھەم بويۇتۇ.

- خەلق ماقالى

شۇنداق قىلىپ، يىتىم - يىتىمە ۋە بوزەكلەرنىڭ ھامىسى بولغان بۇ ئىككى نەۋبەر يىگىت بىرلىشىپ، شەمشىدىنىڭ نامدا نەسرەدىن باينىڭ ئۈستىدىن ئەدلىيە مەھكىمىسىگە ئەرز سۇندى. شەمشىدىنى چاقىرتقان كۈنى ئىرىپان بىلەن لۇتپۇللا بىللە باردى. شەھەرلىك ئەدلىيە مەھكىمىسى قۇمدەرۋازىسى يېنىدىكى - ئىگىسى شىڭ شىسەي تۇرمىسىدە ئۆلگەن بىر باينىڭ قورۇسىدا ئىدى.

ئۇلار كەلگەندە، «رەئىس ئەپەندى» كۆزەينىكىنى تاقىۋېلىپ، ئۈستىلى تۆپىسىدە دۆۋلىنىپ تۇرغان بىر پاتمان ماتىرىياللىرىنى كۆرۈۋاتقان ئىدى. ئۇ، بېشىغا قارا مەخمەل تەقىيە، ئۇچىسىغا قارا كاجىغا ئوخشايدىغان رەختتىن پەشمەت كىيىۋالغان، ئىگىز بوي، سوزۇق يۈز، سوقا باش، پال كۆز، چا بۇرۇت بىر كىشى ئىدى. ئۇنىڭ مەيدە يانچۇقىغا سېلىۋالغان سائىتنىڭ كۈمۈش زەنجىرى بىر سويامچە ئۇزۇنلۇقتا ساڭگىلاپ تۇراتتى.

ئۇ، ئاۋۋال ئۇزۇن دەستىلىك تۇچ غاڭزىسىغا تاماكا چىڭداپ تۇتاشتۇردى - دە، ئۇنى خۇددى ئاچ كالا سۇ ئىچكەندەك سۈمۈرۈشكە باشلىدى. ئۇنىڭدىن ئېغىزىنى ئۈزمەي تۇرۇپ، يېنىدىكى كاتىپلىرىغا بىشارەتلىك قاراپ، ئاندىن ئۇدۇل تەرەپتە ئولتۇرغان دەۋاگەرلەرگە نەزەر تاشلىدى ۋە شەمشىدىدىن: - خوش، ئەرز يېزىشتىكى مەقسەت - مۇددىئايىڭىز نىمە ئۈچۈندۇر؟ - دەپ سورىدى. سۇئال بىلەن تەڭ لۇتپۇللا دەس تۇردى - دە، رەئىس مۇنەبىرىگە يېقىن كېلىپ: - دادىخاننىڭ ئالدىدىكى دەۋاگەرنىڭ ئەقلى - ھۇشى ھازىر جايدا ئەمەس. ئۇنىڭ ئۈچۈن مەن ۋاكالىتچىلىك قىلىمەن. جاۋاپكارلارنىڭ ئۇۋال قىلىشى نەتىجىسىدە، ئۇ روھىي كېسەلگە مۇپتىلا بولغان. بالىلىرى خانىۋەيران... - سۆزلىدى.

- بولدى... بولدى...

- ياق تېخى بولمىدى.

سوت كاتىپلىرى سۆزلەرنى سامان قەغەزگە يېزىپ تۇراتتى. رەئىسمۇ قۇمۇش ساپلىق قەلىمىنى ئىگىز پەس ماڭغۇزۇپ، قىزىل كاتەكچىلىك ئۇزۇن دەپتىرىگە يېزىپ ئولتۇراتتى، ئۇ ئادەم خەنزۇچە خەتنىڭ ماھىرى بولۇپ، ئۇ يازغان ھۆسنىخەتلەرنى كۆرگەن خەنزۇلارمۇ ھەيران قالاتتى، شۇڭا ئۇ، شۇتاك مەكتىۋىنى تۈگەتكەندە «تۇۋىن بەگ» («گۈزەل خەتتات بەگ») دېگەن ئاتاققا ئېرىشكەن ئىدى. بۇ كىشىنىڭ ئەسلى ئىسمى تۇردى بەگ بولۇپ، ھازىر ئەدلىيە مەھكىمىسىنىڭ رەئىسى ئىدى.

تۇردى بەگ لۇتپۇللاننىڭ سۆزىنى ئاڭلىغاندىن كېيىن، بىر ئاز سۈكۈت قىلىپ تۇرۇۋالدى. بۇ ئەسنادا يەنە غاڭزىسىغا ئوت ئالدۇرۇپ، بىر - ئىككى قېتىم سورىۋالغاندىن كېيىن:

تېخىمۇ كۆپ نادىر ئەسەرلەر <http://mmtys.blogbus.com> تورىدا

- بولىدۇ، سىلەر ۋاكالەتچىلىك قىلساڭلار رۇخسەت قىلىمىز. بىراق، دەۋاگەرنىڭ يېقىن ۋارىسلىرى بولسا، سوت قاندىسىگە مۇۋاپىق بولاتتى - دە، خوش، ئېيتايلىق، ئۆزلىرى دەۋاگەرنىڭ نىمىسى بولسا ئەپەندىم؟ - دىدى.

- ماۋۇ يېنىدىكى يىگىت - ئىرىپان دەل مېنىڭ ئىنىم بولىدۇ. ئۇ، شۇنداقلا دەۋاگەرنىڭ بولغۇسى كۈيۈڭلى. دىمەك، بىز مۇشۇ ۋەجىدىن دەۋاگەرگە ۋارىس بولالايمىز، - دەپ لۇتپۇللا دەرىھال جاۋاب بەردى. بۇنى ئاڭلىغان نەسىرىدىن بىلەن يېنىدىكى سەللىق ساقالنىڭ چىرايلىرى تامدەك تاتىرىپ كېتىشتى. لېكىن لام - جىم دىمەي، بېزىرىپ ئولتۇرۇشتى.

- ماقۇل، - دىدى تۇردى بەگ لۇتپۇللاغا بىشارەت قىلىپ، - قېنى سۆزلىسە. - رەئىس ئەپەندى، - دىدى لۇتپۇللا، - بىز ھازىر تۇرۇۋاتقان جاي ئەدلىيە ئورنى. ئەدلىيە دىمەك - ئادالەت دىمەكتۇر. ھەق - ناھەقنى ئادىل ئاجرىتىدىغان، تارازا - مىزاننى دادىل تۇتىدىغان قاي دىمەكتۇر. تارىخنىڭ تەۋرۈكلىرىدىن قارىغىنىمىزدا ئەزىزانە قەشقەر ئۆزىنىڭ ئاجايىپ ئالىم - ئۆلىمالىرى بىلەن ساۋادەت تاپقان تاپقان - مۇقەددەس ماكان. ئەمما مەككە، جانخور، مۇتەمەلەرنىڭ زۇلۇم - زىللەتلىرىنىمۇ ئاز تارتىمىغان. ھازىر مۇشۇنداقلارنىڭ كۈلپىتىنى تارتىپ كەلمەكتە. مۇشۇ شەمشىدىن ئاتىدەك ئاق كۆڭۈل ئادەملەرنى ئاجىز كۆرۈپ، بوزەك قىلىپ، سەۋدايى - مەجنۇنلارغا ئايلىنىدىغان نائەھلىلەرنىڭ ھېچبىرسىمۇ ئاخىرقى ھېساپتا تارىخ سوتىنىڭ ھۆكىمىدىن قۇتۇلۇپ قالالمىغان...

جاراڭلىق سۆزلەر ئۇيىنىڭ مۇڭگۈزىگە ئۇرسا تۇۋىقى سىرقىرىغاندەك، رەئىس بەگكىمۇ تەككەن بولسا كېرەك. ئۇ يۇڭ قەلىمىنى دەرىھال توختاتتى. كۆزلىرى چەكچىيىشكە باشلىدى. كاتىپلار بولسا زىر - زىۋىرىگىچە قالدۇرماي يېزىپ، قەلەملىرىنى كىتىراتماقتا ئىدى. لۇتپۇللا سۆزىنى داۋام ئەتمەككە تەمىشلىۋاتاتتى، رەئىس بىردىنلا قەلىمىنىڭ سېپى بىلەن ئۈستەلنى توكۇلداقتى - دە:

- ئەپەندىم، بۇيەر دەرس سۆزلەيدىغان ياكى ۋائىزلار ۋەز ئېيتىدىغان مۇنبەر ئەمەس. دەۋاننىڭ ئۆزىگىلا توختىساق، يۈرەكنى زېدە قىلىدىغان گەپلەرنى قىلىشماساق، يەنى - كەمەرەك دىمەكچىمەنكى، « ئېچىشقان يەرگە تۇز سەپمىسەك »، - دىدى.

- رەئىس ئەپەندىم، - دىدى لۇتپۇللا، تېخىمۇ جاراڭلىق قىلىپ، - چەتئەل سودىگەرلىرىنىڭ مەنپەئەتى ئۈچۈن ئۆز قېرىنداشلىرىنىڭ يىلىكىنى شۇراشتىن ئارتۇق يۈرەكنى زېدە قىلىش بولماس... بىر ئائىلىنى پۈتۈنلەي خانىۋەيران قىلىش، سەۋدايى قىلىۋېتىش، ئاخىرىيەنە چاڭ سالماق بولۇش!... بۇ خىل شەرمەندىلىكنى ئاللاتائالا، خەلقى ئالەم، تارىخ كەچۈرمەدۇ؟ ئەگەر كارىۋان بېشى ئىنسابقا قايتىپ، ئىنسانلىق روھقا كېلىدىكەن، ئۇ چاغدا يالغاندىن ياسالغان « ئالتۇن قەرز » پەتمۈسىنى چوقۇم بىكار قىلىۋېتىشى، ھەقداننىڭ ئۆيى - ماكانىنى قايتۇرۇپ بېرىشى شەرت... مەھكىمە رەئىسى ئارقىدىن ئىشارە بىلەن كارىۋان بېشىنى سۆزگە ئۈندىدى. نەسىرىدىن ئىنچىقلاپ - دۇدۇقلاپ سۆزلىدى:

- پېقىر، بۇ ئىشنىڭ مۇشۇ ھىلغا يېتىشىنى ئويلاپ باقمىغان ئىكەنمەن. بىز شەمشىدىن ئاخۇن بىلەن ئەزەلدىنلا دوست ئىدۇق. بىز ھىلىمۇ يۈز - تۇرانە مورەۋەت بىلەن پۈتۈشسەك، مەن دوستۇمغا چاي قۇيۇپ، ناماقۇل بولسام، بۇنداق سورۇنلاردا سەن - پەن دىيىشىپ ۋە دەۋا - دەستىگەر قىلىشىپ يۈرۈشمىسەك، سەتلىشمىسەك.

- « سەت بولۇش » نى بىلگەن ئادەم، - دىدى ئىرىپان ئورنىدىن تۇرۇپ، - شۇنچىۋالا ئۆكتەم بولامدىكەن؟ ھىم، تېخى دوستۇم ئىمىشلا. « دوستىنىڭ پوستىغا سامان تىققان » قىزىل كۆز بۈگۈن گەپ يورغىلىتىپ، تېخى « چاي قۇيماقچى » بولغىدەك، زەھەرلەنگەن يۈرەكنى چاي بىلەن...

تېخىمۇ كۆپ نادىر ئەسەرلەر <http://mmtys.blogbus.com> تورىدا

ئارقىدىن لۇتپۇللا يەنە سۆز ئالماقچى بولۇۋىدى، رەئىس غاڭزىسى بىلەن شىرەنى توكۇلدا تىتى ۋە بىر ئاز تەنە پىپۇس قىلىشنى ئېلان قىلدى. تەنە پىپۇس ئارلىقىدا، ئۇ نەسرەدىن بىلەن خېلى ئۇزۇن خالىي كۈت - كۈتلاشتى. كېيىن خۇلاسى قىلىپ دىدى:

- لاداخ يولىدا قاراقچىلار بۇلاپ كەتكەن ماللارنىڭ بەدىلىنى نەسرەدىن باي تەلەپ قىلماسلىققا رازى بولدى. بۇ توغرىدا قولۇڭلارغا ئىككى خىل تىلدا ھۆججەت قىلىپ بېرىلدى. بۆلەك مەسلىھەت كېيىنكى قېتىمدا ئايرىم قاراپ چىقىلىدۇ. سوت تامام بولدى. بۈگۈنكى ئىش مۇشۇنداق پۈتۈپ، شەمشىدىن باشلىق دەۋاگەرلەر خۇشال قايىتى.

توققۇزىنچى باب

گۆش بىلەن ياغ بىر توققان،
پىيازنىڭ كۆيگىنى كۆيگەن.
- خەلق ماقالى

ئارىدىن ئۈچ كۈن ئۆتكەن ئىدى. ئىرىپاننىڭ جان - جىگەر دوستى ۋە ئارقا تىرىگى لۇتپۇللا ئەترىتى بىلەن قەشقەردىن كېتىپ قالدى. مەھكىمە رەئىسى تۇردى بەگ لەۋز قىلغان ھېلىقى «ھۆججەت» نەچچە بېرىشلەرنىمۇ بەھۇدە قىلىپ، كېيىنكى ھەپتىنىڭ ئاخىرلىرىمۇ تېخى پۈتۈپ كەلمىدى. سەۋەبى، ئاشۇ كۈنى ئايرىم ئۆيىدە سىرلىق پىچىرلىشىشنىڭ بەدىلى بەش تىللا بىلەنلا توغرىلانغان ئىدى. شۇ تاڭ تەلىماتىنىڭ بىر بىلىمى بولغان ئەپپۇن خۇمارى ئۈچۈن تۇردى بەگىگە ئالتۇن بىلەن تىللا ئىنتايىن ئېھتىياجلىق ئىدى. ئۇنىڭ تاش بازىرىدىكى ھەشەمەتلىك باغ - ھويلىسىمۇ مۇشۇنداق يوللار يالدامسىنىڭ يارقىن بوستانلىرى ئىدى.

«نامەرت گەپتە تۇرماس، ناكە ئىشەك چۆپتە...» دىگەندەك، تۇردى بەگ تۈپەيلىدىن نەسرەدىننىڭ نوخۇلىسى يەنە ئۆسۈپ، شەمشىدىن گەپتى - يېڭى بېسىملارنى ئىشلىتىشكە باشلىدى. ئۇ، يەنىلا چولپاننى چاڭگىلىغا چۈشۈرۈشكە ئىنتىلمەكتە ئىدى.

نەسرەدىن باينىڭ ھازىرقى بىردىن - بىر كۈشەندىسى ئىرىپان ئىدى. ئۇنى كۆزدىن يوقاتمىغىچە قىزنى قولغا چۈشۈرەلمەيدىغانلىقىنى نەسرەدىن ناھايىتى ئوبدان بىلەتتى.

مانا شۇنداق شارائىتتا «ئالتۇن كولاقتا ئادەم ئېلىش ئالۋىڭى» پۈتۈن قەشقەرگە ۋەھىمە سېلىپ تۇراتتى. بۇ دەھشەتلىك تىراگېدىيىنىڭ قانداق داۋام قىلىنغانلىقى يۇقۇرقى باپلىرىمىزدا بايان قىلىنغانلىقى ھۆرمەتلىك كىتابخانلىرىمىزغا ئايان.

ئەنە شۇنداق تەڭقىسلىقتا گاڭگىراپ ھېيتكار مەيدانغا كەلگەن ئىرىپانغا ئامرىقى چولپان سىڭلىسى جەمىلە ئارقىلىق بىر پارچە خەت ئەۋەتكەن ئىدى. خەتنى ئوقۇغان ئىرىپان ئەھۋالنى بىلىپ دەرھال ئارقىسىغا قايتىپ يەنە شۇ بالخاننىڭ روجىگى ئاستىغا كېلىپ، ئۆي ئىچىدىن ئوقتەك ئاڭلىنىۋاتقان نالە - پەرياتلارغا قۇلاق سالدى:

- ياق، ياق، دادا، جېنىم دادا، بايغا... ھۇ... ھۇ... مەرھۇم ئاپامنىڭ ھەققىدە مەن، ئۇ مەلئۇن چايانغا ھەرگىز، ھەرگىز! - دېگەن زارى ھەدە «ئۇھ!...» دەپ گۈپپىدە قىلىپ يىقىلغان دەرتىمەن ئاتىنىڭ گۈدرەتلىك ئاۋازى ئاڭلاندى.

ئىرىپان بالخانغا ئەمدىلا قەدەم قويۇشقا تەمشەلگەندە يېتىپ كەلگەن بىر تۈركۈم ساقچىلار ئۇنىڭ قولىنى قايرىپ، چەمبەرچاس باغلىدى - دە، ھەيدەپ ماڭدى. ئالتۇننىڭ قۇدرىتى ئەدىلىيە رەئىسىنىڭ بۇرۇنغا چۈلۈك بولۇپلا قالماستىن، شۇنداقلا «ئالتۇن ئالۋىڭى» نىڭ ئەرباپلىرى - ئۈرۈمچىدىن كەلگەن بايىقى يىڭجاڭ بىلەن شۇڭگەننىڭ نەپسىگىمۇ «قارماق» سېلىپ بولغان ئىدى.

تېخىمۇ كۆپ نادىر ئەسەرلەر <http://mmtys.blogbus.com> تورىدا

بۈگۈن كېچە سېبۇ سېپىلىنىڭ سىرتىدىكى ئاتلىق ئەسەرلەر مەشىق مەيدانىغا توپلانغان ھارۋىلارنىڭ سانى ھەددى ھىساپسىز ئىدى.

بۇ ھارۋىلارغا قوشۇلدىغان ئات، ئىشەك، خېچىر ۋە كالىلار ھەمدە ئۇنى ھەيدەيدىغان دىخان بالىلىرى يېزا - يېزىلاردىن تۇتۇپ كەلتۈرۈلگەن ئىدى.

بۇلار ئۈچۈن قانچىلەپ ئاتا - ئانا، يارۇ - بۇرادەرلەر قاڭقىر قاخشاپ قالغاندۇ - ھە؟! تۈن مەزگىلى ئىدى. بۇيرۇق بويىچە ھارۋىلار مەيداندىن مېڭىشقا باشلىدى. ھەممىنىڭ ئالدىدا لەڭ ئاشلىق بېشىلغان ھارۋىلار، ئاندىن تۇتقۇنلار توپى ماڭدى.

ئۇلارنىڭ تولىسىغا ھارۋا يېتىشەلمەيتتى، شۇڭا چاققانلىرى چىقىۋالغان بولمىسا، مۇتلەق كۆپچىلىكى «خۇدا» دەپ يايلاق مېڭىشقا مەجبۇر بولدى.

ئۇلارنى قوراللىق ساقچىلار مەھبۇسلاردەك نازارەت قىلىپ باراتتى. بۇ سۈرلۈك كېچىدە تۈمەن دەرياسىنىڭ مۇڭلۇق شاۋقۇنلىرىنىڭ ئاڭلىنىپ تۇرغىنىنى دېمىگەندە، قەشقەر شەھىرى ئەسەرلەر بويى ئۇخلاپ تۈگىتەلمىگەن جاھالەت ئۇيقۇسىغا غەرق بولغان ئىدى.

لېكىن تۈمەن دەرياسى بويلىرىدا بۇ سۈرلۈك ۋە سىرلىق كېچىدە يەنە ئۆزگىچە تىراگېدىيىنىڭ مۇڭلۇق مىلودىيىسىمۇ ئوينالماقتا ئىدى. ئۆزىنىڭ جىگەر پارىلىرىنى تىلىسىملىق سەپەرگە ئۈزىتىش ئۈچۈن يىراق - يىقىنلاردىن كېلىپ، نەچچە كۈنلەردىن پەرۋانە بولۇپ يۈرگەن ئاتا - ئانا، ئاكا - ئۇكا، يارۇ - بۇرادەرلەر سەۋەت - سەۋەتلەپ كەلتۈرگەن مېۋە - چىۋە، نان - توقاچلىرىنى تەڭلەپ، قارۇ يامغۇر يىغلاپ، ھەريان چېپىشىپ يۈرەتتى.

«ئاكا! ئوغلۇم! بالام!...» دېگەن سادالار، ساقچىلارنىڭ سەت ۋارقىراش، ئۇرۇش، قوغلاشلىرى قەشقەرنىڭ دەھشەتلىك كېچىسىنى لەرزىگە كەلتۈرمەكتە ئىدى.

شۇ ئەسنادا ئۈستۈمتۇتلاش دەپ تىلىك ۋاڭ - چۇڭ كۆتىرىلىپ كەتتى:

- ئەمەت قاچتى! - ئەنە دەريا ياقىلاپ كەتتى.

- سەمەت قاچتى - ئەنە تۆگە سارىيىغا كىرىۋالدى.

- تۇت! باغلا! دەسسە!...

ساقچىلار، گەيجانلار، بەگىلەر ۋە باشقا نۇرغۇن يىلاقچى - گۇپپاچىلار قاچقۇنلارنى تەرەپ - تەرەپكە قوغلاپ كېتىشەتتى. ئايرىم «تەتۈر پىشانە» لەرنى تۇتۇشۇۋالاتتى - دە، باغلاپ ئېلىپ كېلىپ خۇشامەت بىلەن بايىقى ھەربىي يىڭجاڭ، ساقچى شۇڭگەنلەرگە بىرەتتى.

بۇ بەختسىزلەر قاتتىق باغلىنىپ، سازايى قىلىنىپ «باسماق» ئاستىغا ئېلىناتتى، تايلاق - توقماقنىڭ زەربىدىن ئۇلارنىڭ بەدەنلىرى تىتما - تىتما، قان قىلىپ تاشلىناتتى.

- مانا جاجاڭ! قاچقاننىڭ جاجىسى شۇ!

- ھەممەڭگە ساۋاق مانا مۇشۇ!...

ساقچى شۇڭگەن گويىا پۇخادىن چىققاندا ھۆكەرەپ قاتتىق سۈرەن سالاتتى. كېيىن يەنە ھېلىقى چالا ئۆلۈك ياتقان يىڭىتلەرنى ھارۋىلارغا تاشلاپ ئېلىپ ماڭاتتى.

مۇشۇ خىل قانلار ۋە قانلىق ياشلار قوشۇلۇپ تۈمەن دەرياسىنىڭ مۇڭلىرىنى تېخىمۇ ئۇلغايتىۋەتكەندەك

تۇيۇلاتتى

ئۈنچى باپ

شۇنداق قىلىپ، ئۇزۇندىن - ئۇزۇنغا سوزۇلغان ھارۋىلار ۋە پىيادىلەر تاكى تاڭ سۈزۈلگەن مەھەلدە تۈمەن دەرياسىنىڭ كۆۋرىكىدىن ئاران ئۆتۈپ بولالدى.

تېخىمۇ كۆپ نادىر ئەسەرلەر <http://mmtys.blogbus.com> تورىدا

ئۇلارنىڭ ئالدى زوڭقۇرۇلدىن ئۆتۈپ ئۈچ مەرۋانغىچە ئاندىن قۇمالتاغ ئايلىنىمىسىغىچە ئۇلاشقان

ئىدى.

بۇ ئارىدا سوزۇلۇپ ياتقان ئاق تاغ ئاتۇش بىلەن بەشكېرەمنىڭ ۋە پۈتۈن قەشقەرنىڭ ئۇمۇرتقىسىغا

ئوخشايتتى.

شەرقتىن ئەمدىلا كۆتۈرۈلگەن قۇياش ئالتۇن زەررىلىرىنى ئالدى بىلەن مۇشۇ ئۇمۇرتقا ئۈستىگە

سېپىشكە باشلىدى. كۆيۈك تاققا ئۇرۇلۇۋاتقان شامال بۇ يەرلەردە ئۆسكەن ئاندا ساندا چۆل گىيالىرىنى

لەرزە تەۋرىتەتتى.

«ئالتۇنچىلار» نازارەت قىلىپ كېتىۋاتقان قۇراللىق ژاندارمىلارنى كۆزلىرىنى ئالايىتىپ، قامچىلىرىنى

ئوينىتىپ، پات - پاتلا ئات چاپتۇرۇپ ھەيۋە كۆرسىتىش بىلەن ھەريان ئۆتۈشۈپ تۇراتتى.

ھەر قايسىسى ھەر ياقىدىن تۇتۇلغان بۇ دېھقان ياشلىرى بىر - بىرى بىلەن ناتونۇش بولغانلىقتىنمۇ،

يول بويى لام - جىم دېيىشمەي ئۆز ھەلەكچىلىكى بىلەن مۇڭلۇق خىيالغا چۆمۈپ باراتتى.

بۇ جىمجىتلىقنى ئارىلاپ ئايلىنغان ھارۋىكەشلەرنىڭ « چۇھ!... ئو!... ئو!... » ئاۋازىلا بۇزۇپ

تۇراتتى.

«ئالتۇنچىلار» نىڭ تولىسى يالغىياق ئىدى. ھەممىسى دىگۈدەك ئۇچلىرىغا ماتا كۆينەك - ئىشتان،

باشلىرىغا بولسا تېرە تۇماق ۋە دوپپىلار كىيىشكەن ئىدى. ئۇلارنىڭ تولىسى ناشتىسىز ئېچىقاپ كەتكىنىدىن

زاغىرلىرىنى چاپنىشىپ كېتىۋاتاتتى.

كۈن چۈشتىن سەل قىسايغان مەزگىلدە ئۇلارنىڭ قۇمالتاغ داۋىنىدىن ئېشىپ، ئاتۇشنىڭ جەنۇبىدىكى

جىرغىلاڭ سايغا جەم بولدى. بۇ چاغدا ژاندارمىلار ئەتراپىنى ئامبۇر چىشى شەكلىدە مۇھاسىرلەپ تۇراتتى.

يېرىم سائەتلەر ئۆتكەن ئىدى. ئىككى ئەرباب يان قوراللىرىنى ئاسقىنىچە « سۈرلۈك » سالاپەت

بىلەن توپلاشقان توپنىڭ ئوتتۇرىسىدىكى ئىگىزلىككە چىقتى - دە، ئەتراپقا تەكەببۇرانە نەزەر تاشلىدى.

ئۇلارنىڭ بىرى بايقى ھەربى يىڭجاڭ، يەنە بىرى ساقچى شۇڭگەن ئىدى.

يىڭجاڭ ئالدى بىلەن ئاگاھلاندىرۇپ:

- بىز ھازىر ئالتايغا ئالتۇن كولاش ئۈچۈن كېتىۋاتىمىز، ئۇ يەر يىراق، ئىككى - ئۈچ ئايلىق يول.

بارغىچە گۈەندىيەن^① لەردە ياتىسىلەر. يول ئازابى - گۆر ئازابى دېگەن گەپ بار. كېيىن ئالتۇن كانغا

بارغىنىڭلاردا ھالاۋىتىنى كۆرىسىلەر.

ئالتۇن ئالۇڭىنىڭ مەھبۇسلىرى بولسا، غەم دەرياسىغا غەرق بولغان ھالدا باشلىرىنى ساڭگىتىلىپ

ئولتۇرۇشاتتى.

- ئالدىنئالا شۇنىمۇ ئېيتىپ قويايىكى، كىمدە كىم قاچسا ياكى قېچىشقا تىل بىرىكتۈرسە، ئۇنداقلارنىڭ

جاجىسى مانا، - دەپ يىڭجاڭ يەنىمۇ ھەيۋەتلىنىپ تاپانچىسىنى تىك تۇتتى.

شۇندىن كېيىن « ئالتۇنچىلار » مۇنتىزىم ھەربى تۈزۈمدەك « بەن، پەي » بۆلۈملەرگە بۆلۈندى. ھەر

بىر پەيگە قۇراللىق ساقچىلار « پەي جاڭ » قىلىپ تەيىنلەندى. ئاندىن مۇشۇ يەرگە ئالدىنئالا تەييارلانغان

كۆك ماتا ئىشتان - چاپان تارقىتىلدى.

كەچ پېشىنىگە سوزۇلغان بۇ ئورۇنلاشتۇرۇش جەريانىدا، زاغرا نانلىرى بىلەن ئېچىقاپ كەتكەن قارنىنى

ئانچە - مۇنچە گۈللۈپلىشقا ئاران ئۈلگۈرگەن « ئالتۇنچىلار » بۇيرۇق بويىچە يەنە ماڭدى.

ئەمدى ئۇلار ئۆز ئارا ئەسرالىشىپ، تونۇشۇپ كېتىپ باراتتى.

لېكىن، « ھەر كالىدا بىر خىيال... » دىگەندەك، ئۇلارنىڭ خىياللىرى خىلىمۇ خىلى ئىدى.

^① چىڭ سۇلالىسى دەۋرىدە چېرىكلار ئۈچۈن ئۆتەڭلەردە ياسالغان قۇنالغۇ ئۆيىلەر « گۈەندىيەن » دىيىلەتتى

تېخىمۇ كۆپ نادىر ئەسەرلەر <http://mmtys.blogbus.com> تورىدا

بەزىلىرى دۈمچەك دادىسىنى، بەزىلىرى قېرى ئانىسىنى، يەنە بەزىلىرى يىغلاپ - تەلمۈرۈپ قالغان خوتۇن - بالىسىنى ۋە بەزىلىرى ئۆز ئامرىقى، ئوماق مەھبۇبلىرىنى ئەسلەپ كۆزلىرىگە ياش ئالاتتى ۋە بەزى بىشەم، بەغەرەزلىرى بولسا، ئەسەرلەر بويى قەشقەرنى قاپلىغان غەپلەت ئۇيقۇسىنىڭ داۋامىنى ئادا قىلىپ تازا خورەك تارتىپ، بەزەنلىرى ئالتۇن بىلەن ئاغزىنى تاتلىق ئېتىپ، چۈشلىرىدە چۆچەكتىكى چۆپنى يەپ باراتتى.

بىراق، ئىرپاننىڭ ئىچ كۆيۈكى ھەممىنى بېسىپ چۈشەتتى. ئۇنىڭ چولپانغا بولغان دىل رىشتىسى يۈرىكىنى ئۆرتەپ باراتتى. بەزىدە ئۇ چولپان كەينىدىن ئەگىشىپ كېلىۋاتقاندا پات - پاتلا ئارقىسىغا قاراپ قوياتتى، لېكىن ئۇ، ئاخشام بالىخانا ئۆيدە شەمشىدىنىڭ «گۈپ» قىلىپ يىقىلىش بىلەن ئاجان ئۈزگەنلىكى، ھازىر چولپاننىڭ باغرى خۇن، كۆزى ياش ئىكەنلىكىدىن بىخەۋەر ئىدى.

ئىرپان ئۈچۈن ھازىر بىردىن بىر روھىي ئىلھام ناخشا بىلەن راۋاپ ئىدى. ئۇنىڭ بۇ ئېغىرى بارلىق «ئالتۇنچى» مۇساپىرلار ئۈچۈنمۇ روھىي دەرمان بولاتتى.

ئىرپان خۇددى ناچىۋال كۈيتىل^① دەك، چىن ئىشتىياق بىلەن راۋاپقا ناخشىنى تەڭكەش قىلىپ، چۆل - جەزىرىلەرنى لەرزىگە كەلتۈرۈپ باراتتى:

قەشقەردىكى جان قورغان،
ھالىمنى ئۆزۈڭ، سورىغان.
ھەر ئاخشام يېتىپ كەلسەم،
قارا كۆزى قاراپ تۇرغان.

جان قورغاندا جانانم،
باغرىنى داغلىنىپ قالدى.
خوشلىشىپ كۆرۈشكىچە،
قولۇم باغلىنىپ قالدى.

قىزىلگۈل ئۈزۈپ بەردىڭ،
قىستۇرۇلغان خەت بىلەن.
مەن ئەمدى كېتىپ قالدىم،
ئىچىم تولغان دەرت بىلەن.

ناخشا ئېيتىمەن كۈندە،
دەردىم ئىچىمگە پاتماي،
بۇ دەرتلەرنى كىم تارتسۇن،
سېنىڭ بىلەن مەن تارتماي.

تومۇزنىڭ تىنچىق كۈنلىرى باشلاندى. قانچە ماڭغانسىمۇ جەھەننەمنىڭ يولىدەك مۇشكۈللۈك مۇساپىلەر زادى تۈگىمەيتتى. گاھىدا شېغىل - تاشلىق سايلار، گاھىدا شورتاڭ، بورباس چۆللەر ئۇچراپ تۇراتتى. تومۇز تەپتىدىن چوغدەك قىزىغان چۆل - قۇم قىزىپ كەتكەن شېغىل ياكى چۆيۈندەك تاشلار

^① ناچىۋال كۈيتىل (1402 - 1472) تۇنجى ئىندىيان شائىرى، چوڭ ئېنرېنېر ۋە سىياسىئون. ئۇنىڭ بىر شېئىرىدا مۇنداق تەسۋىر بار: «ئىنسانىيەتنىڭ بەختى - ناخشىدا، قىزىلگۈلدە، مەن ئۇنىڭغا بۆلۈلدەك شەيدا».

تېخىمۇ كۆپ نادىر ئەسەرلەر <http://mmtys.blogbus.com> تورىدا

يالىغايىق كېتىۋاتقانلارنىڭ پۇتلىرىنى كۆيدۈرۈپ ھەر خىل يورغىلاتسا، ئاسمان - پەلەك ئۆزلىگەن چاڭ - توزانلار دىماقنى ئۆرتەپ باراتتى.

ھارۋىلار قوشۇلغان ئۇلارقلار ئىسسىق ئازابىدىن ئورۇقلاپ ۋە كۆپلەپ ئۆلمەكتە ئىدى. سەيسىگە تۇتۇلغان ھارۋا ئىگىلىرى ئىچىگە سىغمايۋاتقان دەرت - ئەلەملىرىنى ناخشا ئارقىلىق ئىزھار قىلىشاتتى:

دادام دۇئا قىلغاي دەپ،

كىرگەن ئىدىم مەيسىگە؛

ئىككى چېرىك بىر بولۇپ،

تۇتۇۋالدى سەيسىگە.

سېرىق تال، يامان چاغدا،

بۇ ئالۋاڭ ئېغىر بولدى.

يۈك تولا، يوللار يامان،

ئات - ئۇلاق يېغىر بولدى.

ئۆي - ماكاندىن ئايرىلدۇق،

يىغلاپ قالدى تۇققانلار.

ئىچ ئاغرىتتى بىزلەرگە،

ھالىمىزنى ئۇققانلار.

تاغ دەشتىلەردە ئات ئۆلسە،

ئورنىغا بىزنى چاتدۇ.

تارتالمىساق، ئاغرىساق،

ئايماستىن ئاتدۇ.

ھارۋىلارنى سۆرەيمىز،

چۆل - باياۋان شورلۇقتا.

كۈنلەر شۇنداق ئۆتەرمۇ،

كېچە - كۈندۈز خورلۇقتا.

ئون بىرىنچى باپ

«ئالتۇنچى ياشلار» تونۇردەك تومۇزدا جاپا - دەشتلىرىنى بېسىپ، ئاقسۇ جامغا يەتكىچە تۈرلۈك - تۈمەن قىسمەتلەرنى باشتىن كەچۈردى. ئاچلىقتىن ۋە ئوقتىن كۈندە كۆپلەپ يىگىتلەر ئۆلۈپ كېتەتتى. ئۆلگەنلەرنىڭ ئورنى يول بويىدىكى يېزا، شەھەرلەر - كەلپىن، ئۈچتۇرپان، ئاقسۇ قاتارلىق يەرلەرنىڭ ياشلىرى بىلەن تولدۇرۇپ باراتتى.

ئىرپان قاتارلىق بىر قىسىم زېرەك يىگىتلەر ئىشنىڭ ئالتۇن ئۈچۈنلا ئەمەسلىكىنى، بەلكى ياش كۈچلەرنى شۇ يول بىلەن ئالداپ ۋە زورلاپ ئەپچىقپ، قىرىپ تۈگىتىش ئىكەنلىكىنى بارغانسېرى ھېس قىلماقتا ئىدى. شۇڭا ئۇلار قېچىپ قۇتۇلۇش كويىغا چۈشتى.

- بىكاردىن - بىكار ئۆلۈپ كېتىمىزمۇ؟ - دىدى ئىرپان جام يولىدا دوستى ئەكبەرنىڭ قۇلىقىغا ئاستا پىچىرلاپ. بۇ ياندىكى سايىمۇ ئاڭلىدى.

تېخىمۇ كۆپ نادىر ئەسەرلەر <http://mmtys.blogbus.com> تورىدا

- «ئالتۇن كولاش» دېگەنلىرى پۈتۈنلەي ئالدامچىلىق. ئەكبەر بىلەن سايىم بېشىنى لىگىشتىش ئارقىلىق ئىرپاننىڭ پىكىرىنى ماقۇللايتتى.

ئىرپان پىكىرىنى تېخىمۇ ئوچۇقراق ئىزاھلىدى:

- ماقۇل، «ئالتۇن كولاش» مۇ بولسۇن، مۇبادا ئالتايدىكى ئالتۇن كانمۇ بىز كۆرگەن خوتەن تېغىدىكى ئالتۇن كېنىدەك بولسا بەربىر ۋە يىلۇن دوزاقتۇ! شۇڭا بىز جاننى قۇتقۇزۇشنىڭ ئامالىنى قىلساق دەيمەن.

بۇ ئۈچ يىگىت گىئولوگ ئەترىتىگە بارغىنىدا قارقۇرۇم تاغلىرىنى كۆرگەن، ئۇنىڭدا بىر يىل ئىشلەپ ئۆيلىرىگە ئەمدىلا كېلىشىگىلا «ئالتۇن ئالۋىڭى» غا تۇتۇلغان ئىدى. ئۇلار ئاشۇ دەھشەتلىك ئەھۋاللارنى ئەسلىگە نە قارقۇرۇم كانلىرىدا كۆرگەنلىرى كۆڭۈل كۆزلىرىدىن بىر - بىرلەپ ئۆتمەكتە ئىدى:

تەكلىماكاننىڭ جەنۇبىدا قەد كۆتەرگەن كوئېنلىن تاغلىرىنىڭ مەڭگۈ ئېرىمەس مۇز مۇنارىلىرى بۇلۇتلارنى پەستە قالدۇرۇپ ئاسمان - پەلەك تاقىشاتتى. بۇ سۆلەتلىك ۋە ھەيۋەتلىك قاتمۇ - قات تاغلار بىر - بىرىگە گىرەلەشكەن بولۇپ، شەرقتىن غەربكە سوزۇلۇپ ياتاتتى. باغرىدا تاڭ ئاتماس غارلارمۇ تولا ئىدى. بۇ يەرلەرگە بارغان ئادىمىزات گويىا بىر تىلىسماتقا كىرىپ قالغاندەك ھېس قىلاتتى - دە، يۈرەكلىرى جىغىلدايتتى.

يىل بويى كۈن كۆرمەيدىغان بۇ تاغلار ئىسمى - جىسىمىغا مۇناسىپ ھالدا «قاراغۇ تاغ» دەپ ئاتالغان ئىدى.

ئىرپان، ئەكبەر، سايىملار توپۇگىراپ قوشۇنى بىلەن مۇشۇ تىلىسمات ئىچىگىمۇ كىرىپ، زەرەپشان، تىزناپ - قارقاش ۋە يۇرۇڭقاش دەريالىرىنىڭ يۇقۇرى ئېقىمىغىچە بارغان، شاۋقۇنلۇق دەريالارنى كېچىپ، ئاڭلارمۇ چىقالمايدىغان ئىگىز چوققىلارغىمۇ ياماشقان ئىدى.

شۇنىڭ بىلەن بۇ ئۈچ يىگىت بىر دەم خوتەن «پۇجيا» ئالتۇن كېنى ھەققىدە سۆزلەشتى.

ئۇكانلار شەرقتە مالىك ئاۋات تاغلىرىغا، غەربتە قارقاش دەرياسىغا يانداش ئەگرى سايلىققا تۇتاشتى.

بۇ يەردىكى ئالتۇن تاسقاش ئۇسۇلى ئاجايىپ ئىدى:

تاغ ئۈستىدىن پەسكە 100 مېتىرچە چوڭقۇرلۇقتا قۇدۇق قېزىپ چۈشۈپ، ئاندىن تۆت تەرەپكە تونىل قېزىلاتتى. ئۇ يەردىن شېغىللار غالتىلەك ئارقىلىق تارتىپ چىقىرىلاتتى. ئاندىن شامالچى ئارقىلىق سورۇلۇپ، كېپەك ئالتۇنلار ئايرىۋېلىناتتى.

ئېغىر ئەمگەك، ناچار تاماق، دەھشەتلىك نازارەت دەستىدىن ئالتۇن ئىشچىلىرى خۇددى بىر تېرە، بىر ئۈستىخان كۆرۈنەتتى. ئۇلار «ئۆلسەك ئۆزىمىزگە» دەيدىغان تىلخەت بۇيىچە باغلىنىپ چىققان. ئۇلار ھەر كۈنى ئىشتىن چۈشكەندە قىپ - يالىڭاچ يېشىندۇرۇلىدىكەن، يەنە تېخى بىر جايغا تەرەت قىلدۇرۇپ تەرتىنى ياغاچ بىلەن ئاختۇرۇپ چىقىدىكەن. ئالتۇننى ئىچىگە يۇتۇپ ئوغىرلاپ كەتمەسۇن دەپ، ئىشچىلارغا پات - پاتلا سۈرگە دورىسى ئىچكۈزۈپ قاراپ چىقىدىكەن. شۇنداق دەھشەتلىك تۈپەيلىدىن ئىشچىلار ماغدۇرسىزلىنىپ، تۈرلۈك كېسەل بىلەن ئۆلۈپ تۇرىدىكەن. ئىشچىلار كۆز يېشى قىلىپ، پانا تىلەپ، يىراقتىكى «شەيدۇللا» ناملىق تاغقا قاراپ دۇئا قىلىشىدىكەن...

ئالتۇن دېگەن ئېزىتقۇ،

سارغايتار ئىكەن جاننى؛

ئۇنى ئىزلەپ تاپقىچە،

شوراپ تۈگىتەر قانى.

ئالتۇن كاندا ئىشلەپ،

ئىچكەنلىرىمىز داغ سۇ ؛
ئاي، يىللاردا كۆرمەيمىز،
ئاق توقاچ بىلەن سامسۇ.

شەيدۇللا دېگەن تاغدا،
دەرتىمەننىڭ مازارى بار ؛
بىر جېنىڭنى مىڭ ئالغان،
ئەجەلنىڭ بازىرى بار.

دەرتلەرگە داۋا تاپماي،
تاغلاردا ياتارمىزمۇ.
خۇدا ئالمىغان جاننى،
ئالتۇنغا ساتارمىزمۇ...

«ئەلنىڭ قۇلقى ئەللىك» دېگەندەك، ئىرىپاننىڭ ئىبرەتلىك سۆزلىرى «ئالتۇنچى ياشلار» غا ئوت بولۇپ تۇتۇشقا باشلىدى.^①

ئون ئىككىنچى باپ

ئالتۇندا كېسىلدى ئادەملەر يېشى،
قان بولۇپ قۇيۇلدى يىتىملەر يېشى.

1

سەپەر داۋامىدا ئۇلار مۇڭلۇق ناخشا، ئىبرەتلىك ھېكايىلەردىن روھىي ئوزۇق ئېلىپ باراتتى. ئارقىدا كېلىۋاتقانلىرى ئالدىدا كەتكەن قېرىنداشلىرىنىڭ قاغا - قۇزغۇنلارغا يەم بولۇۋاتقان جەسەتلىرىنى ئۆز كۆزلىرى بىلەن كۆرۈپ، مۇڭلىنىپ ماڭاتتى.

جان تالىشىپ كېلىۋاتقان «ئالتۇنچىلار» ئىيۇلنىڭ ئوتتۇرىسىدا قىزىل - سايىرانىڭ شەرقى، كۇچار داۋىنىنىڭ غەربىي ئارىلىغىدىكى كەڭ ۋە مەشھۇر «ئويچاكان» ئويمانلىقىغا كېلىپ توپلاندى. مادارى يوق مىڭلىغان جانلار بۇ كەڭ سايدىكى چاكاندىلار ئۈستىگە ئۆزىنى تاشلاپ، سونايلنىپ يېتىشاتتى. ئۇلار ئاچلىقتىن ئىنچىقلايتتى، دەرتتىن تولغىناتتى.

كەچ پېشىن مەزگىلى ئىدى. ئىگىزدىن چۈشۈپ كەلگەن يىڭجاڭ بىلەن شۇڭگەن قوللىرىنى كەينىگە قىلىپ گېدەيگەن ھالدا كۆپچىلىككە مۇشۇ جايدا ئىككى كۈن ئارام ئېلىۋېلىشنى ئۇقتۇردى. بۇ چاغدا تۆت تەرەپكە - كۇچار داۋىنى، مىڭئۆي، مۇزداۋان ۋە قىزىل - سايىران بازىرى ياقىلارغا قاتمۇ - قات قاراۋۇللار قويۇلغان ئىدى. ئاددىلا ئېيتقاندا بۇ «ئارامگاھ» ئالتۇنچىلار ئۈچۈن مۇددەتلىك بىر مەھبۇسلار لاگېرىغا ئايلانغان ئىدى.

كەچ كىرىپ، كەڭ كەتكەن غىڭ سايىنى تۈن پەردىسى ئوراپ باراتتى. «ئالتۇنچىلار» «ئاسماننى يېپىنچى، يەرنى سېلىنچى» قىلىپ، شېغىل تاشلار ئۈستىدە يېتىشاتتى. زۇمرەتتەك سۈزۈك ئاسماندا سانسىز يۇلتۇزلار گويا ئاسمان لامپۇچكىلىرىدەك چاقنايتتى.

^① شۇ يىلى ئەتىيازدا خوتەن ئالتۇن كان ئىشچىلىرى قوزغىلاڭ كۆتۈرگەن ئىدى. قوزغىلاڭ كېيىن قانلىق بېسىقتۇرۇلدى. ئىشچىلارنىڭ باشلىقى توختى مەخپىي سوراقتىن كېيىن ئۆلتۈرۈپ تاشلاندى.

تېخىمۇ كۆپ نادىر ئەسەرلەر <http://mmtys.blogbus.com> تورىدا

«كۈندۈزدە ئاچ قالساڭ، كىچىدە يۇلتۇز سانا» دېگەندەك. ئاچ - زارلىقتىن ئۇيقۇسى كەلمەيۋاتقان بەزىسى ئوڭدىسىغا يېتىپ يۇلتۇز سانسىغا، بەزىلىرى خورەك تارتماقتا ئىدى. ئىرىپان قاتارلىق بىر قانچە يىگىتلەر بولسا يەر شارائىتىنى بىلىش ئۈچۈن ئەتراپقا نەزەر تاشلايتتى:

شمالدا مۇزات تاغلىرى، جەنۇبتا مىڭئۆي تاغلىرى، شەرقىي شىمال تەرەپتە بولسا كۇچارنىڭ ئاقىيار ۋە تەلەمەت داۋانلىرى بۇ يەرگە ئانچىۋالا يىراق ئەمەس ئىدى.

ئىرىپان بۇ كېچە ۋە بۇ جاينى ئىسىيان ئۈچۈن «ئەڭ مۇۋاپىق» بىلدى - دە، سىرنى يېنىدا ياتقان سايىمنىڭ قۇلىقىغا ئاستا پىچىرلىدى:

- ۋىجدانلىق ئوغۇل يولىدىن ئازسىمۇ يۇرتىدىن ئازمايدۇ. جان ھەلقۇمغا يېتىپ قالدى. بىز ئالدامچىلىقنىڭ قۇربانى بولۇپ كېتىۋاتىمىز، بەربىر ئۆلۈپ تۈگىشىمىز، بىز بۈگۈن كېچە قاچايلى، قانداق دەيسەن؟

سايىم دۇدۇقلاپ تىلىنى چاينىدى ۋە:

- تۇتۇلۇپلا قالساق، بېشىمىزغا بالا كېلەرمىكىن، چىدام بېرىپ چىشىمىزنى چىشلەپ، ئۈرۈمچىگە بېرىپ باقساق، - دىدى.

ئىرىپاننىڭ كۆڭلى لەسسەدە بولۇپ، «ئۇنىڭغا ئېغىز ئاچمىساممۇ بوپتىكەن، - > ئىشەنگەن تاغدا كىيىك ياتماپتۇ < دېگەن مۇشۇ ئىكەن دە - دە» دەپ سايىمغا نارازى بولدى.

شۇنداق قىلىپ، سايىم ئەيۋىشكە كەلمىدى. ئاخىرىدا ئىرىپان:

- ئۆزىڭ يىمىسەڭ غېمىڭنى، قاغا چوقۇر تېنىڭنى « > بەرسەڭ يەيمەن، ئۇرساڭ ئۆلمەن < بولۇپ يۈرۈۋېرىش ئەللىككە خاس ئەمەس... - دىدى.

2

قاراڭغۇ، تۈن نىسبىدىن ئاشقان چاغ، ئەتراپ گۆردەك جىمجىت ئىدى، چاقناپ تۇرغان يۇلتۇزلار ئارىسىدا سامان يولىنى بويلىغان ئۆكەرمۇ ئالاھىدە كۆزگە چېلىقاتتى.

پايانسىز سايدا يېپىلغان مالدەك ياتقانلار ئىچىدىن ئاستا ئۆمىلەپ سۇغۇرۇلۇپ چىقىپ مېڭىۋاتقان ئىرىپانغا ئوخشاش ئەزىمەتلەر ئىسىيان مەنزىلىگە قەدەم قويغان ئىدى.

« بىلىمگەن يارنىڭ ئوي - چوڭقۇرى كۆپ > دېگەندەك، < مىڭئۆي > تاغلىرى تەرەپكە ماڭغان يىگىتلەر ئادىشىپ، كۇچار داۋىنى تەرەپتىكى قۇراللىق ساقچىلارغا دۇقۇرۇشۇپ قالدى - دە، نەس باستى. ساقچىلار ئۇلارنى دەرھال باغلاپ ئۇرۇپ يەنە نۇرغۇن يىگىتلەرنىڭمۇ < مىڭئۆي > بىلەن مۇزات تەرەپكە قاچقانلىقىنى ئىقرار قىلدۇردى.

بۇ ئەھۋالنى ئۇققان يىڭجاڭ غەزەپ بىلەن بۇيرۇق بېرىپ:

- تېز قوغلاپ تۇتۇپ كېلىڭلار، خەپ بىر قانچىسىنى بوغۇزلاپ، ئەدىۋىنى بېرىپ، ئىبرەت قىلمىغىچە... - دىدى.

ساقچىلارنىڭ بىر بۆلۈكى ئىككى چوڭ گۇرۇپپىغا بۆلۈنۈپ، شىمال ۋە جەنۇب تەرەپكە غەزەپ بىلەن ئات سالدى.

«مىڭئۆي غارلىرى» - مۇزات دەرياسى كېسىپ ئۆتتىغان «كۆز يېشى بۇلاق» تاغلىرىنىڭ شىمالىي قىيالىق ئۈستىگە جايلاشقان.

مۇشۇ قىيالىقنىڭ جەنۇبىدىن شاۋتۇنلۇق مۇزات دەرياسى ئۆتدۇ. قىيالىق يان باغرىدىكى قەۋەتمۇ - قەۋەت غارلار خۇددى ھەرە كۆنىكىگە ئوخشاش كۆرۈنىدۇ.

قىيالىق يامزىللىرىدا ئوتقاشتەك قىزىرىپ ئۆسكەن يۇلغۇن ئارچا، قىزىل ئۈرۈك، سۈگەت، سەگە تېرەك ۋە كۈمۈش يۇپۇرماقلىق جىگدە گويىكى ئاجايىپ بىر ئورمان دېڭىزىنى ھاسىلى قىلىپ، تەبىئەتنىڭ چىرايلىق مەنزىرىسىنى شەكىللەندۈرگەن ئىدى. مۇزات دەرياسى بولسا، بۇ تەبىئىي گۈزەللىككە كۈمۈشتىن

تېخىمۇ كۆپ نادىر ئەسەرلەر <http://mmtys.blogbus.com> تورىدا

ھەل بەرگەندەك تېخىمۇ چىرايلىق ھۆسن قوشاتتى. مۇزات دەرياسىنىڭ جەنۇبىدا غەرىپتىن شەرققە سوزۇلغان ئاسمان پەلەك چول تاغ تىزمىلىرى، «مىڭئۆي» قىيالىقلىرى بىلەن ئۇدۇلمۇ - ئۇدۇل تۇراتتى. شۇڭىگەن بىلەن بىر تۈركۈم ساقچىلار بۇ يەرگە يېقىنلاشقاندا قۇياش «كۆز يېشى بۇلاق» تاغلىرىنىڭ كەينىدىن ئەمدىلا كۆتىرىلمەكتە ئىدى.

«قاچقۇن» لارنىڭ خېلى كۆپى بوستانلىق ئارىلىرىغا كىرىپ ئۆلگۈرگەن، بەزىلىرى بولسا قىيالاردىن ئىگىزگە ئۆرلىمەكتە ئىدى. شۇڭىگەن بوستانلىققا قاراپ غەزەپ بىلەن ئوق چىقاردى ۋە تۇتۇشقا بۇيرۇق قىلدى. بوستانلىققا كىرگەن ساقچىلار ۋارقىرايتتى:

- چىرايلىقچە تەسلىم بولۇش، بولمىسا جاجاڭ ئوق!

قوللىرىدا قورالى بولمىغان ۋە ئالدى تەرەپتىن مۇزات دەرياسى ئارقىلىق توسىلىپ قالغان بەختسىز يىگىتلەر ئامالسىزلىقتىن ئاخىر ئەسەرگە ئېلىندى. ئۇلار 40 قا يېقىن كىشى بولۇپ ئارىسىدا ئىرىپانمۇ بار ئىدى. ئۇلارنى زاندارمىلار چەمبەرچاس باغلاپ ۋە چېتىپ «ئۆيچاكان» غا ھەيدەپ كېتىشتى.

3

چۈش مەزگىلى. «مەيدان» سۈرلۈك تۇس ئالغان ئىدى. يىڭجاڭنىڭ «ئىبىرەت» جازاسى رەسمىي جاكالاندى.

«ئالتۇنچىلار» چەمبەر شەكىلدە ئولتۇرغۇزۇلغان ئىدى. ئۇلارنىڭ ئوتتۇرىسىغا «تۇتقۇن» لار يالىڭاچلىنىپ تۇرغۇزۇلدى. چەتتەرەك گۈلخان يېقىلىپ، ئۇنىڭدا سىم چىۋىق قىزدۇرۇلماقتا ئىدى. ساقچىلارنىڭ بەزىلىرى قىلىچلىرىنى يالىڭاچلاپ، بەزىلىرى بولسا كالتەك ۋە قىزىق تاسمىلىرىنى تۇتۇپ، ئەسەرلەرگە غەزەپ بىلەن ھۆرپىيىپ تۇرۇشاتتى.

يىڭجاڭ بىلەن شۇڭىگەن ئەسەرلەرگە بىر، بىرلەپ قاراپ چىقتى - دە، «ئىبىرەت بۇيرۇقى» ئالدى بىلەن ئىرىپانغا قالدۇردى:

- سەن تېخى، - دىدى شۇڭىگەن چەكچىيىپ كېلىپ، - قەشقەرگە قېچىپ كېتەلەيمەن، دەپ چۈشكە ۋاتامسنا قاپاقباش! چوتنى خام سوقۇپسەن! ئۆلۈكىڭمۇ، تىرىڭىڭمۇ بىزنىڭ قولىمىزدا. بۇ بەدبەخ قاچقۇنلارنىڭ باشلامچىسى سەن، چوقۇم سەن! دەپ سەت ۋارقىرىدى شۇڭىگەن، - بىز شاڭخا كېلىشتۈرۈپ ئەن سېلىپ قويمايلى. زۇۋاندارنىڭ دارغا تارتىلغاندىن كېيىن، ئاندىن سېنىڭ نوچىلىقىڭنى...

ساقچىلار شۇن كېلىپ، قىپ - يالىڭاچ ئىرىپاننى باستى - دە، تىكەنلىك توقماق بىلەن قاتتىق ئۇرۇشقا باشلىدى. ئاندىن ھېلىقى ئوتتا چوغلانغان سىم بىلەن ئىرىپاننىڭ دۈمبىسىگە «ق.ق» دېگەن ئىككى ھەرپنى يازدى. بۇ «قەشقەرلىق قاچقۇن» دېگەن قانلىق ۋە داغلىق تامغا ئىدى.

ئىرىپان بولسا بىلىڭىنى چىڭ چىشلەپ، قانلىق مۇنتازنى ئۇنىسىز ئۆتكۈزدى. قالغان ئەسەرلەرگىمۇ رەت بۇيىچە مۇشۇنداق «تامغىلاش» چارىسى قوللىنىلدى.

بۇ خىل قانلىق ئىبىرەتلەرنى كۆرگەن مىڭلاپ كۆزلەردىن قانلىق ياشلار سەل بولۇپ ئاقماقتا ئىدى. نۆۋىتىدە ئايۇپ ئىسىملىك نەۋىران بىر يىگىت كالتەك كالىسىغا تىگىش بىلەن تېپىچەكلەپ، كېيىن تىنچىپ قالغان ئىدى.

بۇ چاغدا قېيىر تەرەپتىن پەرىشان ھالدا يېتىپ كەلگەن بىر موماي بىلەن قىز توساتتىنلا توپنى يېرىپ جازا مەيدانىدا پەيدا بولدى - دە، قىزىل قانغا مىلىنىپ ياتقان ئوغۇلغا قاراپ:

«ئاھ بالام، ساڭا نېمە بولدى، جېنىم بالام، ئايۇپجان!» دەپ ئۇنىڭ ئۈستىگە ئۆزىنى ئاتتى.

ئايۇپ ئاللىقاچان جان ئۈزگەن ئىدى.

ئون ئۈچىنچى باپ

ئايۇپنىڭ ئۆلتۈرۈلۈشىدەك پاجىئە يۈز بەرگەن چاغدا قۇياشنىڭ غەربى جەنۇپ تەرەپتىكى چۆل ئۈستىگە قىيىسىپ، «ئويچاكان» سايلىغىدىكى پىرىغىرىم ئىسسىقنىڭ تەپتىمۇ خېلى يانغان ئىدى. يىڭجاڭ «ئالتۇنچى ياشلار» نى بۇ يەردىن كۇچار داۋىنى ئۈستىگە كۆچۈشكە بۇيرۇق قىلدى. بۇ چاغدا قىزىل تەرەپتىن ئىككى ھارۋا چىقىپ كەلدى - دە، ئۇدۇل بېرىپ بايقى ئايۇپ ياتقان يەرگە يېقىن جىرا ئېغىزىدا توختىدى. ھارۋىلارنىڭ بىرىدە ئۈرۈمچى ھەربى مەكتەپكە ئوقۇغۇچى ئېلىش ئۈچۈن بايغا كېلىپ، ئىشنى تۈگىتىپ ماڭغان ئىككى ياش ئوفتسىپ، يەنە بىرسىدە بولسا ئۈرۈمچى دارىلفۇنۇنغا ئوقۇغۇچى ئېلىش ئۈچۈن ئاقسۇغا بېرىپ قايتقان بىر ئوقۇتقۇچى ۋە يەنە باشقا ئىككى يىگىت بار ئىدى. ئاقسۇدىن ماڭغان ئىككىنچى ھارۋا ھېلىقى پاجىئەدىن قىسمەن خەۋەر تېپىپلا يۈرۈپ كەتتى. بىرىنچى ھارۋىدىكى ئوفتسىپنىڭ بىرسى باي قىزىللىق بولۇپ، ئايۇپنى تونۇغىنى ئۈچۈن ئۇنىڭ ئۆلۈمىنى بىر تەرەپ قىلىش مەقسىتىدە قالدى.

ئانا - بۇ، نېمە ۋەقە - دېدى ئوفتسىپكەنجى.

موماي بولسا قىمىرمۇ قىلماي ياتاتتى. يەنە بىر ئوفتسىپ ئابدۇراخمان ئىدى. ئۇ مۇماينىڭ پىشانىسىنى سالاپ:

- ئانا، ئانا! - دەپ ئاستا قىچقاردى.

موماي ئايۇپقا چاپلاشقان پېتى ياتاتتى. ئۇنىڭ پىشانىسى ئوفتسىپىغا مۇزدەك تۇيۇلغىنى ئۈچۈن ھەيران بولۇپ:

- ۋۇي، بۇ نېمە بولغىنى! - دەپ چۆچۈپ كەتتى.

ئىككىلا ئوفتسىپ جىددىيلاشقان ئىدى. ئۇلار كەينى - كەينىدىن مومايىنىڭ تومۇرىنى تۇتۇپ، تىنىغىنى تىگىشايىتى.

بىراق موماي ئاللىقاچان تىنىقتىن توختىغان بولۇپ، ئېغىزىدىن قان ئارىلاش سېرىق سۇ ئېقىپ تۇراتتى. بۇ ئۇنىڭ يۈرىكىنى يېرىپ چىققان قان - زەرداپ ئىدى.

ئايۇپنىڭ سول يېنىدا تىزلىنىپ ئولتۇرۇپ ئۆزىنى كاپاتلاپ، قارۇ يامغۇر يىغلاۋاتقان قىز بەكمۇ پەرىشان بولاتتى.

- سىڭلىم - دىدى كەنجى قىزغا قاراپ - يىغىڭىزنى توختىتىپ، بىزگە ۋەقەنى سۆزلەپ بېرىڭ، بۇ نېمە ئالامەت؟

ئايۇپ مۇشۇ ناھىيىنىڭ شەرقىي شىمالىدىكى قېيىر كەنتىدە ئولتۇرۇشلۇق بىر كەمبەغەلنىڭ يالغۇز ئوغلى ئىدى. تۈنۈگۈن تۈندە دادىسى تۇيۇقسىز تۈگەپ، ئۇ، شەھەردىكى تۇققانلىرىغا خەۋەر قىلىش ۋە ئۆلۈملۈك ئېلىش ئۈچۈن قىزىلىنىڭ بازىرىغا كەلگەن. شۇندا «ئالتۇن ئالۋىغى» دا ئۆلگەنلەرنىڭ ئورنىغا ئادەم تۇتۇۋاتقانلارغا ئۇچراپ قالغان. قىزىل بېگى ھامۇت چاپاق ئەمدىلا مائارىپنى ئېلىپ قايتىۋاتقان ئايۇپنى كۆرۈپ قېلىپ، ئۇنى چېرىكلەرگە تۇتۇپ بەرگەن. ئۇ ئۆلگۈرۈپ كەلمىگەچ، دادىسى يەرلەپ بولغاندىن كېيىن، ئايۇپنىڭ ئاپىسى ئەنسىرەپ ئوغلىنى ئىزلەپ چىققان. قىز بولسا ئايۇپنىڭ لايىقى، مومايىنىڭ تۇققىنىنىڭ قىزى ئىدى. ئۇنىڭدىن ئوفتسىپلار پاجىئە ئەھۋالىنى ئۇققىنىدىن كېيىن، ئۈرۈمچىگە كېتىۋاتقان سەپىرىنى ۋاقىتنىچە توختاتتى...

تومۇزدا جەسەتتىن تەشۋىشلىنىپ دەرھال ھارۋىسىغا يۆتكىدى. ئۇنى ئىككى ئوفتسىپ قېيىرگە بىللە ئېلىپ ماڭدى. كەنجى بايقى قىزغا:

- سىز ئىشكىڭىزگە مىنىپ، كەينىمىزدىن يېتىپ بېرىڭ، - دىدى - دە، ھارۋا يۈرۈپ كەتتى.

بىراق، ھازىر ھەممىدىن جۇدا بولۇپ، باشپاناھسىز قالغان بۇ قىز زاۋال چۈشكەن مەھەلدە يولدىن چەتلەپ چىقىپ ئارقىغا بۇرۇلدى - دە، جەنۇب تەرەپتىكى « مىڭئۆي » تامان يول سالىدى.

- ماڭا ئەمدى بۇ دۇنيا ھارام، - دەيتتى ئۇ، - خۇرلۇقتا تىرىك يۈرگىنىمدىن، ئۆلگىنىم مىڭ ئەلا.

ئەمدىلا 17 گە قەدەم قويغان بۇ قىزنىڭ ئاتىسى ئەينى زاماندا ما جۇڭيىنىڭ قىسىملىرى قىزىدا قىرغىنچىلىق يۈرگۈزگەندە ئۆلتۈرۈۋېتىلگەن. بۇ قانلىق داغلارنىڭ ئىزى ھەسرەتتە ئۆسكەن بۇ قىزنىڭ قەلبىدىن تېخى ئۆچۈپ كەتمىگەن ئىدى. كېيىن ئانىسىمۇ قازا تاپقان. بۇ چاغدا ئۇ، ئۆگەي دادىسىنىڭ قولىدىن مۇشۇ موماينىڭ تەربىيىسىگە ئۆتۈپ، ئېغىرچىلىقلار ئىچىدە ئۆسكەن ئىدى. موماي ئۇنى ئوغلى ئايۇپقا چىتىش تەييارلىقىنى قىلىپ تويغا تۇتۇش قىلغاندا، تۇيۇقسىز تۈندە ئاتىسى ئەمدى ئاپىسى ھەم ئايۇپنىڭ ئۆلۈشى قىزغا قاتتىق زەربە بولۇپ، بۇ چوڭ بالا - قازالارنىڭ زەربىسىدىن نېرۋىسى بىردىنلا كاردىن چىققان ئىدى.

ئۇ، يوللاردا ئېزىقىپ يۈرۈپ، سۈبىي سۈزۈلگەندە « مىڭئۆي » ئەتراپىغا يېتىپ باردى. ئىشكىنى « بوستانلىق » باغرىغا قويۇۋېتىپ، ئۆزى دۆڭدىكى يوغان بىر جىگدىنى چۆڭلەپ يۈردى. توساتتىن ئاڭلانغان دەھشەتلىك شاۋقۇن ئاۋازى قىزنى قويىغا تارتتى - دە، ئۇ شۇيان ماڭدى.

باي ناھىيىسىنىڭ شىمالىدا يىل بويى قارىلەن قاپلىنىپ تۇرىدىغان مۇز ئاتا تاغلىرىنىڭ تۆت چوڭ دەريا - قىزىل دەرياسى، تەلۋىچۈك دەرياسى، قاپسالاڭ دەرياسى ۋە مۇزات دەرياسى ئېقىپ چۈشۈپ، باي ۋادىسىنى ئارىلاپ ئۆتكەندىن كېيىن جەنۇب تەرەپتىكى چۆل تاققا ئۇسۇپ توسالاتتى. بۇ تۆت دەريا مۇشۇ چۆلتاغ يامزىلىدا بىرلىشىپ، « مۇزات دەرياسى » دېگەن ئومۇمىي نام بىلەن تاغنى بويلاپ شەرققە قاراپ ئاقاتتى - دى، « مىڭئۆي بوستانلىقى » يېنىدىكى « كەپلەشمە » دەپ ئاتالغان ئىگىز تاققا بېرىپ توسالاتتى.

بۇ يەردە ھاسىل بولغان چوڭ قاينام شۇ قەدەر سۈرلۈك ۋە دەھشەتلىك سۈرەن سالاتتىكى، ئاڭلىغۇچىنىڭ ئىختىيارسىز تەنلىرى غۇزۇلداپ م قۇلاق - مېڭە قاينايتتى. بۇ قاينام ئوتتۇرىسىدىن ئاپئاق بۇرغۇنلۇق ئىس كۆتىرىلىپ تۇراتتى. بىر مەھەل ئەنە شۇنداق دەۋر قىلىپ قىرغاقلارنى سۆيگەن سۇ دەھشەت بىلەن غاقراپ شاۋقۇن كۆتىرىپ تاغنىڭ ئاستىغا كىرىپ كېتەتتى.

بىچارە قىز ھازىر مانا مۇشۇ قاينام بويىغا كېلىپ توختىدى. ئۇ سۈرلۈك قاينامغا چىرايىنى سۈزۈپ تەبەسسۇم بىلەن بىر قارىدى - دە، ئاندىن بېشىغا ئارتقان ياغلىقنى ئېلىپ سۇغا ئاتتى. قاينام قىيامدىن ئۇرغۇپ چىقىۋاتقان تاڭ شامىلى قىزنىڭ قۇندۇز چاچلىرىنى تاراپ ئۆتمەكتە ئىدى، ئۇنىڭ يېڭى ئاي شەكىلدە ئۆسكەن قوشۇما قېشى گويا « مىڭئۆي » غارلىرىدىكى ئۇيغۇر گۈزەللىرىنىڭ سۇمبۇل چاچلىرىدەك جۇلا قىلاتتى.

ئۇ ھازىر تارىخى قەھرىمانلىرى پەرھات بىلەن شېرىن ۋاپادارلىق يولىدا قۇربان بولغان مۇقەددەس تاغنىڭ يامزىلىدا تۇراتتى. مۇھەببەت، ۋاپانىڭ قۇدرىتى ھازىر بۇ مەسۇم قىزنىڭ پاك قەلبىگە مىسلىسىز كۈچ بەخش ئەتمەكتە ئىدى.

ئۇ، ئىستىقبالىدىكى سەلتەنەتلىك قاينامغا ئاخىرقى قېتىم زوق - شوخ بىلەن بىر قارىدى - دە، غۇلاچ يايغان يېتى دەھشەتلىك دولقۇنغا ئۆزىنى ئاتتى.

ئون تۆتىنچى باب

تۈنۈگۈن ئويچاكاندىن ھەيدەلگەن « ئالتۇنچىلار » نى كۇچار داۋىنى ئۈستىدىكى تۈزلەڭدە توختىتىپ، قايتىدىن تەشكىللەپ چىقتى. ھەر بىر گۇرۇپپا، بەن ۋە پەيلىرگە ئەڭ ئىشەنچلىك چوماقچى، يالاقچىلارنى مەسئۇل قىلىپ بېكىتتى. پەيدىن يۇقىرىغا قۇراللىق ساقچىلار باش بولاتتى.

تېخىمۇ كۆپ نادىر ئەسەرلەر <http://mmtys.blogbus.com> تورىدا

« ئالتۇنچىلار » نى ئۆز - ئارا تىل بىرىكتۈرۈۋالدىمۇ، دەپ ئۇلارنى ئۆز ئىسىملىرىدا چاقىرىشنى چەكلىدى ۋە پەقەت ناھىيىلىرىنىڭ لەقىمىنى ئىسىم ئورنىدا ئىشلىتىشنى بۇيرۇدى. بەزى لەقىملىرى ھاقارەت، كەمسىتىش خاراكتىرىدا بولغىنى ئۈچۈن يىگىتلەر ئارىسىدا ئارازلىق، ئاغرىنىش ئالامەتلىرى داۋام قىلاتتى. يىغجاڭ ۋە شۇڭگە نەلەر بۇ كەشپىياتلىرىدىن ئىنتايىن خۇشال بولاتتى، بۇ « كەشپىيات » - ئويچاكان ۋە قەسدىك ئەھۋالنىڭ ئالدىنى ئېلىش ئۈچۈن بىر ئەڭگۈشتە رەھبەرلىك ئېلىپ بارىدىكەن.

مۇشۇ خورلۇقلاردىن ئازابلىنىپ بېرىۋاتقان ئىرىپان قاتارلىق يىگىتلەر ئەپ تاپسىلا دەردىنى تۈكۈشۈپ، نارازىلىق بىلدۈرەتتى ۋە ئىرىپاننىڭ ناخشا - مۇزىكىسى بىلەنمۇ ئىچىنى بوشتاتتى.

- قېنى راۋاپنى ئال، ناخشاڭنى باشلا، - دېدى ئەكبەر، ئەتسى كۇچارغا قاراپ كېتىۋاتقاندا.

ئىرىپان ھاياجان ئىچىدە « ئاللا، ئاللاۋاي باللا، نادانلىقنى تاشلاڭلا » دېگەن يېڭى ناخشىسىنى

باشلاپ، تاغ جىرالرىنى ياڭرىتىۋەتتى:

بۇ يوللا ئۇزۇن يوللا،

غېرىپ يولنى باغلا.

غېرىپ ئۆلسە كىم يىغلا،

غېرىپقا غېرىپ يىغلا.

ئاللا - ئاللاۋاي باللا،

نادانلىقنى تاشلاڭلا.

ئالتۇن قازىسەن دىسە،

راست دەپتۇق، خۇدا دەپتۇق؛

« ئالتۇنلۇق » بولۇپ غەمدىن -

بولارمىز جۇدا دەپتۇق.

يول يىراق، يالغىياق،

ماڭدۇق - ئۇپرىدى جانلا؛

غىڭ قىلساق تىگىپ توقماق،

ئاقى بىگۇناھ قانلا.

كەپتەر ئوينىدۇق دەپتۇق،

ئۆگزىگە چىقىۋېلىپ؛

ئوشۇق ئوينىدۇق دەپتۇق،

ئويماقغا قېچىۋېلىپ.

ئاھ ئۇرۇپ ئانام قالدى،

يىغلاپ، زارۇ زار قاخشاپ؛

سۆيگەن مەشۇغۇم قالدى،

ئاھۇ كۆزىنى ياشلاپ.

دامغا ئېلىنىپ بىزلەر،

ئاچتىن يۈرىمىز چۆلدە ؛
چاڭقاپ ئىزلىسەك سۇنى،
قاقتەك تامچە يوق كۆلدە.

تەنى كۆيدۈرۈپ زىقتا،
«خەتلىك» ئەن سېلىپ قويدى ؛
زۇلۇمنىڭ تەكتىنى ئەمدى،
ئىرىپانمۇ بىلىپ قويدى .

چۆلدە كۆپلىگەن جەسەت،
قالدى قاغا - قۇزغۇنغا ؛
يولنىڭ چېكى كۆرۈنمەس،
ماڭساق تېخى ئۇزۇنغا.

بۇيرۇق بېرىدۇ يىڭجاڭ،
غەزەپ قىلىدۇ شۇڭگەن ؛
توقماق ئۇرىدۇ ساقچى،
شۇم پىشانىگە ئۈنگەن .

ئاللا - ئاللا ۋاي باللا،
نادانلىقنى تاشلاڭلا.

«ئالتۇنچىلار» كۇچار داۋىنىدىن پەسلەپ «قارا چوققا» جىلغىسىدىن شەرققە قاراپ كېتىۋاتتى.
ئىرىپاننىڭ ئوتلۇق ناخشىسى جىلغىنى جاراڭلىتىپ، پۈتۈن تاغۇ - تاشلارنى لەرزىگە كەلتۈرۈپ باراتتى.
بالىلارنىڭ تولىسى كۆزىگە ياش، شۇنداقلا يۈرەكلىرىگە دەرمان ئالماقتا ئىدى .

يىڭجاڭ بىلەن شۇڭگەن « ئالتۇنچىلار » نى ساقچىلارنىڭ نازارىتىگە تاپىلاپ، ئۆزلىرى كۇچار
شەھرىگە يۈرۈپ كېتىشتى. بۇ چاغدا، بۇ جىلغىدا ئۈرۈمچى دارىلفۇنۇنغا كېتىۋاتقان ھېلىقى ئىككىنچى
ھارۋىدىكى ئوقۇتقۇچى، ئوقۇغۇچىلارمۇ ئىرىپاننىڭ ناخشا ۋە مۇزىكىسىغا مەھلىيا بولغان ھالدا مۇڭلىنىپ
كېتىۋاتتى. ئۇلار بۇ پۇرسەتنى غەنىمەت بىلدى - دە، ناخشا، ساز ئاڭلاشنى باھانە قىلىپ، ئىرىپاننىڭ
قېشىغا كەلدى. ناخشا ئارىلىرىدا ئۇلار ئاجايىپ يېڭى ۋە سىرلىق سۆھبەتنى باشلىۋەتتى .

ھارۋىدىكى ئوقۇتقۇچى ھاشىمجان ئوتتۇرا ئاسىيا تۈگىتىپ كەلگىنىدىن كېيىن، ئۈرۈمچىدە
ئوقۇتقۇچىلىق قىلاتتى. ئۇ مۇزىكا ۋە دىراممىنىڭ ھەۋەسكارى ئىدى. يېنىدىكى كېلىشكەن ئوقۇغۇچىسى
يۈسۈپجان جەۋلانى بولۇپ، ئەمدىلا 20 ياشقا قەدەم قويغان، ئاق يۈزلۈك، چوچىمال، سەزگۈر يىگىت
ئىدى. ئۇ ئاقسۇ ۋىلايەتلىك گىمنازىيىنىڭ داڭلىق ئەلاچىسى، ئىنتايىن ئىدرەكلىك ھەم ئاتىق ئىدى.
ئۇنىڭ ئىقتىدارى جۇش ئۇرۇپ تۇرغىنىغا زوقلانغان پېشقەدەم پىر - ئۇستازى « جەۋلانى » دىمىكى بىلەن
مۇناسىپ بۇ نام ئۇنىڭغا ئۆزلىشىپ قالغان ئىدى .

جەۋلانى ھەممىلا پەنگە قىزغىن ھەۋەس قىلاتتى، بولۇپمۇ تارىخشۇناسلىق ۋە نەسەبشۇناسلىققا بەكمۇ
ئىشتىياق باغلايتتى. ئۇ ئاتاقلىق شەخىسلەرنىڭ تەرجىمىھالىنى، سادىر بولغان ۋەقەلەرنىڭ رىيال
تەزكىرىسىنى پىششىق ئىگەللەيتتى. شۇڭا ئۇنىڭ يەنە بىر تەخەللۇسى « نەسەبشۇناس جەۋلانى » ئىدى .

جەۋلانى « ئويچاكان » سېپىدا يۈز بەرگەن تىراگېدىنى ئۆز كۆزى بىلەن كۆرۈپ، تىت - تىت بولۇپ، ئاخىرى ئەنە شۇنداق باھانە بىلەن بالىلارنىڭ قېشىغا كەلدى - دە، ئۇلارغا پاجىئەنىڭ رېژىسسورلىرى - يىڭجاڭ بىلەن شۇڭگەنىڭ ھەقىقىي تەرجىمىھالىنى تونۇشتۇرۇپ قويماقچى بولدى. ئۇ ئالدى بىلەن شۇڭگەنى تونۇشتۇردى:

- شۇڭگەنىڭ ھازىرقى ئىسمى زامانقۇل، بوۋاق چېغىدىكى ئىسمى ئاللىقۇل، خەنزۇچە تەخەللۇسى - ئاخۇشۇ. ئۇ، 1929 - يىللىرى تاۋ دارېن دېگەن ئامبالنىڭ قولىدا شۇتاكدا ئوقۇغان. شۇ چاغدا بۇ تەخەللۇس بېرىلگەن. كېيىن ئۇ، يامۇلدا ئىشلەپ يۈرۈپ ئامبالغا ياراپ قالدۇ. ھالال - ھارامنى ئىلغىمايدىغان بولغىنى ئۈچۈن ئۇنى كىشىلەر « ئا. توڭگۇز » ياكى « ئاق توڭگۇز » دەپمۇ ئاتىشى.

ئۇ، يۇرتىدىكى چوڭ بىر بەگنىڭ دوغىسى ئىدى. كېچە - كۈندۈز كەينىدىن سوڭۇلدايتتى. بەگ ئاتتىن چۈشسە، قولتۇقىدىن يۆلەپ، چاپىنىنىڭ توپىسىنى قېقىپ، ئاتنىڭ ساغرىسىنى سىلاپ، يايىل - قۇيرۇقنى تاراپ قويايتتى. بەگ كىچىكىدە كۈلۈمسىرەپ قويسا بەكمۇ خۇش بولۇپ كېتەتتى. ئۇ مۇشۇ يول بىلەن بارا - بارا ئۆزىگە خاس خاراكتېر ياراتقان ئىدى.

زامانقۇل، 1934 - يىلى ئاقسۇ دارىلمۇئەللىمىنىڭ ئىمتىھان بېرىپ ئۆتەلمەي قالدۇ - دە، بايىقىدەك قىلغى بىلەن جان بېقىشقا كىرىشىدۇ. دەسلەپتە قىمار بىلەن ھەپلىشىپ، نۇرغۇن داڭدار قىمارۋاز ۋە جەزخورلار بىلەن تونۇشىدۇ.

ئۇ، بىر ئاخشىمى سومكىغا بىر پار كاستىيوم، بىر شىلەپە قاچىلاپ، كۈنىشەھەرنىڭ ئۇچتۇرپان دەۋرۋازىسى يېنىدىكى بىر قىمارخانغا كىرىدۇ. سۆڭە تېرىقلىق قىمارۋاز روزى ئېغىر ئۇتتۇرۇپ، يەنە بىر تالاي قەرزدار بولۇپ قالىدۇ. جەزخورنىڭ لۈكچەكلىرى پىچاق تەڭلەپ روزىنى بوغىدۇ. بۇ چاغدا زامانقۇل ئارىلىشىدۇ - دە، بىر ھەپتە تۆلەشكە مادار قىلىپ، روزىنى بىللە ئېلىپ چىقىپ كېتىدۇ. زامانقۇلنىڭ مەسلىھەتى بىلەن ئىككىسى تۈندە كۈنىشەھەردىكى بانكىغا تېگىدۇ. روزىنى تام تېشىشكە قويۇپ، ئۆزى ئەتراپىنى كۈزىتىشكە مەسئۇل بولۇۋالىدۇ - دە، شاققىدە كىيىم - كېچىكىنى يەڭگۈشلەپ، بانكىنىڭ دىجۇرنىخانسىغا كىرىپ روزىنى چاقىدۇ. زامانقۇل بۇ « خىزمىتى » ئۈچۈن بانكىدىن نۇرغۇن مۇكاپات ئېلىش بىلەن ساقچى ئۇنى قولىدىن ئىش كېلىدىغان « ياراملىق ئىكەن » دەپ شۇڭگەنىڭ ئىشىغا قويدۇ.

- شۇنىڭدىن كېيىن، - دەپ سۆزىنى داۋاملاشتۇردى جەۋلانى يەنە - زامانقۇلنىڭ ئىشلىرى كۈندىن - كۈنگە روناق تېپىشقا باشلايدۇ. ئۇ 30 - يىللاردىكى قۇمۇل، تۇرپان ۋە ئاقسۇ قوزغىلىڭىنىڭ تەسىرىنى تازىلاشتا چوڭ گۇمپا كۆرسىتىدۇ. ئاقسۇ، ئاۋات، كەلپىن قاتارلىق ناھىيەلەردە قانلىق رول ئوينايدۇ. مەرىپەتپەرۋەر نۇرغۇن كىشىلەر ھالاك قىلىنىدۇ. دۇنيا - دەپنە، كىتاب نەرسىلەر بۇلاڭ - تالاڭ قىلىنىدۇ. « كۆرۈنمەيدىغان قىز يوق، ئېچىلمايدىغان سر » دىگەندەك، ئۇنىڭ ئىشلىرى ئاخىر ئېچىلىپ، كىشىلەر ئۇنىڭغا « ئال - قۇش » دەپ نام بېرىدۇ. ئۇ كۆپ قېتىم مەخپى تەقدىرلىنىدۇ. 40 - يىللىرىنىڭ كىرىشى بىلەن ئۈرۈمچىگە ئۆستۈرۈلىدۇ. « ئويچاكان » پاجىئەسى - زامانقۇلنىڭ ئۈرۈمچىگە يۆتكىلىپ ئوينىغان كارامەتلىك كومېدىيىلىرىنىڭ مۇقەددىمىسى ئىدى.

جەۋلانى سۆزلەپ مۇشۇ جايغا كەلگەندە، بىر ئاز دەم ئالدى. بۇ دەرسلەردىن ساۋاق ئالغان ئىرىپان قاتارلىق يىگىتلەر - « شۇڭگەن » قانداق مەخلۇق ئىكەنلىكىنى مۇپەسسەل بىلەن غەزەپلەنمەكتە، جەۋلانىغا بولسا، چەكسىز زوقلانماقتا ئىدى...

جەۋلانى ئاخىرىدا يىڭجاڭ^① نىڭ تەزكىرىسىنىمۇ تولۇق بايان قىلدى.

^① يىڭجاڭنىڭ ئىسمى - يانڭ لېخىن ئىدى. ئۇ 1938 - يىلى شىڭ شىسەينىڭ ھەربىي ئەمەلدارلار كۇرسىنى تۈگەتكەندىن كېيىن يىڭجاڭلىققا كۆتىرىلگەن. ئۇ ئۇيغۇرچىنى پىششىق بىلگىنى ئۈچۈن مۇشۇ ئىشقا مەسئۇل قىلىپ ئەۋەتىلگەن. 1945 -

ئون بەشىنچى باپ

پالتا چۈشكىچە، كۆتەك دەم ئېلىپتۇ.

- خەلق ماقالى

جەۋلاننىڭ نەسەب تۇنۇشتۇرۇشى ئارقىلىق ئەھۋالنى ئۇققان ئىرىپان بىلەن بالىلار ئەمدى بايقىلارنى فامىلىلىرى بويىچە «ياڭ يىڭجاڭ» ۋە «زامانقۇل شۇڭگەن» ياكى «زاشۇڭگەن» دەپ ئاتايدىغان بولدى. كېيىنكى سەھىپىلىرىمىزدىمۇ ئاشۇ «ناملار» نامايەن بولىدۇ. شۇنداق قىلىپ سەپەر يەنە داۋام قىلماقتا ئىدى. «ئالتۇنچىلار» قەدىمقى كۇسەن جىلغىلىرىدىكى «مارالقولتۇغى» دا بىر كېچە قوندى.

ئەتسى ئەھلى سەلىپ^① لەشكەرلىرىدەك ئاچۇ زار ماڭغان ئولار پەرىشان ھالدا كۇچار شامالۋاغنىڭ يۇقىرى تەرىپىدىكى چوڭ سايغا ئورۇنلاشتى. بۇ سايىنىڭ شىمال تەرىپى ئوچۇق بولۇپ ئۇ ئارقىلىق تەلەمەت داۋىنى تەرەپتىن تەڭرى تېغىنىڭ ئىللىق شاماللىرى ئۇرۇپ تۇراتتى. بۇ شامال بىلەن ئۇرغۇتۇپ چۈشكەن سۈزۈك سۇلار ھارغىن تەنلەرگە ئاز بولسىمۇ ئارام بىرەتتى.

چۆللەردە چاڭقاپ قورايىدەك بولۇپ قالغان بۇ بىچارىلەرگە مۇشۇ مۇقەددەس ئانا تاغنىڭ زەمزم سۇلىرى گويىكى ئانا ئوغزىدەك قۇۋۋەت ۋە ئابى ھاياتتەك دەرىمان بېغىشلايتتى.

بۇ چاغ، بۇ پەسىللەردە گۈزەل كۇچار ئىنتايىن مەمۇرچىلىق ئىدى. بوستانلاردا قىرىمىز گۈللەر خۇش بۇيى ئەتىرلىرىنى چاچسا، باراقسان باغلاردا مەي بولۇپ پىشقان ئۇرۇكلەر كۆڭۈللەرنى كۆيدۈرەتتى.

شامالۋاغ سەيلىگاھىدىكى ئەر - ئايال جامائەت سۆكەن، سىۋەتلەپ كەلتۈرگەن ئۇرۇكلەرنى يېيىشكە چ خۇش چاقچاق پاراڭلارغا بەنت ئىدى. ئۇلار ئۇدۇلدىكى سايلىقتا سوزۇلۇپ ياتقان مۇساپىرلارغا ئىچى ئاغرىپ نان، قېتىق، يەل - يىمىشلىرىنى ئەپكىلىپ بېرەتتى. بىچارە مۇساپىرلار كۇچارلىق قان - قېرىنداشلىرىنىڭ شەپقەت - شاپائىتىگە رەھمەت - ھەشقاللىلارنى تەكرار - تەكرار ئىزھارلايتتى. ئىرىپان «ئالتۇنچىلار» نىڭ دىل رىشتىسىنى ئىزھار قىلىپ، قولغا راۋاپىنى ئالاتتى - دە، شامالۋاغ بوستانلىرىنى لەرزىگە كەلتۈرۈپ چالاتتى:

زامان بىزگە زور بولدى،

زالىم بەگلەر كور بولدى ؛

خوۋلۇق كۆرمەي ياش تۇرۇپ،

پىشانىمىز شور بولدى .

چۆللەرمۇ - چۆل پىيادە،

ئازاپ كۆردۇق زىيادە.

قاچان بىزگە پۈتۈلگەن،

بۇنداق تەقدىر - ئىرادە.

يىلى ئۇ ئاقسۇ دارىلمۇئەللىمىن مەكتىۋىگە ھەربى مەشىق جاۋگۈەنى بولغان. ئاپتۇر مۇشۇ روماندىكى نۇرغۇن پاكىتلارنى شۇ ئادەمنىڭ ئاغزىدىن ئاڭلاپ تەپسىلىي خاتىرە ئالغان ئىدى. ئۇ ئادەم 1978 - يىلى ئۆلدى.

^① ئەھلى سەلىپ - قىزىل كىرىست ئارمىيىسى، 11، -، 12 - ئەسىرلەردە ياۋرۇپا خىرىستىيانلىرى قۇددۇس شەھرىنى تاللىشىپ، تۈمەنلىگەن ياش بالىلارنى ھەيدەپ كېلىپ، سوقۇشقا قاتناشتۇرغان. ياش بالىلار پاك بولغاچقا، ئۇرۇشتا غەلبە قىلىمىز، دەپ ئىشەنگەن، لېكىن بۇ بالىلار تۈركۈملەپ ئۆلۈپ تۈگەشكەن.

ئاتادىن ئايرىلىپ كەلدۇق،
ئانادىن ئايرىلىپ كەلدۇق ؛
بىزدە ھېچ گۇناھ يوقتى،
ئەجەپما خارلىنىپ كەلدۇق.

ئاتادەك مېھرىۋان بارمۇ،
ئانادەك مېھرىۋان بارمۇ ؛
كۇچار شەھرىدە بىزلەرگە،
قەدىردان باش پاناھ بارمۇ!

بۇ چاغدا ياڭ يىڭجاڭنىڭ كۇچاردىكى ئاكىسى ياڭ مىشۇ دارپىنىڭ «مەخپى» تويى^① بولۇۋاتقان ئىدى. زامانقۇلمۇ ياڭ يىڭجاڭ قاتارىدا بۇ تويغا ئالتۇن سوغاتلىرىنى ئاتاپ شاپاشلاپ يۈرەتتى. « پالتا چۈشكەچە كۆتەك دەم ئېلىپتۇ » دىگەندەك، بۇ «مەخپى توي» پۇرسىتىدە «ئالتۇنچىلار» قۇراللىق پىتىلىقلارنىڭ « پاناھدا » خېلى ئوبدان ئارام ئېلىۋېلىشتى.

ئىككى كۈنلۈك «دەم ئېلىش» تىن كېيىن ئۇلار يەنە شەرققە قاراپ ھەيدەلدى. «ئالتۇنچىلار» قارا شەھەر دەرۋازىسىغا يېقىنلاشماقتا ئىدى. توساتتىنلا نۇرغۇنى ئاغرىپ يىقىلىشقا باشلىدى. قارا كىزىك بىلەن ۋابا بەلگىلىرى بىلىنمەكتە ئىدى. ئاغرىق تېز يۇقۇپ باراتتى. يۈزلىگەن بىتاپلار زامانقۇل تەرىپىدىن « لەخۋا، ئىشەك، دۆت، كالۋا، بەغەزەر... » دېگەن ھاقارەت بىلەن ئاتالماقتا ئىدى. « ئۆلمەكنىڭ ئۈستىگە تەپمەك » دېگەندەك تېخى ئۇلارنى ئۇرۇپ، قوپال چىگىرىن ئۆتۈڭى بىلەن تېپەتتى. غېرىپقا غېرىپ يىغلاپ، ئۇلارنىڭ ساقلىرى ئاغرىقلىرىنى يۆلەشتۈرۈپ، كەچ پېشىن مەزگىلىگىچە ئاران دەريادىن ئۆتۈۋېلىشتى.

شەھەردە سارايلارغا، بىر قىسمى ئۇيغۇر ئۇيۇشما كۇلۇبىغا ئورۇنلاشتۇرۇلدى. سىغىمغانلىرى كوچىلاردا دۈگدەرىشىپ، ژاندارمىلارنىڭ قورشاشىدا يېتىشتى.

ئەتىسى ئەھۋال تېخىمۇ ئېغىرلاشتى. مىڭلىغان يىگىتلەر لاغىلداپ تىترەپ، ياتقان پېتى ئۆلۈپ كەتتى. ئۇيغۇر ئۇيۇشما « خەيرىيەت كومىتېتى » تەشكىل قىلىپ، ئاممىۋى ئىئانە توپلاش ئارقىلىق ياردەم قىلدى. نۇرغۇن ئاتا - ئانىلار ئايىغى ئۈزۈلمەي كېلىپ، بىچارە مۇساپىرلارنى يوقلاپ تۇراتتى. ۋىلايەتلىك دوختۇرخانا خادىمى مەمتىمىن، ئابدۇرىشىت قاتارلىقلار كېچە - كۈندۈز داۋالاش ئېلىپ باراتتى. دىئاگنوزلىرى مۇنداق يېزىلغان ئىدى: « ئوزۇق كەملىكتىن ئاجىزلاپ، پىتلار شوراپ قانلىرى بۇزۇلۇپ قارا كېزىك بىلەن ۋابانى كەلتۈرۈپ چىقارغان... »

ئاغرىق ۋە ئازاپ دەردىدىن بىر قانچە يىگىتنىڭ قاراشەھەر دەرياسىغا ئۆزلىرىنى تاشلاپ ئۆلگەنلىكى مەلۇم بولدى.

ئاۋغۇستنىڭ ئوتتۇرىسىدا كېزىك كېسىلى دەھشەتلىك پەللىگە يەتكەن، ۋاھالەنكى، ۋىراچ ئابدۇرەشىتمۇ قۇتقۇزۇش جەريانىدا كېسەل يۇقۇپ ئۆلۈپ كەتكەن ئىدى. ئاۋغۇستنىڭ ئاخىرلىرىدا، قاراشەھەرنىڭ ھاۋاسى سالقىنلاشقا باشلاپ، تىرىك قالغان يىگىتلەرنىڭ سالامەتلىكى ئەسلىگە كېلىشكە يۈزلەندى.

لېكىن « ئويچاكان » ۋەقەسىنىڭ قايتا سادىر بولماسلىقى ئۈچۈن ژاندارمىلار نازارىتى كۈچەيتىلمەكتە ئىدى. گۈگۈم چۈشۈشى بىلەن تەڭلا دەرۋازىلىرى تاقىلاتتى. كۈندە نەچچە نۆۋەت دىگۈدەك يوقلىما قىلىناتتى. كوچىلارغا گەيجان، پاشاپلارمۇ كۆز - قۇلاق قىلىپ قويۇلغان ئىدى.

^① مىشۇ دارپىن بىر ئۇيغۇر ئايىلىنى مەخپى خوتۇنلۇققا ئالغان

تېخىمۇ كۆپ نادىر ئەسەرلەر <http://mmtys.blogbus.com> تورىدا

بىر ئاخشى سارايدا پات - پاراقچىلىق باشلىنىپ كەتتى:

- ئەكبەر قېچىپتۇ! - دېگەن چوقان كۆتىرىلدى. ساقچىلار تەرەپ - تەرەپكە يۈگۈرۈشمەكتە ئىدى. شۇ ئەسنادا مەھەللە گە يىجاڭى كېلىپ زامانقۇلغا:
- كۆك چاپانلىق ئىككى ئادىمىڭلار ئاتۇش مەھەللىسىدىكى بىر قوراغا كىرىپ كەتتى - دەپ خەۋەر قىلدى.

زامانقۇل يان قورالنى ئېسىپ يۈگۈردى.
ئۇ ئاتۇش مەھەللىسىدىكى ھېلىقى قورا ئالدىغا كەلگەندە ئۇ يەردە بىر بالا تەپكۈچ ئويناۋاتاتتى. زامانقۇل بالدىن كۆك چاپانلىق كۆرگەن - كۆرمىگەنلىكىنى تەقلەپ سورىدى.
- ياق كۆرمىدىم، - دىدى بالا.
بالىنى تام تۇۋىگە تارتىپ، بىر سوم بىلەن بىر كالىلەك ناۋات بېرىۋىدى - ئېغىلىدىكى ئوقۇردا - دىدى گۈل بالا.
زامانقۇل ئەكبەرنى تەپكەن پېتى ھەيدەپ چىقىپ، سارايدا ئېلىپ كەتتى.

ئون ئالتىنچى باپ

1

زامانقۇل شۇ كۈنى يەنە ئىككى «قاچقۇن» نى لاما بۇتخانىسىغا كىرىۋالغان يېرىدىن سۆرەپ كەلدى. بۇنىڭ ئىچىدە بىرسى مارالبېشىلىق يېزا ئوقۇتقۇچىسى بولۇپ، 24 ياشلار قارىسىنى ئالغان زىلۋا بوي يىگىت ئىدى. «بۇ، دىنغا قارشى ئىغۋاگەر چاتاقچى» نى بەگلەر «ئالتۇن ئالۋىڭى» غا تۇتۇپ بېرىپ قۇتۇلغان ئىدى.

زامانقۇل دەرغەزەپ بىلەن ھۆرپىيىپ، ئوقۇتقۇچى بىلەن ئەكبەرنىڭ كاجاتلىرىغا بىر نەچچە تەستەك سالىدى ۋە گۈللىيىپ:

- قېنى سۆزلەش، قېچىپ نەگە بارماقچى؟ - دەم سورىدى.

.....

يىگىتلەر زۇۋان سۈرمەيى جىم تۇرۇشاتتى. زامانقۇل قول چۇماقچىلىرىغا ئىشارەت قىلدى - دە، ھايت - ھۇيت دىگۈچە ئۇلار قانغا مىلىنىپ كەتتى.

- سەنلەرنى مانا مۇشۇنداق ھوشۇڭغا كەلتۈرۈپ قويىمەن.

«يەرگە كىرسەڭ كۆكۈلاڭدىن، ئاسمانغا چىقساڭ تاپىنىڭدىن تارتىمەن...»

ئۇ، شۇندىن كېيىن، ئارقىسىغا غەزەپ بىلەن بۇرۇلغان پېتى ئۇدۇل يامۇلغا كەتتى.

ئىرپان باشلىق يىگىتلەر كېلىپ، بايقى قانغا مىلىنىپ ياتقان يارەنلەرگە پاناھ بولماقتا ئىدى. ئېغىز - باشلىرىنى ئېرتىپ، سۇلارنى ئىچكۈزەتتى.

ئاغرىقتىن ئەمدىلا ئۆرە بولۇپ، ئەلەڭ - سەلەڭ يۈرۈۋاتقان ئىرپان غەيرەت قىلىپ، «خەيرىيەت

كومېنتى» گە بېرىپ، ئۇلار ئارقىلىق دوختۇر مەتمىنىنى تاپتى. دەرھال مەتمىن جىددى چارە - تەدبىرلەرنى قىلدى.

ئەتسى ئوقۇتقۇچى كۆزىنى سەل ئېچىپ، يېنىدا تۇرغان ئىرپانغا بىر قارىدى - دە، ئىشتان لېپىزىدىن خەت ئېلىپ ئاستا ئۇزاتتى.

- ئاھ، ئانا، جان ئانا، - دىدى - دە، لەسىدە بولۇپ ۋە بىر سوزۇلۇپ جان ئۇزدى. ئىرپان ئۇ

ئوقۇتقۇچىنى «خەيرىيەت كومېنتى» ئارقىلىق دەپنە قىلىپ كەلگەندىن كېيىن، ئۇنىڭ خېتىنى ئوقۇدى. مەرھۇم تۆەندىكى مەسخىرىنى قالدۇرۇپ كەتكەن ئىدى:

كىيىمىڭ مانجۇچىمۇ، سولۇنچىمۇ،

ئۆرۈمچە چاچ قويغان ئىدىنىڭ خوتۇنچىمۇ ؛
ھال سورايىتىنىڭ ئۇچرىسا ئوتۇنچىمۇ،
توختى مانجۇ^① قايدا كەتتىڭ، نەدىسەن؟

كىرگۈزەتتىڭ «چوڭ قارا» دەرۋازىغا،
زەڭ سالاتتىڭ تۇل – يىتىم ئاۋازىغا.
بولمىدىڭ قۇل ئامبىلى، بەگ، قازىغا،
توختى مانجۇ قايدا كەتتىڭ، نەدىسەن؟

مانا ئەمدى بۇ زامانقۇل ھەيۋىسى،
راست زامانقۇل ئۇشبۇ دەرۋازان دەللىسى.
ئۇندا يوق ۋىجدان دىگەن ئەقەللىسى،
توختى مانجۇ قايدىسەنۇ نەدىسەن؟

2

1942 – يىلى نويابرىنىڭ باشلىرى ئىدى...

«ئالتۇنچىلار» نىڭ ئۆلۈمىدىن ئېشىپ قالغانلىرى ئارغىبۇلاقنىڭ ئەجەل ۋادىسىدىن چىقىۋالغاندىن كېيىن، قانات – قۇيرۇقلىرىنى يىغىشتۇرۇپ، ئاخىرى كېلىپ ئۇلانبايدىكى دەشت – باياۋانغا توپلاندى.
ئۈرۈمچىنىڭ جەنۇبىدا قەد كۆتىرىپ تۇرغان تەڭرى تېغىنىڭ ھېسايىسىز چوققىلىرى قارىلىن قاپلىنىپ ياتاتتى. غەرىپتىن شەرققە سوزۇلغان «ئىرەن قوۋۇرغا» دەپ ئاتىلىدىغان بۇ بىپايان تاغ تىزمىلىرىنى مەشھۇر «تېكە داۋىنى» ئىككىگە ئايرىپ تۇراتتى. «تېكە داۋىنى» نىڭ غەربىدىكى داراجىلىغىسىدىن مىسقى ھەم زېردى ئېقىنلىرى، شەرق تەرەپتىكى جىلغىلاردىن بولسا «قۇرۇت ئېقىنى» داشىگۇ جىلغىسىدا قوشۇلۇپ، ئاخىرىدا ئۇزۇنلۇقى نەچچە يۈز كىلومېتىر يارداڭلىق پەيدا قىلغان ئىدى.
داشىگۇ جىلغىسىنىڭ سۇلىرى بىپايان جەنۇبىي ئۇلانباي دەشتى ئارقىلىق «قەدىمقى خارابە شەھەر» نى ئايلىنىپ، ئۈرۈمچىدىكى تېقىر كۆل ھەم سېسىق كۆللەرگە قۇيۇلاتتى.
ئەنە شۇ داشىگۇ ئېغىزىدىن تاكى تېقىر كۆل قىرغاقلىرىغىچە سوزۇلغان بىپايان چۆللەر – جەنۇبىي ئۇلانباي دەشتلىرى، دەپ ئاتىلاتتى. بۇ چوڭ دەشتنىڭ شەرق تەرىپىدىكى داۋانچىڭ تاغ ئېغىزىدىن باشلىنىدىغان بوران يولى مۇشۇ جەنۇبىي ئۇلانبايدىن غەربكە سوزۇلاتتى.
نويابرىنىڭ ئوتتۇرىلىرىدىن باشلاپ كۈن ئارىلاپ دىگۈدەك چىقىپ تۇرىدىغان شىۋىرغانلىق بورانلار كۆز ئاچقۇسىز دەرىجىدە قۇيۇق چاڭ – توزاڭ پەيدا قىلىپ، كىشىنى يىرگىندۈرەتتى، گاھى كۈنلىرى ئۇ قورقۇنچىلۇق ھۇۋلايتتى.
تاغ جىلغىسىدا، بولۇپمۇ داشىگۇ جىلغىسىدىن پات – پات چىقىپ تۇرىدىغان بوران – جۇدۇن، ئىس – تۈتەكلەر بىلەن نەپەسلەر قىسىلىپ، كۆڭۈل بىئارام بولاتتى.

^① توختى مانجۇ – چىڭ سۇلالىسى زامانىدا قەشقەر ئامبال مەھكىمىسىنىڭ تۇڭچىسى بولۇپ، «خىزمەت» قىلغان. مانجۇچە كىيىنىڭ ئۈچۈن «توختى مانجۇ» دەپ نام ئالغان. بىر چېرىكنىڭ ئۇيغۇر بوۋايىنى بوزەك قىلغانلىقىنى كۆرۈپ بوۋايغا بولۇشقان چاغدا چېرىكتىن تاياق يىگەن. تايقتىن ھۇشنى تاپقان «توختى مانجۇ» غەزەپ بىلەن ئادەم توپلاپ ئىسىيان كۆتەرگەن.

تېخىمۇ كۆپ نادىر ئەسەرلەر <http://mmtys.blogbus.com> تورىدا

سانسىزلىغان سەپداشلىرىنى تاغۇ - دەشتلەردە قاغا - قۇزغۇنلارغا قالدۇرۇپ كەلگەن « ئالتۇنچىلار » نىڭ ئاخىرقى جايى ئۈرۈمچىنىڭ جەنۇبىدىكى مانا مۇشۇ ئۇلانباينىڭ « ئەجەل دەشتى » بولغان ئىدى. ئەمدى بۇ باياۋاندىمۇ شېغىللىق قەۋرلەر «قەد كۆتۈرۈش» كە باشلىدى.

بۇ چاغلاردا ياكى يىڭجاڭ بىلەن زامانقۇل « شەرەپلىك ئىشى » نى تۈگىتىپ قايىقلارغىدۇر غايىپ بولۇپ، ئۇلارنىڭ ئورنىدا « ئالتۇنچى » نى باشقۇرىدىغان يېڭى خوجايىنلار - ھەربىيلەر، ساقچىلار ۋە سۇ ئىشلىرى نازارىتىنىڭ بىر تۈركۈم ھەيۋەتلىك خادىملىرى پەيدا بولغان ئىدى.

بۇلار يوغان قۇلاقچا، قېلىن جۇۋا، ئۇزۇن قونچىلىق چىگرىن ئۆتۈكلەرنى كىيىۋېلىشقان بولۇپ، گاهىلىرى ئاتلىق، گاهىلىرى پىيادە يۈرۈپ داشىگۇدىن تېقىرىكۆلگىچە سوزۇلغان زاۋال دەشتىدە چوڭ ئۆستەڭ لىنىيىسىگە تانا تارتىپ، قوزۇق قېقىپ چام بەلگىلەيتتى.

« ئالتۇنچىلار » بولسا يېلىڭ كىيىم، ناچار تاماق بىلەن بارغانسېرى جۈدەپ، جۇدۇنلۇق بۇ باياۋاندا، قانلىق قامچىلار ئاستىدا ئۆستەڭ ئەمگىكى باشلانغان ئىدى.

بۇ كۈنلەر « مۆشۈككە ئويۇن، چاشقانغا قىيىن » بولۇپ، ئۆلۈملەر ئەۋجى خوجايىنلارنىڭ قىرغىمۇ كېلىپ قويمايتتى.

«سەنجۇ سەن» باشلانغاندىن كېيىن، نۇرغۇن ياشلار كېچىسى توڭلاپ ئۆلۈپ كەتتى.

«ئاھ، زۇلمەتلىك - زاۋال دەشتى!» دەپ ئىرىپان ھەرىكەتچىسى جۆيلۈپ بىئارام بولاتتى. ئۇنى ئىنتىقام ئوتى ئۆرتەپ بارسىمۇ، ھازىرچە ئىلاجسىز ئىدى. لېكىن ئۇ، ئۆتكۈر ھەجىۋى قوشاقلىرى بىلەن يۈرىكىدىكى قارشىلىق تۇيغۇلىرىنى ئىپادىلەپ باراتتى:

بېشىمىز قايدىمۇ، باللا،

پۈتىمىز تايدىمۇ، باللا؛

قاراپ ھوناق بىلەن كۆككە،

كۆزىمىز ئايدىمۇ، باللا.

تولۇق تاشتەك سېمىز ئىدۇق،

سۆزى چۈچۈك مېغىز ئىدۇق؛

چىرايلار سارغىيىپ شۇنچە،

بۈگۈن بىز لايدىمۇ، باللا.

ئۆلۈپ يوللاردا - چۆللەردە،

ئېقىپ ياش تاشتى كۆللەردە؛

تۇرار جاي بولغىنى ئەمدى،

باياۋان، سايدىمۇ، باللا.

ئىست! توپ - توپ قىرىلدۇق بىز،

ئىچىمىزدىن سېرىلدۇق بىز؛

قىرىلسۇن ھەم تۈگەشسۇن دەپ،

پەلەك تور يايدىمۇ، باللا.

ھەقىقەت نەدە يۈرگەندۇ،

نېچۇن رەڭگىنى تۈرگەندۇ؛

ۋە ياكى ئۆلپىتى زالىم -

ھۆكۈمران، بايدىمۇ، باللا...

1943 - يىلى فېۋرالنىڭ ئاخىرلىرىدا داشىگۇ جىلغىسى بىر ھەپتىگىچە قاپ - قارا تۇمان قاپلىۋالغان بولۇپ، يېقىن ئارىدىكى ئادەمنى پەرق ئېتىشىمۇ مۇمكىن بولمايتتى. مۇشۇنداق پۇرسەتنى پەملەپ كېلىۋاتقان، جېنىدىن جاق تويغان « ئالتۇنچىلار » ۋاقتىنى غەنىمەت بىلدى.

«بۇنداق ھاياتتىن ئۆلۈم مىڭ ئەلا» - دەيتتى، ئىرىپان، ئۆزىگە - ئۆزى پىچىرلاپ. ئۇ ئىشەنچلىك يىگىتلەر بىلەن خۇپىيانە سۆزلىشىشكە كىرىشتى.

ساقچىلارنىڭ جاڭزىلارغا دەم ئېلىش ئۈچۈن كېتىشى، يەنە بىر قىسىمنىڭ بولسا ھاراق بىلەن بەنت بولۇشىدىن پايدىلىنىپ ئىرىپان بىر تۈركۈم يىگىتلەر بىلەن بىللە تۇيدۇرماي پەم بىلەن يۈرۈپ كەتتى. «قاچقۇن» لار شۇ كېچىدە داشىگۇنىڭ كۈن پېتىش تەرىپىدىكى تاغ باغرىنى بويلاپ ئىلگىرىلەپ كەتتى. ئۇلار بىر - بىرى بىلەن تېپىشالماي بېشى قايغان تەرەپلەرگە كېتىۋېرىشەتتى. ساقچىلارنىڭ تۇتۇۋېلىشىدىن خۇدۇكسىرەپ بىر - بىرىنى قىچقىرىشتىن ساقلىناتتى.

ئەتسى تاڭ ئاتقاندا ساقچىلار سېزىۋالدى - دە، ئاتلىرىنى ئالمانلارچە تەرەپ - تەرەپكە چاپتۇرۇپ قوغلاپ ماڭدى. كەچقۇرۇنلۇقى 20 گە يېقىن يىگىتلەرنى تۇتۇپ كەلدى. بۇ يىگىتلەر تاغنىڭ ئوي - چۇڭقۇرىنى ئاڭقىرالماي ئېزىقپ قالغان ئىدى. بەزىلىرى بولسا سارچوقا يېنىدىكى ئەخمەتخان ھاجىنىڭ جاڭزىسى ئەتراپىغا يەتكەندە تۇتۇلۇپ قالدى.

ئىرىپاننىڭ تەلىپى بۇ قېتىم ئوڭدىن كەلدى. ئۇنىڭ قەھرى - غەزىۋى چىكىگە يەتكىنى ئۇزۇن كۈن پېتىشكە خېلى ئۇزاق كەتكەن ئىدى.

ناكەسلىك قامچىسى يەنە شۇ تۇتۇلۇپ قالغانلار بېشىدا ئويناشقا باشلىدى. بۇيرۇق بويىچە ساقچىلار ئۇلارنى بىر - بىرىگە چېتىپ باغلىۋەتتى. شىلۋېر كالتىكى تەككەن بەدەنلەر، كىرىش قامچىدا ساۋالغان باشلار تىلما - تىلما بولۇپ قانلار يامغۇردەك ئېقىشقا باشلىدى. بالىلار بىرىنىڭ كەينىدىن بىرى: - ئاھ! ئانا، مەن نېمە كۆرۈۋاتىمەن! ئاھ! ئانا! مەن قاچان سېنىڭ كۆكسىڭنى قاتتىق چىشلەۋەتكەن بولغىنىتىم؟! ئاھ، ئانا! مەندىن رازى بولغىن، - دەپ ھۇشىدىن كېتىشەتتى. شۇنداق دەھشەتلىك « ئىبرەت » تىن كېيىن ئۇلارنى باغلانغان پېتى يەنە شۇ يارداغلىق تۇۋىگە قاماشتى.

ئەتسى ئۇلارنىڭ ھەممىسى مۇزلاپ چۆيۈندەك قېتىپ كەتكەن ئىدى...

ئون يەتتىنچى باپ

1

ئالتۇنچىلارنىڭ ئامان قالغانلىرى «مىڭ ئۆلۈپ، بىر تىرىلىپ» يازغا ئاران ئۆلىشىۋالدى. مانا، ئىيۇن ئايلىرىمۇ باشلاندى. تاغ يامزىللىرىدا خۇش پۇراق گۈللەر رەڭگارەڭ چىچەكلەپ كەتكەن ئىدى. بەزى غوللاردا قىزىرىپ پىشقان ئۈرۈكسىمان جىنەستىلەر ساڭگىلاپ تۇراتتى. تۆۋەن تەرەپتىكى چۆللەردە شۇاق، يانتاق، بۇيا، چىغىرتماق، ئازغان، يۇلغۇن قاتارلىق دەشت گىياھلىرى كۆكسىرىپ ۋە سولشىپ ياتاتتى. نېرىقى تاغ قاپتاللىرىدىكى يېشىل قارىغايىلار بولسا، كۆڭۈللەر زەۋقىنى مەھلىيا قىلاتتى.

جىلغا ياقىلىرىدىكى ئازغانلار ئارىسىدا غۇرۇلاي، ئالا ۋە سېرىق قۇشقاچلار ۋىچىرىلىشىپ، شاختىن - شاخقا ئۇچۇشۇپ دەۋر قىلاتتى. ئۇلارغا گاھىدا تۇرۇمتاي، جاغالىمانلار تەھدىتلەر سېلىپ ھەرىيان قاقچۇراتتى. پەس تەرەپتىكى پايانسىز ئۇلانباي ئويمانلىرىدا بولسا چارۋا پادىلىرى يامراپ يۈرۈشەتتى. پادىلارنىڭ

تېخىمۇ كۆپ نادىر ئەسەرلەر <http://mmtys.blogbus.com> تورىدا

ئۈستىدە جۈپ - جۈپ سار ئەگىپ ئوزۇق ئىزلىمەكتە ئىدى. نۇرغۇنلىغان توقۇنۇق قاغىلارمۇ پادىلارنى قوغلىشىپ - گاه قونۇپ، گاه ئۇچۇپ يۈرەتتى.

ئۈستەننىڭ نېرىسىدا، شىۋاقلار ئارىسىدا بىر يىگىت كالا تېزىكىگە ئولشۇۋالغان قوڭغۇزلارنى ئېتىكىگە تىرىۋاتاتتى. ئاندىن ئۇ يۈگۈرۈپ كېلىپ سۆرەن سالىدى:

- خۇش خەۋەر، دۆلەت قوڭغۇزى، ياخشىلىقنىڭ بەلگىسى...

- دىتسىزلىغىنى قارا سېنىڭ، سايم، - دىدى ئەكبەر، ئۇنى مەسخىرىلەپ، - «ئىشەك ئۆلمەن دىسە، ئارقىسى غىجەك تارتىپتۇ» دىگەندەك، نىمىلەرنى دەپ يۈرىسەن ئەخمەق.

ئەكبەرنىڭ «دىتسىز، ئەخمەق» سۆزى سايمنىڭ سەل زىتتىغا تەگدى.

- كىمىنى دىتسىز دەۋاتسەن، كۆزۈڭگە بېقىپ سۆزلە، ماۋۇ دۆلەت قوڭغۇزى بولماي نېمە؟ سايم قوڭغۇزلارنى يىگىتلەرگە كۆرسىتىشكە باشلىدى.

- بولدى قوي، بۇنداق تېتىقسىز گەپلىرىڭنى، «دۆلەت قوڭغۇزۇڭ» نىڭ دۆلىتى ئەنە شۇ تېزەك دۆۋىسى، - دىدى ئەكبەر.

بالىلار پارقىدە كۈلۈشتى. سايم لامزەللە، ئەكبەر ئۆتكۈر، ھەر ئىككىسى ئىرىپانغا قارا قۇرۇم تاغلىرىدىن تارتىپ تونۇش بولسىمۇ، ئىلگىرى بوشاڭلىق ۋە بەزى سەۋەپلەر بىلەن، ئەمدىلىكتە بولسا ئاغرىق سەۋەبىدىن بۇ دۆرەم ئۇلار ئىرىپان بىلەن قاپالمىغان ئىدى.

«قوڭغۇز» سۆھبەتلىرى ۋاقتىدا ئۇ يەرگە ئۈچ كىچىك ماشىنا كەلدى ۋە بىر قانچە ھەربىي - مۈلكى ئەرباپلار چۈشتى. ئۇلار «جاڭپىڭ» ئىشتاپقا كىرىپ كېتىشتى.

يېرىم سائەتلەردىن كېيىن يىغىلىش بۇيرۇقى بېرىلدى.

ئۇزۇن ئۆتمەي كاتتىۋاش دىگەنلەرنىڭ ھەممىسى چىقىپ، يىگىتلەر توپلانغان شېغىللىق مەيداننىڭ ئالدىدىكى يوغان قورام تاش ئۈستىدە تۇرۇشتى. ئارا بوي، ياداڭغۇكەلگەن ھەربىي كىشى ئىككى قولىنى كەينىگە تۇتۇپ، سۆرۈن چىرايى بىلەن «ئالتۇنچى» ياشلارغا بىر - بىرلەپ قاراپ چىقتى. ئۇنىڭ كەينىدە ئاۋاق تۇڭچى تۇراتتى.

- سىلەرگە بىز ئەمدى يېڭى ۋەزىپە بەلەپ بىرىمىز - دىدى ھەربىي ئەرباپ ۋە ھاكاۋۇرلۇق بىلەن خېلى سۆزلىدى. تۇڭچى تەرجىمە قىلىشقا باشلىدى:

- سۇڭ لۈيچاڭ ئېيتىدۇركى:...

تەرجىماننىڭ تەلەپپۇزىدىن ۋەزىپىنىڭ كىملىكى ئېنىق بولدى.

سۇڭ لۈيچاڭ ئاندىن، «ئالتۇنچىلار» نى ئىلغاپ چوڭ ئىككى ئەترەتكە ئايرىدى. تىرىكەرەكلىرى بىرىنچى تۈركۈمگە ئايرىلىپ شۇ كۈندىن تارتىپ «تېلىسمات تېغى» (ياۋموشەن) نىڭ غەربىدە ھەربىي مەشىق ئۈگىتىلىشكە باشلىدى. ئىككىنچى تۈركۈمدىكى كېسەل ۋە ئاجىزلار جۇڭغارىيە ئۈستىڭى قۇرۇلۇشىغا ھەيدەلدى.

سايم ئاجىزلار قاتارىغا سەپلەنگەن، ئەكبەر بولسا ھەربىي مەشىقتە ئىدى. «ئالتۇنچىلار» ئالتاي تاغلىرىدا قۇيرۇقچۇقلارغا قارشى ئۇرۇشقا سېلىنىپ، تولىسى ھالاك بولۇپ تۈگەشتى...

2

ئۈرۈمچى دەرياسىنىڭ غەربىي ياقىسىدىكى «ياۋموشەن» تېغى باغرىدىن لومەنچىڭ تەرەپكە يېڭىدىن تارتىلغان ئۇزۇن ئۆستەڭ قاشلىرى «ئالتۇنچىلار» نىڭ قان ۋە ئۈستىخانلىرىدىن قەد كۆتەرگەن ئىدى.

ئىيۇل كىرگەندىن باشلاپ تېلىسمات تېغىنىڭ تاشلىرى تونۇردەك يالقۇنلىماقتا ئىدى. شۇنداق لاۋۇلداپ تۇرغان تومۇزدا «ئالتۇنچىلار» ئارىسىدا قارا كېزىك قايتا باشلاندى.

ئاق مېچىت، تاتار مېچىتى، روزى ھاجىم مېچىتى ۋە باشقا مېچىتلەردە « ئالتۇنچىلار » جىنازىسىنى ئوقۇشقا جامائەت ئۆلگۈرمەي، تاۋۇت يېتىشمەي قېلىۋاتاتتى.

تېلىمات تېغى ياماللىرىدا، ئۈرۈمچى كوچىلىرىدا ئاچ - زار يۈرگەن، تام تۇۋىلىرى، مېچىت ئالدىدا رەڭگى سارغىيىپ يېتىشىپ كەتكەن يىگىتلەرنى كۆرگەن كىشىلەرنىڭ يۈزى ئازاپلىناتتى. ئىئانلەر، كېپەنلىكلەر، يېمەكلىكلەر، كىيىم - كىچەكلەر توپلانماقتا ئىدى. بۇ خىل خەيرىيەت ئىشلىرىغا جان كۆيدۈرۈپ يۈرگەننىڭ بىرىنچىسى يۇقىرىدا كىتاپخانلىرىمىزغا تونۇشلۇق بولغان يۈسۈپجان جەۋلانى ئىدى. ئۇ « ئويچاكان » دىن باشلاپ « ئالتۇنچىلار » نىڭ بېشىغا چۈشكەن بالايى - ئاپەتنى چۈشىنىپ كەلمەكتە ئىدى.

« ئالتۇنچىلار » ئۈرۈمچىگە يېتىپ كەلگەندىن كېيىن جەۋلانى سۈرۈشتۈرۈپ يۈرۈپ ئاخىرى ئىرىپاننىڭ ئۇلانبايدىن قاچقانلىقىنى بىلدى. شۇ جەرياندا ياۋموشەن ۋە ئۈرۈمچىدە يۈز بېرىۋاتقان تىرىكچىلەرنى كۆرۈپ، بۇ بەختسىزلەرگە ئىچى ئاغرىدى - دە، ئىئانگە كىرىشتى.

جەۋلانى سودا سارايللىرى، كوچىلار ۋە مېچىتلەردە تەرغىبات ئېلىپ بېرىش يولى بىلەن خېلى جىق نەرسە توپلىدى. بۇ ئىشقا بىر قانچە ساۋاقداشلىرىنىمۇ جەلپ قىلغان ئىدى. ئۇ، توپلانغان مەبلەغىنى مېچىت مۆتىۋەتلىرىگە ئىدىتلىق ئۆتكۈزۈپ ھۆججەتلىك ئېلىش - بېرىش قىلاتتى.

جەۋلانى ئىئانە بەرگۈچىلەرنىڭ نامىنى ئالاھىدە ئېلان قىلىش ئۈسۈلىدىنمۇ ئۈنۈملۈك پايدىلىناتتى. بىر كۈنى ئۇ، ئاق مېچىت ئالدىدىكى سورۇندا، ئىئانە توپلاش توغرىسىدىكى سۆزىنى ئەمدىلا ئاياقلاشتۇرۇپ بولۇشقا 19 ياشلاردىكى بىر قىز جاراڭلىق ئاۋاز بىلەن:

- مەن شۇ بىچارە قېرىنداشلارغا 20 مائا ياردەم قىلاي، - دىدى.
جامائەت ئۇ قىزغا دۇئا قىلىشىپ، بارىكالا ئوقۇشتى. چۈنكى، مائا بەك جىددى زۆرۈر ئىدى.
جەۋلانى كېيىن تىزىملىك دەپتەردىكى ئادىس بويىچە بايىقى مەردانە قىزنىڭ ئۆيىگە زىيارەت قىلىپ باردى ۋە كالىسىدىكى تۈگۈنچە يېشىلدى:

قىز ئاقسۇ كۈنەشەھەرلىك موللا يۈنۈس ئىرىپانى ناملىق ئۆلىما زاتىدىن ئىدى. موللا يۈنۈس ئىرىپانى بولسا 30- يىللىرى ئۆز بىساتىدىن خىراجەت چىقىرىپ مەھشۇر « يۈنۈسىيە » مەكتىپىنى بىنا قىلىپ، يېڭى مائارىپقا چىراق ياققۇچىلارنىڭ بىرى ئىدى. قىزنىڭ ئۆز ئاتىسى تىجارەتچى بولۇپ، كېيىنرەك ئۈرۈمچىگە ئورۇنلىشىپ قالغان.

لېكىن، ئىككى يىللار بۇرۇن قىزنىڭ ئاتا - ئانىسى ئارقا - ئارقىدىن ئۆلۈپ كېتىپ، ئىككى ئۆكىسى بىلەن قالغان ئىدى. قىزغا ئاتىسى « يۈنۈسىيە » مەكتىپى ھەققىدە ھەم بوۋىسى موللا يۈنۈس ئىرىپاننىڭ مەرتلىكى، ئۇنىڭ يەنە بىر ئورۇنغا « يىتىم - يىسىرلەر يۇرتى » قۇرغانلىقىنى ھېكايە قىلىپ بېرەتتى. بۇ ھېكايىلەر قىزنىڭ قەلبىگە گويا مۆھۈر باسقاندەك ئورناشقان ئىدى.

يۈسۈپجان جەۋلانى قىزنىڭ ئەسلى زاتى ۋە ئىسىل پەزىلەتلىرىنى بىلىش بىلەن بىخىتتار ئۇنىڭغا ئامراق بولۇپ قالدى.

قىز يەنە ماھىر كاسىپ ئىدى. جەۋلانى كىيىم تىكتۈرگۈچىلەر قاتارىدىمۇ كېلىپ تۇرىدىغان بولدى. شۇنداق قىلىپ ئۇلار ئاخىرى بىر - بىرىنى ياخشى كۆرۈشۈپ، بىر - بىرىگە مېھىر - مەيلى چۈشۈپ قالدى...

ئون سەككىزىنچى باپ

1

ئىرىپان « ئېرەن قوۋۇرغا » تاغلىرىدا يوشۇرۇنۇپ يۈرگەن كۈنلەردە شىڭ شىسەينىڭ كەتكەنلىكىنى ئاڭلاپ، جانلىرى سۆيۈنۈپ كەتتى.

- ئەمدىغۇ نەس باسقان كۈنلەر تۈگىگەندۇ، قەشقەرغە كېتىش ۋاقتى يېتىپ كەلگەندۇ؟ - دەيتتى ئۇ، ئۆز - ئۆزىگە.

شىك شىسەي 1944 - يىلى 8 - ئاينىڭ 15 - كۈنى ئۈرۈمچىدىن مەخپى ھالدا كەتكەن ئىدى. بۇ خەۋەر قۇلاقتىن - قۇلاققا يېتىپ ھەممىنى بېسىپ باراتتى.

ئىرپان « ئېرەن قوۋۇرغا » تېغىدا ئۆزىگە خەيرىخاھلىق بولغان قاراق ئاتىسىدىن ئىجازەت سوراپ: - قەدىردان ئىمانبەك ئاتا، سىزگە مىڭدە - مىڭ رەھمەت، - دىدى.

ئىرپان ئىمانبەككە ئاپىرىنلىرىنى ئېيتىپ تۈگىتەلمەيتتى. چۈنكى ئۇ قازاق خەلقىنىڭ مېھمان دوستلىقىنى ناھايىتى كۆپ كۆردى. ئۇ، مىننەتدارلىقىنى تېخىمۇ چوڭقۇر ئىزاھلاپ:

- مەن سىزنى ئۇ دۇنيا - بۇ دۇنيا ئۇنۇتمايمەن، سىز ماڭا ئاتا يوللۇق. ئەمدى پەرزەنتىڭىزگە رۇخسەت بېرىشىڭىزنى سورايمەن... - دىدى.

ئىمانبەكنىڭ ئىرپاندىن ئايرىلىشقا كۆزى قىيمايتتى. شۇ تاپتا ئۇنىڭ خىيالىدىن نۇرغۇن ۋەقەلەر تەسۋىردەك ئۆتمەكتە ئىدى. ئاخىرىدا ئۇ:

- بولىدۇ، ئوغلۇم، ئىنسان ئۈچۈن كېنىدىك قېنى تۈكۈلگەن يۇرتى مەككىدىن ئەزىز، جەننەتتىن ئەلا. قەشقەرگە كېتىمەن دىگەننىڭ يوللۇق، لېكىن سەن ئۆلمەي قالغىنىڭ ئۈچۈن ماڭلا ئەمەس، قۇربانجان دىگەن باتۇر يىگىتكە مىننەتدار بول، خەير ساڭا ئاق يول تىلەيمەن، - دىدى.

قۇربانجاننىڭ ئىسمىنى ئاڭلاش بىلەن ئىرپاننىڭ كۆز چاناقلىرىدا ياش ئەگىدى. چۈنكى، ئۇنىڭغا ۋە ئۇنىڭ غېرىپ دوستلىرىغا كۆپتىن - كۆپ باشباناھ بولغان مەردانە قۇربانجاننى تېخى يېقىندىلا شىك شىسەي جاللاتلىرى ئۆلتۈرۈۋەتكەن ئىدى.

- شۇنداق، ئاتا، - دىدى ئىرپان ۋە كېيىن ئۆزىنى توختىۋېلىپ، - مەن ھەر ئىككىڭلاردىن كۆپ مىننەتدارمەن، ھەر ئىككىڭلار مېنىڭ جېنىمغا ئارا تۇرغان.

- يالغۇز سېنىڭلا ئەمەس، ئۇ باتۇر يىگىت يەنە نۇرغۇن كىشىنىڭمۇ جېنىغا ئارا تۇرغان. بۇ ئىشلار ماڭا بەش قولىدەك مەلۇم؛ « ئاتالمىغان ئەردىن، ئاتالغان دۆي ياخشى » دېگەندەك، ئۇ يىگىت ئۆزىنىڭ مەرتلىكى بىلەن ئەلنىڭ ئېغىزىدا قالدى.

بۇلاردا شۇنچە چوڭقۇر تەسىر قالدۇرغان قۇربانجان ئۈرۈمچىنىڭ كۆنچى مەھەللىسىدە تۇغۇلۇپ ئۆسكەن. ئۇ، يۇرتتىكى ئەھۋالنى كۆرۈپ:

- نىمىشقا تەڭشەلمىگەن ئالەم؟ - دەپ ئۆزىگە سۇئال قويغان ۋە باشقىلاردىمۇ سورىغان. بەزىلەر: « توپ ئاتار غوجامدىن سورا » - دىسە، يەنە بەزىلىرى: « پەلەكشاھتىن سورا » - دەپ جاۋاب بەرگەن. قۇربانجان ئاخىرى ئالەمنى تەڭشىمىگەن « پەلەك ئوردىسى » غا ئوت قويماقچى بولغان. ئۇ كىچىكىدە سېھرىگەرلىك، چامباشچىلىق گۇمپىسىنى مەشىق قىلغان يىگىت؛ ئاقبۇتتە، ئاق بارات ۋە قازاق يىگىتى قامچىباي قاتارلىق ئون نەچچە ئەزىمەتنى ئەگەشتۈرۈپ يۈرۈپ قىلغان ئىشلىرى بىلەن 20 - ئەسىرنىڭ « ئۇيغۇر دون كىخوتى »^① بولۇپ نام ئالغان ئىدى.

ئۇ دەسلەپتە شىك شىسەينىڭ قېيىنئاتىسى باشقۇرغان بىر ئامبارغا تېگىپ، ئاللىقانچە يۈز تاختا چاينى قولغا چۈشۈرىدۇ - دە، ئۇنى قامچىباي ئارقىلىق « ئېرەن قوۋۇرغا » غا مەخپى ماڭغۇزۇۋېتىدۇ، بەدىلىگە نۇرغۇن ئات ھەل قىلىۋالىدۇ. كېيىن، ئۇ ھەربىي گېنېرال سىياقىدا ياسىنىپ، ھەمراھلىرى بىلەن تېخىمۇ ئەپچىل ھەرىكەت ئېلىپ بارىدۇ. جەنۇبتىن لەڭ بېشىپ كېلىۋاتقان ھارۋىلارنى توسايدۇ - دە، لەڭ ھارۋىلىرى ئۈستىدىن نازارەت قىلىپ ماڭغان ھەربىي ساقچىلارغا بۇيرۇق بېرىپ:

① دون كىخوت - ئوتتۇرا ئەسىردە ئۆتكەن قارمىقنىڭ تىپى

- «ئالتايغا ھازىر ئاشلىق كېرەك ئەمەس، ھارۋىلار تېز يۇرتىغا قايتۇرۇلسۇن، بۇ يۇقىرىنىڭ پەرىمانى» دەيدۇ «گېنېرال» قۇربانجان.

سەيسىگە تۇتۇلۇپ، جۇڭغارىيە چۆللىرىدە لەڭ بېشىپ، غەمكىن ماڭغان دېھقان ھارۋىكەشلەر ئەجەل چاڭگىلىدىن قۇتقۇزۇپ قويغان بۇ «گېنېرال» غا بارىكالا ئېيتىپ، ئارقىغا قايتىدۇ. يۇقىرىقى ئىككى ئىش قۇربانجان دىلوسىنىڭ باش ئامىلى بولۇپ، دۇبەن يامۇلىدىن ئۇنى تىرىك تۇتۇش پەرىمانى جاكالاندى. ئاقتۇرۇشلار سىجىل داۋام قىلىشىمۇ، قۇربانجان ھېچ تۇتۇلمايدۇ. يېڭى - يېڭى ئەزىلەر يەنە تۇغۇلۇپ تۇرىدۇ؛ بىر كۈنى دۇبەن مەھكىمىسىنىڭ بەش ئېتىنى ئەپچىچىتۇ دەسە، يەنە بىر كۈنى داشمىندىكى ھۆكۈمەت دۇكىنىغا بۇلاڭچى كىرىپتۇ. ئىككىنچى تۈرمىدىن مانچە مەھبۇسنى ئەپچىچىپ كېتىپتۇ، دېگەن خەۋەرلەر شىڭ دۇبەننى بارغانسېرى ۋە سۆھبەت سەلماقتا ئىدى. شىڭ شىسەي باش ساقچىنىڭ كاتتىبۇشى لى يىڭچىنى چاقىرىۋېلىپ قۇربانجاننىڭ سۈرىتىنى سورىدى.

لى يىڭچى دۇدۇقلىنىپ:

- قۇربانجان دىگەننىڭ بىزدە رەسىم - سۈرىتى تۈگۈل، سايىسىمۇ يوق، ئۇ راستىنلا شەيتانغا ئوخشايدىغان بىر نېمە بولسا كىرەك، - دىدى.

- ھەم... قۇربانجان... بۇ ئەبلەخ بېشىمىزغا بالا بولدى، - دىدى شىڭ دۇبەن ئىزىدا ئولتۇرالمىي - بۇ ئاپەتنىمۇ «12 - ئاپرېل سۈيىقەستچىلىرى»^① دەك ئۇچۇقتۇرۇۋېتىش كېرەك، - شىڭ شىسەي بىر ئاز ئويلىنىۋالغاندىن كېيىن يەنە داۋام قىلدى، - بۇ ئاپەتنى قانداق ئۇچۇقتۇرۇش يەنىلا ساڭا باغلىق. چۈنكى، ئوت ئۆچۈرىدىغان «بانان يەلپۈگۈچ»^② نى خېلى بۇرۇنلا ساڭا تۇتقۇزغانمەن. لى يىڭچى ئىتائەتمەنلىك بىلەن بېشىنى ئېگىپ قەسەمىيات قىلدى.

قۇربانجان ئۆز ئىشىنى يۈرگۈزۈۋېرەتتى. ئۇ ھەر خىل كىيىم - كېچەكلەرنى راسلىۋالغان ئىدى. گاھىدا گېنېرال، گاھىدا ساقچى، گاھى كۈنلىرى بولسا قازاق، گاھىدا يېزا قىزلىرى سىياقتا ياسىنىپ خىرامان يۈرەتتى. ئۇنىڭ قاملاشقان چىرايى ۋە قامىتى سېپىرىسى ئۈچۈن ئوڭۇشلۇق ئىمكانلارنى يارىتىپ بەرگەن ئىدى. ئۇنىڭ ئىشلىرى ئەل مەنپەئەتى بولغىنى ئۈچۈن ھېچكىمنىڭمۇ ئۇنى پايلاقچىلارغا چىقىپ قويۇشقا دىلى تارتمايتتى.

ئۇ «ئالتۇنچى» بالىلارنىڭ داشىگۇ جىلغىسىدىكى پاجىئەسىنى قامچىبايدىن ئاڭلىدى - دە، ئەتىسلا ئاق بارات قاتارلىقلار بىلەن ئاتلىنىپ سارچوقا تەرەپكە قاراپ ماڭدى. بۇ چاغدا ھەممە ياقنى قېلىن قار قاپلاپ كەتكەن ئىدى.

ئۇلار جىلغىمۇ جىلغا، داۋانمۇ داۋان ئات چېپىپ يۈرۈپ، بىر قىيا ئۈستىگە چىققاندا، كۆزى ئۆتكۈر قامچىباي ئالدى ياقىنى بىر ھاڭى كۆرسىتىپ، دوستلىرىنى باشلاپ ماڭدى.

ئۇلار قىيادىن پەسكە قاراپ چۈشۈپ ھاڭدىن ئۈچ كىشىنى تېپىۋالدى - دە، قارغا كۆمۈلۈپ قالغان بۇ ئۈچەيلەننى جۇۋىلىرىغا ئوراپ، شۇ ئەتراپتىكى توشال ئۆيگە ئېلىپ باردى. بۇ ئىمانبەك چالنىڭ قىشلىقى ئىدى.

ئىمانبەك تىۋىپ ئىدى. ئۈچەيلەننىڭ تومۇرىنى بىر - بىرلەپ تۇتۇپ كۆردى. ئۇلاردىن بىرى ئاللىقاچان قېتىپ قالغان ئىدى. ئىككىنچىسى بىرەر - ئىككى سائەتتىن كېيىن جان ئۇزۇپ كەتتى.

^① شىڭ شىسەي 1942 - يىلى 4 - ئاينىڭ 12 - كۈنى «12 - ئاپرېل توپىلاڭ سۈيىقەستى» دېگەن يالغان ئەزىزىنى توقۇپ چىقىپ كومپارتىيە ئەزالىرىنى ۋە تەرەققىپەرۋەر زاتلارنى تۈرمىگە تاشلاشقا بۇيرۇق قىلغان ھەم ئۆزىنىڭ ئىككىنچى ئىسمى شىڭ شىچىنى مۇشۇ ئەزىزىگە باغلاپ مەخپى ئۆلتۈرۈۋەتكەن

^② رىۋايەتلەردە ئەۋلىيا سۇڭ ۋۇكۇڭنىڭ يالقۇنتاغنىڭ ئوتىنى ئۆچۈرگەندە ئىشلەتكەن يەلپۈگۈچى

تېخىمۇ كۆپ نادىر ئەسەرلەر <http://mmtys.blogbus.com> تورىدا

ئۈچىنچىسىمۇ نىمجان ھالەتتە ياتاتتى. ھاڭغا دومىلاپ چۈشكەندە ئۇنىڭ ئوڭ قولى چىقىپ كەتكەن ئىدى.

قۇربانجانلار بايقى ئىككى ئۆلۈكنى تاغ باغرىنى دەپنە قىلغاندىن كېيىن، ئۈچىنچى يىگىتنى تىۋىپ چالغا تاپىلاپ:

- كېسەلگە ئوبدان قاراڭ، ئېھتىياجلىق نەرسىڭىزنى بىز ھۆددە قىلىمىز، - دەپ قايتىپ كېتىشكەن ئىدى.

بۇ نىمجان يىگىت - ئىرىپان ئىدى. ئۇ ئىمانبەكنىڭ پەرۋىشى ئارقىسىدا ئاستا - ئاستا ئەسلىگە كەلدى.

تاغنىڭ ساپ ھاۋاسىمۇ، قازاق خەلقىنىڭ مېھرىبانلىقىنىڭ داۋاسىمۇ ئۇنىڭغا ئارام ۋە دەرىمان بېغىشلىماقتا ئىدى. ئۇ ھامان قەشقەرنى. جان قورغاندىكى لەيلىگۈلنى ئەسلەيتتى. چولپان يادىغا يەتكەندە ئوت بولۇپ ياناتتى ۋە تولغىناتتى، شۇڭا ئاۋۋۇلدىن ئاخىر خوشلاشتى:

- ئىمانبەك ئاتا، دۇئا بىرىڭ...

2

ئىرىپاننىڭ ئۈرۈمچىگە تۇنجى قېتىم كېلىشى بولغاچقا، بۇ يەرنىڭ ئەلمە - تەلىمى ئالغىچە تېغىرقاپ يۈردى. يانچۇق قۇرۇق بولغاچقا، قەشقەرگە كېتىشكەن مۇمكىن ئەمەس ئىدى.

كۈنلەرنىڭ بىرىدە ئۇ ئەكبەر بىلەن سايىمنىڭ دىرىكىنى ئۇقتى - ئەكبەرنىڭ ئالتاي سوقۇشىغا كەتكەنلىكىنى، سايىمنىڭ كونا مال بازىرىدىكى سوپى چەندازا دىگەن كىشىنىڭ ئۆيىدە يېتىپ قوپۇپ يۈرۈۋاتقانلىقىنى ئاڭلاپ كۆڭلى ئىمىن تاپتى.

ئاۋغۇستنىڭ ئاخىرقى كۈنلىرىنىڭ بىرىدە ئۇ سايىمنى ئىزلەپ سوپى چەندازىنىڭ قوراسىغا كەلدى. نېمە ئۈچۈندۇر، بۇ ئۆيگە نۇرغۇن جامائەت كىرىپ - چىقىپ تۇراتتى. ئىرىپان قۇرانىڭ ئالدىغا كەلگەندە، ئەيمىنىپ دەرھال كەينىگە داجىۋىدى، بۇنى كۆرۈۋالغان بىر كىشى دەرھال توۋلاپ:

- مېھمان يىگىت، بېرى كەلسە، كېلىۋەرسە، - دەپ قىچقاردى. بۇ كىشى دەل سوپى چەندازىنىڭ ئۆزى ئىدى.

سوپى چەندازا مېھمىنى ئۆيىگە باشلاپ، جامائەت بىلەن بىللە ئولتۇرغۇزدى. ئىرىپان جامائەتنىڭ دۇئا ياندۇرۇپ بولغاندىن كېيىن «مۇبارەك بولسۇن» دېگەنلىرىگە قاراپ، بۈگۈن تويى چىپى ئوخشايدۇ، دەپ ھېس قىلدى. جامائەت ئۇزاق بولغاندىن كېيىن، ئىرىپانمۇ خوشلىشىپ ماڭماققا تەمىشلىۋىدى، سوپى چەندازا ئۇنى تۇتۇۋېلىپ:

- مەن يىتىمچىنى ئىككىۈمدە بىر كىچە قوندۇرماي كەتكۈزمەيمەن، پەمىچە سىز مۇساپىر ئوخشايسىز. بۈگۈن كېچە مېنىڭ بىلەن ھال - مۇڭ بولۇڭ، - دىدى - سە، ئىرىپاننى قوندۇرۇپ قالدى.

ئۇلار ئەكچە پاراڭلاشتى ۋە تونۇشتى. پاراڭ بارغانسېرى چوڭقۇرلىشىپ قەشقەردىن ئۈرۈمچىگىچە، ئۆمەر باينىڭ بېخىللىق بىلەن يىققان دۇنياسىنىڭ قانداق توزۇپ، ئۆزىنىڭ قانداق ئۆلگەنلىكىدىن تارتىپ، كارۋان بېشى نەسردىننىڭ ھالاكتىگىچە، «ئالتۇنچى» يىگىتلەرنىڭ قانداق نابۇت قىلىنىشىدىن تارتىپ، زومىگەر نادان بەگلەر بىلەن زامانقۇلنىڭ قانلىق جىنايەتلىرىگىچە كېڭەيگەن ئىدى.

- مەن قەشقەردىن چىققاندا، - دەيتتى سوپى چەندازا ئۆزىنى تونۇشتۇرۇپ، - ئالا خۇرجۇنى ئۆشەنگە سېلىپلا چىققان. بۇرۇن مېنى «ئالا خۇرجۇن قەشقىرى» دەپ زاڭلىق قىلىدىغانلار ئەمدى «چەندازا تاغا» دەپ يېنىمدا پەرۋانە بولۇپ يۈرىشىدىغان بولدى. مېنىڭ چەندازام قەدىمقى يوپۇردىن تارتىپ «زەپ كاشغەر»، «زەرب كەشمىر»، «زەرب خوتەن» دەپ ئاتالغان پۇللارنىمۇ كۆردى. مەن مۇشۇ پۇللار بىلەن نۇرغۇن يىتىمچىلارنىڭ بېشىنى سىلىدىم...

تېخىمۇ كۆپ نادىر ئەسەرلەر <http://mmtys.blogbus.com> تورىدا

ئۇ ئىلگىرى قىمارۋازچىلىق بىلەن ئاشۇنداق ئۆتكەن بولسا، كېيىنكى كۈنلەردىكى ئاشپەزلىك تىجارەتلىرى ھەققىدە ئېيتىشنى خالىمىدى.

سوپى چەندازا ئارىدىن ئىرىپانغا سايمىنىڭ ئەھۋالىنى تونۇشتۇرۇپ:

- سايم سارغىيىپ يېنىمغا كەلگەندە ئۇنى بىر كىچىك ھوجرىغا تەنھا ئورۇنلاشتۇرۇپ قويدۇم، لېكىن سايم بەدقلىق يىگىت بولۇپ چىقتى، ھەر كۈنى دىگۈدەك ھاراق ئىچىۋالىدۇ، ئىش خۇشياقمايدۇ، - دىدى. ئىرىپان ئۆز ئاغىنىسىنىڭ بۇ قەدەر چۈشكۈنلۈكىنى ئاڭلاپ ئىچى سېرىلدى. سوپى چەندازا ئۇنىڭ دىققىتىنى يېڭى بىر مەسلىگە جەلپ قىلىپ سۆزىنى يەنە داۋاملاشتۇردى:

- مەن يىتىم - يېسىرلەرگە قولۇمدىن كەلگىنىنى ئايمىدىم، سايمىمۇ، باشقىلارغىمۇ شۇنداق. مەن سىزگە بۈگۈنكى توي مەرىكىمىزنى مىسال قىلىپ بىرەي:

شىنشىيەننىڭ يولى ئېچىلغاندىن كېيىن^① مەن تىجارەت ئۈچۈن جۇجۇەنگە باردىم. ئۇ يەردە كۆرگەنلىرىمنى دىسەم ئاڭلاپ ئىچىم سىرىلدى. كوچا - كوچىلاردا، يول بويلىرىدا، بۇتخانا ئالدىلىرىدا ئىگە - چاقسىز يىتىم ئوغۇل - قىزلار قىپ - يالىڭاچ يۈرۈشىدۇ. ئېچىقاپ كېتىشكەن بۇ نارىسىدە بالىلار نان! نان! دەپ ئالدىڭىزغا ئېتىلىپ كېلىدۇ.

ئۇلارنىڭ ئېرىق بويلىرىدا ھاشارەتلەر بىلەن سېغىز لايلىرىنى يەپ تۇرۇشلىرىچۇ!... مەن بۇلارنى كۆرۈپ كۆڭلۈم بىر قىسىم بولدى، لېكىن ئامال قانچە؟ مەن ئىشىمغا كېتىۋەردىم. شۇندا بىر قىزنىڭ يىغا ئارىلاش ئاۋازى ئاڭلاندى. مەن كەينىمگە بۇرۇلۇپ قارىدىم. كىچىككىنە بىر قىز زارلىنىپ كېلىۋېتىپتۇ. ئۇ كەلگىنىچە پېشىمگە چىڭ ئېسىلدى. كۆزى مۆلدۈلەپ، توختىماي ياش تۆكۈپ تۇراتتى. ئۇنىڭغا ئىچىم ئاغرىپ، بىر توغرام نان بەردىم - دە، يولۇمغا مېڭىشقا تەمشەلدەم، لېكىن قىز ناننى قولۇمدىن ئېلىپ تۇرۇپمۇ يەنە كېلىپ پېشىمگە يېپىشتى. ئۇ يىغلاپ بىر نېمىلەرنى دەيتتى. شۇ چاغدا سېرىق ئۇيغۇر ئايلىدىن بىرسى كېلىپ قالدى. ئۇنىڭ ئېتى ئاسنا ئىكەن. ئاسنا مېنىڭ شىنجاڭلىق ئۇيغۇر ئىكەنلىكىمنى بىلدى - دە، ھېلىقى ئاۋاق قىزنىڭ دېگەنلىرىنى ماڭا ئۆرۈپ بەردى. تېخىچىلا پېشىمنى قويۇۋەتمەي چۆلدۇرلاۋاتقان قىزنىڭ ئىسمى مالەن بولۇپ، ئۇنىڭ ئاتا - ئانىسى يېقىندا يۈز بەرگەن قەھەتچىلىكتە ئۆلۈپ كەتكەن ئىكەن. بىرلا ئاكىسى بولۇپ، ئۇمۇ جان بېقىش ئۈچۈن قايىقلارغىدۇر كېتىپ قاپتۇ. بۇ قىز ماڭا: « مېنى بېقىۋال، بولمىسا ئۆلۈپ قالمەن » دەۋاتقان ئىكەن. مەن قانداق قىلىشىمنى بىلەلمەي تۇرۇپ قېلىۋىدىم، ھېلىقى ئاسنامۇ بۇ قىزنى بېقىۋېلىشىمنى تەلەپ قىلدى. مېنىڭمۇ ئىچىم ئاغرىدى. مالەننى شۇنىڭ بىلەن ئۈرۈمچىگە ئېلىپ كەلدىم - دە، ئارزۇلاپ بېقىپ چوڭ قىلىۋاتمەن، - سوپى چەندازا ئارىدا بىر ئاز دېمىنى ئېلىۋالغاندىن كېيىن، داۋام قىلدى. - مېنىڭ ئايلىم كېسەلچان بولغانلىقتىن بىز بالا يۈزى كۆرەلمىگەن، شۇڭا خوتۇنۇمۇ مالەنگە ئامراق بولۇپ كەتتى. قىزىمۇ ئاپىسىغا شۇنچە ھېرىس. بۈگۈن مانا جامائەتكە توي بېرىۋالدۇق. ئەزان - تەكبىر ئېيتىپ، قىزىمغا مەرىم^② دەپ ئات قويدۇق...

- بارىكالا تاغا، ئۆزلىرىگە يېڭىۋاشتىن قول قويدۇم، - دىدى ئىرىپان، سوپى چەندازىنىڭ سۆزىدىن تەسلىنىپ.

بۈگۈنكى تونۇشۇش مۇناسىۋىتى بىلەن ئىرىپان ئۈرۈمچىدە ئۇزۇن مەزگىل تۇرۇپ قالدى.

3

^① بۇ يول 1942 - يىلىنىڭ ئاخىرىدىن باشلاپ قايتا ئېچىلغان.

^② ئاپتۇر مەرىمىنى ئىزلەپ تېپىپ، مەخسۇس زىيارەت قىلدى. ئۇ ھازىر ئۈرۈمچى ساياۋاغ رايونىدا ئاتىسى سوپى چەندازىدىن مىراس قالغان زىمىن - قوراسىدا ئولتۇرىدۇ. ئاپىسى يېقىندا ئۆلۈپ كەتكەن. مەرىم كۇچارلىق بىر يىگىت بىلەن تۇرمۇش قۇرۇۋالغان. ئۇلارنىڭ بىر قانچە ئوغۇل - قىزلىرى بار.

ئىرپان ئۈرۈمچىدە تۇرۇپ قالغان مەزگىللەردە يەنىلا سوپى چەندازا ئۇنىڭ بېشىنى سىلىدى. ئۇنى «سەنشاخزا» كوچىسىدىكى بىر كىچىك ماتا - چەكمەن دۇكىنىغا قارىتىپ قويدى.

لېكىن ئىرپاننىڭ غېمى ئاغىنىسى سايمىدا قالدى. ئىككى يەل تېخىچە يۈز كۆرۈشەلمىدى. سايمى قان ساتقان پۇلغا ھاراق ئىچىپ «بېشىنى قايغان، پۇتى تايغان» يەرلەردە يۈرەتتى. سوپى چەندازا ئۇنىڭغا ئاتاپ بەرگەن ھوجىرا كەلمىگىنىگىمۇ خېلى كۈنلەر بولۇپ قالغان ئىدى.

ئىشتىن ئارا بولغان بىر كۈنى ئىرپان ئاغىنىسىنى ئىزلەپ كوچىغا چىقتى. قان سېتىۋالدىغان جايلاردىن بىرى - شەھەر ئىچىدىكى «شاڭدىياۋ» ناملىق بۇتخانىنىڭ كەينىدە ئىدى.

ئىرپان سۈرۈشتۈرۈپ يۈرۈپ، ئاشۇ بۇتخانا ئالدىغا كەلدى. بۇتخانىنىڭ تاشقى كۆرۈنۈشى خېلى ياسداق كەلگەن. ئۇنىڭ ئۇچلۇق گىرۋەكلىرىگە قالغىچ، كەپتەرلەر قاتارىسىغا قونۇشۇپ ئولتۇرۇشاتتى. غول تېمىدىكى ئەجدىھا رەسىملىك نەقىشلەر كىشىگە باشقىچە تەسىرات قالدۇراتتى. ئىبادەت ئۈچۈن كەلگەن سۆرەلمە چاپان، ئۇزۇن يەڭلىك، تاقىر باش بۇت مۇشايىخلىرى كىرىپ - چىقىپ تۇراتتى.

ئەينى زامانلاردا ئامباللىققا تەيىنلەنگەن دارىنلار ۋە زىپىسىگە مېڭىشتىن بۇرۇن دەسلەپتە مۇشۇ بۇتخانىغا كىرىپ باش تۇرۇپ، قەسەم ئىچىدىكەن. قارىماققا ئۇلار بۇتتىن ئىنساب - تەۋپىق تىلىگەندەك قىلىسمۇ، لېكىن بارغان يېرىگە نەشتە تىللىق ئەجدىھانى بىرگە ئېلىپ كېتىشىدىكەن.

ئىرپان بۇتخانا يېنى بىلەن ئارقا كوچىغا كىردى. 40-50 چە ئەر - خوتۇن ۋە ئۇششاق بالىلار قان سېتىش ئۆچرىتىدە تۇرغان ئىدى. ئۇلارنىڭ ئىچىدىكى بىر نامرات جۇۋان بىلەن زەپىرەڭدەك سارغىيىپ ئۆڭدىن كەتكەن ئىككى ئوغۇل بالا ئىرپاننىڭ دىققىتىنى قوزغىدى. ھەر ئىككى بالا ئاشۇ جۇۋاننىڭ يۈرەك پارىلىرى ئىكەن.

ئۇلارغا قان بېرىش نۆۋىتى كەلدى. بالىلار ئاپىسىنى ئالدىرىتىپ قان ئېلىش ئۆيىگە پاتراق كىرىش ئۈچۈن قولىدىن سۆرەيتتى. ئىرپان ئىچ ئاغرىتىپ چىداپ تۇرالمىدى - دە:
- مانا ماۋۇ پۇلنى بۈگۈنچە خەجلەپ تۇرۇڭ، قان بەرمەڭلار، چىرايىڭلار ساماندىك سارغىيىپ كېتىپتۇ. تېنىڭلاردا قان قالمىغاندەك تۇرىدۇ. قانسىراپ كېتىپسىلەر... - دىدى.

- نىمىمۇ ئىلاجىم بولسۇن دەيلا ئەپەندىم، كۈن ئالماق تەس بولدى. زامان تازا نەس بولدى. يۇرت بەگلىرى پەس بولدى. ئېرىمنى «ئالتۇن ئالۋىڭى» غا تۇتۇپ كەتتى. قان ساتماي چارەم بولمىدى. قان شورىغۇچىلار كىچىك بالاڭنىڭ قېنى كېرەك دەيدۇ. مېنىڭ بالىلىرىمۇ قېنىنى بېرىشكە ئۈگىنىپ كەتتى، - دىدى ئايال ياش تۆكۈپ.

ئىرپان چىدىيالىماي يانچۇغىدىن ئالغان ياردەم پۇلىنى بايىقى جۇۋانغا خالىس ئۇزاتقاندا، جۇۋاننىڭ ئوغۇللىرى تەڭلا ھومىيىپ كەلدى - دە، ئىرپاننىڭ قولىنى قېقىۋېتىپ، پۇلنى ئاپىسىغا ئالغۇزمىدى. بالىلار «يامان نىيەتلىك پۇل» دەپ ھېس قىلىشقان بولسا كېرەك. شۇنداق قىلىپ ئۇلار قان سېتىش بۆلۈمىگە كىرىپ كېتىشتى.

ئىرپان باشقىلاردىن سۈرۈشتۈرۈپ، سايمىنىڭ بۈگۈن ھەممىنىڭ ئالدىدا قېنىنى سېتىپ بولۇپ، كېتىپ قالغانلىقىنى بىلدى - دە، كەينىدىن ئىز قوغلاپ نەنلىياڭ تەرەپكە كەلدى. كەچ پېشىنىڭچە ھېچىھەردىن تېشى ئالالمىدى. دۇكانمۇ - دۇكان، قاۋاقمۇ - قاۋاق ئارىلاپ يۈرۈپ ئاخىرى چارچىدى - دە، بىر دوقمۇشقا كېلىپ كۈزىتىپ ئولتۇردى.

بىر مەھەل ئۆتكەندە خۇددى يۈسۈپجان جەۋلانغا ئوخشاپ كېتىدىغان بىر زىيالىنىڭ ئۇدۇل تەرەپتىكى ئاشخانىغا كېتىۋاتقانلىقىغا كۆزى چۈشتى - دە، كەينىدىن ماڭدى ۋە ئاشخانىغا كىردى. ئۇ بۇلۇڭدىكى بىر ئورۇننى ئېلىپ ئولتۇردى. شۇمۇ ئەمەس دەپ خېرىدارلارغا يەر تېگىدىن تەكشى سەپسالاتتى ئۇ.

ئاشخاننىڭ قىبلە تەرەپتىكى بۇلۇڭغا قويۇلغان بىر چوڭ يۇمۇلاق شىرنەنى چۆرىدەپ يەتتە - سەككىزدەك سىپايى خېرىدار ئولتۇرۇشاتتى. نېمە ئۈچۈندۇر ئاشخاننىڭ خوجايىنىلىرىمۇ، تاڭجاڭ، تىخودىلىرىمۇ پات - پاتلا ئاشۇ يۇمۇلاق شىرنە يېنىغا كېلىپ، جاۋخولۇق قىلىپ، پايپىتەك بولۇپ كېتىشتى. ھايت - ھۇيت دىگۈچە شىرنەنىڭ ئۈستى ناز - نېمەت، ھاراق - شاراپلار بىلەن تولۇپ كەتتى.

- بۇ ئىدارە زىياپىتى بولغايمۇ ياكى سىپايىلەرنىڭ باراۋەت ئولتۇرۇشىمىدۇ؟ - دەيتتى ئىرىپان ئىچىدە. ئارىدىن ئۇزۇن ئۆتمەي ھېلىقىلاردىن بىرى ساقلىق قىلىپ، قەدەھ يۈرۈشتۈرمەك بولدى. ساقىنىڭ قەدەھ سۆزىنى ئاڭلاش بىلەن ئىرىپاننىڭ گۇمانى يېشىلدى:

- دوستلار، بىز ئۇ جۇشنىڭ تەيىنلىشى، يەنى يۈرەك سۆزىمىز بىلەن دىسەك، ئۇ جۇشنىڭ غەمخورلىقى بىلەن ناھىيەلەرگە قۇشەنجاڭ بولۇپ مېڭىش ئالدىدا تۇرۇۋاتىمىز. قېنى «دەم غەنىمەت، داسدار غەنىمەت»، خۇشاللىقىمىز ئۈچۈن «چىڭ!»

ئىچىش باشلاندى، سورۇن قىزىپ كەتتى. «سىپايى سىرنى يوشۇرالماس، پۇچۇق بۇرنىنى» دېگەندەك، ئۇلار قىزغانسىرى، گۈل قەلەرى ئېچىلىپ، ھەتتا «تىرناققا توختايدىغان» قىزلارنى تاللاپ ئالدىغانلىقىرىنىمۇ ئايانماي سۆزلەشمەكتە ئىدى.

ھايال ئۆتمەي، ئاشخانغا يېشى 40 لارغا ئۇلاشقان ئىگىز بوي، شىركە يىپ بىر كىشى كىرىپ كەلدى - دە، بارغان پېتى سىپايىلەرگە سالام بەردى. ئۇ، سىپايىلەرنىڭ مەنسىپىنى گويىا بىراۋدىن ئاڭلىۋالغاندەك، مەيداندا قىزىقچىلىق قىلغىلى تۇردى:

ئاڭلىسام، ھەر بىرلىرى ئامبال بولۇشۇپلا، مۇبادا ئىلتىماس مەزۇر تۇتۇلسا، پەقىر - كەمىنلىرى ئوردا ھەرەملىرىدە چىۋەر چەۋەنداز، ماڭغان يوللىرىدا زىلچا پايانداز بولۇشنى خالايمەن. ئىلتىپاتنىڭ چوڭ - كىچىكى يوق، جاۋاپلىرىغا ئىنتىزاردۇرمەن.

سىپايىلەردىن بىرى بۇ چاخچاقنى كۆتۈرەلمەي «نېمە دەيدۇ بۇ سولتەك، بۇ يەردە ئالجبى، پەيزىمىزنى ئۇچۇرۇپ» - دەپ سالدى - دە، بالا تېرىدى.

قىزىقچى كىشى ئىمىن پەيدا دەپ نامى بار ھەجۋى قوشاقچى ئىدى. ئۇ بايقى كەمىستىنى جاۋاپسىز ئۆتكۈزۈۋەتمىدى - دە، قاقلاپ كۈلۈۋېتىپ ھازىر جاۋاپ توقۇدى:

ناساز بولغاي ئامباللارغا چەۋەنداز،

ئاباپ رەختتۇر يوللىرىدا پايانداز؛

ئۆزۈم تۇرسام بۇ شەھەردە مەردانە،

ئۆتمەمدىمەن مەرتلىك بىلەن قىشۇ - ياز.

سىپايىلەرنىڭ كەيپى ئۇچتى، جۇدۇنى قاتتى. ئارىسىدىن بىرى قىرچە تېگىپ:

- ئاكا، ئېغىزىڭىزغا بالا تەگدىمۇ نېمە، بۆلەك ئىش - كۈشلىرىڭىز يوقىمىدى. ئادەمنىڭ جان -

پېنىنى چىقارماي، پاتراق كۆزدىن يوقىلىڭا. سورۇننى مۇشۇنچىلىك بۇزغىنىڭىزمۇ بەس يېتەرلىك، - دىدى.

ئىمىن پەيدا تېخىمۇ كۈلۈپ كەتتى ۋە سىپايىلەرنىڭ يېغىرىنى بىلىۋالغاندىن كېيىن، ئۆتكۈر تەنە

بىلەن ئۇلارنىڭ ئاچچىق ئۈچىنى بەكرەك قوچۇۋېتىش ئۈچۈن «ئۇنداق قازانغا، مۇنداق چۆمۈچ» ئىشلەتتى:

- ئۇنچىۋالا كايىپ كەتكىچىلىك ئىش ئۆتۈلمىگەن ئىدى. بىراق، ھازىرقى ئامباللارنىڭ كاللىسى

دۆت، ھۇشى يوق، شۇڭا پۇقرا بىلەن خۇشى يوق، - دىدى - دە، ئارقىدىن بېيىت ئوقۇدى:

«شاڭدىمياۋ» دىكى بۇتقا،

قەسەم بېرىشەر ئامبال.

ئالۋاڭنى تولا سېلىپ،

خەقتە قالىمىدى تامبال.

ئامبال چاچىدۇ سەيسە،
بەگلەر چاچىدۇ قاتلاپ.
قامچا سالىدۇ دۇرغا،
نامرات ئۆتىدۇ داتلاپ.

كەچ كىرگەن ئىدى. ئىمىن پەيدانىڭ كومېدىسى ئاخىرلىشىش بىلەن تەڭ ئاشخاننىڭ ئۇدۇلىدىكى قاۋاقخانىدا پەيدا بولغان ۋاڭ - چۇڭ ئاۋازى ئوقتەك كىرىپ كەلدى.
ئىرپان يۈگۈرۈپ سىرتقا چىقتى. نۇرغۇن كىشىلەر پاتقاققا مىلىنىپ ياتقان بىر مەسنىڭ چۆرىسىگە چىقىشىۋالغان ئىدى. مەس ھامان بىرلا سۆزنى ئەۋزەيلەپ تەكرارلايتتى:
- ھەي، دىگەن، مەن راست ئىشەكمۇ، مەن ئىشەكمۇ؟...

مەلۇم بولدىكى، مەس بۆلەك قاۋاقخانىلاردىمۇ نازا قانغىچە ئىچىۋېلىپ، ئاندىن مۇشۇ قاۋاقخانىغا خۇدى يوق كىرىپ كېلىدىكەن. غاراڭ - غۇرۇڭ ئاۋازىنى بولۇشىغا قويۇپ بېرىپ، مەيخاننى بېشىغا كىيىدىكەن، قاۋاقخانا خوجايىنى كايىپ: «يوقال، ئىشەك!» دەپ دۈشكىلىگەن پېتى تالاغا ئىتتىرۋىتىپتۇ - دە، تاپسا ئالدىغا دۈم چۈشۈپتۇ.

ئىرپان توپنى يىرىپ كىرىپ قارىۋىدى، دەل ھېلىقى سايىم!
ئىرپان بىر ھارۋا تېپىپ، سايىمنى ئۇدۇل سوپى چەندازنىڭ قوراسىغا ئېلىپ كەتتى.

4

ئەتسى سايىم بېشىنى ئالالماي قالدى. كۆزىگە قىزىللىق تىقىلىپ، تام - تورۇس چۆگىلەۋاتقاندا ھېس قىلاتتى. بىر مەھەلدىن كېيىن ئاران ئورنىدىن قوپتى - دە، تاپسا يېنىغا بېرىپلا قان سەپرا قىلدى.
ياش سايىمنىڭ يۈزلىرىنى قورۇق باسقان، تەقى - تۇرقىدىن ھازىر ئۇ خۇددى ھال چۈشۈپ، پىلىگى قۇرۇپ قالغان يىلگەش خاڭگاغا ئوخشايتتى. ئۇنىڭ قەددى كىچىكلىگەن، بەللىرى مۈكچە يىگەن ئىدى. ئۇنىڭ روھى - ھالىتىدىمۇ چوڭ ئۆزگىرىشلەر بولدى. ئۇ، مەجەزىدە تېرىككەك، ئىشتىن زېرىككەك، روھى سۇنۇق، كەيپى خۇنۇك بولۇپ قالغان ئىدى. مانا بۇ، ھاراق - شاراپنىڭ ئۇنىڭغا كەلتۈرۈپ بەرگەن بالاسى ئىدى.

ئىچى كۈچلۈك ئىرپان سايىمنى ئەيۋەشكە كەلتۈرەلمىگەنلىكىدىن بىئارام بولاتتى. ئۇنىڭغا تاتلىقمۇ، قاتتىقمۇ دەپ باقتى، بىراق، سايىم «ئۈگىنىپ قالغان خۇي، ئۈلگىچە» دېگەندەك، ناچار خۇيىدىن بەزمىدى. ئەسكى قىلىقىدىن يالتايىمىدى.

بىر كۈنى ئەتىگەندە ئىككەيلەن ئوتتۇرىسىدا كەسكىن مۇنازىرە بولدى:

- يازنىڭ يېزىدا سېنى قەشقەرگە... - دىدى ئىرپان كۆيۈنۈپ.

ئىرپاننىڭ ئېغىزىدىن گەپ چىقىپ بولا - بولمايلا، سايىمنىڭ تەتۈر تۈكلىرى ئۆزۈلدى. قاپاقلىرى تۈرۈلۈپ، كالىپۇكلىرى كۆكرىپ كەتتى. ئۇ لەۋلىرىنى غەلتە پۇرۇشتۇرۇپ:

- ساڭا ئارتىلىۋالدىمۇ، نېمە ئېغىرىم چۈشۈپ قوغلايتتىڭ، مەن بىلەن نىمانچىۋالا ئېيتىشىپ قالدىڭ؟ - دەپ ھۆركىردى.

- ئېغىرىڭمۇ، يېغىرىڭمۇ چۈشۈۋاتىدىغۇ؟ قان سېتىڭ، لايغا مىلىنىپ يېتىڭ، بۇ يىگىت ئۈچۈن نومۇس ئەمەسمۇ؟ «دوست ئاغرىتىپ ئېيتار، دۈشمەن كۈلدۈرۈپ». ياخشى گەپ قىلسام، نىمانچىۋالا كۆكەملىك قىلسەن؟

- سېنىڭ مېنى باشلايدىغان ھەققىڭ يوق، ئۆزەڭ بىلگەن يولنى ئاتاڭغا بەرمە دەپتىكەن. مەن بىلەن سېنىڭ كارىڭ بولمىسۇن...

سايىمنى ئازغان يولدىن قايتۇرۇپ كېلىش مۇمكىن بولمىدى، لېكىن ئىككى دوستىنىڭ ھازىرقى مۇنازىرىلىرى توغرىلىق كىشىلەرنىڭ ئېغىدا « يىراق تۇرسا كىشىنىشىدۇ، يېقىن تۇرسا چىشىلىشىدۇ » دەيدىغان ئۇقۇشماسلىقنى پەيدا قىلىپ قويماسلىق ئۈچۈن ئىرىپان ئەمدى سايىم توغرىسىدا ئېغىز ئاچمايدىغانلا بولدى. ئۇنىڭدىن جاق توپىدى.

بۈگۈن كۈنگە يەكشەنبە ئىدى. ئۇ راۋاپ ئىزلەپ كۆچمە چىقتى. ئۇنىڭ قەشقەردىن كۆتۈرۈپ كەلگەن راۋاپى « ئېرەن قوۋۇرغا » تاغلىرىدا سۇنۇپ كەتكەن ئىدى.

ئىرىپان نەنمىن روزى ھاجىمنىڭ مېچىتى يېنىدىكى بىر كىچىك دۇكاننىڭ ئالدىغا بارغاندا تۇرغان بىر راۋاپقا كۆزى چۈشتى - دە، سۆيۈنگىنىدىن يۈگۈرۈپ دۇكانغا كىرگەن يېتى راۋاپنى قولغا ئالدى، راۋاپنىڭ بېشىدىن قۇلغىچە قاراشقا باشلىدى.

- پاه، بىزنىڭ تاشمىلىقتا ئىشلەنگەن راۋاپ، - دەۋەتتى ئۇ.

راۋاپنى كۆرۈپ ئىرىپاننىڭ زېرىكىشىلىكى ۋە بايا سايىمدىن تارتقان ئەلەم - خاپىلىقى بىردەمنىڭ ئارىلىغىدا ئاللىقاچانغا ئۇچۇپ كەتتى.

راۋاپنىڭ مۇڭگۈزىدىن ئىشلەنگەن يۇلتۇز شەكىللىك نەقىشى ئۇنىڭ كۆزىگە گۈلدەك كۆرۈنەتتى. ئەگەك قۇلقى ھىلال ئاي نەشلىدەك، يۇمۇلاق بېشى قويۇش سىماسدەكلا گەۋدىلىنەتتى. ئىرىپان ئوتتەك زەۋقى بىلەن دۇكان ئىچىدىلا زەخمەك ساداسىنى ئاچايىپ ئەۋجىگە كۆتىرىۋەتتى. راۋاپنىڭ بەش تارىسىدىن ئۇرغۇپ دولقۇنلىغان تەرەننۇم كۈيلىرى ئاڭلاپ تۇرغۇچىلارنىڭ سەزگۈ ئەزالىرىدا تەڭلا ھايان قوزغىغان ئىدى.

دۇكاندار مۇزىكانتنىڭ ماھارىتىگە قايىل بولدى - دە، راۋاپنى ئۇنىڭغا شۇ يەردىلا ھەدىيە قىلىۋەتتى.

ئىرىپان سېخى خوجاينىغا ئەدەپ - ئەردەم بىلەن ھەشقاللا رەھىمەت بىلدۈرۈپ بولۇپ، كونا مال بازىرىغا يېتىپ كەلدى. بۇ يەردە ئۇنى تام ياقلىرىدا ئاپتاپقا قاقلىنىپ ئولتۇرۇشۇپ كەتكەن نۇرغۇن مۇساپىر يىتىمچىلەر قورشىۋالدى. ئۇنىڭ ئىچىدە ئالتاي تاغلىرىدىن قېچىپ كېلىپ يۇرتىغا كېتەلمەي يۈرگەن « ئالتۇنچى » يىگىتلەرمۇ بار ئىدى. ئىرىپان بۇ يەرگە توپلىشىۋالغان دىلكەشلەرنىڭ پارىڭىغا ئورتاق بولدى.

دەل مۇشۇ ئەسنادا كېيىنىشى سالاپەتلىك، ياش قۇرامى 30 لار قارىسىنى ئالغان بىر يىگىتنىڭ سېخىلىغى بىردىنلا جامائەتنىڭ نەزىرىنى جەلپ قىلدى.

ئۇ سۈزۈك چىراي، قەددى كېلىشكەن، يەلكىسى كەڭ، ئېغىزىغا ماسكا تارتىۋالغان، بېشىغا مانچىستىر دوپپا، ئۇچىسىغا سارجا كاستىيوم - بۇرۇلكا، پۇتتىغا قارا خۇرۇم بەتىنكە كىيگەن مەزمۇت بىر يىگىت ئىدى. ئۇ يانچۇقىدىن باغلام - باغلام يىپ - يېڭى دوللارنى ئوچۇملاپ ئالدى - دە، ئۇنى « ئالتۇنچى » يىگىتلەرگە كەڭ قوللۇق بىلەن تارقىتىشقا باشلىدى. بۇ چەكسىز سېخىلىقتىن تەسىرلەنگەن بەزىلەر بۇ مەردانە يىگىت كىم بولغاي، تونۇمسىلەر؟ - دەپ بىر - بىرىدىن سۇرۇشتۇرۇشەتتى. لېكىن ھېچكىم ئۇنىڭ قىياسى ئېتىنىمۇ ئېغىزلىرىدىن چىقارالمىدى. سېخى كىشىنىڭ ئىسىم - شەرىپىنى بىلىۋېلىش ئۈچۈن مەيداندىكى ئىنتىزارلىق غۇلغۇلىسى توختىمىغاندىن كېيىن، ھېلىقى سېخى يىگىت بىلەن بىللە كەلگەن دوغلاققىنە قىزىل يۈزلۈك زىيالى: « ئەخمىدى! ئەخمىدى! » دەپ توۋلىدى.

- خوش، ئۇنداقتا ئەخمىدى كىم بولىدۇ؟ نەدىن كېلىدۇ؟ نەدە ئىشلەيدۇ؟ - دېگەن سۇئاللارنىڭ قۇيرۇقى ئۈزۈلمەي داۋام قىلاتتى. بىراق بۇ سۇئاللارغا جاۋاب بەرگۈچى چىقمىدى. ئۇزۇن ئۆتمەي ئەخمىدىلەر كېتىپ قالدى.

ئىرپان بۇ سېخى كىشىنى قانداقتۇر بىر كىشىگە ئوخشاتقاندا كىلىدى - يۇ، يەنىلا دەرىگۇماندا بولۇپ، تازا ئېسىگە ئالالمىدى. ئەمما ئۇ، خۇددى تېپىشماققا جاۋاپ ئىزلەۋەتقان ئوقۇغۇچىدەك چوڭقۇر خىيالغا چۆكۈپ كەتتى.

ئىككىنچى قىسىم ئون توققۇزىنچى باب

1

كىتابخانلىرىمىز باشتىكى بايلىرىمىزدا زامانقۇلنىڭ دەسلەپكى تەرجىمىھالى بىلەن قىسىمەن تونۇشقان ئىدى. ئۇنىڭ كېيىنكى يىللاردىكى ھايات تارىخىمۇ كىشىلەرنىڭ دىققىتىنى جەلپ قىلىدۇ.

بۇ شەھەرگە ئۇ، 40 - يىللارنىڭ باشلىرىدا پەيدا بولغان. ناسىرنىڭ ھامىلىغىدا ھايت - ھۇيت دىگۈچە ئۇ ئىشنىڭ ئېپىنى تېپىۋالدى. ناسىر بولسا كىچىكدە ھىمىت بەگنىڭ يىللىقچىلىرىنىڭ بىرى ئىدى. كېيىنرەك ئۇ بەگنىڭ ئۆيىدىن قوغلىۋېتىپ، ئۈرۈمچىگە يايلاق كەلگەن. بۇ دەل قۇمۇل دېھقانلار قوزغىلىڭى پارتلىغان چاغ ئىدى. ئۇ جىڭ شۇرىغا ئەسكەر بولۇپ، ئاشۇ قوزغىلاڭچىلارنى باستۇرۇشقا كۆپ قېتىم قاتناشقان. ئۇنىڭ بىرىنچى تۆھپىسى 1931 - يىلى 4 - ئايدا خاتىرىگە ئېلىنغان. شۇ چاغدا ئۇ دۇڭجۇڭ قىسىملىرىدا ئىدى. بۇ قىسىم تاغلىقلار بىلەن ئۇچراشقاندا كارغا كەلمەيدۇ - دە، دىۋىزىيە كوماندىرى دۇڭجۇڭ ئوق تېگىپ ئۆلدى. چېرىكلەرنىڭ ئۆلمەي قالغانلىرى پېتىراپ قاپچىدۇ. ناسىر بولسا مۆلدۈرلەپ تۆكۈلۈۋاتقان ئوققا قارىماي. دىۋىزىيە كوماندىرىنىڭ ئۆلۈكىنى ئاتقا ئارتىپ قايتۇرۇپ كېلىدۇ. ئۇنىڭ ئىككىنچى تۆھپىسى، شۇ يىلنىڭ كەچ كۈزىدە خاتىرىگە ئېلىنغان. ناسىر بۇ چاغدا جاڭ پىيۈەن قىسىمىدا جەڭگە قاتنىشىدۇ، بۇ جەڭدە تاغلىقلار ئوڭۇشسىزلىققا ئۇچرايدۇ. ئاتاقلىق مەرگەن شىرۇللا مۇشۇ قېتىمقى جەڭدە ئەسىرگە چۈشۈپ قالىدۇ. جاڭ پىيۈەننىڭ بۇيرۇقى بۇيىچە ناسىر شىرۇللانىڭ كاللىسىنى كېسىپ، ياغاچقا مىخلاپ قومۇل شەھىرىنىڭ كۆچىلىرىدا سازايى قىلىدۇ. كېيىن ئىگىز مومىغا ئېسىپ قويىدۇ. ناسىر يەنە باپىنگورت باشچىلىقىدىكى ئاق روس ياللانما قىسىملىرىغا قاتنىشىپ، 1933 - يىلى يانۋاردا لۈكچۈن خەلقىنىمۇ قىرغان. شۇ جۈملىدىن تۇرپان قوزغىلىڭىنىڭ ئاتاقلىق تەشكىلاتچىسى مەخسۇت مۇھىتى شۇ قېتىملىق ئۇرۇشتا قۇربان بولغان. ئۇنىڭ بېشىنىمۇ كېسىۋېلىپ، تۇرپان شەھەر دەرىۋازىسىغا ئېسىپ قويۇشقان ئىدى. ناسىرنىڭ بۇ تۆھپىلىرى ئۇنى « شۆھرەت » كە سازاۋەر قىلدى. شۇنىڭ بىلەن ئۇنىڭ مەيدىسىدە ئالتا بۇرجەكلىك مېدال يالترىدىغان بولدى. بۇ كۈنلەردە ناسىرنىڭ كىيىنىشلىرىمۇ قالتىس بولۇپ كەتتى. ئۇ، قاپاقلىق ماۋزۇر ئېسىۋېلىپ، كۆچىلاردا « سەن ئەمەس مەن » دەپ پو ئېتىپ يۈرەتتى. ئۇنىڭ ئامەت قۇشى ئىككى باشلىق ئىدى. نەتىجىدە ئۇ، شىڭ شىسەينىڭ مەخپى رازىۋېت ئىدارىسىدە خېلى گېپى ئۆتىدىغان، ئابرويلىق بۆلۈم باشلىقلىرىدىن بىرى بولۇپ قالدى.

زامانقۇل تۇنجى قېتىم ئۇنىڭ بىلەن كۆرۈشكەندە، ناسىرنىڭ سالاپىتى، بولۇپمۇ قاپلىق ماۋزۇرى بىلەن مەيدىسىدىكى مېدالى زامانقۇلنى تاڭ قالدۇردى. شۆھرەت تەقەززالىقىدا يۈرگەن زامانقۇلنىڭ مەيلىنى مەس قىلىۋەتتى. ئۇنىڭ ئېغىز شۆلگە يلىرىدىن سېرىق سۇ ئاققان ئىدى.

- بىز كىچىكىمىزدىن بىلىشىمىزغۇ، - دىدى ناسىر.

- ھە ئە - دىدى زامانقۇل دەرھاللا.

- شۆھرەت دىگەن ھېلىقى سەتەڭلەردەك ئۆزىچىلا قۇچاق ئېچىپ كېلىدىغان نەرسە ئەمەس. ئۇنى

ھەر كىم ئۆزى تېپىشى كېرەك.

- چۈشەندىم - دىدى زامانقۇل، - بۇنى خېلىدىن بۇيان ئۆزۈممۇ چۈشىنىپ كېلىۋاتىمەن.

- ئۇنداقتا، بىز بىر بۆلۈمدە ئىشلەيمىز. بىر - ئىككى قېتىملا تۆھپە ياراتساڭ، سېنىڭدىن ئەتىۋار ئادەم بولمايدۇ. ئەتە ساڭا بىر مۇھىم ۋەزىپە بېرىلدى. شۇنىڭ ھۆددىسىدىن چىقىش ئۈچۈن ھازىرلىق كۆرۈپ قويغىن!

دېگەندەك، ئەتسى ئۇ يېڭى ۋەزىپە تاپشۇرۇۋالدى. ئەمدى ھەر خىل فورمىدا پۇقراچە ياسىنىپ يۈرىدىغان بولدى. ئۇ، ھەر كىشىنىڭ كۆڭلىدىكىنى تاپالايدىغان «مۇنەججىم» بولۇپ يۈرەتتى. ئۇ بىر كۈنى «مەركىزىي ئۇيغۇر ئۇيۇشما رەئىسى» ق. سەئىدىنىڭ ئۆيىگە ئاشپەز ئايال كېرەك ئىكەن، دېگەن سۆزنى ئاڭلاپ قالدى - دە، «تازا يارايدىغان» بىر جۇۋاننى تېپىپ كېلىپ تونۇشتۇردى. مۇشۇ مۇناسىۋەت بىلەن ئۇ، سەئىدى بىلەن تونۇشۇۋالدى. سەئىدى ئىگىز بوي، ئۇستىخانلىق، بىر پۇتى خېلىلا ئاقساق ماڭىدىغان ياش قۇرامى 40 تىن ئاشقان كىشى ئىدى. ئۇ شىڭ شىسەينىڭ «ئۆستۈرۈپ جايلاش» تىزىملىكى ئىچىگە كىرىپ قالغان بەختى قارا ئۆبېكتىلەرنىڭ بىرىسى ئىدى.

زامانقۇل تونۇشتۇرغان ئىسسىق چىراي جۇۋان راست دېگەندەك سەئىدىنىڭ خوتۇنىنىڭ كۆڭلىگە يېقىپ قالدى ۋە بۇ ئۆيدە ئۇزۇنغىچە ئىشلەشكە مۇۋەپپەقىيەت بولدى.

سەئىدىنىڭ ئۆيىگە ھەر ساھە كىشىلىرى ئايىغى ئۈزۈلمەي كېلىپ كېتىپ تۇراتتى. ئۇنىڭ شەخسى نامىغا كېلىدىغان مەكتۇپلەرنىڭ سانىمۇ جىق ئىدى. گاھىدا ئۇنى ئىزلەپ كېلىپ تاپالماي قاپتقانلار مەخسۇس باغاققا ئىسىملىكىنى يېزىپ قالدۇرۇپ قوياتتى. سەئىدى ئۇلارنى كۆزدىن كەچۈرگەندىن كېيىن ئادەتتىكىچە تاشلاپ قوياتتى. لېكىن ئۇ قەغەزلىرىنى ھېلىقى «ئىسسىق چىراي» جۇۋان ئەپچىللىك بىلەن يىغىشتۇرۇپ ئاپىرىپ زامانقۇلغا ئۇدۇللۇق يەتكۈزۈپ تۇراتتى. مۇشۇ ئاخبارات تورىنىڭ ئىچىگە كېيىنرەك ھاشىمجان ۋە جەۋلاننىمۇ چۈشۈپ قالغان ئىدى. ئۇلار بىر ھېيتتا سەئىدىنىڭ ئۆيىگە پەتلىپ كەلگەندە، ئۇ يوق بولغىنى ئۈچۈن ئىسىم - فامىلىسىنى بىر باغاققا يېزىپ كەتكەن ئىدى.

بۇ ئىككە يەنە ئۆز زامانىسىنىڭ ئۆتكۈر مائارىپچىلىرىدىن بولۇپ، ئۇلار زامانقۇل بىلەن ناسىرنىڭ ئۇچۇر - بۇجۇرنى يېپىدىن - يىغىنىسىغىچە بىلەتتى. شۇڭا زامانقۇل ئالدى بىلەن ئاشۇلارنى كۆزدىن يوقىتىشنى زۆرۈر بىلدى - دە، ئۇلارنىڭ سەئىدى ئەزىزىسىگە مۇناسىۋەتلىك ئادەملەر ئىكەنلىكىدىن خوجايىنلىرىغا «مەلۇمات» بەردى. شۇنىڭ بىلەن نەچچە يۈزلىگەن مائارىپچىلار ۋە زىيالىلار قاتارىدا ئۇ ئىككە يەنە تۈرمىگە تاشلىنىپ، ئاقبۇتتە ئۆلتۈرۈۋېتىلدى. مۇشۇ قانلار بەدىلىگە زامانقۇل غايەت زور مۇكاپات ۋە ئىنئاملارغا سازاۋەر بولدى.

2

كۆرۈنمەكچى خۇدىنى يوقىتىشقا باشلىغان زامانقۇل كېيىنكى چاغلاردا ئەيشى - ئىشرەت كۈچىسىنىڭ مەستانىسى بولۇپ قالدى. ئۇنىڭ ھازىر يۆلەنچۈكى كۈچلۈك، چونتىكى چىڭ، مەخپىي يان قۇرالى بار، «چوڭ تۆھپە بىلەن ئۆمۈرۋايەتلىك دەسمايە» گە ئىگە بولغان بىر كىشى ئىدى. ئۇ يەنە قىمارۋاز، لۈكچەكلەرنىڭ گاڭگۇشى بىلەنمۇ ئۆلپەت ئىدى. ئۇلار ئۇنى «ئابلا بەگ» دەپ كۆككە كۆتۈرەتتى. «بۆرسى يوق جاڭگالغا مايىمۇن پادىشاھ» دېگەندەك، ئۇ بىردىنلا بۇ شەھەرنىڭ نوچىسى بولۇۋالدى. «نوچىنىڭ ھە - ھۇچىسى، پوچىنىڭ پۈدەكچىسى» بولغىنىدەك، ئۇنىڭ ئەتراپىدا پايىپتەك بولۇپ يۈرىدىغان چاپانچىلارمۇ كۆپەيدى. شۇنىڭ بىلەن ھالى يوغىناپ، بۇرنىنىڭ ئىگىرى ئىگىزەپ كېتىۋاتقاندا زامانقۇل ھېچكىمنى كۆزگە ئىلمايتتى. ئۇنىڭ داغۋاز، مەنمەنچىلىكى ئىشرەت كۈچىسىدا تېخىمۇ نامايەن ئىدى.

كېيىنكى كۈنلەردە ياڭخاڭ كۈلۈبى ئالدىدا لىرا ئىسىملىك گۈزەل ئايال ئاچقان «خانئەڭرى رېستۇرانى» شەھەر نوچىلىرىنىڭ قاينايدىغان ماكانغا ئايلاندى. رېستۇران تولىراق ئاخشىمى ئېچىلاتتى. بۇ يەردە ۋوتكا، پىۋا، كۇۋاس كەڭتاشا سېتىلاتتى. كاۋاپ، توخۇ، ئۆردەك گۆشلىرى، تۈزلىغان غاز تۇخۇملىرى رېستۇران خىرىدارلىرى ئەڭ ياخشى كۆرىدىغان زاكۇسكىلار ھېساپلىناتتى. كېيىن بۇ رېستۇران «خانئەڭرى

قاۋاقخانسى» دەپ يېڭى ئىسىم بىلەن ئاتىلىدىغانمۇ بولدى. بۇ يەردە تىجارەت تېزلا روناق تېپىشقا باشلىدى. ئاز كۈن ئىچىدىلا دۇكاننىڭ ساپ كىرىمى ئىككى باراۋەر ئېشىپ كەتكەن ئىدى. تۈن تەڭ بولغاندىمۇ بۇ يەر خېرىداردىن خالىي بولمايتتى.

لەن ئاق يۈز، زەنگەر كۆز، قاغشا بۇرۇن، قويۇق سېرىق چېچى ئالتۇندەك يالىتىپ تۇرىدىغان، 30 ياشلار ئەتراپىدىكى زېرەك ئايال ئىدى. ئۇ خېرىدارلىرىنىڭ ھېچقاندىنقىنى يات كۆرمەي قىزغىن كۈتۈۋالاتتى. كىشىلەرگە كۈلۈمسىرەپ قارىغىنىدا ئۇزۇن كىرىپكىلىرى ئاستىدىكى شەھلا كۆزلىرى خۇددى تىنىق كۆلدەك كۆرۈنەتتى. خۇش تەبەسسۇم قىلغاندا يۇپقا ئەڭلىك سۈرتۈلگەن كالىپۇكى يېنىك ئېچىلاتتى - دە، سەدەپتەك ئاپپاق چىشلىرى مەرمەردەك پارقىراپ، خېرىدارنىڭ مېھرىنى جەلپ قىلاتتى.

لەرنى بىر كۆرۈش بىلەنلا «سادىغاڭ كېتەي» دەپ لېۋىنى چىشلەپ زامانقۇل ھۇشىنى يوقىتىپ قويغان ئىدى. ئۇ ھەر ئاخشىمى بۇ قاۋاقخانغا ئوندىن ئارتۇق ئۆلپەتلىرىنى باشلاپ كېلىپ مېھمان قىلىپ تۇرىدىغان بولدى. لەن ئۇنى ھەر كەلگەندە بىر كۈلۈپ قارشى ئالاتتى. كەتكەندە يەنە شۇنداق يولغا سالاتتى. زامانقۇل مۇشۇ خىل ھەركەتلىگەندە «ئىككى كۈلۈش» ئۈچۈنلا ئۈچ - تۆت ئاي ئىچىدە تۆت - بەش قىزنىڭ تويۇق چىقىمىنى لەرنىڭ قاۋاقخانسىغا سېلىپ بېرىدىغان بولدى.

ئاندىنچۇ؟!

3

لەن ئەسلىدە جىڭ شۇرنىڭ قاتناش ئىدارىسىنىڭ دېرىكتۇرى دېرىمىنكۇنىڭ قىزى، ئاتاقلىق باي كونسىتانتىن دېگەن روسنىڭ كېلىنى ئىدى. كونسىتانتىن 1928 - يىلى ياڭخاڭ چېركاۋىسىنىڭ جەنۇب پاسىلىغا تۇتاشتۇرۇپ ياۋرۇپا تەقلىتىدە چوڭ بىر يۈرۈش ئىمارەت بىنا قىلغان، لېكىن ئۇزۇن ئۆتمەي قۇمۇلدا قوزغىلاڭ يۈز بەرگەندە ئۇ دەككە - دۈككەدە قېلىپ، قولىدىكى ئالتۇن - تىلانى شياڭگاڭ ئارقىلىق ئاۋستىرالىيەگە يۆتكىمەكچى بولىدۇ، ئۇنىڭ تۈگىگە ئارتىلغان ئالتۇن - كۈمۈش ۋە تۈرلۈك زەر جابدۇقلىرى قۇمۇل تاغلىرى ئىچىدە ئىنقىلاپچىلارنىڭ قولىغا چۈشىدۇ. كېيىن كونسىتانتىننىڭ ئوغلى نىكولاي ئاقسۇدا ئابدۇنىياز بىلەن بولغان سوقۇشتا ئۆلىدۇ. ئۇنىڭ ئايىلى - ھازىرقى لەن بىر بالىسى بىلەن تۇل قالىدۇ. كونسىتانتىن ئائىلىسىنىڭ باشقا ئەزالىرى چەتئەلگە چىقىپ كەتكەندىن كېيىن. لەن بايىقى ئالتۇن دەۋاسىنى قىلىش ئۈچۈن بۇ يەردە قالىدۇ. ئاخىرىدا خوجىنىياز ئۈستىدىن شىڭ دۈبەنگە ئەرز قىلىدۇ. ئاقۋەتتە لەننىڭ خوجىنىياز ئۈستىدىكى ئەرزى ئالاھىدە تېرگاۋ قىلىنىدۇ. ھالبۇكى شىنجاڭنىڭ ئالتۇنى ئۈچۈن چەتئەللىك لەن «دەۋاگەر»، يەرلىك خوجىنىياز «جاۋاپكار»، باندىت شىڭ شىسەي بولسا «ئادالەتپەرۋەر» بولىدۇ. كېيىن شىڭ شىسەي بۇ ئالتۇنلارنى كارا مۇچقا تاغلىرىدىن تېپىپ كېلىپ موڭغۇل سوقىدۇ - دە، ئوغرىنى قاراچى باپلايدۇ.

لەننىڭ كۈلكىسىگە مەس بولغان زامانقۇل ئۇنى ئېلىش خام خىيالى بىلەن ئاقسۇ كونسىتانتىننىڭ مۇئەللىمە يولىدىشى ساباھەتكە نىكادىن ئاجرىشىش توغرىسىدا خەت يازىدۇ:

«ساباسەت:

بىز ئىككىمىزنىڭ تاسادىپى تۇرمۇش قۇرۇپ قالغانلىقىمىزنى ئۆزىڭىزمۇ ئوبدان بىلىسىز. بىز ئاتاققا ئەرز - خوتۇن بولساقمۇ، ئەمەلدە ئىش باشقىچە ئىدىغۇ؟ ئوچۇقنى ئېيتسام مەن ئوقۇتقۇچى ئايالى ياخشى كۆرمەيمەن، شۇڭا كەسپ ئالماشتۇرۇش توغرىسىدا شۇنچە دېسەم ئاڭلىمىدىڭىز، مېنىڭ ئوقۇتقۇچى خوتۇننى كۆرە كۆزۈم يوق، شۇڭا سىز تەرەپكە بېرىشىنى خالىمايمەن. سىزنى بۇ تەرەپكە تەكلىپ قىلىشىنى تېخىمۇ خالىمايمەن. شۇنىڭ ئۈچۈن سىز بىلەن ئادا - جۇدا بولۇپ كېتىشىنى ھەممىدىن لايىق كۆرۈپ مۇشۇ خەتنى يازدىم...»

ساباھەتنىڭ ئاتىسى مىرزا كېرىم ئەسلىدە قەشقەرنىڭ ئەنجان كوچىسىدا تۇرۇشلۇق ئاتاقلىق تىۋىپ ۋە ئالىم كىشى ئىدى. كېيىن ئاقسۇ كونسىتانتىننىڭ سادىق ھاجىمىنىڭ تەكلىپى بىلەن كۆچۈپ كېلىپ بۇ

يەردە قۇرۇلغان « توران سادىقىيە » ماكتىپىدە ئوقۇتقۇچىلىق خىزمىتىنى ئىشلىگەن. شۇنداقتىمۇ مىرزا كېرىم ئاقسۇدا تىبابەتچىلىك بىلەن تېز شۆھرەت تاپقان. ئۇ ئەرەپچە، پارىسچە ئەسەرلەردىن بىمالال پايدىلىنالايتتى. مېۋە - چېۋە ۋە ھەر خىل گىياھلاردىن دورىلارنى ياسايتتى. مۇشۇنداق بىر مەرىپەتلىك ئائىلىدە تۇغۇلغان ساھابەت كىچىكىدىنلا سەرپ - نەھۋى ئىلمىنى ئۆگۈنىشكە باشلىغان. كېيىن « نىيازىيە » ناملىق تۇنجى قىزلار دارىلمۇئەللىمىنى پۈتتۈرۈپ، ئاتىسىنىڭ تەلىپى ۋە مەسلىھەتى بويىچە ئۆمرىنى ئوقۇتۇش خىزمىتىگە بېغىشلاشقا بەل باغلىغان.

ساباھەت - ئۆزىنىڭ ئۇيغۇر قان قېرىنداشلىرىنىڭ بىر غولى ۋە گۈزەل گۈلى ئىدى. ئۇ ئاتىسىغا ئوخشاش سۈزۈك چىراي، تەن قۇرۇلۇشى ساغلام، قاغىشارلىق، قەلەمقاش، كىرىپكىلىرى ئۇزۇن، چاچلىرى قويۇق ۋە قۇندۇزدەك قارا قىز ئىدى. مىرزا كېرىمنىڭ رىجىمى كۈچلۈك بولغىنى ئۈچۈن، ساباھەت ئۇ كەملەردە مەكتەپكە بارغىچە ۋە كەلگىچە يۈزىنى گىجىم رومالدا يېپىپ يۈرەتتى. دەل مۇشۇ چاغدا كۈنىشەھەردە شۇڭىگەن بولۇپ تۇرۇۋاتقان زامانقۇلنىڭ كۆزى ساباھەتكە چۈشكەن - دە، ئۇنى قولغا قولغا چۈشۈرۈشنىڭ ئېپىنى ئىزلەشكە باشلايدۇ. نۇ خەۋەر دەرھال مىرزا كېرىمنىڭ قولىغا يېتىدۇ. - شۇڭىگەن - ساقچى! - دەپ ۋارقىرايدۇ، مىرزا كېرىم خوتۇنغا كايىپ، - تىرىك بولساملا بۇنداق بولۇشى ھەرگىز مۇمكىن ئەمەس...

مىرزا كېرىم دەرھاللا ساباھەتنى بىر ياش ئوقۇتقۇچىغا بېرىۋېتىش ئۈچۈن قۇدىلىشىدۇ. ئەمما ئارىدىن ئانچە ئۇزۇن ئۆتمەيلا، مېرزا كېرىم « نىياز دوتەي ۋە سادىق ھاجى بىلەن چېتىشلىقى بار » دېگەن زامانقۇل تۆھمىتى بىلەن شىڭ شىسەي زىنداندا ئۆلتۈرۈلىدۇ. پاناسز قالغان ساباھەت ئاخىرى شۇڭىگەنگە چۈشۈشكە مەجبۇر بولىدۇ.

مۇئەللىمە مۇشۇلارنى خىيالىدىن ئۆتكۈزگەندىن كېيىن، كېچىدە زامانقۇلنىڭ خېتىگە تۆۋەندىكى جاۋابنى يازدى:

«... خۇددى ئۆزىڭىز ئېتىراپ قىلغاندەك، پاناھسىز مۇئەللىمە قىز زوراۋانلىقنىڭ بەختسىز قۇربانى بولغان. بولمىسا، قوي بىلەن بۆرىنىڭ بىر ئۆيىدە بولۇشنى تەسەۋۋۇر قىلىش مۇمكىنمىدى؟ سىزنىڭ ئوقۇتقۇچىنى پەس كۆرىدىغانلىقىڭىز تەبئىي. دەرۋەقە، سىزدەك نائەھلىلەر مەرىپەتنى پەس كۆرىدۇ، لېكىن ئاق - قارىنى پەرق ئەتكۈچىلىكى بار ئىنسان ئەۋلادى مەرىپەت ئەھلىنى قەدىرلەيدۇ. ھەتتا قولىدىن قانلىق خەنجەر چۈشمەيدىغان بىسىماركىمۇ^① نۆۋىتىدە ئوقۇتقۇچىلارنى مەدھىيەلەشكە مەجبۇر بولغان ئىدىغۇ؟...»

سىز تېخى مېنى تۇغماس دىدىڭىزما؟ بۇ، ھەقىقەت؛ ئاتا - ئانىمىڭىز روى مېنى يۆلىگىنى ئۈچۈن خۇشالمەن. مۇبادا بىر ياۋۇز قان تۆرەلىمگە مېنىڭ پاك قېنىم قېتىلىپ قالغان تەقدىردە، بۇ مەن ئۈچۈن بولۇپمۇ، مەرھۇم - ئاتا - ئانىمىڭىز روھىنى ئۈچۈن نەقەدەر ئازاپ بولۇر ئىدى؟ ناۋادا ئۇ پەرزەنت فامىلىسى پەس بىر تائىپكە تەئەللۇق بولۇپ قالسا، بۇ قانداق دەھشەت بولار ئىدى؟!...

ئاللاغا رەھمەت! مەن بوۋامنىڭ ساپ قېنىنى ناپاك قىلمىدىم. مەن ھازىر مىڭلىغان ئوغۇل - قىز ئەۋلادىنىڭ ئاپىسىمەن. مېنى ئۇلار ساباھەت ئاپا! دەپ مېھرى - مۇھەببەت بىلەن تىلغا ئېلىشىدۇ. مەن ھازىر، دارىلئىتتام مەكتىپىنىڭ مۇدىرىمەن. ئۇنىڭدا 300 دىن ئارتۇق ئوغۇل - قىز پەرزەندىم بار. بۇ مەكتەپ مېنىڭ ھەقىقىي ئىسسىق ئۆيۈم، راھىتىم، خۇشاللىقىم. مەن ئۇ، ئوماق بالىلىرىمنى ئەركىنلىتىمەن، پىشانىلىرىدىن سۆيمەن، بۇنىڭدىنمۇ ئارتۇق خۇشاللىق ۋە بەخت بولامدۇ؟!... ئوقۇتقۇچىنىڭ شەنگە تىل

① بىسىمارك - (1815 - 1898) گېرمانىيەنىڭ باش مىنىستىرى بولغان. ئۇ پارلامېنتتا سۆزلەپ - پارانىس - پىرۇسىيە ئۇرۇشىدا گېرمان ئەسكەرلىرىنىڭ غەلبىسى گېرمانىيە ئوقۇتقۇچىلىرىنىڭ تۆھپىسىدىن بولدى، دەپ ئېلان قىلغان ئىدى.

تەككۈزۈشكە ئۇرۇنغان قارا نىيەتلەر نىپە دېگەن لەنتى ئەبلەخلەر - ھە؟! بۇ خىل يىرگىنچىلىك ئادەمدىن قانچىلىك بالدۇر جۇدا بولسام ۋۇجۇدۇمنىڭ پاكلىنىشىمۇ شۇنچە بالدۇر بولىدۇ. - ساباھەت.

زامانقۇل كۈندە كۆپ ئاغىنىسىنى مېھمان قىلىپ يۈرۈپ، لىرانىڭ ھەر قېتىملىق «پاژالىستى»^① گە پۇل توشتالماي قالدى. ئاخىر چۆتتىكى قۇرۇپ، بىردىنلا ئۆز پېتىدىن چۈشۈكە باشلىدى. لىرانىڭ پاژالىستىسىمۇ شۇنىڭغا لايىقلاشتى. كۈلۈمسىرەش، جىلۋىلەرمۇ ئازىيىپ ئازىيىپ سۇسلاپ قالدى. زامانقۇل جىددىلا شىماقتا ئىدى. چۈنكى، ئۇ لىرانىڭ بىرەر نۆۋەت ھىجىيىشىغا شۇنچە تەقەززا ئىدىكى، ئۇنىڭسىز كۈنلىرى ھارامدەك تۇيۇلاتتى. ئاخىرى ئۇ، ئەستەرقېتىدا ساقلاپ كېلىۋاتقان بەش دانە تىلانى خەجلەشكە باشلىدى. بۇ تىللارنى زامانقۇل تاتار بايلىرىدىن چاشۇپلار ئائىلىسىنى مۇسادىرە قىلغان كېچىسى، 84 پۇت ئالتۇننىڭ بىر بۇرجىكىدىن ئوغرىلاپ تىقىۋالغان ئىدى.

بىراق، بۇ ئالتۇنمۇ بىر ئايغا يەتمىدى. لىرا ئەمدى زامانقۇل كەلسە كۈلمەيدىغان، پاژالىستى دىمەيدىغان، قاپقىنى تۇرۇپ، دولىسىنى چىقىرىدىغان بولۇۋالدى. بۇ زامانقۇلغا قاتتىق ئەلەم قىلدى. ئۇ ئىچ كۆيۈكىدە كۈندە دىگۈدەك مەس يۈرىدىغان بولدى. ھەر ئاخشىمى «خانتەڭرى» قاۋاقخانىسىنى چۆگىلەپ كېتەلمەيتتى، لېكىن ئەمدى يېنى بوش بولغىنى ئۈچۈن قاۋاقخانىغا كىرەلمەيتتى - دە، ئۇدۇلدىكى دوڭغاق تېرەككە يۆلىنىپ لىرانىڭ دىدارىغا تەلمۈرۈپ تۇراتتى. لىرانىڭ پروتكا يىگىتلەر بىلەن كۈلۈپ چاقچاقلىشىۋاتقانلىقىنى كۆرگەنلىرىدە ھەسرەت بىلەن ئاھ ئۇراتتى.

ئۇ بىر كۈنى غەرق مەس ھالەتتە قاۋاقخانىغا كىرىپ:

- لى... لىرا، سىز ماڭا تەگمىسىڭىزمۇ مەيلى، ئەمما بىر قېتىم... - دېۋىدى، بۇ سۆزنى ئاڭلاپ جان - يېنى چىقايلا دىگەن لىرا «ھۇ باساک»^② دەپ زامانقۇلنىڭ مەيدىسىدىن ئىتتىرگەن پېتى چىقىرىۋەتتى...

يىگىرمىنچى باپ

1

«باغدا قالغان بىز، داغدا قالغان سىز» دىگەندەك زامانقۇل ئەمدى داغۇ - ھەسرەت ئىچىدە ئىچ - ئىچىدىن ئادا، قان بىلەن زەرداپ يۇتۇپ يۈرەتتى. ئۇنىڭ بېشىنى يەنە ناسىر سىلدى: - نىمىگە بېشىڭنى مۇنچىۋالا كۆتۈرەلمەي يۈرىسەن؟ گېزى كەلگەندە زىياننى زىيادە ئاشۇرۇپ ئۇندۇرۇۋالغىلى بولىدىغۇ؟ تېزىرەك جابدۇن. «ئالتۇن كولاش» ئۈچۈن ئادەم تۇتۇپ كەلگىلى جەنۇبىي شىنجاڭغا بارىسەن. بۇ بىر پۇرسەت. ئۆزەڭ ئەپچىل بولساڭلا، ئۇ يەردە ئالتۇن كۆپ. ئۆمۈر بويى يېتىپ يىگىدەك ئولجا تېپىپ كېلىسەن.

راست دېگىنىدەك بولدى. زامانقۇل ناسىرنىڭ دېگىنىدىنمۇ ئارتۇق ئولجا ئۇندۇرۇپ كەلدى. ئۇ، «ئالتۇنچى» بالىلارنى جەنۇبىي ئۇلانبايغا ھەيدەپ كېلىپ ئۆتكۈزۈپ بەرگەندىن كېيىن، خۇددى لىراغا ئەگىشىپ چەتئەلگە كېتىپ قالغاندەك كۆچىلاردا كۆرۈنمەس بولدى. بەلكى ئۇ كىشىلەرنىڭ ئېسى - يادىدىن كۆتۈرىلىپمۇ قالغان ئىدى. بۇ ئارىدا خېلى ئىشلارمۇ يۈز بەرگەن ئىدى. شىڭ شىسەي تەختتىن چۈشۈپ، ۋۇجۇڭشىن چىقتى.

لېكىن، «تۈلەكتە تۈك تاشلاۋاتقان قۇش» تەك بىر زامان غايىب بولغان زامانقۇل بىرلا يۇمۇلاپ، مودىسىنى يەڭگۈشلەپ بولغاندىن كېيىن، دەل 1944 - يىلى كۈز پەسلىدە يەنە غادىيىپ ئوتتۇرىغا چىقتى.

^① پاژالىستى - روسچە مەرھەمەت

^② ساباك - ئىت

بۈگۈن كۈنگە ئازنە. ھاۋا ئوچۇق ئىدى. زۇمرەتتەك سۈزۈك ئاسماندا ئانچە - مۇنچە ئاق بۇلۇتلار خۇددى بەھر - مۇھىتتا ئۈزۈپ يۈرگەن يەلكەندەك لەيلەپ يۈرەتتى.

تېلىسىم تاغ ۋە بوغدا تەرەپتىن دەۋرەپ كېلىۋاتقان بىر نەچچە پارچە بۇلۇت گويىا قورقۇنچىلىق دىۋىدەك سوزۇلۇپ قوياشنىڭ نۇرىغا خىرىس قىلماقتا ئىدى. بولۇپمۇ جەنۇبىي تاغ تەرەپتىن كەڭ ئىتەك يايغان بىر پارچە قوڭۇر بۇلۇت قوياش يۈزىنى توساشقا ئۇدۇلاپ كەلمەكتە ئىدى. ئاتموسفېرادىكى شامال يۆلۈنۈشى بويىچە ئىلگىرلەۋاتقان بۇ بۇلۇتلار بىر مەھەل قوياش يۈزىنى توساپ، ئۇنىڭ ئەكسىدىن شەھەر كوچىلىرىغا چوڭ قارا پالاس يېپىلغاندەك سۈرلۈك كۆلەڭگە پەيدا قىلاتتى. ئارىدىن ئانچە ۋاقىت ئۆتمەي ئۇ كۆلەڭگە غايىپ بولاتتى - دە، يەنە ئاپتاپ زەررىسى جىلۋە قىلاتتى.

لېكىن كۆپ كىشىلەرنىڭ بۇ ھادىسە بىلەن چاتىقى يوق. ئۆز ئىشلىرى بىلەن بەنت بولاتتى. كوچىلاردىن ئاشپەز، ناۋاي ۋە باققاللارنىڭ قۇلاقنى يارىغىدەك ۋاڭ - چوڭلىرى ئاڭلىنىپ تۇراتتى. ۋاقىت چاشكا مەھەل بولغان ئىدى. نەنمىن تەرەپتىن نەنلىياڭ تەرەپكە مەغرۇرانە كېلىۋاتقان سۆلەتلىك بىر يىگىت ئۇدۇل ئەرداۋچاۋغا بېرىپ، دوقمۇشتا موخۇركا سېتىۋاتقان چار ساقال بوۋاينىڭ ئالدىدا توختىدى. ئارىدىن ئانچە ئۇزۇن ئۆتمەيلا بۇ يەرگە ئىككى ساقچى ئۇشتۇمتۇت پەيدا بولدى - دە، بوۋاينىڭ موخۇركىسىدىن چېكىشكە باشلىدى ۋە:

- بولىدىكەن، ئالايلى، - دېيىشتى ئۇلار كۆز قىسىشىپ.

ساقچىلار بوۋايدىن سورىمايلا موخۇركىنى ئوچۇملاپ ئېلىپ، يانچۇقلىرىنى تولدۇرۇشتى ۋە پۇل تۆلىمەستىنلا كەتمەكچى بولۇشتى.

- بەگلىرىم موخۇركىنىڭ پۇلچۇ؟ - دىدى بوۋاي ئۈنلۈك ئاۋازدا.

- ھازىر بەردۇققۇ، نەدىن كەلگەن ئۇششۇقسەن، نېمە مۇتەھەملىك قىلسەن؟ - دەپ ساقچىلار تەڭلا ۋاقىرىشىپ، بوۋاينىڭ ئالدىغا دېۋەيلەپ كەلدى.

- يوقسۇ بەگلىرىم، پۇل بېرىشىمدىلە، مانا ماۋۇ يىگىتمۇ كۆرۈپ تۇردىغۇ؟

بوۋاي بايقى سۆلەتلىك يىگىتنى گۇۋاھقا تارتتى. ئەمما ساقچىلار تېخىمۇ ئۆكتەملىك قىلدى. غەزىپىگە پايلىمىغان بوۋاي ئۆڭۈپ:

- «مال ئىگىسىدىن ئوغرى كۈچلۈك» دېگەن گەپ راست ئىكەن - دە، ساقچى دېگەن شۇنداق بولامدۇ؟ بەش بالامنى مۇشۇ ئوقەت بىلەن ئاران بېقىۋاتسام!

- مال ئىگىسىدىن ئوغرى كۈچلۈك دەمىسنا، ئىت قېرى...

ساقچىنىڭ دۆڭ قاپاق بىرىسى گۆلىيىپ كەلگىنچە بوۋاينىڭ مەيدىسىگە قاتتىق بىر مۇشت سالدى. بوۋايمۇ بوش كەلمىدى. چاتاق ئۇلغايدى. بايقى سۆلەتلىك يىگىتمۇ بوۋايغا بولۇشۇپ ساقچىلارنىڭ گۆرەن خامىرىغا تازا سالدى. يىگىتنىڭ قوچقارچىلاپ باش بىلەن ئۇرۇشى ۋە چاپۇتلاپ مۇشت ئېتىشى بىلەن ساقچىلار پاقىدەك كېرىلىپ ياتقان ئىدى. يەنە ئۈچ ساقچى كېلىپ قالدى. بۇلارمۇ بايقى يىگىتنى قورشاپ باغلاشقا ئۇرۇنۇپ كۆردى، يىگىت بوي بەرمەيتتى. تەرەپ - تەرەپتىن ئادەملەر توپلىشىپ جىدەل ئۇلغايدى. بەش ساقچى شۇنچىۋالا ھەپلىشىپ كۆردى - دە، ئەمما يىگىت ئۆزىنى باغلاتقۇزمىدى. ئۇ، ماھىر مۇشتلاشچى ئىدى. تاماشا كۆرۈۋاتقان ئادەملەر يىگىتنىڭ ماھارىتىدىن ماز بولۇشۇپ:

- ئەجەبمۇ جىگەرلىك ئەزىمەت ئىكەن. نەلىك يىگىتتۇر؟ - دەپ سۇرۇشتە قىلىشاتتى.

شۇندا يىگىت توپنىڭ ئىچىگە كىرىۋالدى - دە، ھايت - ھۇيت دىگۈچە ئاللىقايلارغىدۇر غايىپ بولدى. بۇ ۋەقە بىردەمنىڭ ئارىلىغىدا پۈتۈن شەھەرگە پۇر كەتتى. ئاھالە ئارىسىدا:

- ھېلىقى يىگىت مۇشتلاشچىلا ئەمەس، يەنە تېخى ئۇستا زۇكۇنچى ئىكەن. ئۇنىڭغا گەپ كەلمەپتۇ. بوۋاينىڭ موخۇركە پۇلىنى تۆلىمىگىنى ئۈچۈن ساقچىلارنىڭ يىگەن مۇشتى ئۆزىگە، توپىسى كۆزىگە بوپتۇ، - دېگەن سۆزلەر تارىلىپ يۈردى.

راست ئۇ يىگىتكە ھېچقانداق گەپ كەلمىگەن ئىدى. شۇنىڭ بىلەن ياشلار ئۇ يىگىتكە دوست بولۇشنى ئارزۇلايدىغان بولدى. ئۇنى ئارزۇلاپ دوستلاشقان يىگىتلەرنىڭ بىر زۇليار ئىدى. زۇليار ئۆلكىلىك ئۇيغۇر ئۇيۇشمىسىنىڭ تەشۋىقات باشقارمىسىدا ئىشلەيتتى. ئۇ بۇ يەرگە يېڭى يۆتكىلىپ كەلگەن، ھېلىقى مۇشتلاشچى يىگىتنىڭ تېگى - تەكتىنى تازا ئۇقمايتتى. پەقەت ئۇ يىگىتنىڭ ئەرداۋچاۋدا كۆرسەتكەن ئەزىمەتلىكى زۇليارنىڭ چوڭقۇر ھۆرمەت تۇيغۇسىنى پەيدا قىلدى - دە، شۇنىڭدىن كېيىن ئۇلار ئىچقۇيۇن - تاشقۇيۇن بولۇپ كېتىشتى.

2

زۇليارغا بايقىق يىگىت ئۆزىنىڭ ئىسمىنى « ئەخمىدى » دەپ تونۇشتۇرغان ئىدى. كېيىنكى ھەپتىنىڭ مەلۇم بىر كۈنى ئۇلار ئەرداۋچاۋدا يەنە ئۇچراشتى - دە، ئەخمىدى كۆرۈشكەن پېتى زۇليارنىڭ قولىنى قويۇۋەتمەستىن سۆرەپ بىر ئاشخانغا ئېلىپ ماڭدى.

ئەرداۋچاۋ رەستىسىنىڭ كۈن چىقىش تەرىپىدىكى ئەۋرەز ئېرىقى بويىغا جايلاشقان ئۇزۇنچاق بۇ ئاشخاننىڭ ئىچكىرىكى بىر بۆلۈمى كۆپ چاغلاردا خالراق تۇراتتى. كۆپىنچە ئۇنىڭغا ئالاھىدە خېرىدارلار قوبۇل قىلىناتتى. ئەخمىدىگە تونۇشلۇق بولغان بۇ ئۆي بۈگۈنمۇ پىنھان ئىدى. ئىككى يىلەن شۇ ئازادە بۆلۈمدە تاقام شىرەسىنى چۆرىدەپ ئولتۇرۇشتى. ئاشخاننىڭ ياش ۋە چىۋەر كۈتكۈچىسى بىر چەينەك چاي بىلەن جانان پىيالىسىنى شىرە ئۈستىگە قويدى ۋە شىرەنى پاكىز سۈرتىۋەتكەندىن كېيىن، ئەخمىدىگە قاراپ:

- خوش غوجام، - دەپ ئىلتىجا نەزىرى بىلەن سورىدى.

- سېرىق ناۋاتتىن بىر كىلو ئېلىپ كېلىڭ، - دىدى ئەخمىدى.

- خوپ، بولىدۇ!

كېيىن ئۇ ئىككى تەخسە گۆشلۈك سەي ۋە ھاراق، ئاخىرىدا لەڭمەن بۇيرۇدى. نەرسىلەر نوۋىتى بىلەن كەلمەكتە ئىدى.

ئەخمىدى ئۆزى ساقلىقنى باشلىدى. ئۇ رۇمكىلارغا بېلىق كۆزى قىلىپ قۇيۇپ، بىرىنى زۇليارغا

تەڭلەپ:

- « يۈرەك يۈرەكنى تونۇيدۇ » دېگەن گەپ بار، بىزنى يۈرەكلىرىمىز تونۇشتۇردى. بۇنىڭدىن كېيىنكى

دوستلىقىمىزنىڭ قۇيۇقلىشى ئۈچۈن...

- مەنمۇ، - دىدى زۇليار ھايجانلىنىپ تۇرۇپ، - ئۇلۇشكۇنى ئەرداۋچاۋدا كۆرسەتكەن

قەيسەرلىكىڭىز تۈپەيلى قەلبىمدە قايىللىق تۇيغۇسى قوزغالغىچ، سىز بىلەن دوست بولۇشقا تەشنى ئىدىم.

ئۆكتەملەرنىڭ دەستىدىن يۈرەكلىرى زەرداپ بولغان كىشىلەرمۇ سىزگە شۇ كۈنى بارىكالا ئېيتىشتى...

- ئۇ، ناھايىتى چاغلىقلا بىر ئىش، - دىدى ئەخمىدى مەدھىدىن مەنۇن بولۇپ، - گېزى كەلگەندە

نى - نى ئىشلارنى تەۋرىتىشىمۇ قولۇمدىن كېلىدۇ. ھەتتا خەلقىم ئۈچۈن جېنىمنى قۇربان قىلىشىمۇ

تەييارمەن.

ئۇلار ئىچكەنسېرى مۇڭدىشىپ، سۆھبەتنى ھەر خىل مەزمۇنلاردا كەڭ - كۈشادە داۋام قىلماقتا

ئىدى. گىرادۇسى ئۆزلىگەنسېرى قىزىشىپ، پاراخلىرى شاختىن - شاخقا ئاتلاپ، بىردەم ئېقىم مەسلىلىرى،

بىردەم ۋۇ جۇڭشىنىڭ سىياسەتلىرى ئۈستىدە باراتتى. ئادەتتە مۇنداق سورۇنلاردا مەدەنىلىق

ئەخمىدىدىن ئاشمايتتى. ئۇ، خۇسۇمەت بىلەن باشقىلارنى چۈشۈرمەن دەيدىغان، ئۆزىنىڭ يېغىرىنى

يېپىش ئۈچۈن باشقىلارغا ئىغۋا چاپلايدىغان ئىللەتلىرىنى ئۇستاتلىق بىلەن يوشۇرۇپ كېتىشكە ئۇرۇناتتى.

پىتنە - پاساتتىن ئەخمىدىنىڭ ئېغىزى تالغاندا ئۇلارنىڭ پارىغى پەيدىن - پەي خوتۇن - قىزلار

ماۋزۇسىغا يۆتكىلەتتى:

تېخىمۇ كۆپ نادىر ئەسەرلەر <http://mmtys.blogbus.com> تورىدا

- ئاڭلىسام خوتۇننىڭ بىلەن ئايرىلىشىدىغان ئوخشاشسىز، - دىدى زۇليار، - مۇبادا شۇنداق بولۇپ قالسا سىزگە ئەقلى - ھۇشى جايدا ۋە ساھىبجامال قىزنى لايىق كۆرۈۋاتمەن. بويتاقلقنىڭ كۈشەندىسى كۆپ، ئۇنىڭ ئۈستىگە ئويلىمىغان يەردىن خاپىلىق كېلىپ چىقىدۇ، قانداق، رەغدېڭىز؟

ئەخمىدى ئاڭلاپ ئۆلپەتدەشقا ئىنتىزارلىق بىلەن بىر قارىدى - دە، پىسىسىڭىدە كۈلگىنىچە جىمىقىپ كەتتى. ھازىر ئۇنىڭ بىر ئاچچىق كەچۈرمىشى بېشىدىن كىنو لېنتىسىدەك ئۆتمەكتە ئىدى:

كىتاپخانلىرىمىزغا يۇقىرىدا تونۇشلۇق بولغان «قۇربانجان گورۇھى» نى تۇتۇش ئۈچۈن 40 - يىللارنىڭ بېشىدا شىڭ شىسەي تەرىپىدىن قويۇلغان داڭلىق پايلاقچىلارنىڭ بىرى مۇشۇ ئەخمىدى ئىدى. ئەمما قۇربانجانچىلار ئۇنى سېزىۋېلىپ ئەخمىدىنى ئەدەپلەپ قويۇش قارارىغا كەلگەن ئىدى. بۇ كۈنلەردە ئەخمىدى قىزلار گىمنازىيىسىنىڭ قىزلىرىغا پوخۇرلۇق قىلىشقا ئۇرۇنۇپ يۈرگەن چاغلىرى ئىدى. ئۇنىڭ ھاقارىتىگە ئۇچرىغان قىز ئوقۇغۇچىلار ئىچىدە قۇربانجاننىڭ دوستى ئاق باراتنىڭ سىڭلىسىمۇ ابر ئىدى. غەزەپكە كەلگەن ئاق بارات ئەھۋالنى قۇربانجانغا ئېيتىدۇ. شۇ كۈنلەردە ئەخمىدى يەنە كورلىدىن كەلگەن چىرايلىق بىر چوكاننىڭمۇ پېيىگە چۈشۈپ يۈرگەن ئىدى. ئۇ چوكاننى ئىندەككە كەلتۈرەلمەي، خۇددى چۈكچۈك كېسىلگە گىرىپتار بولۇپ قالغان كىشىدەك ئېغىز تامشىپ پەرىشان بولاتتى. ئەھۋالنى بىلگەن قۇربانجان بىر ئاخشىمى ھېلىقى كورلىلىق چوكاندىنمۇ چىرايلىق گىرىم قىلىپ، ئۇيۇشما كۈلۈبى ئالدىغا پەيدا بولىدۇ. كۆپ ئۆتمەيلا ئەخمىدى يېتىپ كېلىدۇ. «چوكان» ئۇنى كۆرۈش بىلەنلا كۆز تاشلايدۇ - دە، ئەگەشتۈرۈپ مال بازىرى تەرەپكە باشلايدۇ. بىر قورانىڭ ئالدىغا كەلگەندە «چوكان» ئەخمىدىگە گاچا قىزدەك ئىشارەت قىلىپ: «سەن دەرۋازا ئالدىدا ئولتۇرۇپ تۇر، مەن ھازىرلا چىقىمەن. باغ تەرەپكە كېتىمىز» دەيدۇ - دە، يۈگۈرگەن پېتى قوراغا كىرىپ كېتىدۇ. ئارىدىن ئانچە ئۆتمەيلا قورا ئىچىدىن ئۈچ ساقچى چىقىپ ئەخمىدىنى ئارىغا ئېلىۋالىدۇ.

- ھە، مېنىڭ سىڭلىمنى بوزەك قىلىشقا نېمە ھەققىڭ بار؟!

بۇ ئەسنادا قۇربانجان چوكانچە ياسانغان كېيىملىرىنى تېزىدىن ساقچى كىيىمىگە ئالماشتۇرۇپ چىقىپ، ئەخمىدىنى جىددى سوراققا تارتماقتا ئىدى.

ئۇنىڭ بۇيرۇقىغا بىنائەن ئاق بارات بىلەن قامچىباي ئەخمىدىنى باغلاپ ياۋموسەن تەرەپكە ئېلىپ ماڭدى - دە، يوغان بىر قارىياغاچقا باغلىدى. ئاندىن ئەخمىدىنى راسا ئەدەپلىگىلى تۇردى. ئۇ توۋا - ئىشتىغىپارلارنى تەكرار ئوقۇماقتا ئىدى. ئاقىۋەت ئۇنى يىگىتكە قىلىپ ياتقۇزۇپ قايتىشتى. ئەخمىدى كۈچۈلا يەپ يۈرۈپ ئالتە ئايلىرىدا ئاران ئەسلىگە كەلگەن ئىدى.

- ماۋۇ ئىككىنچى بوتۇلكىسىدىكى، - دىدى ئەخمىدى ئىگىز بوتۇلكىنىڭ ئاغزىنى ئېچىۋېتىپ.

- مەن ئەمدى شاڭخەي قىزلىرىدىن بىرنى ئېلىشنى ئارزۇ قىلىۋاتمەن، - دىدى ئۇ بوتۇلكىنى ئېچىپ بولغاندىن كېيىن، غەمزە بىلەن قاقلاپ كۈلۈپ.

زۇليار بۇ سۆزنى ئاڭلاپ كۆڭلى لەسسەدە بولۇپ، ھېلىراق ئەخمىدىگە سايە قىلماقچى بولغان قىز توغرىسىدا قايتا ئېغىز ئېچىشقا ئارىسالدى بولۇپ قالدى ۋە ئالدىدىكى رۇمكىنى گۈپپىدە كۆتىرىۋەتتى. بوتۇلكا يېرىلمىغان چاغدا، زۇليارنىڭ گىرادۇسى قىيامغا يېتىپ، نېرىۋىسىنى تىزگىنلىيەلمەي قالدى - دە، ئەخمىدىگە تونۇشتۇرماقچى بولغان قىزنى يەنە تەرىپلەشكە باشلىدى:

- مەن سىزنىڭ جاسارىتىڭىزگە قايىل بولغىنىم ئۈچۈن ياخشى بىر قىزنى جاسارەتكە جۆر قىلاي دەۋاتسام، سىز ئاۋال ئۇ قىزنى... كۆڭلىڭىزگە يېقىپ قالغىدەك بولسا ئەجەب ئەمەس.

لېكىن، ئەخمىدى بۇ قىزنىڭ ئېتى چىققان ھامان خۇپسەن كىشىدەك بولۇۋېلىپ جىم تۇرۇۋالدى. ئۇلار خېلى كەيىپ بولۇشقاندا دۇكاندىن قوزغالدى. زۇليار دەلدەڭلەپ تۇرغان چاغدا ئورۇندۇقنىڭ ئاستىغا چۈشۈپ قالغان بىر باغلام قەغەزنى كۆرۈۋالغان ئەخمىدى ئۇ قەغەزنى ساقلاپ قويۇشنى ئاشخانا خوجاينىغا پىچىرلاپ، زۇليارنى يۆلەشتۈرۈپ بىللە چىقىپ كەتتى.

زۇليار ئەتسى مەستلىكىدىن يېشىلىپ، ئورنىدىن تۇرغاندا قەغەز ۋاراقلىرى ئېسىگە چۈشتى - دە، جىددى ئاخۇرۇشقا باشلىدى. ۋاراقلارنىڭ ئۇنىڭ ھېچ يېرىدىن چىقمىغاچ بارغانسېرى بىئار، بولۇپ، ياتقىنى ئوڭتەي - توڭتەي قىلىۋەتتى. پىشانىسىدىن سوغاق تەر تۆكۈلمەكتە ئىدى.

- ئەستاغپۇرۇللا، نېمە بالا بولدى - ھە؟ ئاپشاركىلارنىڭ قولغا چۈشۈپ كەتمىسلا بولاتتى - غۇ!
ئۇ ھەتتا بىرەر يۇتۇم سۇمۇ ئىچمىدى. باشلىرى گاراڭ ھالدا ھېلىقى ئاشخانغا باردى. ئەتراپلىرىغا سىنچىلاپ قاراپ چىقتى. لېكىن ئاشخانا خوجاينىدىن سوراشقا پىتىنالمىدى. قەغەز ۋاراقلىرى بولسا ئەخمىدى ئارقىلىق ئاللىقاچان جايىنى تاپقان ئىدى. زۇليار ئەكسىچە ئەخمىدى توغرىسىدا قىلچە شەك كەلتۈرمەيتتى. ئۇ قاپقى ساڭگىلىغان ھالدا قايتىپ ياتقىغا باردى - دە، كارۋىتىغا ئۆزىنى تاشلىۋەتتى، زۇليار ۋاراقلار ھەققىدە ئويلىغانسېرى ئازاپلىق تولغاناتتى...

زۇليار نەنلىياڭدىكى يولچىباينىڭ قوراسىغا كۆچۈپ كەلگىنىگە بىرەر يىللار بولغان ئىدى. ياتقى بالخاننىڭ ئۈستى قەۋتدە بولۇپ، بۇ ئۆي ئىلغار ياشلارنىڭ پائالىيەت مەركەزلىرىنىڭ بىرى ئىدى.

«7- نويابىر» ۋەقەسىدىن كېيىن ھۆكۈمران گۇرۇھ بىلەن شىنجاڭ خەلقى ئوتتۇرىسىدىكى زىددىيەت كەسكىن بىر باسقۇچقا يەتتى. شۇنىڭ بىلەن بىر تۈركۈم ئىلغار كىشىلەر ئۆزلىكىدىن ئىتتىپاقلىشىپ مەخپىي ئالاقىلىشىپ، گومىنداڭغا قارشى بىر يەر ئاستى تەشكىلات قۇرغان ئىدى. ئۇنىڭ دائىرىسى ئالىي ۋە ئوتتۇرا مەكتەپ ئوقۇغۇچىلىرى، ئوقۇتقۇچىلىرى، ھەربىي مەكتەپنىڭ ئوفىتسېر - جەڭچىلىرى، «ئالتۇنچى» يىگىتلەر، ئاھالە، ھۆكۈمەت خىزمەتچىلىرىگە قەدەر يەككە سىزىق بويىچە كېڭىيىپ باراتتى. تەشكىلاتنىڭ مەخپىيەتلىكى قەتئىي ساقلىناتتى. زۇليار مۇھىم كىشىلەرنىڭ بىرى ئىدى. ئۇ يەنە تەشۋىقات ۋاراقلىرىنى بېسىش ۋە تارقىتىش ۋەزىپىسىنىمۇ ئۈستىگە ئالغان ئىدى. ئۇنىڭ ئاخشام چۈشۈرۈپ قويغىنى شۇ ۋاراق بولۇپ، بىرەر يۈز پارچىگە يېتەتتى. ئۇنىڭغا «ئويغان - قوزغال» دېگەن سەرلەۋھىلەر قويۇلغان ئىدى. ۋاراقلارنىڭ تارقىتىلىدىغان تىزىملىكى ئىچىدە كەنجى ھىلال قاتارلىق ئاساسىي ئادەملەرنىڭ ئىسىملىرىمۇ بار ئىدى. دېمەك زۇليارنىڭ بېشىدىكى جاۋاپكارلىق ئانچە كىچىك ئەمەس ئىدى.

كەچقۇرۇنلۇقى ئەل ياتقۇدا توساتتىن زۇليارنىڭ ئىشىكى ئۇرۇلدى.

- كىم؟

- مەن، ئەخمىدى، ئىشىكىڭنى ئېچىڭ.

زۇليار دەرھال ئورنىدىن تۇرۇپ ئىشىكىنى ئاچتى. ئەخمىدى كۈلۈمسىرىگەن پېتى كىرىپ زۇليارنىڭ قولىنى چىڭ تۇتتى - دە،

مەن سىزگە مېھمان بولۇشقا كەلدىم. لېكىن بۇ دورەممۇ ھارنىقى، زاكۇسكىسى يەنىلا ئۆزەمدىن، - دىدى ئەخمىدى خۇش پېئىللىق بىلەن چىرايىنى سۈزۈپ تۇرۇپ ۋە زۇلياردىن سورىدى:

- سىزگە بۈگۈن نېمە بولدى، ئەجەپ قاپاقلىرىڭىز بۆلەكچە ئولتۇرۇشۇپ كېتىپتىغۇ؟ ئاخشامقى ھاراقلار ئېغىر كەپتىمۇ يە؟

- راست، ھاراقنى ئېغىر ئىچىۋەتكەننىڭ دەردى، ئەتىگەننىڭ مابەينىدە بېشىم گاڭگىراپ بىر قىسىم بولۇۋاتىمەن.

ئەخمىدى ئاڭلىغاچ سومكىسىدىن ھاراق ۋە قەغەزگە ئورالغان زاكۇسكىلارنى ئالماقتا ئىدى. ئاندىن ئىچ يانچۇقىدىن قاتلانغان بىر توپ قەغەزنى ئېلىپ، ھىجايغان قىياپەتتە زۇليارغا سۇنۇپ دەيتتى:

- بېشىڭىزنى ئېغىرلاشتۇرۇۋاتقان تۈگمەن تېشى ئېھتىمال مۇشۇ بولسا كېرەكقۇ دەيمەن، مانا ئېلىڭ. زۇليار ھاياجىنىدىن سەكرىۋەتتى ۋە ئەخمىدىنىڭ پىشانىسىگە سۆيۈپ كەتتى. ھەممە جايدا ئىدى. زۇليارنىڭ يۈزىگە قان يۈگۈردى.

تېخىمۇ كۆپ نادىر ئەسەرلەر <http://mmtys.blogbus.com> تورىدا

- ھىلىمۇ بۇ نەرسىلەرنىڭ ماڭا ئۇچراشتى. ئەگەر بۆلەك بىرسىنىڭ قولىغا چۈشۈپ كەتسە قانداق بولاتتى؟ ئۇ چاغدا ھالىڭىزغا ۋاي! - دىدى ئەخمىدى.
- راست دەيسىز، ئۇ چاغدا ئىش مەن بىلەنلا تۈگىمەيتتى. دوستۇم، سىزگە يۈز مىڭ رەھمەت، - دىدى زۇليار.

- بېشىڭىزغە مەن ساقت بولغىنى ئۈچۈن يەنە ئىچىمىز ئەمسە.
ئەخمىدى قەدەھلەرنى ماڭغۇزۇشقا باشلىدى. زۇليار قىزىغانسىرى ئەخمىدىگە ئىچ - قارىنى تۆكۈشكە باشلىدى.
- سىز مېنىڭ سىناقىڭىزنى ئۆتكەن دوستۇم بولىدىڭىز، مەن سىزدەك دوست تېپىۋالغىنىم ئۈچۈن ئۆزۈمنى قاناتلىق ھېساپلايمەن. ئەخمىدى جاۋابەن:
- ئېيتتىمغۇ، خەلق يولىدا قېنىمنى ئايىمايمەن، - دەپ، ئاخىرىدا ئۇ ئۆزىنىڭ يەر ئاستى تەشكىلاتقا قوبۇل قىلىنىشىنى زۇلياردىن ئۆتۈندى.
قىزىپ بىر يەرگە بېرىپ قالغان زۇليار ھېچبىر ئىككىلەنمەستىنلا:
- بولدى، بۈگۈندىن باشلاپ ھېساپ، سىز بىزنىڭ ئەزىمىز، - دەپ چورتلا ئېيتتى.
يولچىباينىڭ يەردىن ئالاھزەل ئىككى - ئۈچ مېتىرچە كۆتۈرۈپ سېلىنغان بۇ بالخانسىنىڭ تېگىدە بىر خالىي ئامبارچاق بولۇپ، تەشۋىقات ۋاراقلىرىنى باسدىغان شاپىگىراپ قاتارلىق سايمانلار شۇنىڭدا ئىدى. زۇليار ئۆزىنىڭ «سىناقىڭىزنى ئۆتكەن ئاغىنىسى» گە ئاشۇلارغىچىلىك ئۇقتۇردى.
- ماۋۇ ھاراقىنىڭ ئاخىرقىسى، كەل قېنى، ئىشىمىزنىڭ غەلبىسى ئۈچۈن، مۇرىنى - مۇرىگە تىرەپ، بىرلىكتە كۆرەش قىلىشىمىز ئۈچۈن قەسەمىيات قىلىپ كۆتەردۇق.
ئۇلار خوشلاشقاندا تاڭ سۈزۈلگەن ئىدى...

يىگىرمە بىرىنچى باپ

زۇليار كېيىنكى كۈنلەردە يەر ئاستى تەشكىلات ئىچىدە ئەخمىدىنى رەسمىي قانات ئاستىغا ئالدىغان بولدى. ناۋادا بىرەر كىشى ئەخمىدى توغرىسىدا گۇمانىي كۆز - قاراشتا بولسا، ئۇ، بىرىنچى بولۇپ سەكرەپ چىقىپ رەدىيە بېرەتتى. ئەخمىدى بىلەن زۇليار ئاشۇ كەچ كۈزدە كونا مال بازىرىغا بارغان چاغدا، ئىرىپان قاتارلىق «ئالتۇنچى يىگىتلەر» ئۈچۈن ئەخمىدىنىڭ تۇتاملاپ پۇل چىقارغانلىقىنى ئۆز كۆزى بىلەن كۆرگەن زۇليار، ئۇنىڭ مەرتلىكىدىن تېخىمۇ تەسەرلەنگەن ئىدى. ئەنە شۇ چاغدا، ئۇ يەرگە توپلانغان كىشىلەردىن بەزىلىرى بۇ سېخى كىشىنىڭ كىملىكىنى سۈرۈشتۈرگەندە تاقەتسىزلىك بىلەن ئۇنلۇك ۋارقىراپ، «ئەخمىدى» دەپ تونۇشتۇرغانمۇ دەل مۇشۇ زۇليار... دەرۋەقە زۇليار ئۆز دوستىنىڭ نەسەپنامىسىنى چۈشىنىپ يېتىشكە تېخى ئۈلگۈرۈپ بولالمىغان، شۇڭا مەزكۇر «ئەخمىدى» كېچە - كۈندۈزدىلا «ئالەم ساختىپەز، ئادەم قىزىل كۆز» سەرلەۋھىلىك كومپىدىيىسىنى ئەپچىل سېپىرىسى بىلەن بىجا قىلىپ، «يۈرىكىنى يۇلۇۋېلىپ، ئاندىن كۆڭلىنى ياساش» رېپۇبلىكىنى نامايەن قىلغان ئىدى. يۈزىگە ماسكا تارتىۋالغان بۇ زاتنى ئۇ كۈنى ئىرىپان قاتارلىق «ئالتۇنچىلار» تازا ئاڭقىرىپ كېتەلمەي قالدى.
«ئالتۇن ئالۋىڭى» تىرادىگېيىسىدىن كېيىن ئۆزىنى «ئەخمىدى» دەپ ئاتىۋالغان بۇ كىشى كىتاپخانلىرىمىزغا تونۇش بولغان زامانقۇلنىڭ ئۆزى. بىزگە مەلۇم بولغان مۇشۇ نام ئۇنىڭ ماھىيىتىگە مۇناسىپ بولغاچقا، بىز تۆۋەندە يەنە ئۇنى «زامانقۇل» دەپ ئاتاىپ كېتىۋېرىمىز.
زامانقۇل ئەرداۋچاۋدىكى ئاشخاندا زۇليار يوقىتىپ قويغان بايىقى تەشۋىقات ۋاراقلىرىنى ئۇدۇل «گۇڭئەن گۈەنلىچۇ» نىڭ باشلىقى خۇگوجۇنگە بىۋاسىتە يەتكۈزگەن ئىدى. تۆھپىكارنىڭ بۇ خىزمىتىنى كۆرگەن باشقارما باشلىقى زامانقۇلدىن چەكسىز مىننەتدار بولۇپ:

تېخىمۇ كۆپ نادىر ئەسەرلەر <http://mmtys.blogbus.com> تورىدا

- يارايىسىز ئاخوشۇ، يارايىسىز. بۇ خىزمىتىڭىزنى بىز ھەرگىز يەردە قويمايىمىز، - دىدى ئۇ، تۆھپىكارنىڭ دولىسىنى بىر نەچچە قېتىم پەپىلەپ تۇرۇپ.

باشقارما باشلىقىنىڭ بۇيرۇقى بىلەن بايىقى تىزىملىكلەر ھەم تەشۋىقات ۋاراقلىرىنىڭ كۆچۈرمە كوپىيىسى ئىنتايىن تېزلىك بىلەن ئېلىۋېلىندى - دە، ئاندىن يېڭى تاپشۇرۇقلار ئورۇنلاشتۇرۇلدى:

- بۇ نەرسىلەرنىڭ كۆچۈرمىسىنى ئېلىۋالدۇق. سىز ئەمدى ئەسلى نۇسخىنى بايىقى كىشىگە ئىدىتلىق ھەم بۈگۈن ئاخشاملا يەتكۈزۈپ بېرىۋىتىڭ، ئەتىسىگە قالمىسۇن.

باشقارما باشلىقى سېمىز گەۋدىسىنى چاققان كۆتەردى - دە، مەخسۇس بۆلۈم ئىچىدە ئىككى - ئۈچ قېتىم ئايلىنىپ چىقىپ، ئاللىقانداق يېڭى تەدبىرى ئۈستىدە تەپەككۈر سۈرەتتى. ئۇ، بىر مەھەل ئۆتكەندىن كېيىن زامانقۇلغا يەنە تىكىلىپ تۇرۇپ:

- سىزگە ھازىر يەنە يېتەرلىك راسخوت ئاجرىتىپ بېرىمىز، شۇنىڭ بىلەن بىللە سىزنى « 8 - ئارمىيە ئىش باشقۇرۇش ئورنى » نىڭ ئۇدۇلىدىكى « 41 - نومۇرلۇق » ئۆيىگە ئورۇنلاشتۇرىمىز. بۇندىن كېيىن، مەندىن بۆلەك ھېچكىم بىلەن ئالاقە قىلمايسىز. زۆرۈر تېپىلغاندا، مەن سىزنى ئاشۇ « 41 - نومۇرلۇق » ئۆيدىن تېپىۋالغۇم، - دىدى.

زامانقۇل شەرتلىك ئۆيىگە ئورۇنلىشىپ ئىشنى جىددى باشلىۋەتتى.

1945 - يىلى كىرىشى بىلەن ئۈرۈمچىنىڭ قەھرىتان سوغۇقى پەللىمۇ - پەللى ئۆرلىمەكتە ئىدى. پۈتۈن شەھەر قېلىن قار ئاستىدا ياتاتتى. كۈندە دېگۈدەك چىقىپ تۇرىدىغان ئاچچىق شۇرغانلار قارلارنى ئۇچۇرۇپ، يوللارنى ئېتىۋالاتتى. ئاچارچىلىق جانلارغا تەھدىت سالماقتا ئىدى. تەمىناتسىز قالغان ئالى، ئوتتۇرا مەكتەپ ئوقۇغۇچىلىرى مەكتەپتىن بەزمەكتە، پاناھسىز قالغان سەرگەردانلار كۈندە كۆپلەپ ئۆلۈپ تۇراتتى. كىشىلەرنىڭ قەلبى جۇڭگو ئىنقىلابى ۋە ئۇنىڭ بىر قىسمى بولغان ئۈچ ۋىلايەت ئىنقىلابىنىڭ غەلبىسىگە تەلپۈنمەكتە. گومىنداڭ دائىرلىرى ئۈچ ۋىلايەت فۇرونتىدىكى مەغلۇبىيەتلىرىدىن ۋايىسماقتا ۋە جايلاردىكى يەر ئاستى ئىنقىلابى ھەرىكەت ئۇچقۇنلىرىنى ئۇچۇرۇشكە ئۇرۇنماقتا ئىدى. خۇگوجۇن بىلەن زامانقۇلنىڭ ھازىرقى رولى ئەنە شۇنداق غەرىزدىكى جان تالىشىشتىن ئىبارەت ئىدى.

چاغانغا بىر - ئىككى كۈن قالغاندا « 41 - نومۇرلۇق » قورا ئالدىغا ماش رەڭلىك پىكاپ يەنە پەيدا بولدى - دە، ئۇنىڭدىن چۈشكەن خۇگوجۇن ئۇدۇل زامانقۇلنىڭ ياتقىغا كىرىپ كەتتى. ئۇ، زامانقۇلنىڭ مەلۇماتىنى ئاڭلاپ بولغاندىن كېيىن، ئىككى يەنە تاكى تۈن يېرىمىغىچە « يېڭى خىزمەت » ئۈستىدە سۆزلەشتى، خوجايىن ئاخىرىدا يوليۇرۇق بېرىپ:

- زۇلىيار تونۇشتۇرماقچى بولغان ھېلىقى قىزنىڭ ئىزىغا چۈشۈ لازىم، - دىدى.

زامانقۇل ئەتىسىدىن باشلاپ يېڭى كۆرسەتمە بويىچە جىددى ئىشقا كىرىشتى. ئالدى بىلەن ئۇ، ئىككىنچى شۆبە ساقچى ئىدارىسىنىڭ نوپۇس دەپتىرىدىن مەزكۇر قىزنىڭ ئىسمىنى ۋە ئىشك نومۇرىنى بىلىۋالدى.

- ئاقسۇ كۈنئەھەردىن، ئىسمى پەزىلەت! ماڭا تونۇشلۇق قىز بولۇپ چىقمىسۇن يەنە، - دىدى ئۇ، ئاستا پىچىرلاپ. ئاندىن ئۇ نوپۇسنى تېپىپ پەزىلەت ئۈستىدە مەخسۇس ئەھۋال ئىگىلىدى.

- مېنىڭچە، بۇ قىز، - دىدى نوپۇسچى، - يۈزى تۆۋەن، ئەخلاقلىق كۆرۈنىدۇ، ئارتۇق - تۆشك ئىشى يوق، تالا - تۈزلە رگىمۇ چىقمايدۇ، پەقەت قول ھۈنرىگە تايىنىپ تۇرمۇش كەچۈرىدۇ، ئۆيىدە بىرلا كىچىك سىڭلىسى بار، ئاتا - ئانىسى يوق، يىتىم قىزلار، بىراق...

- بىراق، نېمە؟

- بىراق، خوشنىسى ئايىمخان: « بۇ قىزنىڭ ئىستىلى ناچار، يىگىتلەر كۆپ كىرىپ چىقىدۇ » دەپ

ئىنكاس بەرگەن.

ئەھۋال مۇنداق ئىدى. ئايىمخاننىڭ پەزىلەت بىلەن تەڭ دىمەتلىك بىر قىزى بولۇپ، ئۇنىڭ ھۆسن جامالى خېلى گۈزەل ئۆسۈپ يېتىلگىنىگە قارىماي قىزلارغا خاس بولمىغان بىر خىل غەلتە ئەيىبى بار ئىدى. شۇڭا 23 ياشلارغا كىرىپ قالغان بۇ قىزغا دەسلەپتە پەرۋانە بولۇپ يىگىتلەر ئۇنىڭ ئەيىبىنى كۆرۈپلا رايى قايىتىپ، كۆڭلى سوۋۇپ قاچاتتى. شۇڭا ئايىمخان ھە دېسىلا پەزىلەتكە يالۋۇرۇپ:

- قىزىمنىڭ ياش قورامى خېلى بىر يەرگە بېرىپ قالدى. مەن ئۇنداق چېغىمدا ئىككى بالىنىڭ ئانىسى بولۇپ بولغان، شۇڭا قىزىم ئولتۇرۇپ قېلىۋەرسە سۆز - چۆچەك بولىدىكەن - دەپ ئەندىشىنى ئىزھار قىلدى.

بۇ سۆزلەر پەزىلەتكە زادىلا ياقمايتتى. شۇنداقسىمۇ ئۇ، ئوچۇق كۆڭۈللۈك بىلەن:

- ئايىمخان ئاچا، كۆڭۈللىرىگە كەلمسۇن، بۇ چوڭلارنىڭ ئىشى مېنى دىسىلە، مەنمۇ قىزلىرى بىلەن تەڭمۇ؟ - دەپ جاۋاب بىرەتتى. ئايىمخان تەتۈر چۈشىنىپ، ئاغرىنىپ قىلىپ ئاداۋەت تۇتۇپ، ھەپتىلەپ، ئايلاپ چىراي ئاچمايتتى. پەزىلەتكە كىيىم تىكتۈرۈش ئۈچۈن كەلگەن ئوغۇل - قىزلار كۆپەيگەنسىمۇ ئۇنىڭ ئىچىگە ئوت كېتىپ، رەشكىدىن ئازاپلىناتتى. قارىسىغا تۆھمەت چاپلاپ، «پەزىلەتنىڭ ئىستىلى بۇزۇق» دەيدىغان بەتنام سۆزلەرنى ياياتتى. ساقچى ئورۇنلىرىغىمۇ چېقىشتۇراتتى.

ساقچىدىن ئەھۋال ئىگەلەپ بىرەر ھەپتە ئۆتكەندىن كېيىنكى بىر چۈش مەھەلدە زامانقۇل پىلانى بويىچە پەزىلەتكە كەلدى. ئۇ ئالدىراش ئىش تىكىۋاتاتتى. ئۇنىڭ 15 ياشلارغا كىرگەن سىڭلىسى ھېلىلا مەكتەپتىن كېلىپ، چايغا ئولتۇرغان ئىدى. پەزىلەتنىڭ ئاتىسىدىن مىراس قالغان بۇ ئاددى قوراسىدا بار - يوقى ئىككى ئېغىزلا ئۆي بار ئىدى.

- ئاچا مېھمان كەلدى!

پەزىلەت، سىڭلىسىنىڭ ئاۋازىنى ئاڭلاش بىلەن ئىشىنى توختاتتى - دە، ئورنىدىن تۇرۇپ، زامانقۇلنى ئورۇندۇققا تەكلىپ قىلدى. ئۇ ئولتۇرماي تۇرۇپلا سومكىسىدىن ئىككى پارچە رەخت چىقىرىپ: - سىڭلىم ماۋۇ سارجىدا شىم، ماۋۇ پاڭچۇدا كۆينەك تىكىپ بارسىلە، قاچانراق پۈتتۈرۈپ بىرەلا؟ - دىدى.

- بىر ھەپتىدىن كېيىن، - دىدى پەزىلەت.

زامانقۇلدىن گۈپۈلدەك ھاراق پۇرىقى كېلىپ تۇرۇۋاتقانلىقىنى سېزىۋالغان پەزىلەت ئۇنىڭ رەختىنى ئۆلچەپ بولۇپلا يەنە چەتلەپ ئۆز ئىشى بىلەن بولۇۋەردى.

زامانقۇل بۇ چاغدا ئاستا ئورنىدىن تۇردى - دە، ئۇدۇل تامدىكى ئەينەك جاھازىغا ئېلىنغان سۈرەتلەرنى كۆرۈش ئۈچۈن باردى. جاھازىنىڭ ئوتتۇرىسىدا ئوچ كىشىنىڭ چوڭايتىلغان سۈرىتى ئالاھىدە كۆزگە تاشلىنىپ تۇراتتى. ئوتتۇرىدا جەۋلانى، ئوڭ تەرەپتە پەزىلەت، سول تەرەپتە مۇبارەك. مانا بۇ، «يىپ ئۇچى» دەپ ئويلايتتى زامانقۇل ئىچىدە.

زامانقۇلنىڭ سۈرەتكە قاراۋاتقانلىقىنى پەزىلەت گەرچە كۆز قىرىدا كۆرۈپ تۇرغان بولسىمۇ، ئانچىزا پىسەنت قىلمىغان ئىدى. زامانقۇلمۇ بىلىندۈرمەسلىككە سېلىپ:

- بولىدۇ سىڭلىم، مەن كەتتىم، بىر ھەپتىدىن كېيىن كېلىمەن، - دىدى - دە، يۇمشاق دەسسەپ چىقىپ كەتتى.

زامانقۇل بۈگۈن پەزىلەتنىڭ ئۆيىدە ئېرىشكەن «يىپ ئۇچى» نى شۇ كۈنلا يېرىم كېچىچە ئېقىتماي - تېمىتاي ھىماتلىرى خۇگۇچۇن بىلەن ناسىرغا تولۇق يەتكۈزدى.

- راست شۇ مۇبارەكمۇ، بىزدە ئىشلەيدىغان مۇبارەكمۇ؟ - دەپ جىددى سورىدى.

- دەل شۇ، مۇبارەكنىڭ دەل ئۆزى، - دىدى زامانقۇل.

- سىز ئەمدى تېخىمۇ ئىچكىرىلەپ كىرىپ، بىرىنچى قول ماتېرىيالغا ئېرىشىشكە تىرىشىڭ. مۇمكىن

بولسا شۇ ماشىنىچى قىز بىلەن...

خۇگوجۇننىڭ يېڭى تاپشۇرۇقىنى ئاڭلىغاندىن كېيىن، زامانقۇلنىڭ يۈرىكى يوغىناپ، ئايىغى تېخىمۇ تېتىكلەشتى. ئۇ، بىر ئاخشىمى ئەتەي پەزىلەتنىڭ كۈشەندە خوشنىسى ئايىمخانىنىڭ يېنىغىمۇ، مۇبارەك بىلەن پەزىلەتنىڭ مۇناسىۋىتىنى كۈچلەپ سورىدى. ئايىمخان ئېغىزىغا كەلگىنىنى چايىغىلى تۇردى:

- ھېلىقى گۇڭئەن گۈەنلىچۇدا ئىشلەيدىغان مۇبارەك بولمامدۇ، بۇ ئىككى خانلىرىم قوشكېزەككە ئوخشايدۇ. ئۇلارنىڭ ئارىسىغا قىل سىغمايدۇ. كۈندە دېگۈدەك نېرىقى ئۆيىدە چاقچاق، كۈلكە، قىيا - چىيا...

زامانقۇل بۇ سۆزلەرنى خۇددى ھامىلدار ئايال بىر نېمىگە سېزىك بولغاندەك، ئىشتىياق بىلەن ئاڭلايتتى. پەزىلەتنىڭ مۇخالىپى نىمىلا دېسە شۇنى يېزىۋالاتتى. لېكىن، «دۈشمەن نېمە دەيدۇ، ئىت نېمىنى يېمەيدۇ» دېگەننى ئويلاپ باقامدىكىنا؟!

بۈگۈن 7- مارت، ئاياللار بايرىمىنىڭ ھارپا كۈنى، پەزىلەت جىددى ئىشلىمەكتە. بۇيرۇتما ئىشلارنى ئەتىگە ئۆلگۈرتۈش ئۈچۈن بىر قولىنى ئىككى قىلالمايۋاتاتتى. دەل چۈش مەھەلدە زامانقۇل يەنە بايقى كىيىمىنى ئېلىش ئۈچۈن كىرىپ كەلدى. پەزىلەت دەرھال ئۇنىڭ كىيىم - كىچىكىنى ئېلىپ بەردى ۋە كارى بولماي بېرىپ ئۆز ئىشى بىلەن بولۇۋەردى.

- ئىشىڭىز بەك ئالدىرىشىمۇ، نېمە؟

پەزىلەت ئىزىدىن قوزغالمى ۋە چىرايمۇ ئاچماي، ۋەزىمىلىك بىلەن:

- ھە ئە - دىدى چۈس ئۈزۈپ.

- ئۇنداق بولسا مەيلى، مەن تېخى ئاخشاملىققا كىنوغا بارارمىزمىكىن دەپ، سىزگىمۇ كىنو بېلىتى ئالغىچ كەلگەنتىم. ماۋۇ سىمكار پۇللىڭىزنى ئېلىڭ. مېنىڭ يەنە تىكتۇرىدىغان كىيىملىرىمۇ بار. ئايرىم بىر كۈنى كىلىمەن.

زامانقۇل قېتىغا خەت قىستۇرۇلغان «سىمكار ھەققى» نى ئۈستەل ئۈستىگە تاشلىدى - دە، خۇددى بىر كىم قوغلىغاندەك ئىتتىك چىقىپ كەتتى.

پەزىلەت گۇگۇم چۈشكەن چاغدىلا ماشىنىنىڭ يېنىدىن قوزغالدى. بۇ ئارىدا ئارقا - ئارقىدىن كەلگەن كىيىم ئىگىلىرى، قىز - چوكانلار ئۆيگە لىق تولغان ئىدى. پەزىلەت ئۇلارنى ئەل ياتقۇغىچە ئاران ئۇزىتىپ بولالدى. ئۇ، بۈگۈن تازا چارچىغان ئىدى. خېرىدارلارنى ئۇزىتىپ بولۇش بىلەن تەڭ كۆزى ئۇيقۇغا كەتتى.

ئەتسى - «8- مارت». پەزىلەتنىڭ سىڭلىسى ئايتۇلۇن سەھەردىلا ئورنىدىن تۇردى - دە، تېخىچە ئۇخلاپ ياتقان ئاچىسىنى قۇچاقلاپ، پىشانىلىرىگە سۆيۈپ كەتتى. پەزىلەت ئېرىنچەكلىك بىلەن كۆزىنى ئېچىپ، سىڭلىسىغا قارىدى.

- قوپ ئاچا، ئۇخلاۋېرەمسەن، بۈگۈن بايرامغۇ؟ مەن نېمە كىيىمەن؟ ئاتا - ئانام بولسىغۇ...

ئايتۇلۇن بوينىنى قىسقان ھالدا كۆزىگە ياش ئالدى. پەزىلەت دەرھال كۆڭلى سۇنۇق سىڭلىسىنىڭ بوينىغا گىرە سالدى - دە، ئۇنى باغرىغا باستى. ئۇ، سىڭلىسىنىڭ «ئاتا - ئانام بولسىغۇ...» دېگەن سۆزىنى ئاڭلاپ، يىغلىۋەتكىلى تاس قالدى. ئۆزىنى چىڭ تۇتسىمۇ، لېكىن ئويناق كۆزىدە ياش مۇنچاقلىرى مۆلدۈرلەپ تۇراتتى. ئۇ، يەنە ئۆزىنى توختىتىۋېلىپ:

- كۆڭلۈڭنى يېرىم قىلما ئايتۇلۇن، مەن ھەممىنى تەل قىلىپ قويدۇم. بىز بۈگۈن چىرايلىق بايرام قىلىمىز، - دىدى.

راسكۇي ۋە مېھرىبان ئاچىسىنىڭ سۆزىنى ئاڭلىغان ئايتۇلۇننىڭ كۆڭلى شۇنچە يېشىلدى - دە، ئاچىسىنىڭ مەڭزىگە يەنە ياندۇرۇشلاپ سۆيۈپ كەتتى ۋە ئۇنىڭ يۇمران كۆكسىنى مۇجۇقلاپ ئوينىغىلى تۇردى.

تېخىمۇ كۆپ نادىر ئەسەرلەر <http://mmtys.blogbus.com> تورىدا

- بولدى، ئۇياتسىزنى قارا، - دىدى پەزىلەت كۈلۈپ ۋە سىڭلىسىنى ئەركىلىتىپ.
- ئاندىن ئاچا - سىڭىل كىگىز، ئەدىياللىرىنى قېقىشتۇردى. تام - تورۇسلىرىنى تۈزەشتۈردى. يۈز - كۆزلىرىنى يۇدى. چاچلىرىنى تارىدى. شۇنىڭدىن كېيىن پەزىلەت سىڭلىسىغا:
- ئەمدى كىيىپ، راسا بىر ياسىنىپ باققىنا قېنى، مەن بىر كۆرۈپ باقاي، - دىدى.
- ئايىتۇلۇننىڭ دىلى يايىراپ كەتتى. ئاچا - سىڭىل تەڭلا يېڭى كىيىملىرىنى كىيىشكە باشلىدى. باشلىرىغا ئوخشاش نۇسخىلىق چىمەن دوپپا، ئۇچلىرىغا خۇشپىچىم ئەتلەس كۆينەك، ئۈستىگە قايرىما ياقلىق سۆسۈنە پەشمەت، پۇتلىرىغا پەزىلەت توقۇغان يۇڭ پايپاق ۋە قارا توپىلاي كىيىدى.
- ئەمدى ئەينەككە بىر قاراپ باققىنا، قېنى، - دىدى پەزىلەت.
- يۈر، ئىككىمىز تەڭ قارايمىز، - دىدى ئايىتۇلۇن دەرھال ئاچىسىنىڭ بىلىكىدىن سۆرەپ ئۇدۇل تامنىڭ دەل ئوتتۇرىسىغا ئېسىقلىق چوڭ بىر ئەينەك ئالدىغا ئېلىپ باردى. ئاچا - سىڭىل بىر - بىرىنىڭ گۈزەل ھۆسنىگە زوقلىنىپ قارىشاتتى. چاچلىرىنى تۈزەشتۈرەتتى.
- قانداق، پۇچۇغۇم، خۇش بولدۇڭمۇ؟ - دىدى يەنە پەزىلەت.
- ئايىتۇلۇن دەرھال پەزىلەتنىڭ بويىغا ئېسىلىپ، يەنە ئۇنىڭ يۈزلىرىگە سۆيۈپ كەتتى. پەزىلەتمۇ ئۇنىڭ پىشانىسىگە بىر نەچچىنى سۆيۈپ قويدى.
- كېيىن سىڭلىسىنى گۆشكە بۇيرۇپ:
- قاپىقىم تارتىۋاتىدۇ. مۇبارەك ئاچاڭ كېلىپ قېلىشى مۇمكىن، بۈگۈن سەن دېگەن تاماقنى ئىتىپ بېرىمەن، يۈگۈر سىڭلىم، گۆشنى تېزىرەك ئەكەل.
- ئايىتۇلۇن گۆشكە ماڭدى. پەزىلەت ئوچاق باشلىرىنى راسلاپ قويغاندىن كېيىن تۆتۈگۈنكى سىمكار ھەققى تاپاۋەتلىرىنى تىزىملاشقا كىرىشىپ كەتتى. تۆنۈگۈن زامانقۇلنىڭ بەرگىنىنى ئۇ ئالدىراشچىلىقتا بىر تارتىمىسىغا شۇ پېتىچە سېلىپ قويغانىدى. ھازىر شۇ پۇلنىمۇ ئېلىپ سانغىلى تۇردى.
- ئەجەپ 20 نەچچە دوللار ئوشۇق بېرىپتىغۇ، ئېزىقىپ كەتكەندىمۇ - يە؟ - يەنە ساندى.
- خەت تۇرىدىغۇ، بۇنىڭدا ئويۇن بار ئىكەن - دە!
- پەزىلەت خەتنى ئوقۇشقا باشلىدى. خەتنىڭ ئاخىرىغا بارغىچە چىدىيالىماي قالدى - دە م ۋۇجۇدى تىترەپ، لەۋلىرى كۆكرىپ كەتتى. ئۇ غەزىپىدە خەتنى دەسسەپ چە يىلىۋەتمەكچى بولۇپراق، يەنە ئاچچىقىغا ھاي بېرىپ:
- توختا، مەلۇننىڭ خېتىنى مۇبارەك كۆرسۈن - دە، ئاندىن بەر مەسلىمەت بىر ياقلىق قىلايلى - دىدى ئۇ ئۆزىگە تەسەللى بېرىپ.
- پەزىلەتنىڭ كۆڭلىنى غەشلىك تۇمانلىرى قاپلىۋالغان ئىدى. ئۇ سۇپىنىڭ قىرىغا ئەمدىلا ئولتۇرۇشىغا مۇبارەك بىلەن ئايىتۇلۇن كىرىپ كەلدى. ئۇلار قۇچاقلىشىپ كۆرۈشتى. مۇبارەكنى سۇپىغا تەكلىپ قىلدى. مۇبارەك خۇش چىراي بىلەن:
- مەن ساڭا كېلىۋېتىپ، ماۋۇ ئويۇن قېپى ئايىتۇلۇنغا ئۇچرىشىپ قالسام بولىدۇ. تونۇمغىلى تاسالا قاپتىمەن، قارا، بۇنى شۇنچە چىرايلىق ياساپ قويغىنىڭنى، سېنى سورىسام بار دىدى، ئىككىمىز يول بويى پاتروشىكىلىشىپ كەلدۇق. شۇنداقمۇ ئايىتۇلۇنۇم، - دىدى ئايىتۇلۇننىڭ كۆڭلىنى ياساپ.
- ئۇنىڭ كېلىشى بىلەن پەزىلەتنىڭ كۆڭلى ئېچىلىپ، يۈزىگە باشقىدىن قان يۈگۈردى. ۋۇجۇدىغا دەرمان كىردى. ئۇلار ئۇزۇندىن بېرى ھەقىقىي دىلگەش دوستلاردىن ئىدى.
- ناۋادا كەلمىگەن بولساڭ، - دىدى پەزىلەت مۇبارەكنىڭ قولىنى تۇتۇپ تۇرۇپ، - بۈگۈنكى كۈنۈم ھارام بولاتتى. خۇيمۇ ۋاقتىدا كەلدىڭ. ئايىتۇلۇن سېمىز قوي گۆشى ئېلىپ كەپتۇ. قېنى نېمىگە دىلىڭ تارتىدۇ؟
- بۈگۈنكى تاماقنىڭ تۈرىنى ئايىتۇلۇن تاللىسۇن.

تېخىمۇ كۆپ نادىر ئەسەرلەر <http://mmtys.blogbus.com> تورىدا

- پېتىر مانتا، - دىدى ئايتۇلۇن، مۇبارەكنىڭ سۆزىگە ئۆلگۈرتۈپلا چاققانلىق بىلەن. ھەممە يىلەن قاقاقلاپ كۈلۈشتى.

- ماقۇل، قېنى ئەمسە، سەن گۆش توغراپ، قىيما قىل، مەن خېمىر يۇغۇراي...

پەزىلەت يەڭلىرىنى تۇرۇپ، پەشئامال تارتىپ ئىش باشلىدى.

ئۇلار قولمۇ قول تۇتىشىپ، پېتىر مانتىنى تۈگۈشتى. تاماق پىششىقچە چاي ئىچىشىپ ئولتۇرغاچ

پەزىلەت بىلەن مۇبارەك پاراڭغا چۈشتى...

تاماقتىن كېيىن پەزىلەت سىڭلىسىغا:

- بىردەم تالاغا ئوينىغاچ تاماق سىڭدۈرۈپ كەلگىن، لېكىن بەك كەچ قالما، ئەتە مەكتىپىڭگە

بارسەن ئەمەسمۇ؟ - دىدى.

ئايتۇلۇن يۈگۈرگەن پېتى چىقىپ كەتتى. پەزىلەت دەرۋازىنى ئېتىپ كىرگەندە، مۇبارەك ئىچكىرىكى

ئۆيدىكى ئەينەك جاھازا ئالدىدا سۈرەتلەرگە تىكىلىپ تۇراتتى. ئۆزىنىڭ ئەينى زاماندا بىرگە چۈشكەن

سۈرىتىدىن كۆزىنى ئۈزەلمەي قارايتتى.

- بۇ سۈرەتلەرگە نىمانچىۋالا قارايدىغانسەن؟ بولدى كەل، ساڭا دەيدىغان گېپىم بار، - دىدى

پەزىلەت.

- دەۋەر، قۇلىقىم سەندە، - دىدى مۇبارەك.

مۇبارەك بىلەن جەۋلانى ساۋاقداش ئىدى. شۇ چاغدا جەۋلانىنىڭ ئەقىل - پاراستى ۋە ئىسىل

پەزىلىتى مۇبارەكنىڭ قەلبىدەمۇ ھۆرمەت ۋە تەلپۈنۈش تۇيغۇسىنى قوزغىغان ئىدى. ئۇلار « ئالتۇنچى

مۇساپىرلار » ئۈچۈن ئىئانە توپلاش ھەرىكىتىدەمۇ ھەمكارلاشتى. پەزىلەتنىڭ « ئالتۇنچى سەرگەردانلار » غا

نۇرغۇن ماتا ياردەم بەرگەن ئالجاناپ خىسلىتىنى جەۋلانىنىڭ كۆپ قېتىم مەدھىيلىگە ئىلگىنى ئاڭلىغان

مۇبارەك، كېيىن جەۋلانىنىڭ پەزىلەتكە رىشت باغلىقلىغىنىمۇ ئاڭلىغان ئىدى. ئۇنىڭ جەۋلانىغا

ئىشتىياق كۈچلۈك بولسىمۇ، ئەمما ئۆز نەپسىگە چوغ تارتىشتىن كېچىپ، جەۋلانىغا تەلپۈنۈش تۇيغۇسىنى

دوستلۇق تۇيغۇسىغا بۇردى - دە، شۇ كۈندىن باشلاپ پەزىلەت بىلەنمۇ ھەقىقىي دوستلۇق ئورناتتى. بۇ

قوشماق دوستلۇق ھازىرغىچە داۋام قىلىپ كەلمەكتە ئىدى. جەۋلانى ئۇلارغا زامانقۇلنىڭ « ئالتۇنچى

يىگىتلەر » نى قانداق ۋەھشىيلەرچە نابۇت قىلىۋەتكەنلىكىنىمۇ سۆزلەپ بەرگەن ئىدى. ئاخىرىدا شۇ

جەۋلانىنىڭ ئۆزىمۇ زامانقۇل تەرىپىدىن ھېچبىر گۇناھسىزلا تۈرمىگە تاشلىنىپ ئولتۇرۇۋىتىلدى. مۇبارەك

بىلەن پەزىلەت بۇ قانلىق تىراگېدىيىنى تولۇق بىلەتتى. شۇڭا مۇبارەك ھازىر سۈرەتكە قاراۋېتىپ، مۇشۇ

ۋەقەلەرنى ئەسلىمەكتە ئىدى.

- بولدى، سۈرەتنى كېيىن كۆرسىڭا، ئىچىمنى بىر نېمە تاتلاپ تىت - تىت بولۇپ كېتىۋاتىمەن.

پەزىلەت تاقەتسىزلىك بىلەن بېرىپ، مۇبارەكنىڭ قولىنى تارتىپ.

- يۇر، خالى چېغىمىزدا ئوبدانراق سۆزلىشىۋالايلى. - دىدى تەكرار تەكىتلەپ.

ئىككە يىلەن يانمۇ - يان ئولتۇرۇشقاندىن كېيىن، پەزىلەت خەتنى مۇبارەككە سۇنۇپ:

- ئوقۇپ باق، - دىدى.

مۇبارەك خەتنى تەقەززالىق بىلەن ئوقۇشقا باشلىدى ۋە ياندۇرۇشلاپ ئىككى - ئۈچ قېتىم ئوقۇپ

بولۇپ:

- ساڭا بۇ تەكلىپنى قويغان قايسى يىگىتكەن ئۇ، ئىسمى يېزىلماپتىغۇ؟ - دەپ سورىدى.

رەڭگى ئۆچكەن پەزىلەت بىر ئۇھ تارتىۋېتىپ جاۋاب بەردى:

- زامانقۇل!

بۇ ئىسىمنى ئاڭلاپ مۇبارەكنىڭ رەڭگى تاتىرىپ كەتتى ۋە:

- نىمە؟ ئۇ، بۇ يەرگە قاچاندىن بۇيان كېلىپ يۈرىدۇ؟ نېمە دەپ كېلىدۇ؟ - دەپ جىددى سورىدى.
ئاللىقانداق تەشۋىشكە چۈشكەن مۇبارەك سەكرەپ تۇرۇپ كەتتى - دە، جىددى ئاھاڭدا تەكىتلىدى.
پەزىلەت تۆنۈگۈن چۈشتە بولغان ئەھۋاللارنى بىر - بىرلەپ سۆزلەپ بەردى. مۇبارەك يەنە چۆچۈگەندەك
تېخىمۇ چوڭقۇرلاپ سوراقتا باشلىدى:

- ئۇ، راستىنلا ئەينەكتىكى ئۈچمىزنىڭ سۈرىتىنى كۆرۈۋالدىما؟
مۇبارەكنىڭ جىددىلىشىپ كەتكىنىدىن پەزىلەت ھاڭ - تاڭ قېلىپ دوستىنىڭ كۆزىگە تىكىلەتتى.
مۇبارەك داۋاملاشتۇردى:

- پەزىلەت دوستۇم، مەن ئىشنىڭ تېڭىگە يېتىپ بولدۇم. مەن بۇ ھەقتە بىر مۇنچە نازۇك ئىشلارنى
بىلىمەن. ئۇ، ھازىرچە ساڭا سىر بولۇپ تۇرسۇن. زامانقۇلنىڭ بۇ يەرگە كېلىشى بىر چوڭ ئاپەتتىن دېرەك
بېرىدۇ. ئۇنىڭ يۈزىدە تۈكى بار، شۇم ئەڭگىز مەخلۇق. پۇل، مەنسىپ ۋە شوھرەت ئۈچۈن ئۇنىڭ قولىدىن
ھەر بالا كېلىدۇ، ئۇ، سېنىڭ ئۆيۈڭنى زادى قانداق قىلىپ بىلىۋالالدى؟ بۇ، چوڭقۇر ئويلىنىپ كۆرۈشكە
تېڭىشلىك بىر ئىش. « بىرنىڭ كاساپىتى مىڭغا » دېگەن بىر مەرەزلىك بېشىمىزغا كەلگەندەك قىلىدۇ. ھاراق
- شاراپنىڭ كەينىگە كىرىپ كەتكەن شالاقلار ئېغىزىدىن بالا تېرىغان بولۇشى ئېھتىمال، ماۋۇ
جاھازىدىكى ئۈچمىزنىڭ سۈرىتىنى مەن بۈگۈنلا ئېلىپ كېتىپ، يۇشۇرۇپ قويماي، بىخەستەلىك قىلىپ،
ئۆزىمىزگە پەخەس بولمىساق بۇ سۈرەت چوقۇم بېشىمىزغا بالا كەلتۈرۈپ بېرىدۇ. سەن ئۆزۈڭنى مەزمۇت
تۇتۇپ، زامانقۇلغا تاقابىل تۇر. چۈنكى ئۇ ھەرقىمىپ بىلەن زەھەرلىك قولىنى سوزۇشتىن يانمايدۇ. سەن
ئۇنىڭدىن ھەزەر ئەيلە، مەن سېنى، ئايتۇلۇننى ھەرگىز تاشلىۋەتمەيمەن.
كەچ كىرگەن ئىدى. مۇبارەك خوشلىشىپ ئۆزىدى.

يىگىرمە ئىككىنچى باب

1

بالا - قازا يالغۇز يۈرمەيدۇ.
- خەلق ماقالىسى

مارت ئېيىنىڭ ئاخىرقى كۈنلىرى، ھاۋا توساتتىن ئۆزگىرىپ كەتكەن ئىدى. كۈندۈزى جۇدۇن،
كېچىسى قاپ - قاراڭغۇ تۇمان. بۈگۈن كېچە قار ئارىلاش سىم - سىم يامغۇر توختىماي يېغىپ تۇراتتى.
ئاچچىق سوغاق كىشىنىڭ بەدىنىگە نەشتە سانچىپ ئۆتەتتى. كوچىلاردا ئادەم قارىسى كۆرۈنمەيتتى. ئەل
ياتقۇغا يېقىن « 41 - نومۇرلۇق » قورا ئالدىغا ماش رەڭلىك پىكاپ يەنە پەيدا بولدى - دە، ئىككى
كىشى پىكاپتىن چۈشكەن يېتى زامانقۇلنىڭ ئۆيىگە غىپىدە كىرىپ كەتتى. بۇلار باشقارما باشلىقى خۇگوجۇن
ۋە بۆلۈم خادىمى ناسىر ئىدى. زامانقۇل نامەلۇم بىر سورۇندىن ھېلىلا قايتىپ كېلىپ، چاي ئىچىپ
ئولتۇراتتى. ئۇ چاچراپ تۇرۇپ ئىككى مېھماننى ئورۇنغا تەكلىپ قىلدى. ئۇ، بۈگۈنمۇ خېلىلا كەيپ ئىدى.
- ماشىنىچى قىزى، - دىدى خۇگوجۇن كىرە - كىرمەيلا، زامانقۇلغا سۇئال بېرىپ - ئەيۋەشكە
كەلتۈرۈلدىڭىزمۇ؟

زامانقۇل، باشقارما باشلىقىنىڭ مۇستەك قانداق تۇرۇشىدىن ئەيىبنىپ، يەرگە قارىۋالدى ۋە
تىرىقنى تاتلىغان يېتى دۇدۇقلىنىپ تۇرۇپ قالدى. بىر ئازدىن كېيىن، ئاغزى زۇۋانغا كەلدى - دە،
جاۋاب بەردى:

- ياق، تېخى ئۇنىڭ ھالى چوڭ، بوينى قاتتىق، تەرسا بىر نېمىكەن، مەن كىرسەملا جەددىلى قېتىپ،
كىرىپدەك تۈگۈلۈۋالدى. قاپىقنى ئېچىپ قارايمۇ قويمايدۇ.
ھېلىقى ئەينەك جاھازىدىكى سۈرەتلەرنى قولغا چۈشۈرەلدىڭىزمۇ؟

تېخىمۇ كۆپ نادىر ئەسەرلەر <http://mmtys.blogbus.com> تورىدا

- راست بۇنى دىمەپتىمەن، كېيىنكى قېتىمدا بارسام، ئۇ سۈرەتلەر جاھازىدا كۆرۈنمەيدۇ. باشقارما باشلىقى بۇ گەپنى ئاڭلاپ ئورنىدىن تىك تۇرۇپ كەتتى - دە، يانچۇقدىن بىر پاپىروس چىقىرىپ تۇتاشتۇردى. ئىككى قولىنى كەينىگە قايچىلاپ، ئاللىقانداق خىياللار بىلەن ئۆينىڭ ئىچىدە تىنىمسىز ماڭاتتى. ئۇنىڭ گۆشلۈك ئىگەكلىرى تۆۋەنگە ساڭگىلاپ كەتكەندەك كۆرۈنەتتى. ئۇ ئاخىرىدا زامانقۇلغا زەردىسى بىلەن بۇيرۇق قىلدى:

- سەن ئۇ قىزنىڭكىگە ئەتە كەچقۇرۇن يەنە بار. جاھازىدىكى سۈرەتنى ئىلاجىنىڭ بېرىچە قولىمىزغا چۈشۈرۈشكە ئامال قىلىپ كۆر. چۈنكى، ئۇ نەرسە بىزگە بەك مۇھىم. مۇبادا قىز قارشىلىق كۆرسەتسە، خوشنىسى ئايىمخانىنىڭ پاش قىلىشىنى ئاساس قىلىپ، ئۇنىڭغا بۇزۇقلۇق جىنايىتى ئارتىپ، قولغا ئېلىپ، ئۆيىنى ئاختۇرۇشقىمۇ بولىدۇ. جەمىيەتتە نامى - ئەمالى يوق ئۇنىڭدەك گاداي قىزنىڭ كارى چاغلىق. بىراق، ئۇ ئۆيىدىن نۇرغۇن ئاخباراتنى قولغا چۈشۈرەلەيمىز. بۇ ئىشنى ئورۇنلاشتا كۆڭۈلچەكلىك قىلىشقا زادى بولمايدۇ. ياشلار تەشكىلاتىنىڭ بىر مەخپى پونكىتى ئاشۇ قىزنىڭ ئۆيى ئىكەنلىكى ئېسىڭدە بولسۇن. گەپ شۇ، بىز كەتتۇق.

ماش رەڭلىك پىكاك كەتتى. زامانقۇل كىيىم - كېچەكلىرىنى سېلىشقىمۇ ئېرىنىپ، كارۋىتىغا دۈم چۈشكەن پېتى ئۇخلاپ قالدى. ئەتسى ئۇ، باش - كۆزى گاراڭ ھالەتتە ئورنىدىن تۇردى. ئاخشامقى ھاراق چىشلۇۋالغانلىقىدىنمۇ، ئۇ پات - پاتلا بېشىنى ئىككى قولى بىلەن چىڭ مۇجۇپ قوياتتى. ياۋموسەن تېغى تەرەپتىن سەھەردە كېلىپ، قورا ئالدىدىكى چوڭ تۇپ قارىياغاچ شېخىدا يېقىمىسىز سايىراۋاتقان چوكىلاڭ قاغىلارنىڭ ئاۋازى جېنىغا تەككەن زامانقۇل ئورنىدىن قوزغالغان پېتى تالاغا چىقتى - دە، قاغىلارغا چالما ئاتتى. قاغىلار بەدەر قوزغالدى - دە، ئۇلانبى سىيان ئۇچۇپ كەتتى. كېيىن ئۇ، كىيىم - كېچەكلىرىنى راۋۇرۇس كىيىپ، ئەرداۋچاۋدىكى شۇ «قەدىناس» ئاشخانىسىغا قاراپ ماڭدى. بۇ ئاشخانىدا زامانقۇل خۇددى ئۆزىنى دالدىغا ئالغان قاچقۇندەك، توپمۇ - توغرا بىر كۈنى ئۆتكۈزدى. غىزنى بولسا قارنى يېرىلغۇدەك يىدى. ئىچتى. ئۇنىڭ كۆزلىرى خۇددى خۇن ئىچكەن قاتلىنىڭ كۆزىدەك بۆلەكچە قىزىرىپ كەتكەن ئىدى. زاۋال چۈش چۈشكەن مەزگىلدە ئورنىدىن تۇرۇپ، ئاشخانىنىڭ سىرتىغا چىقتى - دە، ئارقا كۆچە تېمىنى ياقىلاپ ماڭغىنىچە ئۇدۇل ياتقىغا باردى. يان قورالىنى ئاستى، بىر ئىنچىكە سىمىنى يانچۇقىغا سالدى. ئىشكىنى تاقاپ، يەنە كوچىغا قاراپ ماڭدى. ياڭخاڭ كۈلۈبى ئالدىغا يېقىنلاپ بارغاندا بىر تۇپ قارىياغاچ تۇۋىدىكى يۇندا ئېرىقىدىن ئاتلاپ ئۆتمەن دەپ دومىلاپ چۈشتى. ھەسسىنەي، ئەمدى ماۋۇ ناتەسلىكنى قارىمامدىغان.

زامانقۇل ۋايسايىتى. يۇندا ئېرىقىدىن تەستە قوپتى. ئۇ، ئاۋايلاپ بېرىپ، بايقىق قارىياغاچقا ئارانلا يامىشىۋالدى. كىيىم - كىچىكىنى قاپ - قارا پاتقاق بىلەن بۇلغانغان ئىدى. ئۇ، قارار گاهىنى ئېسىگە ئالدى - دە:

بارايمۇ، بارمايمۇ؟ بارمىسام، باشقارما باشلىقنىڭ سورىقى؛ بارسام پۈتۈن ئەزايمىم يۇندا پاتقىقى، دەپ بىر ھازاغىچە ئارىسالدى بولۇپ قالدى. راستىنلا ئۇنىڭ بېشى گاڭگىرىغان ئىدى. لېكىن ئۇ يەرگە بۈگۈن كېچە چۆتۈم بېرىشى كېرەك. ئۇ قايتىپ ياتقىغا باردى - دە، كىيىم - كىچىكىنى يەڭگۈشلىدى. بۇ چاغدا خېلىلا كەچ كىرىپ قالغان ئىدى. زامانقۇل يەنە ئۆيىدىن چىقتى - دە، ئۇدۇل تەرەپتىكى خالتا كوچا بىلەن خابا بويىغا ئۆتتى. تۈگمەن ئېرىقىنىڭ جەنۇپ تەرىپىنى بويلاپ، چىغىر يوللار بىلەن ماڭدى. ئۇنىڭغا ئىنس - جىن يولۇقمىدى. بارىدىغان مەنزىلى يېقىنلاشقانسىرى پەيلىنى بۇزۇپ ماڭاتتى. بىر ئازدىن كېيىن ئۇ پەزىلەتنىڭ قوراسى ئالدىغا كېلىپ توختىدى. زامانقۇل ئىچىدىن مەھكەم ئېلىپ قويۇلغان دەرۋازىنى بىر نەچچە قېتىم ئۇرۇپ باقتى - يۇ، ئاڭلىتالمىدى. پەزىلەت بىلەن سىڭلىسى ئايتۇلۇن ئاللىقاچان ئوخلاپ كېتىشكەن ئىدى. زامانقۇل قاراملىقىغا ئېلىپ، ئالدى تامنىڭ پەسرەك بىر يېرىدىن قوراغا سەكرەپ چۈشتى. «گۈپ» قىلغان ئاۋازدىن پەزىلەتنىڭ يۈرىكى قارتلا قىلىپ قالدى -

تېخىمۇ كۆپ نادىر ئەسەرلەر <http://mmtys.blogbus.com> تورىدا

دە، چۆچۈپ ئويغىنىپ ئورنىدىن ئىرغىپ تۇردى ۋە چىراق ياندۇردى. كىيىم - كىچىكىنى كىيىدى. ئاندىن ئوتۇن يارىدىغان پالتىنى ئېلىپ، زەنجىرلەنگەن ئىشكىنىڭ يېنىغا كېلىپ تۇردى.

- ئىشكىڭىزنى ئېچىڭ، ئۆتكەندە دېگەن ھېلىقى چاپانلىق رەختىمنى ئېلىپ كەلدىم، - دىدى زامانقۇل، ئىشكىنىڭ سىرتىدا مۇلايىم ئاۋازدا.

- نىمىشكە بىراۋنىڭكىگە كېچىلەپ كېلىپ، ئىتتەك تېمىدىن سەكرەپ چۈشۈپ يۈرىسىز، ئىشكىڭىز بولسا ئەتە كۈندۈزى كېلىڭ، - دىدى پەزىلەت.

- دىمىسىڭىزمۇ كۈندۈزدە كەلمەكچى ئىدىم. تۇرپانغا بارىدىغانلىقىمنى ھېلىلا ئاڭلىدىم. شۇڭا ھازىر كېلىپ قالدىم. بۇ سەۋەنلىكىمنى كەچۈرۈڭ. رەختىنى بېرىپلا كېتىمەن.

بۇ گەپلەر پەزىلەتنى ئىككىلەندۈردى. ئۇنىڭ ئۈستىگە زامانقۇل شۇنلۇق قىلىپ ئۆتكەن قېتىم سىمكار ھەققىگە 20 دوللارچە پۇلنى ئوشۇق بېرىۋەتكەن. بۇنى مۇشۇ قېتىم يۈز تۇرانە قايتۇرۇپ بېرىش لازىم.

دېگەن پىكىر پەزىلەتنىڭ كاللىسىغا كىرىۋالدى - دە، ئىشكىنى ئاخىر ئېچىپ بەردى. زامانقۇل خۇددى قاۋاندىكە ئۇسۇپلا ئۆيگە كىرىۋالدى ۋە بارغان پېتى ئاۋال ئەينەك جاھازىدىكى ئۈچەيلەننىڭ سۈرىتىنى ئىزلىدى.

جاھازىدىكى سۈرەتلەرنىڭ يوقالغانلىقىنى بىلگەن ھامان چىرايى بىردىنلا تاتىرىپ كەتتى. ئۇنىڭ قاپقىدىن مۇز يېغىپ، تەلەتى بېزىرىپ، ئەلپازىدىن قاتىللىق ئىما بېرەتتى.

- ماڭا ئارتۇقچە پۇلنىڭ لازىمى يوق!

پەزىلەت دەرغەزەپ بىلەن زامانقۇلنىڭ ئارتۇق پۇلى ۋە خېتىنى ئۇنىڭ ئالدىغا تاشلاپ بېرىپ

تەكىتلىدى:

- ھالال ئەجرىمنىڭ ھەقىقىيلا يېتىدۇ. بەس، ھارام سىڭمەيدۇ. ئېيتىڭا، يەنە قايسى يۈزىڭىز بىلەن ماڭا

خەت يېزىپ يۈردىڭىزمۇ؟ ساباھەتخان ئاچامنى خارلىغىنىڭىز يەتمەمدىكەن؟ كۆزۈمدىن يۈتۈڭ، ھازىرلا يوقىلىڭ، بوسۇغامغا ئىككىنچى دەسسگۈچى بولماڭ!

- ئانچىۋالا زورۇقۇپ كەتمەڭ، مېنىڭ تېخى دەيدىغان سۆزۈم بار، - دىدى زامانقۇل بىشەملىكىگە

ئېلىپ - ساباھەتنى دىسىڭىز ئۇ، بىرىنچىدىن تۇغماس، ئىككىنچىدىن ئۇ مۇئەللىم، شۇنىڭ ئۈچۈن مەن ئۇنى ياخشى كۆرمىدىم.

- شۇنىڭ ئۈچۈن لىرانى ياكى شاڭخەيلىك سەتەڭنى تاللىغان ئىكەنسىز - دە!

- ياق، مەن ھازىر ماشىنىچى قىزنى تاللىدىم.

- ئاغزىڭغا بالا تەگسۇن ئىلاھىم، ئاغزىڭنى چايقىۋېتىپ سۆزلە. مېنىڭ جەددى - جەمەتم ھەممىسى

ئوقۇتقۇچىلىق بىلەن شۇغۇللىنىدۇ. مەنمۇ بىلىم ئىگىلىرىنى سۆيىمەن. سېنىڭ مېنى تىلغا ئېلىشقا نېمە ھەددىڭ؟ سەم مېنىڭ خىلىمىدىڭ؟

- خىلىڭىز جەۋلانى؟

- دەل شۇ، ئۇنىڭ بىلىمى، ۋىجدانى.

- ئۇ ھازىر نەدە؟

- دەن تىرىك كۆمۈۋەتكەن يەردە.

- ئۇنداقتا سىزنىمۇ شۇ يەرگە ئاپىرىپ قويۇش كېرەكمۇ؟

- ئۇنىڭدىن بۆلەكمۇ سېنىڭ كەسپىڭ بارمىدى؟

پەزىلەتنىڭ قاتتىقلىغىنى كۆرۈپ، زامانقۇلنىڭ ئوغىسى قايناپ، كۆزلىرى چەكچىيىپ كەتتى. ئۇنىڭ

بىلەن رەقىبى رىشتىسىنىڭ بارلىقىنى زامانقۇل زادىلا ئويلاپ باقمىغان ئىدى. رەقىبىدىن ئۆزىنى شۇنچە تۆۋەن كۆرگەن بۇ قىزنى شۇ تاپتا چاينىۋەتكۈسى كېلەتتى. زامانقۇلنىڭ شۇم كۆزلىرىدىن قان چاچراۋاتقاندىكە تۇراتتى. ئۇشۇمۇتۇلا سىرىتىن ھۇشقۇرتقان ئاۋاز ئاڭلاندى. زامانقۇل ئورنىدىن دەرھال تۇرۇپ، پەزىلەتكە نەشتە كۆزۈنى سانچىپ:

- گەپ شۇنداق ئىكەن - دە، خوپ بولىدۇ. ئەمىسە - دېگەن پىتى ئالدىراپ - سالدېراپ چىقىپ

كەتتى.

2

تۇن تەڭ مەزگىلى ئىدى. زۇمرەتتەك سۈزۈك ئاسماندا سان - ساناقسىز يۇلتۇزلار جۇلا قىلىپ، پەزىلەتنىڭ ھويلا - ئاراملىرىغا مەرۋايىتتەك بۇر سېپىپ تۇراتتى.

غەرب تەرەپتىكى تۈگمەن قېشىدا زامانقۇلنىڭ « ھىمات ئاغىسى » - ھېلىقى ناسىر باشلاپ كەلگەن قوراللىق ساقچىلار « ئالتۇنچى يىگىتلەر » دىن بىرنى چەمبەرچەس باغلاپ قويغان. دولانلىق بۇ يىگىت ئۇزاق تارتقان كېزىك ئاغرىقى ئازابىدىن يېڭىلا خارىچ بولۇپ، ئەمدى تىلەمچىلىك بىلەن تۇرمۇش كەچۈرەتتى. ئۇنىڭ ماكانى مۇشۇ يەردىكى تۈگمەننىڭ كولىسى ئىدى. ئۇ، كېچىدە مۇزلاپ ياتالماي، يۈگۈرۈپ ئىسسىق ئۈچۈن ئەمدىلا تۈگمەن كولىسىدىن چىققاندا ئۇنى ساقچىلار باغلىۋالدى - دە، ئاندىن ھۇشقا تۇتۇش ئارقىلىق بەلگە بەردى. زامانقۇل مۇشۇ بەلگە بويىچە بۇ يەرگە يېتىپ كەلدى ۋە پەزىلەتنىڭ مۇئامىلىسى، جاھازىدىكى سۈرەتنىڭ يوقلۇقى توغرىسىدا ناسىرنىڭ قۇلىقىغا پىچىرىلدى.

- بولدى، خاتىرجەم بول، قۇربانلىققا قوي مانا ئۆز پۇتى بىلەن كەلدى. - دەپ ناسىرمۇ زامانقۇلنىڭ قۇلىقىغا پىچىرىلدى. ئارقىدىن ھېلىقى باغلاپ قويۇلغان دولانلىق يىگىتنىڭ كاختىغا بىر قانچە شاپىلاق ئۇردى - دە، قاتتىق ھەيۋە قىلىپ ۋە قار - يامغۇردەك تىل - ھاقارەت ياغدۇرۇپ شۇ يەردىلا سوراق باشلىدى:

- قېنى سۆزلە، تۇن - كېچىدە سەن بۇياققا كېلىپ، نېمە ئىشلارنى قىلىپ يۈرسەن؟

.....

ئۇششۇق، مۇتەھەم!

ناسىر قاتتىق ۋارقىراپ، يىگىتنى بىر مۇشت ئۇردى ۋە:

- ئاخشام سەن بۇ مەھەللەدە بىر يىتىم قىزنىڭ ئائىلىسىنى بۇلاپ، قىزنىڭ ئىپپەت - نۇمۇسىغا تىگىشتەك ئەسكىلىكنى سادىر قىلىپ، يەنە بەزدەك گۆشىيىپ تۇرسەنغۇ؟ ئەمدى مانا زىنىڭ توشۇپ، قولغا چۈشتۈڭمۇ؟ قىلمىشىڭغا كۆنمەيدىكەن سەن. ھازىرلا تاناۋىڭنى دارغا تارتىمەن. - دىدى.

- يوقسۇ غوجام، بۇ دېگەنلىرى مېنىڭ ئوڭۇم تۇرماق چۈشۈمگىمۇ كىرمىگەن. مەن ئاغرىقچان بىچارە ئادەمەن...

ئەمما، ناسىر بۇ « شۇم پىشانە » يىگىتنىڭ نالە - زارىغا پەرۋامۇ قىلماي، شۇئان ئۇنى ئىككى ساقچىغا تاپشۇرۇپ، تۈرمىگە ئەۋەتۋەتتى. چۈنكى، كومپىدىيە مانا شۇنداق ئورۇنلاشتۇرۇلغان ئىدى. بۇ گۇناھسىز يىگىت شۇ تەرىقىدە « توقۇناق بالا، ئىلمەك قازا » ئۇچراپ، نابۇت قىلىنغان ئىدى.

شۇنىڭدىن كېيىن زامانقۇل، ناسىر ۋە بىر ساقچى پەزىلەتنىڭ قوراسى ئالدىغا كەلدى. زامانقۇل بايا قورادىن چىقىپ كەتكەندىن كېيىن پەزىلەت دەۋرۋازىسىنى يەنە ئىچىدىن ئېلىۋالغان ئىدى. بۇ قېتىم ئۇلار پەزىلەتنىڭ ئۆيىگە زوراۋانلىق بىلەنلا باستۇرۇپ كىردى. بۇ قېتىمۇ قىز قىلچە قورقىمىدى. « باشقا كەلگەندە باتۇر » دېگەندەك ئۇ، باسقۇنچىلارغا غەزەپ - نەپرەت بىلەن ھومىيىپ قاتتىق تۇراتتى.

- بىز يۇقىرىنىڭ تاپشۇرۇقى بىلەن ھازىر ئۆيىڭىزنى ئاختۇرىمىز، - دىدى ناسىر.

- مېنىڭ ئۆيۈمنى ئاختۇرۇشقا نېمە ھەققىڭلار بار. مېنىڭدە نېمە گۇناھ بار؟ نېمىشكە ئۆيۈمنى

ئاختۇرماقچى سىلەر؟ - دىدى غەزەپ بىلەن پەزىلەت.

زامانقۇلنىڭ مېڭىسى قىزىماقتا ئىدى. ھېلىقى كېچىسى ھىماتلىرىنىڭ ئۇنىڭغا يەل بېرىپ، « ئۇنداق بىر گاداي قىزنىڭ كارى چاغلىق »، « قىلچە رەھىم قىلماسلىق كېرەك » دېگەن تاپشۇرۇقى قوللىقىدا غۇڭۇلداشقا باشلىدى - دە، خۇددى بۇلاڭچىدەك بېرىپ پەزىلەتنىڭ يېشىل سىرلىق ساندۇقىنىڭ قۇلۇپىنى بۇرۇشقا باشلىدى. ئۇنى پەزىلەت توستى. زامانقۇل قاتتىق ئىتتىردى، قىز ئۇنى بىر تەستەك سالىدى. زامانقۇل

مۇشت بىلەن بىرنى سالىدى. ئىككىسى ئېلىشماقتا ئىدى. پەزىلەتنىڭ بۇرۇندىن بۇلدۇقلاپ چىققان قىپ - قىزىل قان زامانقۇلنىڭ يۈز - كۆزلىرىنى بويىۋەتتى. قىز قاتتىق نەپرەت ياغدۇرۇپ زامانقۇلنى تىللىغىلى تۇردى. زامانقۇل تېخىمۇ ۋەھشىيلىشىپ، يانچۇقىدىكى ئىنچىكە سىمنى ئالدى - دە، پەزىلەتنىڭ گېلىدىن بوغۇپ، ۋارقىرىپ ئالماق قىلىپ قويدى.

بۇ چاغدا سىڭلىسى ئايتۇلۇن نېرىقى ئۆيدە ئۇخلاۋاتاتتى. ئاچىسىنىڭ نالە - زارىنى ئاڭلاپ چۆچۈپ ئويغاندى - دە، يەر كۆكىنى تىترەتكەن دەرىجىدە قاتتىق ۋارقىراپ يىغلاشقا باشلىدى. زامانقۇل دەرھال يۈگۈرۈپ بېرىپ، ئۇنىڭغا يان قۇرالىنى تەڭلەپ:

- ھېلى ئېتىۋىتىمەن شۇم، ئاغزىڭنى يۇم، - دەپ ئۇنى توختاتتى.

پەزىلەت ئەمدى سىم سىرتماقنىڭ قاتتىق سىقىشى بىلەن ۋارقىرىپ تۈگۈل، تىنالمىي قالدى. قاراقچىلار ئۇنىڭ ساندۇقلىرىنى بىر - بىرلەپ ئاڭخۇرۇپ، ئوڭتەي - توڭتەي قىلىۋەتتى. جەۋلاننىڭ پەزىلەتتە قالدۇرغان تارىخ تېزىلىرى ۋە باشقا قوليازىلىرىنى، پەزىلەتنىڭ چوڭ بىر ئەلبۇم سۈرەتلەر توپلىمى بىلەن قوشۇپ ئېلىپ كەتتى.

قاراقچىلار، قىزنىڭ جىدەل چىقىرىشىدىن ۋەھىمە يەپ، ئۇنى سىم بوغماقتىن بوشاتماي تاشلاپ كەتكەن ئىدى. مۇبادا بىرەر مەسلە يۈز بىرىپ قالغان تەقدىردە، بايقىق تۈگمەن يېنىدا باغلانغان دولانلىق « ئالتۇنچى يىگىت » نى قۇربان قىلىۋەتمەكچى ئىدى. تىراڭپىنىڭ ئاقۋىتىمۇ شۇنداق بولۇپ چىقتى.

قاتىللار يانغاندىن كېيىن، ئايتۇلۇن يۈگۈرۈپ ئىچكىرىكى ئۆيگە كىردى - دە، ئاچىسىنىڭ قانغا مىلىنىپ ياتقان گەۋدىسىگە ئۆزىنى ئاتتى ۋە ئۆزىنىڭ يۈز - كۆزلىرىنى مورلاپ، چاچلىرىنى يۇلۇشقا باشلىدى. ئۇ، پەريات بىلەن ئاچىسىنى قىچقىراتتى:

- ئاچا، ئاچا، نېمە بولدىڭ، كۆزۈڭنى ئاچ، ماڭا بىر قارىغىنا؟

ئۇ ئاچىسىنىڭ گېلىدىكى سىمنى كۆرۈپ ۋارقىرىۋەتتى ۋە ئۇنى مىڭبىر تەسلىكتە بوشاتتى. لېكىن پەزىلەت ئاللىقاچان تىنىقتىن توختاپ قالغان ئىدى. ئۇنىڭ ئالمىدەك رەڭدارى يۈزى ھازىر خۇددى ئىلدەك كۆكرىپ كەتكەن ئىدى. ئېغىز - بۇرۇنلىرىدىن بۇزۇلداپ چىققان شەلپەردەك قىپ - قىزىل قان ئۇنىڭ ئايباق بويۇنلىرىنى بۇيان تۇراتتى. قۇندۇزدەك قاپ - قارا بوستان چاچلىرى چۇۋۇلغان ئىدى.

ئايتۇلۇن بۇقۇلداپ يىغلىغان پېتى رام - كۆزىنىڭ سىرتقا قارىدى. تاڭ يورۇش ئالدىدا ئىدى. ئۇ، رامنىڭ بىر قاننىنى ئېچىۋىدى، ئىزغىرىم شامال تەشتەكتىكى گۈللەرنى لەرزى تەۋرىتىشكە باشلىدى. ئايتۇلۇن پاختىلىق كونا چەكمەن پەشمىنى كىيىدى. بېشىغا قارىلىق ئارتتى - دە، ئۆكسۈپ زارلاپ، يىگانە ھازا ئاچتى. ئەلەم ياشلىرى كۆزلىرىدىن يامغۇردەك تۆكۈلەتتى. ئارىلاپ تېلىقىپ، ھۇشىدىن كېتەتتى. يىتىم قىزنىڭ تامارنى تىترەتكەندەك تۇيۇلاتتى:

- دىردىڭدە ئۆلەمدىمەن ئاچا، ئوتۇڭدا كۆيەمدىمەن ئاچا، دەپ نالە قىلاتتى.

يىغا ئاۋازىنى ئاڭلاپ ھېلىقى خوشنىسى ئايىمخان يۈگۈرۈپ كىردى. ئۇ ئەھۋالنى كۆرگەندىن كېيىن يەنە تىز چىقىپ كەتتى - دە، شۇ مەھەللە ئىمامنىڭ خوتۇنى زىۋىدە بۇۋىنى دەرھال چاقىرىپ كەلدى.

سۈبىي سۈزۈلگەندە يېقىن - يىراقلار كەينى - كەينىدىن يىغلىشقا باشلىدى. لېكىن مېيىتكە ئەمدى ئايىمخان ئىگە بولۇۋالدى. ئۇ مەرھۇمنىڭ ئاتىسىدىن قالغان ماتالارنى ئېلىپ چىقىپ، ئۆزىدىن باشلاپ بىر مۇنچە كىشىلەرگە ئاق چەگدى. قوراغا ئادەم لىق تولغان ئىدى. ئۇلار ئاستا پىچىرلىشىپ، ۋەقەنى سۈرۈشتۈرەتتى. شۇن ئان شۆبە ساقچى ئىدارىنىڭ مۇئاۋىن باشلىقى يېتىپ كەلدى - دە، نامازغا يىغلىغان خالاپىققا ئۇقتۇرۇپ:

تېخىمۇ كۆپ نادىر ئەسەرلەر <http://mmtys.blogbus.com> تورىدا

- كېچە بۇ ئۆيدە سادىر بولغان ۋەقەنى تولۇق بىلىمىز. قاتىل تۈگمەننىڭ يېنىدا نەق مەيداندا قولغا چۈشتى. چوقۇم ئۇنىڭغا تېگىشلىك جازا بېرىلگۈسى. مېيىتىنى كەينىگە تارتماي ۋاقتىدا يەرلىكىگە قويۇۋېتىڭلار، - دىدى.

- جۇجاڭ راست ئېيتىدۇ، - دىدى ئايىمخان، - ئۇنىڭ ئۈستىگە ھاۋامۇ بەك ئىسسىق، جايىغا چاپسان ئۇزاتمىساق يامنى بولىدۇ. ساقلاپ تۇرماي دەرگاھىغا يەتكۈزگىنىمىز ساۋاپلىق. شۇنداق قىلىپ، پەزىلەتنىڭ جىنازىسى بامداققا ئۈلگۈرۈپ ئۈزۈلدى. «دۆيىتىمنى ئۇرۇپتۇ، ئۆمچۈك مۇساپىرنى» دېگەن قانلىق پاجىئە مۇشۇ تەرىزدە پىلانلىق بىر تەرەپ قىلىنغان ئىدى. پەزىلەتنىڭ نامىزى چۈشۈرۈلۈپ بولغاندىن كېيىن، مەكتەپ مۇدىرى ۋە نوپۇس ساقچىسىمۇ ئايتۇلۇندىن ھال سوراپ كەلدى. بىچارە قىز ئۇستازغا ئېسىلىپ تازا يىغلىدى. مۇدىر بىلەن نوپۇس ساقچىسىنىڭمۇ ياشلىرى تۈگۈلەتتى.

نوپۇس ساقچىسى بۇ ئەزىزنىڭ تېگى - تەكتىنى سېزىۋالغان ئىدى. بىراق، بۇ سىرنى تېشىغا چىقىرالمىتتى.

پاناھسىز قالغان ئايتۇلۇنغا مەكتەپ مۇدىرى بىلەن نوپۇس ساقچىسى ھامى بولدى. كېيىن جەنۇبتىكى تۇققانلىرىغا تېپىشتۇرۇپ، ئۇنى يولغا سېلىپ قويدى.

يىگىرمە ئۈچىنچى باپ

1

1945 - يىل 26 - ئاپرېل.

ئاق كۆڭۈل ۋە ۋىجدانلىق قىزنىڭ ئالەمدىن ئۆتكىنىگە مانا ھايت - ھۈيت دىگۈچە قىرىق كۈن توشتى. ئۇنىڭ ئىگە - چاقىسى، داۋاڭرىمۇ يوق. نەزىر - چىرىغىمۇ قىلىنمايدۇ. ئۇ، ئىنسانلار ئايىغىدا دەسسەلىپ، تۈگىشىپ كەتسىمۇ بولۇۋېرىدىغان ھاشارەت ئەمەستىغۇ؟ ئۇ، قەلبى پاك ۋە ئىسىل پەزىلەتلىك بىر قىز ئىدىغۇ؟ «ئۆزەڭنى بىل، ئۆزۈڭنى قوي» دەيدىغان بۇ ۋاپاسىز ۋە ئادالەتسىز زاماندا، جاھاننى بېشىغا كىيگەن مۇناپىقلاردىن «ھەقىقەت» تەلەپ قىلىش مۇمكىنمىدى؟

سەنشاخىزىدىكى ئەپچىللا بىر ماتا - چەكمەن دۇكىنىدا نەۋبەت ئىككى يىگىت ئاشۇ ھەقىلەردە پاراڭلىشىپ ئولتۇراتتى. ئۇنىڭ بىرى ئىرپان بولۇپ، مۇشۇ دۇكاننى ھازىر شۇ باشقۇراتتى. چۈنكى، يىتىملەر پېشىۋاسى - سوپاخۇن تاغا بۇ دۇكىنىنى كېيىنكى كۈنلەردە ئۇنىڭغا ئۆتكۈزۈپ بەرگەن ئىدى.

ئىرپاننىڭ يېنىدا كىچىك كۇسدا ئولتۇرغىنى - مايسا رەڭ رەختىن كاستىيۇم - بۇرۇلكا، مانچىستىر دوپپا، قارا توپلەي كىيگەن ئاققا مايىل بوغداي ئۆڭلۈك، قەددى - قامىتى كېلىشىملىك، غوللىرى كەڭ، كۆزلىرىدىن ئوت چاقناپ تۇرىدىغان مەزمۇت يىگىت - ئوفتىسېر كەنجى ئىدى.

كەنجى ھەربىي مەكتەپنىڭ پەيىجى سالاھىيىتى بىلەن كەڭ ئاممىنىڭ ھۆرمىتىگە سازاۋەر ئىدى. «ئويچاكان» سېيدا ئايۇپنىڭ پاجىئەلىك ئۆلتۈرۈلگەنلىكى توغرىسىدىكى بايانىمىزدا ئايۇپ ۋە ئۇنىڭ ئانىسىنىڭ جەسىدىنى قېيىر تەرەپكە يەتكۈزۈش غەمخورلىقىدا بولغان ھەربىي يىگىت دەل مۇشۇ كەنجى ئىكەنلىكى يۇقىرىدا ئوقۇغۇچىلىرىمىزغا تونۇشلۇق، ئىرپان بىلەن كەنجىنىڭ تونۇشۇش تارىخىمۇ ئەنە شۇ تىراڭبىدىن ئېتىبارەن باشلانغان ئىدى.

كېيىنكى كۈنلەردە ئۇلار مۇشۇ دۇكاندا پات - پات ئۇچرىشىپ تۇرۇدىغان بولۇشتى. بۈگۈنكى ئۇچرىشىشتا ئۇلار كەڭ تېمىلاردا پاراڭ سېلىشماقتا - ھاۋا رايى، كىشىلەرنىڭ روھىي كەيپىياتى، دۆلەتنىڭ ئىچكى ۋەزىيىتى، ئۈچ ۋىلايەت ئىنقىلابىي ھەققىدە ئاڭلىغان، ئوققان خۇش خەۋەرلىرى، خەلقئارا ۋەزىيەت... ۋە باشقىلار.

تېخىمۇ كۆپ نادىر ئەسەرلەر <http://mmtys.blogbus.com> تورىدا

پاراڭ داۋامىدا كەنجى پات - پاتلا دۇكاننىڭ سىرتىغا چىقىپ، ئاسمانغا قاراپ قويايتتى. كېيىن قايتىپ كىرىپ پارىڭنى يەنە داۋام قىلدۇراتتى. سۆز ئارىسىدا ئىرىپان سورايتتى:

- ئەجەپمۇ ئورنىڭىزدا ئولتۇرالمىي، پات - پاتلا چىقىپ ئاسمانغا قارايسىزغۇ؟... غاز، ئۆردەكلەر كەپتىمۇ، ئەتىگىچە ئەتىگىچە ئوۋغا چىقاي دەۋاتامسىز، نېمە؟

كەنجى بۇ قىزىقارلىق سۇئالنى ئاڭلاپ، تولىدىن - تولا كۈلۈپ، تېلىقىپ قالايلا دىدى. كۈلكىسى توختىغاندىن كېيىن:

- تېپىپ سوراۋاتسىز، پالچىنىڭ ئوغلى موللا تاپقاق دېگەن ئۆزىڭىزمۇ - نېمە؟ - دىدى كەنجى چاقچاق قىلىپ.

چاقچاقتىن كېيىن كەنجى چىن سۆزىنى دىدى:

- راستىن ئېيتقاندا ھاۋا رايى نۇرغۇن كەسىپلەر بىلەن مۇناسىۋەتلىك. ھەربىيلەر، دېھقان - چارۋىچىلار، بىناكارلار دەرۋەقە ھاۋا رايى بىلەن ئالاقە باغلاپ تۇرىدۇ. ئوۋچىلار تېخىمۇ شۇنداق... ئوۋچىلارنىڭ ھاۋا رايى بىلەن نىمىشكە بۇنىچىۋالا يېقىن مۇناسىۋىتى بولىدىغانلىقى توغرىسىدا كەنجى يوشۇرۇپ كېلىۋاتقان بىر ئىنچىكە سىر بار ئىدى. مۇبادا ھاۋا رايىدا بۈگۈن - ئەتىگىچە ئۆزگىرىش بولمىسا، بۇ سىر چوقۇم ئۇزۇنغا قالمايلا ئاشكارىلىنىدۇ. كەنجىنىڭ نەچچە كۈندىن بويان دەرگۇماندا تىت - تىت بولۇپ كېلىۋېتىشىمۇ يەنىلا شۇ ھاۋا رايىغا باغلىق ئىدى. چۈنكى، جۇدۇنلۇق سىم - سىم يامغۇر يېغىۋاتقىنىغا بىر نەچچە كۈن بولغان، بۈگۈن ئەمدىلا ھاۋا ئېچىلىپ، زىمىن ئاپتاپ نۇرىغا ئائىل بولماقتا ئىدى. شەھەر كوچىلىرىنىڭ ئىككى ياقىسىدا شالاڭ ئۆسكەن قارىياغاچلارنىڭ پوستىڭى ئاللىقاچان تۈكۈلگەن بولسىمۇ، ئۇزۇنغا سوزۇلغان جۇدۇن زەپتىدىن تېخىچىلا بىخ چىقىرالماي سارغىيىپ تۇرماقتا؛ كۆكتاتلارنىڭ ئۆسۈشى كېچىكىپ، دېھقانلار بىئارام بولماقتا ئىدى. دوقمۇش - دوقمۇشلاردا توپ - توپ ئادەملەر تۇرپاندىن چىققان جۈسەيلەرنى «يېڭىلىق» دەپ، تالىشىپ ئالاتتى.

- ئىچكى - تاشقى ۋەزىيەتتىكى ھاۋا رايىنىمۇ بىلىپ قويۇشىمىز كېرەك، - دىدى كەنجى، پاراڭ تېمىسىنى يېڭى مەزمۇنغا يۆتكەپ، - ھازىر شەرق ۋە غەرب سەپلىرىدە فاشىزىم يىمىرىلمەكتە. ئېلىمىز ئىچىدە جۇڭگو ئىنقىلابىنىڭ جەڭگىۋار سېپى ئۇلغايماقتا. ئۈچ ۋىلايەتنىڭ ئىنقىلابىي كۈچلىرى ھازىر ئەكسىيەتچىلەرنى ھالسىزلىنىدۇرماقتا. ئەكسىيەتچىلەرنىڭ يارىدارلىرى دوختۇرخانىلارنى تولدۇرماقتا. يۇقىرى دەرىجىلىك ئەمەلدارلار بىلەن بايلار بار دۇنياسىنى ھە دەپ ئېلىپ قاچماقتا. مۇشۇ خىلدىكى مۇھىم ھاۋا رايى ئاخباراتلىرىدىنمۇ خەۋەردار بولۇپ تۇرۇشىمىز كېرەك - دە،...

كۈن قايرىلىپ باراتتى. كەنجى يەنە بىر قېتىم سىرتقا چىقىپ، ئەتراپقا نەزەر تاشلىدى. كائىناتنىڭ كۆز يېتىم دائىرىسىدىكى ئۇپۇق سىزىقلىرى ئۈستىدە ئاقۇش شالاڭ بۇلۇتلار لەيلەپ يۈرۈشەتتى. ئاسماننىڭ ئۈستۈنكى قىسمى بولسا، خۇددى ئەينەكتەك سۈپ - سۈزۈك كۆرۈنەتتى. شىسەن تېغى ئۈستىلىرىنى قاپلىغان قويۇق ۋە كۆرۈمسىز قوڭۇر بۇلۇتلار تۈرلۈك دېكراتسىيىلەرنى ھاسىل قىلماقتا؛ غەرىپكە پەسلەپ بارغان كۈن ئەنە شۇ بۇلۇتلار باغرىغا كىرىپ كەتمەكتە ئىدى. كەنجى نېمىشكىدۇر بىر تۈرلۈك ھاياجان بىلەن ئىرىپانغا:

- پەرزىمچە بۈگۈن ئاخشام نەنەسەن تاغلىرىدا يەنە يامغۇر ياغدىغاندەك تۇرىدۇ. لېكىن، ئۈرۈمچى شەھىرىدە ھاۋا ئوچۇق بولۇشى مۇمكىن. ئىككىمىز ئەتە ئوۋغا چىقساق قانداق دەيسىز؟ - دىدى.

- ئەۋلىيادەك گەپ قىلماي، خۇدايىم بۇيرۇسا دەڭمە؟ - دىدى ئىرىپان كۈلۈپ.

- كۆڭلۈمگە ئايان بولۇۋاتىدۇ. خۇدانىڭ بۇيرۇيدىغانلىغىمۇ شەك كەلتۈرمەيمەن. كەچ كىرىپ قالدى. بولدى بەس، دۇكاننى تاقاڭ. تاماق يەيمىز. ئاندىن ئوۋغا بىللە چىقىدىغان بىر - ئىككى ئاغىنىنىڭ قېشىغا بارىمىز، - دىدى كەنجى.

تېخىمۇ كۆپ نادىر ئەسەرلەر <http://mmtys.blogbus.com> تورىدا

ئۇلار ئۇدۇل تەرەپتىكى بىر كىچىك ئاشخانىدا تاماق يىدى. كېيىن، ئىككى يىلەن ئەگمەك كىچىكلەر ئارقىلىق خابا بويىغا ئۆتتى ۋە جەنۇپ تامان قايرىلىپ، ئۇدۇل مۇتەللىپجان قارىباغچىلىققا كىرىپ كەتتى. جەنۇبىي تەرەپتىكى يوغان بىر قارىباغچ تۈۋىدىكى شېغىللىق دۆڭدە ئۈچ يىگىت تاماكا چېكىپ ئولتۇرۇشاتتى. ئۇلار كىملىرىنى ساقلاپ تەقەززا بولماقتا ئىدى. دەل شۇ چاغدا ئۇلارنىڭ قېشىغا كەنجى بىلەن ئىرىپان يېتىپ كەلدى. - دە، ئۇلار ئۆز - ئارا سالاملىشىپ، جەم بولغاندىن كېيىن رەسمىي سۆھبەت باشلىدى.

قۇياش جەنۇبىي تاغ تېزىملىرى كەينىگە چۆكۈپ، ئۇنىڭ ئەكسى نۇرىدىن تاغ ئۈستىدىكى بۇلۇتلار قىزغۇچ تۈس ئالغان ۋە گۈگۈم چۈشۈپ، قاش قارايدىغان ئىدى.

يىراقتىكى ئۇپۇق سىزىقى بارغانسېرى غۇۋالىشىپ، نەزەردىن غايىپ بولماقتا. داللىرىدىن ھېلىلا قايتىپ كەلگەن تېجىمەل قاغىلار ۋە ئاق قۇشقاچلار قارىباغچ شاخلىرىغا غۇزىمەك - غۇزىمەك بولۇپ توپلىشىۋالغان ھالدا گويا كەچلىك ئۇيقۇ ئالدىدىكى تەبىئىيلىق بەزمىسىنى قىلىشىۋاتقاندا ياكى بۈگۈن كۈن بويى ھەرقايسى قانچىلىكتىن قۇرۇت - قوڭغۇز يەپ تويۇنۇپ ھوزۇرلانغاندىن بىر - بىرىگە ھېساپ بېرىشىۋاتقاندا جاۋۇلداپ تىنىمىز ۋېچىرىلىشىپتۇ.

بەشە يىلەننىڭ ئىچىدىكى چوجىمال - ئىگىز بوي كەلگەن ئىلمىي مۇدىر رەخم جىددى تەلەپپۇزدا سۆز ئېلىپ:

- يىغىنىمىزنى قىسقىلا ئاچمىز. چۈنكى، بىز ھازىر ھايات - مامات گىرۋىكىدە!... - دىدى.

ئۇ، ئاندىن تېخىمۇ جىددىلىشىپ، يانچۇقتىن خەت ئالدى - دە، خىرە - شىرە گۈگۈمدە سىنىچىلاپ ئوقۇدى:

«... بۇ مېنىڭ ئاخىرقى ئاگاھلاندىرۇشۇم، بەلكى ۋەسىيەم. سىلەر مېنىڭ بۇرۇنقى تەۋسىيەلىرىمگە قۇلاق سالماي، ئەمدى بولسا زامانقۇل ئەخمىدىنىڭ دامىغا چۈشۈپ بولدىڭلار. ئۇ، سىلەرنىڭ پوستۇڭلارغا شۇنچىلىك ھەييارلىق بىلەن كىرىۋالغانىكى، سىلەرنىڭ تىزىمىڭلار، ھەر بىر باسقان قەدىمىڭلار بۇ يەردىكى مەخپىي ئارخىپقا چۈشۈپ بولدى. قوراللىق كۆتۈرۈلۈش پىلانلىرىڭلار، تەشۋىقات ۋاراقلىرىڭلارنىڭ ھەممە نۇسخىلىرى بۇ يەردە ئېدىتىق بار. پەزىلەتنىڭ ئۆلتۈرۈلگەنلىكى چوڭ پاجىئەنىڭ باشلىنىشى ئەمەسمۇ؟ سىلەر يەنىلا ھاراققا دۈم چۈشۈپ، كالاڭلار كېسىلگىچە بىخوت يۈرۈۋېرىمىز؟ ئەي ھاراق بەندىلىرى، خامۇش نوچىلار! بۇنداق كۈچىڭلارگە دەم بېسىپ نىمىمۇ قىلاتتىڭلار؟!...»

ھەي كاللىسىنى قاۋاقخانغا گۆرە قويغان بىخوت، قاپاقۋاش نوچىلار، يەنە ئىچىۋېرىڭلار، سىلەر ھاراق ئىچىڭلار، ھەييارلار قېنىڭلار ئېچسۇن!...

20- ئاپرېل (تۈن)

- قەدىردان دوستلار! - دىدى رەخم، خەتنى قاتلاۋېتىپ، قەتئىي تەلەپپۇزدا - مانا بۇ پاكىتقا جىددى قارىشىمىز كېرەكمۇ ياكى باش توغرايدىغان جادۇغا بېشىمىزنى تۇتۇپ بېرىشىمىز كېرەكمۇ؟ رەخم غەزەپلىك سۈكۈتتە، باشقىلارمۇ جىددى كەيپىيات دەھشىتىدە ئىدى. رەخمىنىڭ يېنىدا ئولتۇرغان زۇلىيار جىمجىتلىقنى بۇزۇپ، جىددى سۆز باشلىدى:

- مەن كەچۈرگىسىز خاتالىقىرىم ئالدىدا دوستلارغا يۈز كېلەلمەيمەن. ھىلىگەر خۇنپەر زامانقۇل ئەبلەخنى ئۆز قولىم بىلەن جايلاشقا بۈگۈن مۇشۇ زاۋال ئاخشىمدا سىلەرگە چىن قەلبىمدىن قەسەمىيات قىلىمەن...

- قوللايمەن، - دىدى رەخم كەسكىنلا، - كېچىكىش زور خاتالىق، بەلكى كەچۈرگۈسىز جىنايەت.

ئىش ئەتىلا بىر تەرەپ...

كەنجى، زۇلىيار ۋە ئىرىپان ئەتىكى ئوپېراتسىيە ئۈستىلىرىگە ئالدى - دە، ئۇلار تېز تارقاشتى.

تېخىمۇ كۆپ نادىر ئەسەرلەر <http://mmtys.blogbus.com> تورىدا

ئىرپان ياتىقىغا كەلگەن چاغدا ۋاقىت خۇپتەندىن ئۆتكەن ئىدى. ئۇ، كارۋىتىدا ئوڭدىسىغا يېتىپ خىيالغا پاتتى. ئۇزۇن ئۆتمەي ھۇجرىغا سوپى چەندازا كىرىپ كەلدى.

- يىگىت، بۈگۈن نەلەردە يۈرسەن، ئاچاڭ ئېلىپ قويغان تاماق ئاللىقاچان سوۋۇپ قالدى ئەمەسمۇ؟

- رەھمەت، مەن تاماق يەۋالغان، ئەتلىككە يەي.

ئاندىن ئۇ، بۈگۈنكى دۇكان سودىسىدىن چۈشكەن پۇلنى سوپى چەندازىغا ئۆتكۈزۈپ بەردى. سوپى چەندازا ھۇجرىدىن قايتقاندىن كېيىن، ئىرپان يەنە ئوتلۇق خىياللىرىنى داۋام ئەتمەكتە ئىدى:

- ناۋادا ئەتىدىكى ئىش يامان يېرىدىن چىقىپ قالىسچۇ؟

ئۇ، مۇشۇ جىددى سۇئالنى دەۋر قىلغان ھالدا خىيال دەرياسىدا ئۈزەتتى. كارىۋات ئۈستىدە گام ئوڭ تەرەپكە ئۆرۈلسە، گام سول تەرەپكە قىلغايىتى. ئارىلاپ - ئارىلاپ: « مەيلى نېمە كۆرسەم كۆردۈم، بىر ياشتىمۇ بىر ئۆلۈم، مىڭ ياشتىمۇ بىر ئۆلۈم، زامانقۇلنىڭ رىزىقى توشۇپ ئاللىقاچان ئېشىپ كەتتى. ئەمدى چىداپ تۇرۇش ئەسلا مۇمكىن ئەمەس! » دەپ ئۆزىگە ئۆزى پىچىرلايتتى. ئۇنىڭ كۆزىدىن راستىنلا ئۇيغۇ قاققان ئىدى. ئۇ، تۈن ھەسسىگىچە مۇشۇ خىيالدىن خالى بولالماي ئۇيان ئۆرۈلۈپ بۇيان ئۆرۈلۈپ ياتقاندا، توساتتىنلا ئىشك قاتتىق ئۇرۇلدى.

- كىم؟ - جىددى سورىدى ئىرپان.

- مە... مە... مەن! - دىدى كىكەشلىنىپ مەس كىشى.

ئاۋازىدىن ئىرپان ئىشك قاققۇچىنىڭ كىملىكىنى بىلدى - دە، ئاچتى، سايىم يەنە غەرق مەس كىرىپ كەلدى. ئىرپاننىڭ غۇزۇرىدە ئاچچىقى كەلدى ۋە تىگىش قىلدى:

ھەي بۇرادەر، ھازىرقى زامان نېمە كويىدا، مەن نېمە كويىدا، سەن نېمە كويىلاردا يۈرۈۋاتىسەن سايىم؟ ئۇ، ئىرپاننىڭ سۆزىگە ئىرەن قىلماق تۈگۈل، پەرۋايىغىمۇ كەلتۈرمەي، بۇلۇڭدا تۈگۈلۈپ خۇددى بۇقۇدەك پۇشۇلداپ ئولتۇردى - دە، تاماكا يۆگىدى. بىردەمدىن كېيىن ئۆي ئىچى كۆك تاماكا بىلەن نەشنىڭ سېسىق بۇسلىرىغا تولدى.

ئىرپان غەزەپ بىلەن ئىشكىنى ئېچىۋەتتى ۋە:

- بىز مۇشۇ ھەقتە نەچچە قېتىم سۆزلەشتۇق. بۇ يامان خۇيلىرىڭدىن، ئاپەتلىك ئىللەتتىن ئەمدى قول ئۈزسەڭ بولاتتى. خوراپ كېتىۋاتقان ئۆمرۈڭگە ئىچىڭ ئاغرىسا بولاتتى، - دىدى ئىرپان.

- مەنمۇ ساڭا بىر نەچچە قېتىم دەپ قويدۇم - دىدى سايىم تەلۋىلىككە ئېلىپ، - مېنىڭ بىلەن چاتىغىڭ بولمىسۇن!

- گەپلىرىڭدىن ئۆرگىلەي سېنىڭ! - دىدى ئىرپان يەنە غەزەپ بىلەن تىكىلىپ، - مەن يەنە تەكرار سەمىگىگە سېلىپ قويايىكى، « ئىشك » دەپ ھاقارەتلىنىش، قان سېتىش، ھاراق ئىچىپ يىقىلىپ يۈرۈش، مابەنزىلەرگە بېرىش، بۇ ئوغۇل بالا ئۇچۇن نومۇس...

بۇ سۆزلەر سايىمغا ھار كەلدى - دە، ئورنىدىن چاچراپ تۇرۇپ، پىچىقنى غىلاپتىن شارىتىدە سۇغۇرغان پېتى ئىرپانغا دېۋەيلەپ:

- بۇ قېتىم يەنە بىر دەپ باققىنا قېنى، مەنمۇ جاندىن جاق تويغان يەردە، - دىدى.

ئىككەيلەن خۇددى دوئىلغا چىققان رەقپىلەردەك ئۇدۇلمۇ ئۇدۇل قادىلىپ تۇرۇشاتتى.

سايىم ھازىر خۇددى يوقاتقان ۋە توقۇمىنى قارىغا ئالغان ئىدى. ئىرپان ئۇنى مەنسىتمىگەن ھالدا ئىككى قولىنى يېنىغا تىرەپ ئىرەن قىلماي تۇراتتى. ئىككەيلەننىڭ ئارىلىقى بىر يېرىم مېتىرچە دېگۈدەك يېقىن ئىدى.

سايىم تەلۋىلىككە ئېلىپ، پىچىقنى بىردىنلا ئىرپانغا شىلتىۋىدى. ئىرپان چاققانلىق بىلەن قاتتىق قېقىۋەتتى. لېكىن پىچاق مۇرىسىنى سىجاپ ئۆتۈپ بىر ئاز جاراھەتلەندۈرۈپ قويدى ۋە قاڭقىغان پىچاق

تېخىمۇ كۆپ نادىر ئەسەرلەر <http://mmtys.blogbus.com> تورىدا

بېرىپ سايىمنىڭ بىلىكىنىمۇ جاراھەتلىدى. يەرگە چۈشكەن پىچاقنى ئىرىپان ئېلىۋالدى. ئاندىن ياستۇقى ئاستىدىن ئۆزىنىڭ سەدەپ ساپلىق پىچىقىنى ئالدى - دە، سايىمنىڭ ئالدىغا كېلىپ:
- كۆيۈنۈپ بەرگەن مەسلەھەت ئۈچۈن ماڭا مۇكاپاتنىڭ شۇ بولسا، مە، مانىمۇ ئال - دەپ ئىككىلا پىچاقنى سايىمنىڭ ئالدىغا تاشلاپ قويدى.

سايىم سالىپىپ بىر مەھەل شۈكەلەندى - يۇ، ئاندىن بىردىنلا ھۆڭرەپ يىغلاشقا باشلىدى.
بۇ كىچىكىگە ھۇجرىدا يۈز بىرۋاتقان جاڭجالنى ئاراتام چوڭ ئۆيدە ئاڭلاپ ياتقان سوپى چەندازا ئاخىر چىدىيالماي ھۇجرىغا كىردى. سايىم تېخىچىلا بۇرنىنى ماشىلىدىتىپ يىغلىماقتا ئىدى. سوپى ئاكا ئەھۋالنى چۈشەندى، ئاندىن بايىقى پىچاقنى قولغا ئېلىپ تۇرۇپ:
- تاڭمۇ سۈزۈلۈۋاتىدۇ. قالدى گەپ - سۆزلىرىمىزنى ئەتە دىيىشەيلى. سايىم ئاخۇن، سىز بۈگۈن كېچە ماڭا ھەمرا بولۇپ يېتىڭ، - دەپ ئۇنى ئەگەشتۈرۈپ چىقىپ كەتتى.
قىزىل تاغ ئۈستىدىكى بايىقى ئۈچەيلەننىڭ سۆھبىتى ھەم قوش پىچاق ۋەقەسى مانا مۇشۇ ئەلەملىك كېچىنىڭ داۋامى ئىدى.

2

بۈگۈن كۈنگە پەيشەنبە، 4 - ئاينىڭ 27 - كۈنى ئىدى.
تۆنۈگۈن پەرەز قىلىنغاندەك، ھاۋا ئوچۇق، خېلى ئىللىق ئىدى. ئەينەكتەك سۈزۈك ئاسماندا ئالقانچىلىكمۇ بۇلۇت كۆرۈنمەيتتى.
بارلىق مەۋجۇداتنىڭ نۇرلۇق سىماسى بولغان قۇياش يەر - جاھانغا ئىللىق نۇر سېپىپ، باھار مەستانىلىرىنىڭ كۆڭلىنى زوقلاندۇراتتى. جۇڭغارىيە تەرەپتىن كېلىۋاتقان ئىزغىرىم شاماللىرى يېڭىدىن كۆكۈرۈپ چىققان تاللىرىنى لەرزىلەپ تۇراتتى.
ئەرداۋچاۋ ئەتراپىدا ھايات ئادەتتىكىدەك داۋام قىلماقتا. ئاشخانا ۋە باشقا سودا دۇكانلىرىدا خېرىدارلار قاينىماقتا ئىدى. ۋاقىت دەل چۈش بولغاندا پۇزۇر كىيىنگەن سالاپەتلىك بىر كىشى يىراقتىن مەغرۇر قەدەم تاشلاپ كەلگەن پېتى ئەرداۋچاۋ دوقمۇشدا توختىدى. ئۇ ئىككىلا قولنى بۇرۇلكىسىنىڭ يانچۇقىغا سېلىۋېلىپ قانداقتۇر بىرەر كىشىنى ئىزلەۋاتقاندا، ئۆتكەن - كەچكەنلەرنى كۈزۈتەتتى. ئۇ بۈگۈن قويۇق قارا چېچى ئۈستىگە بادام دوپپا كىيىۋالغان، بويىغا چىپار گالىستۇك تاقاپ، ئۇچىسىغا تېخى يېڭىلا تىكتۈرۈلگەن خومارەڭ كاستىيۇم - بۇرۇلكا كىيىگەن سۆلتى بىلەن باشقىلاردىن ئوچۇق پەرقلەنىپ تۇراتتى. كوچىدىن ئۆتكۈۋاتقان ئەرلەر، ئاياللار بۇ قېتىۋالغان يىتىگىنىڭ قامىتىگە ئىختىيارسىز بىر قېتىم قاراپ ئۆتۈشەتتى.

دەل شۇ پەيتتە بىرى ياڭخاڭ، يەنە بىرى نەنمىن تەرەپتىن ئىككى يىگىت ئىلگىر - كېيىن كەلدى - دە، بايىقى قېتىۋالغان يىگىتنىڭ يېنىغا كېلىپ توختىدى.

- سالام ئەخمىدى!

بىرىنچى بولۇپ سالام بەرگەن زۇلىيار ئىدى. ئۇ ئوچۇق چىراي بىلەن ئەخمىدىنىڭ قولىنى سىقىپ كۆرۈشۈۋاتقاننىڭ ئۈستىگە ئىككىنچى يىگىتمۇ كېلىپ قوشۇلدى. ئەخمىدى بولسا كېيىن كەلگەن يىگىتنى تونۇمايتتى. زۇلىيار چاندۇرماي:

- مېنىڭ ئاغىنەم بولىدۇ، ئىسمى مۇقىت، - دەپلا تونۇشتۇردى. تونۇشتۇرلغۇچى بولغان بۇ يىگىت بايىقى ھەربىي مەكتەپنىڭ ئوفىتسېرى كەنجى ئىدى. كۆپ چاغلاردا ھەربىي كىيىمى بىلەن يۈرىدىغان كەنجى ھازىر پۇقراچە كىيىنىپ كەلگەنتى.

زۇلىيار خۇش چىراي بىلەن ئەخمىدىگە:

تېخىمۇ كۆپ نادىر ئەسەرلەر <http://mmtys.blogbus.com> تورىدا

- بىز، ئىككى - ئۈچ كۈندىن بۇيان يامغۇرنىڭ نەسچىلىكىدىن كۆرۈشەلمىدۇق. بۈگۈن ھاۋا ئېچىلدى. سىز بىلەن كۆرۈشۈپ مېنىڭ كۆڭلۈمۈم ئېچىلىپ كەتتى. قانداق تاۋىغىز تازا، كەيپىغىز خۇشمو؟ - دىدى.

- سىز دىگەندەكلا، كەيپىم تازا، بىراق، ئۆلپەت سېغىنىپ تۇراتتىم، ھوناق - ھوناققا كەلدى. بۇ يەردە «ماراقچىلار» پايلاپ يۈرىشىدۇ. ئاستا ئاشخانغا كىرىپ ئىچ - پۇشۇغى قىلمايمىزمۇ، جۈرۈڭلار - دىدى ئەخمىدى. ئۇ سۆزىنى تۈگىتىپلا ئىككەيلەننى باشلاپ ماڭدى. ئۇلار «قەدىناس ئاشخانا» نىڭ بايىقى مەخسۇس بۆلۈمىدە جەم بولدى. ساھىپخان ئەخمىدى خىزمەتتە ئىدى.

ئۇزۇن ئۆتمەي ئاشخانا خوجايىنى تەبەسسۇم بىلەن كېلىپ ئەخمىدىگە كۆز يۈگۈرتتى. ئەخمىدى ئادىتى بويىچە ئاشخانا خوجايىنىنى ماختاپ ئۇچۇرۇپ:

- «چىرايلىقنى تاشلىساڭمۇ، قەدىناسنى تاشلىما» دېگەندەك بۇ يەرگە بۈگۈنمۇ ئۆلپەتلىرىم بىلەن كىرىۋاتىمەن.

ئەخمىدى ئۆزىنىڭ سۆزىدىن ماز بولۇپ قاقلاپ كۈلەتتى، ئارقىدىن ئىسىل سەي، تاماق ۋە ئالىي ھاراق زاكاز قىلدى. قەدىناس ئاشخانا خوجايىنى ھەش - پەش دىگۈچە ئەخمىدىنىڭ بۇيرۇقلىرىنى «جەراجەر» قىلدى. ئەخمىدى سېخلىقىدىن كېرىلىپ، مەغرۇر كەيپىياتتا سۆزلەشكە باشلىدى:

- قېنى ئاغىنىلەر، بەھۇزۇر ئېلىڭلار، بۈگۈن قورۇنۇشماي، ئازادە - كۇشادە ئولتۇرايلى. مەن ئەزەلدىن پۇلنىڭ كۆزىگە قارىمىغان. پىسقى - گىرى ئادەملەر نامەرت كېلىدۇ. ئۇنداقلارنىڭ تۇرغان ئۆيىنى چاشقانمۇ يوقلىمايدۇ.

ئەخمىدى ئارقىدىن ماركا - پېچتى كۆزىنى قاماشتۇرۇپ تۇرىدىغان ئىسىل ھاراق بوتۇلكىسىنىڭ ئېغىزىنى ئاچتى - دە، ئۈچ چوڭ رومكىغا تولدۇرۇپ قويدى ۋە تەكلىپ قىلىپ:

- قېنى، ئالدى بىلەن بىر رۇمكىدىن ئىشتەي دۇرىسى ئىچىۋىتەيلى، - دىدى.

تۇنجى رۇمكا كۆتىرىلگەندىن كېيىن، ساھىپخان رۇمكىلارغا يەنە تولدۇرۇپ قويۇپ:

- قېنى، بۇداقسى دوستلۇغىمىزنىڭ ھۆرمىتى ۋە سالامەتلىكىمىز ئۈچۈن! - دەپ تەكلىپ قىلدى.

رۇمكىلار دەۋر قىلاتتى. ئۆز - ئارا ئالماشتۇرۇپ، سوقۇشتۇرۇپ ئىچىلەتتى. «دوستلۇق ئۈچۈن!»، «سالامەتلىكىمىز ئۈچۈن!» دىن ئىبارەت دەبدەبىلىك ۋە تىل ياغلىمىچىلىق ئىبارىلەر ئەخمىدىنىڭ ئېغىزىدا پات - پات تەكرارلىنىپ تۇراتتى. تاكى بىرىنچى بوتۇلكا قۇرۇقلىنىپ بولغىچە «گەپدان» ساھىپخاننىڭ ئالدىدا كەنجى بىلەن زۇلىيارغا سۆز نۆۋىتىمۇ تەگمىدى. كېيىن، ئەخمىدىنىڭ بىر ئاز كۆڭلى ئاينىغاندەك بولدى - دە، مېھمانلىرىدىن ئىجازەت ئېلىپ، ئاستا سىرتقا چىقىپ كەتتى. شۇ ئەسنادا كەنجى بىلەن زۇلىيار پىچىرلىشىۋالدى.

- كەچۈرسىلەر، - دىدى ئەخمىدى، بىر پارچە قوي مېيىنى كۆتىرىپ كىرگەندىن كېيىن - ھېلىقى ئاخىرقى رۇمكىدىكىسى بىر ئاز كۆڭلۈمگە تەككەندەك بولدى، ئەمدى ئوڭلىنىپ كېتىمەن.

ئۇ، تۇخۇمدەك ياغنى ياملاپ يۇتۇۋەتتى - دە، دەرھال ئىككىنچى بوتۇلكىنىڭ ئېغىزىنى ئېچىپ، رۇمكىلارنى يەنە ماڭدۇرۇشقا باشلىدى. كەنجى ھۆزۈر - خالىق بىلدۈرۈپ تۇرۇۋالدى:

- بۈگۈن ئىككىمىزنىڭ تۇنجى قېتىم ئۇچرىشىمىز، شۇڭا بىر ئاز ئىچىپ سالىدىم، تاماقلا داخل بولۇشۇپ بېرەي، جىگەر كېسىلم بولغاچقا دوختۇر ئىچىشنى چەكلىگەن. مېنىڭ مۇشۇ ئۆزۈمنى ئېتىۋارغا ئېلىشىڭلارنى ئىلتىماس قىلىمەن. لايىق كۆرۈلسە، ساقلىق ۋە زىپىسىنى مەن ئۈستۈمگە ئالسام.

- بولىدۇ - دىدى ئەخمىدى - لېكىن بۈگۈنكىدەك سورۇننىڭ قەدرى - قىممىتىنى بىلىشىمىز لازىم. ساقلىقنى ئۆتگەچ ئاز - ئازدىن ئىچىشىپ بېرىڭ. مەن كىشىلەرنىڭ كۆڭلىنى ئايشىنى ئالىي پەزىلەت ھېساپلايمەن. بوپتۇ، سىزنىڭ يۈز خاتىرىڭىزگىمۇ قارايمىز - دە...

شۇنداق قىلىپ ساقلىق كەنجىنىڭ قولىغا ئۆتتى. كېيىنكى بوتۇلكىمۇ ئاخىرلاشتى. ئەخمىدىگە ھېلىقى ياغ ياردەم قىلالىدى بولغاي، ئۇ ھازىر قازىنى سۇنغان ئەسكى ھارۋىدەك شالاقلاپ قالغان ئىدى. كەنجى ساقلىقتا پەم بىلەن پەنى تەڭ ئىشقا سېلىپ، ئەخمىدىنى خېلى بىر يەرگە ئاپىرىپ قويدى. ئۇنىڭ كۆزلىرى قىزىرىپ ۋە خۇمالشىپ، سەڭگىرەش كۈچىنى يوقاتماقتا ئىدى. لېكىن « يېڭىلىمگەن چېلىشقا تويماپتۇ » دېگەندەك، ھە، دىگەندىلا « قۇي » دەپ زورلاپ سۈرەن سالاتتى. ئۇ تېخى ئارىلاپ شېئىرىيەت بايىدىن سۆز ئاچاتتى. گاھ، گاھ خۇددى خانىسى بۇزۇلغان چاقنىڭ ئاۋازىدەك غۇرۇڭ - غۇرۇڭ توۋلاپ ناخشا ئېيتىپ كېتەتتى. ناخشىسى توختىغاندىن كېيىن تورمۇزى بوشغانسىرى غەيۋەتكە كۆچۈپ ھەسەت ئوتىدا ياناتتى. ئەيتاۋۇر ئۇ، ھازىر يېرىم بوتۇلكا سۈدەك شالاقلىشىپ قالغان ئىدى. كەنجى ئاخىرىدا:

- ئاران تېپىشقىنىمىزدا ئەلۋەتتە ئىچىمىز. بىراق شۇ تاپتا بۇ كىچىككىنە ئۆي بەك ئىسسىپ، ھاۋاسى بۇزۇلۇپ كەتتى. ئەمدى دەريا بويىغا يۆتكىلىپ بېرىپ، خالى بىر جايدا ئولتۇرۇپ ئىچىشىمەك، - دىدى. ئەخمىدى بۇ پىكىرگە دەرىۋ كۆندى. ئەمما ئۇنىڭ غالىجىر كۆزلىرى شىرە ئاستىدىكى تېخى ئېچىلمىغان بوتۇلكا ۋە شىرە ئاستىدىكى كاۋاپ قاتارلىق زاكۇسكىلارغا تىكىلەتتى. كەنجى دەرھال بۇ نەرسىلەرنىڭ ئەخمىدىنىڭ سومكىسىغا سېلىپ ئەندىشىسىنى يوقاتتى.

شۇنداق قىلىپ ئۈچەيلەن زاۋالدىن ئۆتكەن چاغدا، بۇ ئاشخانىدىن چىقىپ كېتىشتى. ئۇلار ئەرداۋچاۋنىڭ غەربىدىكى توغرا كوچا بىلەن ئۇدۇللاپ دەريا ياقىسىنى كۆزلەپ ئىلگىرلەيتتى. نېرى تەرەپتىكى دوقمۇشتا سەھراچە كېيىنگەن بىر ئايال سەۋەتتە تۇخۇم تۇتۇپ تۇراتتى. ئۇلار ئايالنىڭ ئالدىدىن ئۆتۈپ سەل نېرى بارغاندا، ئايال توۋلىدى:

- بەگلىرىم، پىشۇرۇلغان تۇخۇم، سەھرادىن كېلىۋىدىم. ئېرىم ئاغرىق، باللىرىم ئۇششاق، مەرھەمەت قىلىپ تۇخۇمدىن ئېلىۋېلىشىڭلار!
- سىلەر ئىككىڭلار ئاستا مېڭىپ تۇرۇڭلار، - دىدى كەنجى، - مەن ئازراق تۇخۇم ئېلىۋېلىپ، كەينىڭلاردىن ھېلىلا يېتىشىمەن.

كەنجى بۇرۇلۇپ تۇخۇمچى ئايالنىڭ قېشىغا كەلدى. بۇ ئايال دەل ئىرىپان ئىدى. كەنجى ئۇنىڭغا: « ئارقىمىزدىن ئىز بېسىپ مېڭىڭ » دەپ چېكىلەپ قويۇپ، تۇخۇمدىن بىر نەچچىنى ئالدى - دە، ئىلدام يۈرۈپ كەتتى. ئەخمىدىنىڭ تىلى كالۋالىشىپ تۇرسىمۇ، يەنىلا كەنجىنى مازاق قىلىپ:

- كەينىمىزدە قېلىپ ئاشنىڭىز بىلەن ۋەدىلىشىپ كەلدىڭىزغۇ دەيمەن. بىزنى تاشلىۋېتىپ يەنە مۇتەللىپجان قارىياغاچلىقىغا كېتىۋالماڭ، جۇمۇ؟ - ھا... ھا... ھا - دەيتتى.

- يوقسۇ، خاتىرجەم بولۇڭ، بۈگۈن ھەرقانداق گۈزەل ئاشنامدىن ۋاز كېچىمەنكى، سىزنى ھەرگىزمۇ تاشلىۋەتمەيمەن، - دىدى كەنجى.

ئۇلار بىردەم ماڭغاندىن كېيىن ئوڭغا بۇرۇلۇپ، شىمال تامان ئىلگىرلىدى.

بۇ چاغدا ئاي تېخى كۆتىرىلمىگەن ئىدى. ئەمما كۆكتە سانسىز يۇلتۇزلار چاقناپ تۇراتتى. ئەتراپ سۈرلۈك، قاراڭغۇ...

ئۇلار « بۇلاق بېشى » غا يېقىنلاشماقتا؛ تار يوللار ئەتراپىدىكى كاتەكچە كۆكتاتلىقلار قۇرۇق قومۇشلار بىلەن قورشالغان. دەل بىر ئويما لېۋىگە يېقىنلاپ بارغاندا كەنجى تۇيدۇرماي بىر - ئىككى قەدەمچە كەينىگە داچىدى. - دە، يېنىدىكى « رېۋالۋېر » ماركىلىق تاپانچىسىنى ئوقلاپ، زامانقۇل ئەخمىدىنىڭ دۈمبىسىگە ئاتتى. لېكىن بىرىنچى قېتىم ئوق ئېتىلماي قالدى. زۇليار ئوڭ تەرەپتىكى كۆكتاتلىققا كىرىۋالدى. كەنجى دەرھال ئىككىنچى پايىنى ئاتتى. ئوق زامانقۇلنىڭ دۈمبىسىنىڭ ئوڭ تاغىنى ئاستىغا تەگدى. بىراق، ئۇ يىقىلماي يان قۇرالىنى سۇغۇرۇپ چىقىپ ئىگىز كۆتەرگەن پېتى ۋارقىراپ كەتتى. كەنجى دەرھال غايىپ بولدى.

زامانقۇل ئالدىغا بىر نەچچە قەدەم يۈگۈرۈپ بېرىپ، قانسىراپ گۈپىدە يىقىلدى. ئۇ قانغا مىلىنىپ ئېغىراپ ياتاتتى.

3

- ئوق!... ئوق چىقتى، كۆكتاتلىقتا ئادەم ئۆلدى!

ۋەقە سادىر بولغان چاغدا كۆكتاتلىقنىڭ ياش كۈزەتچىسى ئوق ئاۋازىنى ئاڭلىغان ھامان چۆچۈپ ۋاقىرىۋەتتى. لېكىن ئۇ نەق مەيدانغا بېرىشقا پېتىنالىماي ھودۇققان پېتى چوڭ كوچا تامان بەدەر چاپتى. ئۇ ھاسىرەپ - ھۆمىدەپ ئۇدۇل شۆبە ساقچىخانغا كىردى - دە، يۇقىرىقىدەك قاتتىق سۈرەن سالاتتى.

ساقچىلار پايپىتەك بولۇشۇپ، بىردەمنىڭ ئىچىدە نەق مەيدانغا يېتىپ كېلىشتى. زامانقۇل ئەخمىدى ئۆلۈكجان ھالەتتە ياتاتتى. تەرەپ - تەرەپكە ئادەملەر ماڭغۇزۇلدى. ھايت - ھۇيت دېگۈچە گۇڭئەن گۈەنلىچۇنىڭ مەسئۇلى خۇ ۋە بۆلۈم باشلىقى ناسىر قاتارلىقلار ماشىنىغا ئولتۇرۇپ مەيداندا ھازىر بولۇشتى. بىر نەچچە كىشىنى كۈزەتكە تەيىنلەپ، زامانقۇلنى دەرھال ماشىنا بىلەن دەريا بويىغا يېقىن دوختۇرخانىغا ئېلىپ باردى. شۇ كېچىدىلا ئاتاقلىق ۋىراجلار جەم بولۇپ، جىددى قۇتقۇزۇش ئېلىپ باردى. باشقارما باشلىقى خۇ مۇدىر ۋىراجقا يالۋۇرۇپ:

- مۇھىم ئادىمىمىز، چوڭ ئەنزە بىلەن ئالاقىدار، قانچىلىك چىقىم بولۇشىدىن قەتئىينەزەر قۇتقۇزۇۋالسىڭىز، - دەپ تۇراتتى. ۋىراجلارمۇ جىددى ھەرىكەتتە ئىدى.

«ھىمات» بىلەن «ئاسىراندى» ئوتتۇرىسىدىكى بۇنچىۋالا قويۇق ئىرماشلىقتىن ھەيران بولغان ۋىراجلار تەمتىرىگە نىسبىرى ئۇلارنىڭ ئېتىۋارىنى كۈچەيتىش مۇددىئاسىدا ئارقا - ئارقىدىن قويۇلغان سۇئاللار ئۇلارنى تېخىمۇ ئالدىرىتاتتى:

- كاڭ دوختۇر، ئۈمىت بارمۇ - يوق؟

كاڭ دوختۇر بېشىنى چايىقاپ بىر ئاز سۈكۈت قىلىپ تۇرۇۋالدى. باشقارما باشلىقى تاتىرىپ كەتتى - دە، بىتاقەت بولۇپ يەنە:

- كاڭ دوختۇر، ئازراق بولسىمۇ زۇۋان سۈرەلەيدىغان قىلغىلى بولماسمۇ، كېيىن ئۆلۈپ كەتسىمۇ مەيلىدىغۇ؟ - دەپ تولغىناتتى.

- بىراق، ئەھۋال خەتەرلىك، ئۈمىت چوڭ ئەمەس - دىدى دوختۇر ئائىلاج جاۋاپ بېرىپ.

باشقارما باشلىقنىڭ پايپىتەك بولۇپ تۇرۇشىدا سۈيىقەستلىك غەرەز يوشۇرۇنغان ئىدى.

ۋىراجلار كېچە - كۈندۈزلەپ كېسەلنىڭ يېنىدىن نېرى كەتمەيتتى. نۆۋەتچىلەر جۈپ - جۈپى بىلەن بېشىدا قانداق تۇرۇپ، ئۇنىڭدىن كۆز ئۈزۈشمەيتتى.

ئالاھىزەل ئۈچ كۈن ئۆتكەندىن كېيىن، «ئۆزى ھارام، كۈچى ھالال» بۇ ئىشەك توساتتىن زۇۋانغا كىرىۋىدى، چۇجاڭ بىلەن ناسىرنىڭ ئۇشۇغى ئالچە قوپتى.

كاڭ دوختۇرنىڭ دىئاگنوز قەغىزىدە مۇنداق يېزىلغان ئىدى:

... «يەتتە ئوق يەيدىغان رېۋالۋېر ماركىلىق يان قورالدىن بىر يېرىم مېتىر ئارىلىقتا تۇرۇپ ئېتىلغان قوغۇشۇن ئوق جاراھەتلەنگۈچىنىڭ ئوڭ مۇرىسى ئاستى تاغاقتىن كىرىپ سول كۆكرەك قەپىزى ئۈستىدىن يېرىپ چىقىپ كەتكەن، يۈرەك كىلاپاننىڭ باش قىسمى زەخمىلەنگەن، ھاياتى يەنىلا خەۋپلىك...»

مۇشۇ خەۋپلىك ھايات ئىچىدە زۇۋان سۈرۈشكە باشلىغان زامانقۇل ئەخمىدىنىڭ تىلى ئۇلار ئۈچۈن ھەممىدىن قىممەتلىك ئىدى. كاتىپلار، تەرجىمانلار جەم بولۇپ، ئۇنىڭ بېشىدا قارىشىپ ئولتۇراتتى.

- كاتىپلار، تېز بولۇڭلار، قۇلاقنى دىڭ تۇتۇپ، زىر - زەۋىرىنىمۇ چۈشۈرۈپ قويماي خاتىرىلەۋېلىڭلار!

چۇجاڭ تەكرار جېكلەيتتى. مىرزا كاتىپلار پۈتۈن دىققىتى بىلەن يازماقتا ئىدى.

تېخىمۇ كۆپ نادىر ئەسەرلەر <http://mmtys.blogbus.com> تورىدا

تەرىكىدە قىلمىغان ئەسكىلىكى قالمىي، بىگۇناھ جانلارغا زامىن بولۇپ، ھېساپسىز قان قەرزگە بوغۇلغان زامانقۇل ھازىر ئۆلۈش ئالدىدا - نىمجان ھالەتتە يەنە ئاپەت تېرىپ، جىنايەت ئۆتكۈزمەكتە ئىدى.

قىساس تۇتقان بۇ مەلئۇن ئاخىر يەتتىنچى كۈنىسى بۇتتەك قېتىپ قالدى - دە، ئەل ئارىسىدا سېسىق نامنى قالدۇرۇپ ئالەمدىن كەتتى.

يىگىرمە تۆتىنچى باپ

1

تاڭ ئېتىش ئالدىدا، كىچىككەنە ياتاقنىڭ ئارقا تېمىدىكى يەكپاي دەرىزىنىڭ يېنىك ۋە لېكىن جىددى تەشۋىشلىك چېكىلىشى ئۇيقۇسى سەگەك مۇبارەكنى چۆچۈتۈپ ئويغىتىۋەتتى. ئۇ، قورققىنىدىن ئۇن - تىن چىقىرالماي تۈگۈلگەن پېتى جىم يېتىۋالدى. دەرىزە چەككۈچى تاۋۇش چىقىرىشىنى بىلەپ كۆردى بولغاي، لەۋزە سۈرمەستىن، دەرىزىنى يەنە كەينى - كەينىدىن چېكىۋەردى. ياتاقنى سادا چىقىمىغاندىن كېيىن:

- مۇبارەك، مۇبارەك... دەرىزە تۈۋىگە كېلىڭ، مەن كەنجى، جىددى ئىش بار... - دىدى كەنجى، ئىككى ئالقمى بىلەن يۈزىنى توساپ ئېغىزى دەرىزىگە يېقىن ئەكىلىپ تۇرۇپ.

كەنجى مۇبارەك ئۇنىدىن تونۇۋالدى - دە، كۆڭلى بىردىنلا دەككە - دۈككە بولۇپ، « بۈگۈن بىر ئىش بولدىمۇ نېمە، خۇدايىم » دەپ پىچىرلىدى ئۇ.

كەنجى بۇرۇنمۇ مۇشۇ دەرىزىنى كۆپ قېتىم چەككەن. بىراق، بۈگۈن ئۇنىڭدىن ئاڭلانغان ئاۋاز مۇھەببەت پەرۋانلىرىنىڭ دەرىزە تۈۋىدە تۇرۇپ ئادەتتە دېيىشىدىغان سېرىن پىچىرلىشىدىن باشقىچە پەرقلىنىپ تۇراتتى.

مۇبارەك دەرھال ئورنىدىن تۇردى ۋە چاپىنىنى يېپىنچاقلىغان پېتى دەرىزە تۈۋىگە كەلدى - دە، يۈزىنى دەرىزىگە يېقىپ تۇرۇپ:

- كەنجى، بۇ كەم بولغاندا نېمە قىلىپ يۈرىسىز؟ - دەپ سورىدى.

- دىگىنىڭىزدەك بولدى. بۈگۈن كېچە مېنى راستىنلا قارا باستى.

كەنجىنىڭ تىنى جىددى ۋە ئەنسىز ئىدى. ئۇ ئەھۋالدىن ئۇچۇر بېرىپ ئاستا سۆزلەيتتى:

- زامانقۇلنى ئۇچۇقتۇرۇش ئۈچۈن ئاتقان ئوقۇم چالا تىگىپ قالدى...

- ئوق چالا تەگدى!؟

مۇبارەك « ئوق چالا تەگدى! » دېگەن سۆزنى ئېغىزىدىن قانداق چىقارغانلىقىنى ئۆزىمۇ سەزمەي

قالدى - دە، دەرىزە تۈۋىدە خۇددى ھەيكەلدەك قېتىپلا قالدى.

- ھەئە، ھېلىقى كۆكتاتلىق ئارىسىدا ئۇ، چالا ئىككۈك پېتى قالدى.

كەنجى ئاندىن ئاخىرقى سۆزىنى دىدى:

- ئىش چاتاق بولدى. مەن قىزىلتاغنىڭ كەينىدىكى ئورمانلىققا يوشۇرۇنۇپ، ئاندىن كېچىلەپ

يۈرۈپ ئىلى تەرەپكە ئۆتۈپ كەتمەكچى، خۇپتەن مەھەللىگە شۇ يەرگە بارالارسىزمۇ؟

بۇ جىددى ئىمتىھان سوئالى ئىدى. جانغا ۋە جانجان مەنپەئەتكە تاقىلىدىغان بۇ سىناقتا نېمە

دېيىش كېرەك؟ مۇبارەكنىڭ بېشىنى بىر قويۇق تۈتەك قاپلىغاندەك بولدى. ئۇ، غەزەپ ئارىلاش

تەشۋىشلەنمەكتە. پىشانىسىدىن سوغاق تەر پەيدا بولماقتا ئىدى. ئۇ، ئەس - ھوشىنى يىغىۋېلىپ بايقى

ئۆزى يازغان ۋە كەنجى ئارقىلىق رەخمىگە يەتكەن ئاشۇ ۋىجدانى خەتلەرنى ئېسىگە ئالدى.

يەزىلەتنىڭ ئىنتىقامىنى ئېلىش ۋە يەنە گۇناھسىز نۇرغۇن كىشىلەرنىڭ بەھۇدە قۇربان بولۇپ

كەتكە سىلىكىنىڭ ئالدىنى ئېلىش ئۈچۈن ياشلار تەشكىلاتىنى قامچىلاپ يېزىلغان ئىسمىسىز خەتنى مانا مۇشۇ قىز ئۆز قولى بىلەن يازغان ئىدى. ئۇ، كەنجىنىڭ باتۇرلىقى بىلەن پەخىرلىنەتتى، شۇڭا ئۇنى سۆيگەن ئىدى. كەنجى ئېيتقان ئورمانلىق بۇ ئىككى يەرنى كۆپ تونۇش - مۇھەببەت قارارگاھى ئىدى. تاڭ سۈزۈلۈپ باراتتى. كەنجى يەنە ئارتۇقچە تەقەززا قىلىشقا بولمايتتى.

- ماقۇل، - دىدى مۇبارەك قەتئىيلىك بىلەن.

- خەير، خوش، رەھمەت سىزگە، - دىدى كەنجى، جىگەرلىك مەھبۇبىغا چىن قەلبىدىن مىننەتدارلىق بىلدۈرۈپ.

كەنجى يۈرۈپ كەتتى. قىز بولسا دەرىزە تۈۋىدە يىگانە قالدى. ئۇ ئەينەكتىن سىرتقا قارايتتى. تاڭ ئېتىش ئالدىدىكى قاراڭغۇلۇق سىرتتىكى بىياپان دالىنى قاپلاپ تۇراتتى. ئۇ، ھېچنېمىنى كۆرەلمىدى. قىمىرلىماستىن بىر ئىزىدا تۇرۇپ خىيال دەرياسىغا غەرق بولدى. بىر ھازادىن كېيىن ئېسىنى يىغدى - دە، كەنجىگە ئۇرۇلگەن پېتى ئۆزىنى كارىۋاتقا تاشلىۋەتتى. لېكىن، ئۇنىڭ كۆزىدىن ئۇيقۇ قاچقان ئىدى. ئۇنىڭ كۆڭلىنى غەشلىك چۇلغاپ، تىنىمىز تولغىناتتى. تەشۋىش بىلەن غەزەپ قوشۇلۇپ يۈرىكىنى قاتتىق مۇجۇپ ۋە غىدىقلاپ ئۇنى چەكسىز بىئارام قىلاتتى.

بىر مەھەل ئۆتكەندىن كېيىن، «توپ ئاتار غوجام تاغلىرى» تەرەپتىن ئۇنىڭ دەرىزىسىگە چۈشكەن يورۇقلۇقنىڭ ئەكسى تەشتەكتىكى گۈللەردە جىلۋىلىنىشكە باشلىدى. ئۇ، ئورنىدىن تۇردى - دە، دەرىزىسىنىڭ ئىككىلا قانىنى ئېچىپ، شەرق تامان كۆز تاشلىدى:

«مانجۇلۇ» كوچىسىنىڭ شەرق تەرىپىگە بىنا قىلىنغان ياتاق ئۆيلىرى «دۇڭسەن» تاغلىرى بىلەن ئۇدۇل قارىشىپ تۇراتتى. مۇبارەك ھازىر يىگانە يېتىۋاتقان بۇ ياتاق شىمال تەرەپكە كېلىدىغان بىر ئېغىز كىچىك ئۆي ئىدى. ئۆينىڭ كەينى ئوچۇقچىلىق، قېلىن توپىلىق مۇنبەت زىمىن، ئىككى كىلومېتىر يىراقلىقتا جەنۇبقا سوزۇلىدىغان يارداڭلىق كۆزگە تاشلىنىدۇ.

يىراقتا دۇڭسەن تاغلىرى ئارقىسىدا - «توپ ئاتار غوجام» چوققىسىنىڭ مەردانە قەد كۆتىرىپ تۇرغانلىقى غۇۋا كۆرۈنەتتى. «تەڭرى كۆلى» تەرەپتىن ئۇرۇلۇۋاتقان ئاپرېلنىڭ غۇر - غۇر شامىلى مۇبارەكنىڭ مەڭزىنى سۆيۈپ، ماڭلاي چىچىنى يەلپۈپ ئۆتەتتى. مۇبارەك ئىككى جەينىكى دەرىزىگە تىرىپ، ئالقىنى بىلەن قوش مەڭزىنى تۇتقان ھالەتتە بوغدا چوققىسىغا قاراپ، يېڭىدىن كۆتىرىلىپ چىقىۋاتقان ئوتقاشتەك قوياشقا نەزەر سالاتتى.

دەرىزە كەينىدە قۇشلار سايراشماقتا. سامادا قالغاچلار بەھوزۇر پەرۋاز قىلماقتا. ياشارغان تال - تال تېرەكلەر ۋە رەڭگارەڭ ئېچىلىشقا باشلىغان دالا گۈلىرى كۆزگە تاشلىناتتى.

لېكىن، ئۇنىڭ يۈرىكىنى يەنىلا كەنجى يەتكۈزگەن ھېلىقى شۇم خەۋەر قاتتىق مۇجۇماقتا ئىدى. بىردىنلا كەنجىنىڭ دەرىزە كەينىدە قالدۇرۇپ كەتكەن ئاياق ئىزىغا كۆزى چۈشۈپ قالدى - دە، ئۇ ئاستا ئايلىنىپ دەرىزە كەينىگە ئۆتۈپ، ئاياق ئىزلىرىنى ئۆچۈردى ۋە قايتىپ كىرىپ يۈز - كۆزىنى يۇدى. ئەمما ئىشتىي تۇتۇلغان مۇبارەكنىڭ ھازىر تاماققا تاۋى يوق ئىدى. ئۇ تەشتەكتىكى گۈللەرنىڭ قېشىغا كەلدى - دە، پەرۋىش بىلەن مەلىكە بولۇشقا باشلىدى. توساتتىن ئىشكى چىكىلدى ۋە ھايال ئۆتمەي خىزمەتتىكى ھەلىمە كىرىپ كەلدى. ئۇ، ئۆيگە كىرە - كىرمەيلا:

- ھوي مۇبارەك! ئاخشام بولغان ۋەقەنى ئاڭلىدىڭمۇ؟ غېمىڭدە يوق تۇرغىنىڭنى قارا، - دىدى.

ئۇلار كارۋاتتا يېقىن يانداش ئولتۇرۇشتى. مۇبارەك ئۇقما سىلىققا سېلىپ، بېشىنى چايقىدى. ھەلىمە جاۋىلداپ سۆزلىگىلى تۇردى:

- ئاخشامچۇ، قارا، ھېلىقى ئاخوشۇنى خابادىكى كۆكتاتلىقتا مەلۇم كىشى ئاتقان ئىكەن، چالا ئۆلۈك بولۇپ قاپتۇ. بۇ خەۋەر يىتىپ كەلگەندىن كېيىن بولغان پاتپاراقچىلىقنى دىمەمسەن. پۈتۈن گوڭئەن گۈەنلىچۈدىكىلەر پۈتى كۆيگەن توخىدەك بولۇشۇپ كەتتى. باشقارمىدا ھازىر ئايال خىزمەتچىلەرلا

دېجورنى بولۇپ تۇرۇۋاتىدۇ. قالغانلارنىڭ ھەممىسى سىرتقى تەكشۈرۈش بىلەن بولۇپ كەتتى. تاڭ سەھەردىن باشلاپ ئۇلار ئادەم تۇتۇۋاتىدۇ. قاتل تېخى قولغا چۈشمەپتۇ. ھەربى مەكتەپ ئوقۇغۇچىلىرى دارىلفۇنۇن، دارىلمۇئەللىمىنلەرنىڭ زىيالىيلىرى قاچقىنى قېچىپ، تۇتۇلغىنى تۇتۇلۇپ. شەھەر ئىچىدە قىيامەت قايىم بولۇپ كېتىۋاتىدۇ. تېخى سېنىڭ ئوقۇمايمەن دەۋاتقىنىڭنى قارا، ھېلىقى دەيۈز ئۆلۈپ كەتكەنلا بولسىمغۇ خەقلەر بۇنچىزا بولۇپ كەتمەستى. ئەگەر ئۇنىڭ تىلى گەپكە كىرىپ قالغىدەك بولسا ئىشنىڭ تۈگىگىنى شۇ دەپمەسەن. ئۇنىڭ سولپىسىغا تېپىلىپ كېتىدىغانلا ئاز بولمايدۇ. ئۇ، ئېغىزىغا كەلگىنىنى جۆيلۈپ، خىيالىغا كەلگىنىنى چىشلەپ تارتىپ بالانىڭ چوڭىنى تېرىيدۇ دېگەن.

ھەلىمە بىلەن كەنجىنىڭ ئاخشامقى دېگەنلىرى بىر يەردىن چىقىپ، ۋەقەنىڭ راسلىقى تېخىمۇ ئايدىڭلاشتى، لېكىن مۇبارەك دەردىنى ئىچىدە بىلىپ، ئۆزىنى چىڭ تۇتۇۋالدى - دە، ھەلىمەنىڭ ئالدىدا زىنھار زۇۋان سۈرىدى. ئۇ، يەنىلا بىلىمەسكە سېلىپ، جىمجىتلا ئولتۇراتتى. ھەلىمە ئۇنى « ئاغرىپ قالغان ئوخشايدۇ» دەپ گۇمان قىلدى.

- ھوي، مۇبارەك، كۆزۈمگە باشقىچە كۆرۈنۈۋاتسەنغۇ، مېجەزىڭ يوقمۇ نېمە؟ كۆزۈڭ ئولتۇرۇشۇپلا كېتىپتۇغۇ؟ - دەپ سورىدى.

- مېجەزىم يوق، كېچىچە بىئارام بولۇپ، كىرىپكە قاقماي تاڭ ئاتقۇزدۇم، - دېدى مۇبارەك.
- قەيىرىڭ ئاغرىدۇ؟

- ئاياللار كېسىلى ھەم زۇكام، بېشىم قاتتىق ئاغرىپ كۆڭلۈم ئېلىشىپ تۇرىدۇ.
- ۋاي ئانامەي، بالدۇرراق دېسەڭچۇ، ئۇنداق بولسا مەن ساڭا نان، چاي ئەكىرىپ بېرەي، ناشتا قىلىۋال، ئاندىن ئۇخلاپ دەم ئال، مەن سىرتتىن قۇلۇپ سېلىپ قويماي، سورىغانلارغا سېنى ئاغرىپ دوختۇرغانغا كەتتى، دەيمەن، - دەپ ئىدام چىقىپ كەتتى.

ئارىدىن ئانچە ئۆتمەيلا ھەلىمە چەينەككە سۇتلۈك چاي ۋە توقاچ ئەكىرىپ، شىرەگە قويدى:
- ئەمسە شۇنداق بولسۇن، ئۇيقۇڭنى قاندۇرۇپ دەم ئال، مەن كەتتىم.

ھەلىمە ئىشكىنى قۇلۇپلاپ كەتتى. مۇبارەك دەردىگە كۆك پەردە تارتىپ قويدى. چاي ئىچكۈسىمۇ كەلمىدى. ئۇ ئۆيدە ئۇيان - بۇيان ماڭاتتى. كېيىن ئىختىيارسىز ھالدا « ئاھ! چالا تەككەن ئوق!» دەۋەتتى - دە ئۆزىنى كارىۋىتىشقا تاشلىدى.

مۇبارەك ئۇيقۇدىن ئويغانغاندا، كۈن چۈشتىن ھالقىغان ئىدى.

ئۇ، ساندۇقىدىن ئەلبومنى ئېلىپ ئۇنىڭدىن ئەشۇ چاغدا پەزىلەتتىن ئېلىۋالغان سۆيگۈنى كەنجى، ئوقۇتقۇچىسى گۈلەندەم ئاۋۇستاي، يۈسۈپچان جەۋلاننى ھەم پەزىلەتنىڭ سۈرەتلىرىنى تاپتى ۋە بۇ سۈرەتلەرگە قاراپ خىيالغا كەتتى...

«ياخشىغا كۈن يوق، يامانغا ئۆلۈم» دېگەن راست ئىكەن - دە، - دەيتتى مۇبارەك كۆزىگە ئىسسىق ياش ئېلىپ.

مۇبارەك « گۇڭئەن گۈەنلىچۇ » دېگەن ئادەمخور قۇشخاندا - گېزەندىلەر ئۇۋىسىدا ئىشلەپ قالغىنىدىن قاتتىق زارلىناتتى.

لېكىن، ئۇ خەنزۇچە، روسچە بىلگىنى ئۈچۈن ئوقۇش تۈگەتمەستىنلا ئۇ يەرنىڭ «ئىھتىياج قارمىغى» غا ئىلىنىپ قالغان ئىدى. شۇ چاغدا مۇبارەك جەۋلانغا مەسلىھەت سالغان ئىدى:

- مەن ئۇ يەردىن يىرگىنىمەن، ئۇ، بىر قاراڭغۇ دۇنيا، تاش يۈرەكلەر دۇنياسى. ئۇنداق ئەزرائىل ئۇۋىسىغا يېقىن يولمايمەن.

- قاراڭغۇ دۇنيا بىلەن يورۇق دۇنيا ئوتتۇرىسىدا بىرقانچە ئالاقە پەرىشتىسى بولمىسا بولمايدۇ. بۇنداق پەرىشتىلەر ساۋاپلىق كۆپ ئىشلارنى قىلالايدۇ، - دەيتتى جەۋلاننى ئۇنىڭغا.

تېخىمۇ كۆپ نادىر ئەسەرلەر <http://mmtys.blogbus.com> تورىدا

جەۋلاننىڭ بۇ ھېكمەتلىك سۆزلىرىنى مۇبارەك شۇندىن بۇيان يۈرەك ئابدىسى قىلىپ يۈرەتتى. شۇنىڭ تۈرتكىسىدە ئۇ، كېيىنكى كۈنلەردە زامانقۇللار بىلەن جان تىكىپ كۈرەش قىلغان ئىدى. مۇبارەك ھازىر مېھرىبان ئوقۇتقۇچىسى گۈلەندەم ئاۋۇستاينىڭ سۈرىتىنى قولغا ئېلىپ تەكرار سۆيەتتى ۋە كۆكسىگە باساتتى.

گۈلەندەم ئاۋۇستاي شىنخەي ئىنقىلابىدىن كېيىن تۇرپان ئاستانا ۋە چۆچەكتە بىر قانچە يېڭى مەكتەپلەرنى تەسىس قىلغان مەشھۇر مائارىپچى بولۇپ، چۆچەكتىكى «گۈلەندەمىيە» مەكتىۋى ئۇنىڭ نامىغا ئاتالغانلىقى ئالاھىدە خاتىرىلىكتۇر.

مېنىڭ كۆزۈمنى ئاچقان، ماڭا ئاڭ بەرگەن ھۆرمەتلىك ئۇستازىم - گۈلەندەم ئاپپاي، دەپ ئېغىزىدىن چۈشۈرمەيتتى مۇبارەك.

مۇبارەك «گۈلەندەمىيە» مەكتىۋىدە ۋەتەننى ۋە خەلقى توغرىسىدا، ئىنساننىڭ قەدىر - قىممىتى ھەم ئەخلاق - پەزىلەت توغرىسىدا ياخشى ساۋاتقا نائىل بولغان. گۈلەندەمنىڭ ئالىجاناپ روھى مۇبارەكنىڭ قەلبىدە مۆھۈر بېسىلغاندەك تەسىر قالدۇرغان ئىدى.

بىراق، مۇبارەك ئىجدىمائىي ئەمەلىيەتتىن نۇرغۇن يىرگىنچىلىك ۋە قەلەرنىڭ كۈزەتتى. ئۇنى ئوراپ تۇرغان مۇھىت ئىپلاسلىقلار بىلەن تولغان ئىدى. ئاق كۆڭۈل ئىنسانلار يەتتە باشلىق قىيادىنىڭ («ئوغۇزنامە» دىكى يىرتقۇچ مەخلۇق، ئوغۇزخان ئۇنى يوقىتىپ خەلقنى قۇتقۇزۇش يولىدا ئۇزۇن يىللار كۈرەش قىلغان.) قانلىق تاپىنى ئاستىدا مىجىلاتتى، مەككەر زامانقۇللار ئەنە شۇ ياۋۇز قىيادىنىڭ نەق ۋارىيانتلىرىدىن ئىدى.

مۇبارەك دوستى پەزىلەتنى ئەسلەپ، ئۇنىڭ سۈرىتىنى باغرىغا باستى - دە، كۆزلىرىدىن مونچاق - مونچاق ياش تۆكۈلۈشكە باشلىدى.

- جان - جىگىرىم دوستۇم، قەلبىڭ پاك، ئاق كۆڭۈل ۋە ۋىجدانلىق خوتۇن - قىزلارنىڭ نەمۇنىسى ئىدى. سېنىڭ دەك گۈزەل پەرىنى، يۈز گۈلىدىن تېخى بىر گۈلمۇ ئېچىلمىغان غۇنچىنى يىرتقۇچلار ۋاقتىسىز نابۇت قىلىۋەتتى، - دەپ ئۆكسۈپ - ئۆكسۈپ يىغلىۋەتتى.

مانا دىگەر ۋاخىمۇ بولۇپ قالدى. مۇبارەكنىڭ كەنجىگە ۋەدە قىلغان ۋاخىي يېقىنلاشماقتا. ئۇ، ھازىر ئۆزىنى كۈتۈۋاتقان سىناق داۋىنى ئۈستىدە خىيال سۈرمەكتە.

مۇبارەك ئۆزىنى خىيالىدىن يىغىپ پەزىلەتلەربىلەن ئويچى چۈشكەن بايىقى سۈرەتنى ھەم كەنجى بىلەن ئايرىم چۈشكەن سۈرەتنى پاكىز بىر تەخسىدە كۆيدۈرۈپ كۈلىنى چۈشۈردى ۋە ئۇنى قىزىل تاۋار تۇمارچىغا سېلىپ ئاغزىنى تىكتى - دە، بويىغا ئاستى. ئاندىن بىر ئۇھ تارتىپ چوڭقۇر خىيالغا چۆكتى:

تالانى گۈگۈم قاراڭغۇسى قاپلىماقتا ئىدى. مۇبارەك چىراق ياقىتى. ئاندىن توم ئىككى تال ئۆرۈم چېچىنى قايچا بىلەن كېسىۋەتتى ۋە كېسىلگەن چېچىنى نېپىز قىزىل ياغلىققا ئورنىدى. باش - كۆزىنى يۇيۇپ، جىددى جابدۇندى. ۋاقىت تېز ئۆتمەكتە ئىدى.

ئالدىمغا بىرەر ھوقۇش ئۇچراپ قالسىچۇ؟ دەيتتى ئۇ، ئېھتىماللىقنى ئېسىگە كەلتۈرۈپ.

ئەمەلىيەت جەريانىدا تەجرىبىلىك بولۇپ قالغان زىرەك قىز مۇبارەك دەرھال چامدىنىدىن مەرھۇم ئانىسىنىڭ تەۋرۈكى - قاماتۇمىنى ئالدى - دە، ئۇنى بېشىغا، پەزىلەتنىڭ ئانىسىغا قارىلىق تۇتۇش ئۈچۈن تىككۈزگەن ئاق كۆيىنكىنى ئۇچىسىغا كىيىدى.

- ناۋادا بىرسى يولۇقىپ قالغىدەك بولسا، - دېدى ئۇ، كۆڭلىگە ھەر ئېھتىمالنى پۈكۈپ، - ئانامنىڭ

تۇپراق بېشىغا بارىمەن....

خۇپتەنگە ئەزان ئوقۇلدى. مۇبارەك تەڭلا چىرىقنى ئۆچۈردى - دە، ئازراق نان ۋە مۇھىم كىيىم - كېچىگىنى ئورنىغان يىنىك بوخچىسىنى ئالدى. ئۇ، ياتقىغا ئەڭ ئاخىرقى قېتىم كۆز يۈگۈرتتى ۋە دەرئىزىسىدىن سېرىلىپ ئارقا تەرەپكە تېز چۈشتى.

ئۇنىڭ يۈزىگە گۈپۈلدەمەكتە، مۇبارەك خۇدۇكسىرىگە نەدەك ئەتراپقا زەن سالىدى. پىشانىسىدىن سوغاق تەر چىپىلداپ ئېقىشقا باشلىغان ئىدى. ئۇ دەرىزىنىڭ قاپقىسىنى پەم بىلەن ئەتتى - دە، كەينىگە ئۆرۈلۈپ يارداڭلىققا قاراپ تۇنجى قەدىمىنى تاشلىدى، ئەمدى ئۇنىڭ كۆزىگە ھېچنىمە كۆرۈنمىدى. قەلبىدىكى كۈچلۈك ئەقىدە ئۇنىڭغا جۈرئەت ۋە جاسارەت بېغىشلىغان ئىدى. ئۇ، تېز ئىلگىرلەپ جىلغا بويىغا يېتىۋالدى.

تاڭ سەھەرنىڭ مەيىن شامىلى ئۇنى سۆيۈپ ھەريان ئۆتۈپ تۇراتتى. دۇڭسەن تاغلىرى خۇددى قارا لىباس كىيىۋالغان قورقۇنۇچلۇق دىۋىدەك كۆرۈنەتتى. مۇبارەك جىلغىنىڭ ئەپلىك بىر يېرىدىن پەسلەپ چۈشۈپ شىمال تەرەپكە قاراپ قايرىلدى - دە، شىمىگوغا كېتىدىغان چىغىر يول بىلەن ئۆرلەپ باراتتى. ئۇ، بۇ تەرەپتىكى ھەربى گازارما قاراۋۇللىرىدىن ئۆزىنى قاچۇرۇپ يىراقلاپ كەتكەن ئىدى. كۆۋرۈكتىن ئۆتۈپ گۆرستانلىق ئىچىگە كىرگەندە، يۈزىگە جىغىلداپ، تېنى سىقىراپ كەتتى. بۇ گۆرستانلىقتا تۈن قۇشلىرىنىڭ ھۇۋۇلداشلىرى تېخىمۇ قورقۇنۇچلۇق ئىدى. ھوقۇشنىڭ يىرگىنىچلىك ئاۋازى شۇمۇلۇقتىن دېرەك بېرەتتى. مۇبارەك گۆرستانلىقتىن ئۆتۈپ بولغىچە قارا تەرگە چۆمۈلۈپ كەتتى. تۈن تەڭ بولغان چاغدا ئايلىنىپ يۈرۈپ، لىۋداۋەندىكى « يىپوچىڭگۇڭ » دەپ نام ئالغان قانلىق مۇنارنىڭ غەرب تەرىپىگە ئاران بېرىۋالدى ۋە بۇ يەردىكى بىر ئويمانلىقتا بىر ئاز دېمىنى ئالدى، لېكىن بۇ يەردە كۆپ ئولتۇرمىدى. چۈنكى، مۇناردىن جەسەت بۇسلىرى كېلىپ، ئېلىشىۋراتتى. ئۇ، پۈتۈن ئاغرىقىغا قارىماي، لېۋنى چىشلەپ، غەرب تامان يەنە ئىلگىرلىدى. مۇبارەك مەنزىلگە - قىزىلتاغ كەينىدىكى ئورمانلىققا يېقىنلاشقاندا، تاڭ ئاقىرىپ قالغان ئىدى. ئۇ قەدىمىنى تېزەتمەكتە، يۈزىگە يەنە گۈپۈلدەپ سالماقتا. توساتتىن ئالدىغا بىر خۇيزۇ بوۋاي ئۇچراشتى - دە:

- نەگە كېتىۋاتسىز؟ - دەپ سورىدى.

- ئاپامنىڭ شىيىتلىكىگە.

خۇيزۇ كىشى دىلىغۇل بولۇپ، سۆزىنىڭ ئاخىرىنى دىيەلمەي قالدى. مۇبارەك ئۇنىڭ ئىچىدىن چىقىرالمىۋاتقان گېپىنى بىلىشكە ئىنتىلىپ تۇراتتى، خۇيزۇ بوۋاي سۆزىنى داۋاملاشتۇردى:

- مېنىڭ ئۆيۈم شۇ ئورمانلىقنىڭ يۇقىرىسىدا، باجاخۇنىڭ بېرىسىدىكى ئېقىن بويىدا ئىدى. ئاخشام سومۇڭزىدا بىر تۇققىنىمنىڭ تۈگەپ كەتكەنلىكىنى ئاڭلاپ شۇ يەرگە ماڭغان ئىدىم، كەلسەم ئورمانلىقنىڭ ئەتراپىغا ئەسكەر يېغىپ كېتىپتۇ. نېمە ئىش يۈز بەرگەندۇ دېسەم، كېچە شۇ ئورمانلىقتىن بىر ھەربى يىگىتنى تۇتۇپ كەتكەن ئىكەن. ھازىر ئۇ يەرنى ئاشۇنداق ساقلاۋېتىپتۇ. بارسىڭىز بالاغا قالارسىزمىكىن، بالام.

خۇيزۇ كىشى ئەھۋالنى دەپلا يولغا راۋان بولدى. مۇبارەك بۇ شۇم خەۋەرنى ئاڭلاپ بەزىگەك تۇتقان ئادەمدەك لاغىلداپ تىترەشكە باشلىدى. ئۇ تۇتۇلغان ئاشۇ ھەربى يىگىتنىڭ جەزمەن كەنجى ئىكەنلىكىگە ھۆكۈم قىلغان ئىدى. دەرت - ئەلەم ئوتلىرى بىردىنلا ئۇنىڭ يۈزىگە لاۋۇلداپ ياندى. نىمە قىلىش كېرەك؟ قايتايمۇ؟

ياق، - دەيتتى ئۇ، قەتئىي قارارغا كېلىپ، - خورلىنىپ ياشىغاندىن، مەغرۇر تۇرۇپ ئۆلگىنىم ئەۋزەل. مېنى بەربىر ساق قويۇشمايدۇ. بۇ پىشكەللىكلەر « چالا تەككەن ئوق » سولپىسىدىن بولۇۋاتىدىغۇ؟... شۇنداق، دىمەك، كەنجى ئورمانلىقتا بىر سىرلىق سىرتماققا چۈشۈپتۇ - دە! مەن چوقۇم ئۇنىڭ يولىغا ماڭمەن. ئانامنىڭ روھى، پەزىلەتنىڭ، جەۋلاننىڭ ۋە كەنجىنىڭ روھى مېنى ئەمدى جۇڭغارىيىدىن تاپسۇن...

كەنجى ئاخشام يېرىم كېچىدە دەرىزە تۈۋىدە مۇبارەك بىلەن ۋە دىلىشىپ قايتقاندىن كېيىن، ھەربى مەكتەپنىڭ ئات دوختۇرى ئىسرايىلنىڭ ئۆيىگە كەلدى. ئۇلار ئۇزۇن سۆزلەشتى.

ئىسرائىل يەر ئاستى تەشكىلاتىنىڭ ئاكتىپ ئەزاسى بولۇپ، كەنجى ئۇنىڭ سەمىيىتىگە خېلى ئىشەنەتتى. ئۇ، جۇڭغار ۋە ماناس تاغلىرىنىڭ يولىنى پىششىق بىلەتتى. ئۇلار جۇڭغارىيە ئورمانلىقى ئارقىلىق قېچىشقا كېلىشىپ قەسەم ئېچىشتى. ئىككىيلەن ئىككى ھەربى ئاتنى مىنىپ ئاخشىمى مەخپى يولغا چىقتى. ئۇلار ليۇداۋەننىڭ غەربىدىكى ھېلىقى ئورمانلىققا كەلگەندە ئىسرائىل توساتتىن كەنجىگە:

- ئاداش، ئەسلىمە مۇھىم ئىككى ئىش ئۇنتۇلۇپتۇ ئەمەسمۇ؟ - دىدى.

- نىمە ئىش؟ - سورىدى كەنجى.

- بالا - چاقىلارغا دەيدىغان بىر مۇھىم سۆزۈم دىيىلمەي قاپتۇ. يەنە يامغۇرلۇق چاپاننى ئۇنتۇپتەن. ئورماندا كۈتۈپ تۇر، مەن ھېلىلا كېلىمەن.

كەنجى ھېچ ئىككىلەنمەستىن ماقۇل بولدى. چۈنكى كەنجىنىڭ بۇ ئورماندا مۇبارەكىنى كۈتۈپ تۇرۇش زۆرۈرىيىتىمۇ بار ئىدى.

شۇنداق قىلىپ ئىسرائىل ئاتنى ئارقىغا قايتۇردى - دە، ئۇچقاندەك كەتتى. مانا، ئىككى - ئۈچ سائەتمۇ ئۆتتى. كەنجى ئامرىغا مۇبارەك بىلەن دوستى ئىرايلىنى تۆت كۆز بولۇپ، تەقەززالىق بىلەن كۈتمەكتە ئىدى. ئەتراپ جىمجىت ۋە قاراڭغۇ. ئورمان ئارىسىدىن ئاسمان تۇرۇسىدىكى بىرنەچچە يۇلتۇزنىڭ چاقناپ تۇرغانلىغىنىلا كۆرگىلى بولاتتى. كەنجى بىرەر كىشىنىڭ سىزىپ قېلىشىدىن خۇدۇكسىرەپ، ئورمان ئىچىدە مېدىر - سىدىر قىلماي يىگانە ئولتۇرغان ئىدى. قارا قاغىدەك كەلگەن ئاتلىق ژاندارمىلار ئۇشتۇمتۇتلا ئورمانلىقنى قورشىۋالدى. ئىسرائىلنىڭ چىلان تورۇق ئېتى شۇئان ئورمانغا قاراپ قاتتىق بىر كىشىدى. جاۋابەن كەنجىنىڭ قاراگر ئېتىمۇ دەرھال ئۈنلۈك كىشىدى. شۇنداق قىلىپ كەنجىنىڭ ئورمانلىقتا ئىكەنلىكى ھەربى ۋە ساقچىلارنىڭ ئالدىدا مانا مەن دەپ ئاشكارا بولدى. ئىسرائىلنىڭمۇ، چىلان تورۇقىنىڭمۇ خىزمىتى ئاياقلاشتى. ئەمدىكى ئىشنى خوجايىنلىرىنىڭ ئۆزىگە قالدۇرۇپ ئىسرائىل غىيىپىدە تىكىۋەتتى.

- كەنجى بۇيەرگە چىق! يۇۋاش بولساڭ كەڭچىلىك!...

تۆت ئەتراپتىن خەنزۇچە، ئۇيغۇرچە، قازاقچە خىتاپلار ياڭراشقا باشلىدى. كەنجىدە يان قورال بولسىمۇ، بىراق ھازىر ئېتىشىپ تەڭ كېلىشىمۇ، تىرىك قۇتۇلۇپ كېتىشىمۇ مۇمكىن ئەمەس. ئەمدى ئۇ، ئىچ - ئىچىدىن ئازاپلىنىپ، قەھىر - غەزەپ ئوتىدا ئۆرتىنىشكە باشلىدى. بىردەم زامانقۇلنى چالا ئاتقان ئوڭ قولنىڭ بارمىغىنى قەھرى بىلەن چىشلەيتتى. بىردەم ئىسرائىلنىڭ خاتىلىغىدىن غەزەپلىنەتتى.

- ھاراق سورۇنلىرىدا ئۇنىڭ قىلغان مەدەنىيلىكىگە يۈزىڭ لەنەت، - دەيتتى ئۇ. بىراق ئەمدىكى پۇشمان، ئەقىلگە دۈشمەن ئىدى.

قارا گىرنىڭ توختىماي كىشىپ تۇرۇۋېلىشى ئۇنىڭ ئەلەملىك خىيالىنى ئۈزۈپ تۇراتتى. تەسلىم بولۇشقا ئۇدىگەن چوقانلار بارغانسېرى ئۇلغىيىپ باراتتى. ئۇ، تاپانچىسىنى مېڭىسىگە تەڭلەپمۇ كۆردى. لېكىن يەنە تۇرۇپ بۇ خىيالىدىن ۋاز كەچتى:

- ئۆلۈۋېلىش ئاسان. ئەمما بۇ مۇناسىۋەت بىلەن قولغا ئېلىنغان نۇرغۇن يىگىتلەر مېنىڭ سەۋىيىدىن ئازاپلىنىشى ۋە بەلكى گۇمان بىلەن ئۆلتۈرۈۋېتىلىشى مۇمكىن؛ شۇڭا ھەممىنى مەنالا ئۈستۈمگە ئېلىپ، يارەنلىرىمنى ئاياپ قېلىشىم زۆرۈر. ئۆز ئوقۇمدا ئۆلگەندىن، دۈشمەن ئوقىدا ئۆلۈش ئەلا، - دىدى ئۇ، ئازاپلىق خىيالىلاردىن كىيىن.

كەنجى ئورنىدىن دەس تۇردى - دە، قارا گىرنى يېتىلەپ دۈشمەنلەر ئالدىغا - ئورمان سىرتىغا ماڭدى.

زامانقۇلنىڭ تىلىگى ئىجاۋەت بولغاندەك «مەغپىرەت پەرىشتىلىرى» يەنىلا ئۇنى قوللىماقتا. ئۇنىڭ دەپىن مۇراسىمىغا ماتەم ئوركىستىرىدىكىلەرنى قوشۇپ ھېساپلىغاندا بەش مىڭدىن ئارتۇق كىشى

تېخىمۇ كۆپ نادىر ئەسەرلەر <http://mmtys.blogbus.com> تورىدا

قاتناشتى. ئۆلكىلىك ئۇيغۇر ئۇيۇشمىسىنىڭ يازلىق زالىغا ئادەم سىغماي قالغان ئىدى. ئۇنىڭ «نۇسرەتلىك ئۆلۈمى» ئۈچۈن ھۆكۈمەت غەزىنىسى ئايىماي تەسەرۈپ قىلىندى. «مەرھۇمنىڭ ماتىمى» ئۈچۈن ئاق باغلاش ۋە ئارتىشقا كەتكەن گەزىمالار يۈز توپقا يەتتى. يازلىق زال بىلەن تاۋۇتنىڭ تۆت ئەتراپى «مەرھۇمغا تەزىيە» سۆزلىرى يېزىلغان گۈلچە مېرەكلەر بىلەن لىق تولغان ئىدى، ماتەم ئوركىستىرنىڭ مۇڭلۇق ساداسى ۋە نادانلارچە ھېسسىياتقا بېرىلگەن شۇنچىزا كۆپ ئىشتىراكچىلارنىڭ بۇقۇلداپ يىغلاشلىرى بىلەن ھەيۋەتلىك تەزىيە مۇراسىمى رەسمىي باشلاندى:

- «مەرھۇم» - جۇڭخۇا مىنگونىڭ ئەڭ سادىق پەرزەندى بولۇپ، تارىخ سەھىپىسىدىن مەڭگۈ ئورۇن ئالدى... - «مەرھۇم» نىڭ ئىنتىقامى ئۈچۈن بىز بۇنىڭدىن كېيىنمۇ بۇزۇقلار بىلەن ئادا قىچقە كۈرەش قىلىمىز... - بۇزۇقلارنىڭ تىغى بىلەن «شەھىت» بولغان «مەرھۇم» نىڭ ياتقان يېرى چوقۇم جەننەتتە بولىدۇ...

يۇقىرىدىكى ئۇزۇندىلەر خۇجۇن، ناسرەھەم بىر موللامنىڭ تەزىيە نۇتۇقلىرىنىڭ ئاساسلىق روھى. دەل پېشىن مەھەلدە زامانقۇلنىڭ تاۋۇتى باخۇلياڭ شەھىتلىكىگە ئېلىپ مېڭىلدى. ھايات سەھنىسىدە ھەمىشە نەپەت بىلەن مۇھەببەت، يىغا بىلەن كۈلكە، تىراگىدىيە بىلەن كومىدىيە گويلا ئوت بىلەن سۈدەك بىر - بىرىگە زىت روللاردا نامايەن بولۇپ دەۋر قىلىدۇ. بىراق، ھازىر زامانقۇلغا قىلىنىۋاتقان غەيرى نورمال ھۆرمەتلەر سايسىدا يۇقىرىدىكى روللارنىڭ ھەممىسى ئۆزىنىڭ ئەسلى خارەكتېرىنى يوقاتماقتا ئىدى. باخۇلياڭ گۆرىستانلىقىدا ئۇنىڭغا مەخسۇس سېمونت قەۋرە قاتۇرۇلدى^①. كىچىكرەك بىر تىياتىر ئۆمىكى تېخى ئۇنى قەھرىمان دەپ پەدەزەپ سەھنىگە چىقتى. ھەممىدىن كۈلكىلىكى - زامانقۇلدەك مەلۇننى تۇنغان ئايالمۇ «قەھرىمان ئانا» دېگەن نامغا ئائىل بولۇپ، كۈمۈش مېدال بىلەن مۇكاپاتلاندى. بۇ «قەھرىمان ئانا» ئالاھىدە ھۆرمەت ۋە مەخسۇس ماشىنا بىلەن ئۈرۈمچىگە ئالدۇرۇپ كېلىنگەن ئىدى. شۇنىڭدىن كېيىن تەزىيە دولقۇنى تېخىمۇ يۇقىرى بالداققا كۆتۈرۈلۈشكە باشلىدى:

1945 - يىل 6 - ئاينىڭ 9 - كۈنى مەركىزى ئۇيغۇر ئۇيۇشمىسىنىڭ يازلىق كۈلۈبى ئالدىغا «مەرھۇم ئاخۇشۇنىڭ روھىغا مەۋلۇت ئوقۇش مۇراسىمى» دېگەن چوڭ خەتلىك لوزۇنكا ئېسىلغان؛ ھاۋانىڭ شۇنچە ئىسسىق ۋە تىنچلىققا قارىماي كۈلۈپىنىڭ ئالدى ۋە روزى ھاجىنىڭ مېچىتى ئەتراپىغا نۇرغۇن ئادەملەر توپلانغان ئىدى. ئۇلارنىڭ تولىسى بۇ كاتتا مۇراسىمغا قاتنىشىش ئۈچۈن مەخسۇس باغاق بىلەن كەلگەنلەر ئىدى.

كۈن نەيزە بويى ئۆرلەش بىلەن تەڭ ئادەملەر تۆتتىن - بەشتىن ئۇيۇشما زالىغا كىرىشكە باشلىدى. كۈلۈپىنىڭ ئالاھىدە سەھنىسىدە سەللىق ئاخۇنۇملار، سىپايى كىيىنگەن بىرمۇنچە ئەرباپلار ئولتۇرۇشاتتى. سەھنىنىڭ تۆرىدە يەنە بايقى «قەھرىمان ئانا» پۈتۈن ئەزايى ئاق بىلەن ئورالغان ھالدا مۇسبەت تۇتۇپ ئولتۇرغان ئىدى. ئۇنى ياش ئىككى ئايال قولتۇقىدىن يۆلەپ تۇراتتى. ھازىر ئايال تۇرۇپ - تۇرۇپلا «ئاللا توۋا» سېلىپ، ئۆكسۈپ يىغلاپ، سەھنىنى بېشىغا كىيەتتى.

40 مىنۇتقىچە مەۋلۇت ئوقۇلۇپ، پاتىپە قىلىنغاندىن كېيىن، مۇراسىم رىياسەتچىسى: - ھازىر ھۆكۈمەت ۋەكىلى سۆزلەيدۇ، - دەپ بىر ئەرباپنى سۆزگە تەكلىپ قىلدى. ئەرباپ ئورنىدىن تۇرۇپ، زامانقۇلنىڭ ئانىسىغا ھۆرمەت تازىم بىجا كەلتۈرگەندىن كېيىن:

- ھۆكۈمىتىمىز ئاخۇشۇنى «قەھرىمان» دەپ رەسمىي ئىتىراپ قىلىپ، مەخسۇس ھۆججەت چىقاردى. ئۇنىڭ ئائىلە تەۋەلىرى دۆلەت تەرىپىدىن مەڭگۈ تەمىنلىنىدۇ. نەزىر - چىراقلىرىغا ھەممە چىقىم

^① زامانقۇلنىڭ بۇ قەۋرىسى كېيىنكى يىلى نامايىشچى، ئامما تەرىپىدىن بۇزۇپ تاشلانغان ئىدى. كېيىن ھۆكۈمەت دائىرىلىرى يەنە يېڭىدىن ياساپ چىققان

ھۆكۈمىتىمىز تامانىدىن بېرىلىدۇ. مەرھۇمنىڭ ئانىسى ئالدىدا بۇ قارارنى ئالاھىدە جاكارلىماقچىمەن، - دىدى.

«ھۆكۈمەت ۋەكىلى» نىڭ سۆزى تۈگەش بىلەنلا، ھازىردا ئايال ئۇيىقىدىن ئۆندۈرگەندەك ئورنىدىن چاچراپ تۇرۇپ كەتتى - دە، قارارنى جاكارلىغان ھېلىقى ئەرباپنىڭ ئالدىغا يۈگۈرۈپ بېرىپ تازىم بىجا كەلتۈرگەندىن كېيىن تېخىمۇ چوقان كۆتەردى:

بالامنى ئۆلتۈرگەنلەرنى ئېتىپ بېرىشنى تەلەپ قىلىمەن. ئۇلارنى ئېتىپ بەرمىسە مەن ھەرگىز رازى ئەمەس، - دەپ زالنى يەنە ئەسەبىيلەرچە بېشىغا كىيىگىلى تۇردى. ئۇ، رەپىتىنى ئوبدان قىلمىغىنى ئۈچۈنمىكىن، سۆزلىرى قولاشماي، بەزى سويلۇرلار ئارقىلىق ئوڭشالماقتا ئىدى. ئۇ، بارغانسىرى بوغۇلۇپ، ئاللا توۋا سالاتتى.

يىگىرمە بەشىنچى باب

1

ئېچىلغىنىغا تېخى بىر - ئىككى كۈنلا بولغان ھاۋا بۈگۈن يەنە تۇتۇلۇشقا باشلىدى. پېشىندىن كېيىن ئاسماننى چاڭ - توزاڭ ئارلاش ساغۇچ تۇمان قاپلىۋالدى. قۇياش گويىا قارا پەرەنچە ئارتىۋالغان جۇۋاندىك بۇلۇتلار ئارىسىغا يۇشۇرۇندى. ئىقلىم ئۆزگىرىشىدىن پەيدا بولغان قۇيۇنتاز خۇددى پىرىخوندىك چۆڭلەپ، شەھەر كوچىلىرىنى ئالاقىماي ئارىلاپ، ئەسكى - تۈسكى تاشلاندىق نەرسىلەرنى ئاسمانغا ئۇچۇراتتى. شەھەردىكى ھەربى ھالەت جىددى تۈس ئېلىپ، كوچىلاردا ئادەم شالاڭ يۈرەتتى. ئۇلارنىڭ چىرايلىرى سۇلغۇن، ۋەھىملىك كۆرۈنەتتى. بىر - بىرى بىلەن مۇنداقلا سالاملىشىپ گەپ - سۆزسىز ئۆتۈشۈپ كېتىشەتتى. ئارامى خۇدا گەپلىشىشتىن ھېيىقشاتتى.

سۆرۈن چىراي قوراللىق پاترونلار كوچا - كوچىلاردا تىمىسقىلاپ يۈرەتتى. ئۇلار چىراي ئېچىپ سۆزلىشىۋاتقان بىرەتتى - يېرىم كىشىلەرنى كۆرۈپ قالغىدەك بولسا شۇ يەرگە جىندەك پەيدا بولاتتى. خالتا كوچىلاردىكى مەھەللىلەردە پەيدا بولغان ياۋا سۆز - چۆچەكلەر يامراپ كەتكەن ئىدى. ئۇنىڭغا بەزى ئەمەلىيەتكە ئۇيغۇن مىش - مىش پاراخۇلار قوشۇلۇپ، كىشىلەرنىڭ روھى دۇنياسىدىكى ئەنسىزلىك ئاۋۇپ باراتتى:

«قاچقان كەنجى بىلەن زۇلىيارنى تۇتۇپ كېلىپ، 4 - تۈرمىگە قاماپتۇ، پات يېقىندا ئاتىدىكەن...»

«ئۇلار 4 - ئايدا قوزغىلاق كۆتۈرمەكچى ئىكەندۇق، زامانقۇل ئۆلمەي قېلىپ ئىش بۇزۇلۇپتۇ...»

«دارىلفۇنۇندىن ئەنۋەر باشلىق كىشىلەر قېچىپ كىتىپتۇ...»

«ئايرودرومنىڭ بىنەزىن ئىسكىلاتىغا ئوت كېتىپ، ئون ئايروپىلان كۆيۈپ كېتىپتۇ. بۇ ئىشىنىمۇ

كەنجىنىڭ تەرەپدارلىرى قىلغان ئىكەن...»

«تۈنۈگۈن تۈندە ھەربى مەكتەپ ۋە دارىلمۇئەللىمىندىن نۇرغۇن ياشلار قولغا ئېلىنىپتۇ...»

دەر ھەقىقەت، «شامال چىقىمسا دەرەخ مىدىرلىمايدۇ» دىگەندەك «زامانقۇل ئەنزىسى» دىن كېيىن

گوڭئەن گۈەنلىچۇنىڭ ئىككى قارا رەڭلىك پىكاپ ماشىنىسى كېچە - كۈندۈز ئادەم تېرىشتۈرۈپ يۈرەتتى.

ئۇنىڭ نامىنى ياكى ئاۋازىنى ئاڭلىغاندا ئادەملەر: «ئەزرائىل كەلدى!» دەپ ئەندىشلىك پىچىرلىشاتتى

- دە، جېنىنى ئېپىچاتتى. بىراق، زامانقۇلنىڭ تىزىملىكىگە ئېلىنىپ قالغان ھېچبىر جان ئەزرائىلنىڭ

چاڭگىلىدىن قۇتۇلالمايتتى. بىرەر ئاي ئىچىدە ئۈرۈمچى شەھىرىدىكى تۈرمە زىندانلار مەھبۇسلار بىلەن

تولۇپ كەتتى.

«زامانقۇل ئەنزىسى» گە چېتىشلىقلار ئاساسەن «4 - تۈرمە» ۋە «2 - تۈرمە» گە قامالغان ئىدى. سوراق قىلىش، ئازاپلاشلار تولاراق «4 - تۈرمە» دە ئېلىپ بېرىلاتتى. تارىختا ئىزسىز يوقىلىپ پۇشتى - پاناھى مەڭگۈ داغدا قالغان كۈرمىك قەھرىمانلارنىڭ تەقدىرى مانا مۇشۇ يەردە ھەل قىلىناتتى.

ياڭ زىڭشىڭ زامانىسىدا بۇ «4 - تۈرمە» نىڭ ئورنى كىچىكرەك ھەپسىخانا بولۇپ، ئۇنىڭ شەرق پاسىلى يومۇخاڭزا كوچىسى بىلەن ئارىتام كېلەتتى. يومۇخاڭزا كوچىسىدا يىڭشۇرۇن ۋە ئاشكارا پاهىشخانلار، «چاڭخو» (قىمارخانا) لار، ئەپيۇنكەش ۋە نەشكەشلەرنىڭ مەيدان - مەيخانىلىرى ھەم بەزى بايۋەچچىكەرنىڭ قارا مىلەڭزىلىك تاماشاخانىلىرى يۈز نەچچىگە يېتەتتى. شىڭ شىسەي دەۋرىدە بۇ پاسىنا جايلارنىڭ بىر قىسمىنى قوشۇۋېلىش بىلەن «4 - تۈرمە» كېڭەيتىلدى. ئېگىزلىكى تۆت مېتىر، قېلىنلىقى بىر يېرىم غۇلاچ كېلىدىغان ھەيۋەتلىك تۆت چاسا سېپىل بىلەن قورشالغان، ئۇنىڭ ئۈستىدىكى ئالتە جايغا قاراۋۇل پوتەيلىرى سېلىنغان بۇ تۈرمىنى كۆرگەن كىشىنىڭ يۈرىكى جىغىلدايتتى.

تۈرمىنىڭ تۆمۈر بىلەن قاپلانغان قوش قاناتلىق يوغان دەرۋازىسىنىڭ ئېنى ۋە ئېگىزلىكى ئۈچ - تۆت غۇلاچ بولۇپ، ئۈچ يېرىدىن تۆمۈر بالداق ئۆتكۈزۈلگەن ئىدى، ئۇنىڭغا ئاتنىڭ كاللىسىدەك يوغان ئۈچ قۇلۇپ سېلىناتتى، بۇ قۇلۇپلار پەقەت ماشىنا كىرسە - چىقسا ئېچىلاتتى. ئادەملەرنىڭ قاتنىشى ئۈچۈن دەرۋازىنىڭ يان تەرىپىدىن كىچىك ئىشىك قويۇلغان ئىدى.

دەرۋازىنى كېچە - كۈندۈز قوراللىق قوش قاراۋۇل ساقلايتتى، بۇ يەرنى كىشىلەر مەنلىك قىلىپ «قارا دەرۋازا» دەپلا ئاتىشاتتى.

دىمىسىمۇ قارا دەرۋازا ئىچىدە ھۆكۈمرانلىق سۈرى بىلەن كۈن ئۆتكۈزىدىغان مەخلۇقلارنىڭ دىلى قارا ئىدى، زىنداننىڭ ئىچى بولسا ئادەملەرنىڭ تېرىسىنى تەتۈر سويىدىغان قاپ - قارا ۋە يىلۇن دوزاخنىڭ نەق ئۆزى.

ياش تالانت ئىگىسى جەۋلانى قاتارلىق ھېساپسىز مۇنەۋۋەر ئوغلانلارنى مانا مۇشۇ پانىي دوزاق يۇتۇپ كەتكەن ئىدى. ئەمدى بولسا كەنجىدەك ۋىجدانلىق نۇرغۇن يىگىتلەرنىڭ تەقدىرىمۇ مۇشۇ يەردە بىر تەرەپ بولۇش ئالدىدا تۇراتتى.

تۈرمىنىڭ ئۆيلىرى بىرقانچە گورۇپپىلارغا بۆلۈنەتتى: «يوشۇرۇن كامىر»؛ «قاراڭغۇ كامىر»؛ «يالغۇز كىشىلىك كامىر»؛ «ئازادە مەھبۇس»؛ «مەھبۇسلار تاماقخانىسى»؛ «جازا قوراللىرى ئىسكىلاتى» قاتارلىقلار.

قاتمۇ قات چەمبەر سېلىۋېتىلگەن كامىر ئىشىگىنىڭ ئۈستىدە ھېجر قاچا پاتقىدەك كىچىككەنە تۆشۈك بولۇپ، مەھبۇسلارغا ئەنە شۇ كاماردىن تاماق بېرىلەتتى. ھەر قايسى كامىرلارنىڭ بۇلۇڭ تەرىپىگە تەرەت تۇڭى قويۇلغان؛ مەھبۇسلار پەقەت كۈندۈزلا بىرەر قېتىم «فاڭفېڭ» (تەرەت سۇندۇرۇش) ئۈچۈن ئوچۇقچىلىققا ئېلىپ چىقىلاتتى.

«ئازادە مەھبۇسلار» دىن باشقا مەھبۇسلارنىڭ ھەممىسىگە دېگۈدەك ئېغىر ئىشكەل سېلىنغان بولۇپ، پۇتلىرىنى ئارانلا سۆرىيەلەيتتى.

باش جاۋاپكار كەنجى، زۇلىيار قاتارلىقلار «يالغۇز كىشىلىك كامىر ۋە «يوشۇرۇن كامىر» لارغا سولاندى. ياشلار تەشكىلاتىنىڭ غوللۇق ئۇنسۇرلىرىدىن ھىلال «5 - نومۇرلۇق» زىندانغا تاشلاندى، بۇ يەردە بىرقانچە مىللەتكە مەنسۇپ مەھبۇسلار بەنت ئىدى: ئۇلارنىڭ بىرى ياپون، بىرى كورد، بىرى خەنزۇ، ئىككىسى ئۇيغۇر، ئەمدى تاجىكتىن ھىلال قوشۇلۇپ، مەھبۇسلارنىڭ مىللىي تەركىبىنى تېخىمۇ بېيىتتى.

ھىلال ئۆزىدىن بۇرۇن بۇ كامىردا يېتىۋاتقان «پىشقەدەم» مەھبۇسلارنىڭ تەرجىمىھالى بىلەن تونۇشۇشقا باشلىدى. بۇ مەھبۇسلارنىڭ ھەممىسى دېگۈدەك شىڭ شىسەينىڭ تۈرلۈك تۆھمەتلىرى بىلەن قامالغانلار ئىكەن.

تېخىمۇ كۆپ نادىر ئەسەرلەر <http://mmtys.blogbus.com> تورىدا

ياپون بىلەن كورد ئەتىدىن - كەچكەچە كىتاپ بىلەن ھەپلىشىپ كۈن ئۆتكۈزۈۋەتتى. ھېلىقى خەنزۇنىڭ ئەپپۇن خۇرۇچى تۇتۇپ، كۆزلىرى ئولتۇرۇشقان، ئۈچە يلىرى تارتىشقان ھالدا دەرىماندىن كېتىپ، ئىككى قولىدا قوسغىنى مۇجۇپ، بىر بۇلۇڭدا تۇڭلۇپ ياتاتتى.

يېشى ئاتمىشلارنىڭ قارىسىنى ئالغان تارانچى بولسا مۇڭداشقا، گەپ خۇمارى كىشى ئىدى. ئۇ، ئېغىر ئىشكەل سېلىنغان پۇتىنى بەنچاڭدىن ساڭگىلىتىپ ئولتۇرۇپ، ھېكايىسىنى داۋاملاشتۇراتتى: ... ئەھۋال شۇنداق ئۇكا، - دەيتتى ئۇ، قويۇق چاڭگا قېشىنىڭ تەكتىدىكى خىرەلەشكەن چېقىر كۆزلىرىنى ھىلالدىن ئۈزۈمەي تۇرۇپ، - سز ھېلىقى « سۇلايمان يىغلىغان بىلەن ئېلاخۇن يىغلىماي ئۆتتى » دىگەن تەلەك ناخشىسىنى ئاڭلىغان بولغىدىڭىز؟

زېرىكىشلىك ۋە ئازاپلىق زىندان تارانچىنىڭ تۈگمەس ھېكايىسى ۋە قىزىقارلىق چاقچاقلىرى بىلەن پات - پاتلا جانلىنىپ تۇراتتى. ئۇنىڭ ھازىرقى ھېكايىسى ئەنە شۇ يۇقىرىدىكى سوئال بىلەن باشلاندى: نادانلىقىمىزنى دىمەمسىز، بۇنى خۇددى مایمۇنى قەپەزگە سولغاندەك ياغاچ قەپەزگە بەنىت قىلىپ ئېلىپ كېلىشكەن. كۆتەك ھارۋا ئۈستىگە بېكىتىلگەن ياغاچ قەپەز ئىچىدە پۈتمىزدا ئىشكەل، قولمىزدا كويىزا، بويىمىزدا شال، ئۇزۇن زەنجىر بىلەن باغلىنىپ تۇراتتۇق. ھارۋىكەشتىن باشقا بىزنى بىرلا يايى يالاپ ماڭاتتى. ئۇنىڭ قولىدا قارا مىلتىقى بار ئىدى، لېكىن بىز تازىمۇ ئەخمەق، تازىمۇ نادان بەندە ئىكەنمىز. بولمايدىغان بولسا يايى بەزگەك بىر پەشۋاغا يارىمايتتى. شۇنچىزا ئاسمىنى كەڭ يەردە « موللام مۇشۇك » بولۇپ كېلىپ بۇ زەي زىنداندا « ئەلھۆكەملىلا » - غا كۆنۈپ، كىرىپ بولۇپ ياتقىنىمىزنى قارىمامسىز...

- ئۇنىڭ ئۈستىگە، - دىدى تارانچى، ئارىدا موخۇركا چېكىۋالغاندىن كېيىن، مېنىڭ بۇ تۈرمىگە بۇ دورە مەقسى بىلەن قوشقاندا بەشىنچى قېتىم چۈشۈشۈم... تارانچى سەرگۈزەشتىلىرىنى، بېشىغا كەلگەن قىسمەتلەرنى ئۇزۇندىن - ئۇزۇنغا قىزىقارلىق ھېكايە قىلاتتى. گاھ كۈلەتتى، گاھ غەزەپلىنەتتى.

ھېكايە ئۈزۈلگەن چاغلاردا ھىلالنىڭ دىققەت نەزىرى ياپون بىلەن كوردقا چۈشەتتى. ياپون مەھبۇسنىڭ ئىسمى زوكۇتۇ بولۇپ، مەلۇماتلىق بۇ كىشى بىر زامانلاردا سودا - تىجارەت ھېرىسلىغىدا كېلىپ قالغان ئىكەن. ئۇ تۈرمىدە خەنزۇچىنى پىششىق بىلىۋالغانلىقى ئۈچۈنمۇ، كونا كىتاپلارنى قولدىن چۈشۈرمەي ئوقۇپ ئولتۇراتتى. ئۇ كىتاپلار - «خەننامە»، «تاڭنامە»، «تارىخى خاتىرىلەر»، «قىزىل راۋاقتىكى چۈش»، «ئۈچ پادىشالىق توغرىسىدا»، «شۈەنجاڭنىڭ تەرجىمىھالى» ۋە «غەرىپكە ساياھەت خاتىرىلىرى» قاتارلىق مەشھۇر ئەسەرلەر ئارقىلىق ھون ۋە ئۇيغۇرلارغا دائىر ساۋاتلارنى خېلى پىششىق بىلگەن شەخس ئىدى.

بىراق، مۇشۇ دائىرىدە ئۇنىڭغا كامىر ئىچىدە سۆھبەتداش بولالغىدەك بىرەر ئۇيغۇر مەھبۇسداشنىڭ بولمىغانلىقىدىن ئەپسۇسلىناتتى.

ئۇ، يەنە توكنىڭ تىلىنى پۇختا بىلىدىغان تېخنىك - مانتىيور ئىدى. تۈرمىنىڭ توكى ئۈزۈلگەن ھامان تۈرمە دائىرىلىرى ئۇنى ئېلىپ چىقىپ كېتەتتى - دە، بىلىمنىڭ يۈزىدىن تالا تۈزگە چىقىشقا، ئوبدان ئوزۇقلىنىشقا مۇۋەپپەق بولاتتى. ھازىر ئۇ كامىردىكى كورد بىلەن ئەھدىلىشىپ پارس تىلىنى قىزغىن ئۆگىنىۋاتاتتى.

كوردنىڭ تەرجىمىھالى ھىلالنى تېخىمۇ قىزىقتۇردى. ئۇ ئىراننىڭ ھەمەدان شەھىرىدە تۇغۇلۇپ ئۆسكەن ۋە شۇ يەردە ئوقۇپ مەرىپەتلىك بولغان ماھىر تىۋىپ ۋە ئۇستا رەسسام ئىدى. ئۇنىڭ تولۇق ئىسمى گۈلىيار مەمەدانى ئىدى. ئۇنىڭ ئەجداتلىرىدىن مەشھۇر سەيياھلار چىققان ئىكەن. گۈلىيار ھەمەدانى بوۋىلىرىنىڭ ئون قەناغچە بولغان نەسەپ تەركىزىسىنى پىششىق بىلىدىكەن. ئۇنىڭ بىر بوۋىسى سىبىر خانلىقىنىڭ پايتەختى سىبىردا ئۇرۇشتا ئۆلگەن، يەنە بىر بورىسى قەشقەردە ۋاپات بولغان ئىكەن. ھەمەدانى شۇ

تېخىمۇ كۆپ نادىر ئەسەرلەر <http://mmtys.blogbus.com> تورىدا

بوۋىسىنىڭ قەبرىسىنى زىيارەت قىلىش ئۈچۈن كېلىپ شىڭ شىسەي تەرىپىدىن قامالغان، ئىجدىھاتلىق گۈلبار ھەمەدانى كامىرنىڭ ئىچىنى كۈتۈپخانغا ئايلاندۇرۇۋالغان ئىدى. ئۇ مەشھۇر «شاھنامە» نىڭ پارسچە نۇسخىسى، «بوستان»، «گۈلىستان» نى، ھەتتا تەۋراتنى يوشۇرۇن ساقلاپ ئوقۇپ يۈرەتتى. كېيىنرەك ئۇ خەنزۇچىنى ۋە ياپونچىنى ئۆگىنىشكە قىزغىن كىرىشكەن ئىدى.

- نەچچە تىل بىلىسىز؟ - سورىدى ھىلال.

- ئانچە كۆپ ئەمەس، - دېدى ھەمەدانى، - ئاسىيادىكى بىرقانچە مىللەتلەرنىڭ تىلىنى ئاز تولا

يامدايمەن.

كورد كامىرنىڭ تېمىغا يۆلىنىپ ئولتۇرغان ئىزىدىن سەل ئالدىغا سىلجىپ ھايان بىلەن سۆزلەپ

كەتتى:

- كۆپ تىللارنى بىلىش ئىنسان ئۈچۈن ئەڭ زۆرۈر. كۆپ تىل بىلگەن ئادەم ئۆز يۇرتىدا تۇرۇپمۇ ئالەم بىلەن تونۇشالايدۇ. تىل بايلىقى - ئالەم بايلىقى دېمەكتۇر. ئادەم پەرزەنتى تىل ۋاستىسى، ئەقىل مۇھاپىزىتى ۋە قوللىنىش ماھارىتى بىلەن ھەر يەردە ئەزىز بولالايدۇ. ماۋۇ ياپون، تۈكىنىڭ تىلىنى بىلىدىكەن، تۈرمىدە ئوبدان بېقىلىۋاتىدۇ. مەن تۈرمىدە مۇپەتتىشنىڭ بالىسىنىڭ سۇنۇق پۈتتىنى ساقايتىپ قويۇۋىدىم. قوسغىم توق ئۆتۈۋاتىمەن. قوساقتىكى بىلىم بىلەن قولدىكى ھۈنەرنى ھېچكىممۇ مۇسادىرە قىلىۋالمايدۇ، - كورد ئاز سۆكۈتتىن كېيىن، داۋام قىلدى، - مەن ماۋۇ ئىككى قېرىندىشىمغا كۆيۈنۈپ، ئىبىن سىنانىڭ « نادانلىقنىڭ دورىسى » ناملىق مەشھۇر كىتابىدىن ئىلمىي ھېكمەت سۆزلەپ بېرىپمۇ باقتىم. بۇ ئىككى بۇرادەر ئاغزىدا ھە دېيىشىدۇ، لېكىن بىر - بىرنى كۆچۈرۈش ۋە بىر - بىرى بىلەن غىرىلىشىش زادىلا تۈگىمەيدۇ.

ھەمەدانى ئاندىن بىر پارچە سىزما رەسىمنى ياتقان كىگىزى ئاستىدىن ئالدى - دە، ھىلالغا

كۆرسىتىپ:

ئىبىن سىنانىڭ دورىسى ئۈنۈم بەرمىگەندىن كېيىن، مەن مۇشۇ دورا قەغىزىنى يېزىپ چىقتىم، -

دېدى.

ھىلال رەسىمنى نۇقتا بويىچە كۆرۈشكە باشلىدى.

رەسىم ھەمەدانى بۇ ئىجادىيەتنى مەشھۇر رافا ئېللو^① غا تەقلىت قىلىپ ئىشلەپچىققان ئىدى.

ئۇ، تەڭرى تېغىنى مۇقەددەس ئانا سىماسىدا ئاجايىپ گۈزەللەشتۈرۈپ سىزغان. ئانىنىڭ ئوڭ كۆكسىدىن ئاققان ئاپپاق سۈت جەنۇپتىكى ئالتە چوڭ دەريانى؛ سول كۆكسىدىن ئاققان سۈت شىمالدىكى ئالتە دەريانى ھاسىل قىلاتتى. تارانچى بىلەن ھېلىقى تارىم دولانى ئەمەلدە شۇ بىر ئېقىننى - بىر ئانا سۈتىنى ئىمىپ چوڭ بولغان ئىدى.

ھىلال ماھىر رەسىم ھەمەدانغا بارىكالا ئوقۇدى. ئاندىن تارانچى بىلەن ئاۋۇنىڭغا رەسىمنىڭ

ماھايىتىنى چۈشەندۈردى، گۈزەل رەسىم ئۇلاردا ئازراق بولسىمۇ يېڭى سەزگۈ پەيدا قىلغاندۇمۇ؟...

2

مەھبۇسلار - پىت، بۈرگە، ئاچلىق دەستى ھەم ھەرخىل نالە - پەريات، تۈرلۈك تاراق - تۇرۇق

ئاۋازلار ئازاۋىدىن كېچىلىرى زىنھار ئارام ئالماي، بارغانسېرى ھالسىزلىنىپ باراتتى.

ئىيۇننىڭ ئوتتۇرىسىدا تۈرمىلەرنى كەڭ كۆلەمدە « رەتلەش » يۈگۈزۈلدى. ياشلار تەشكىلاتى

ئەزالىرى كامىرلارغا يەككە - يەككىدىن سولاندى. ھىلال ئاۋۋالقى كامىردا تەنھا قالدى. گۈلبار ھەمەدانى

چىقىپ كېتىۋېتىپ:

^① رافائېللو (1520 - 1483) ئىتالىيەنىڭ ئەدەبىي ئۇيغىنىش دەۋرىدىكى داخلىق رەسىم ۋە ئېنېنېرى. ئانا بىلەن بالا

ئوبرازىنى يارىتىپ ئالەمشۇمۇل داڭ چىقارغان

تېخىمۇ كۆپ نادىر ئەسەرلەر <http://mmtys.blogbus.com> تورىدا

- «ئۆلۈكتىن قەۋرە قالدۇ، مەھبۇستىن سەۋرى» دېگەن مەشھۇر سۆز بار. سەۋرى - تاقەتلىك بولۇڭ،

خەير - خوش، - دىدى.

ھىلال بىلەن ھەمەدانى ئايرىلىشقا قىيىشماي كۆزلىرىنى نەم قىلىشتى.

دەھشەتلىك سوراق باشلىنىپ، جىددى داۋام قىلماقتا ئىدى. ھەرخىل جازا قوراللىرى - كالتەك، سىم

قامچىلار جاننى ئۇپرىتىپ باراتتى.

خوشنا كامىر - «قاراڭغۇ كامىر» دىكى زۇلىيارنىڭ غەزەپ ساداسى ئېنىق ئاڭلىنىشقا باشلىدى:

- قانخور جاللاتلار!... مېنى چاپسان ئۆلتۈرۈۋەت! ئېتىۋەت!

«قاراڭغۇ كامىر» - شۇنچىلىك تار، قاراڭغۇ ئىدىكى، ئادەم ئۇنىڭدا ھېچقانداق سوزۇلالمايتتى.

ئۇنىڭ ئۈستىگە زۇلىيارنىڭ پۈتۈن ئەزىبى تىتما - تىتما قىلىپ تاشلانغان ئىدى. ئۇ، دەھشەتلىك ۋارقىراپ،

بىر ھازادىن كېيىن جىمىپ كەتتى. ئۇنىڭ ھازىرقى جىمىپ كېتىشىمۇ قورقۇنۇچلۇق ئىدى.

ھىلال بىتاقەت بولاتتى. ئۇ گويىا قەپەزنىڭ ئىچىدە ھەر تەرەپكە ئۆزىنى ئۇرۇپ تۇرىدىغان

كەلكىتەك بىردە ئوڭدىكى تامغا، بىردە بولسا سولدىكى تامغا يۈگۈرەيتتى. كامىر تاملىرىنى چېكەتتى.

قۇلغىنى تاملارغا يېقىۋېلىپ تىگىشايىتى.

- بىزنىڭ ئادەملەردىن كىملىرى قامالغاندۇ؟ سوراق نېمىلەر ئۈستىدە بولۇۋاتقاندۇ؟ - دەيتتى ئۇ ئۆزى

بىلەن مۇڭدۇشىپ.

بىر كۈنى «فاڭفېڭ» پۇرسىتى كەلدى - دە، سىرتتىن بىر تال ئىنچىكە تۆمۈرنى كامىرغا يوشۇرۇن

ئېلىپ كىرىۋالدى. ئۇ، شىمال تەرەپتىكى خوشنا كامىر بىلەن ئارىتام بۇلۇڭغا ئورنىتىلغان قەلەي مەش

يېنىدىن تۆشۈك ئېچىشقا كىرىشتى. مۇشۇ تۆشۈك ئارقىلىق خوشنا كامىرلار بىلەن ئالاقە ئورناتماقچى بولدى.

تۆشۈك ئاخىرى ئېچىلدى.

- مەن ھىلال، سىز؟

ھىلال ئىككىنچى، ئۈچىنچى قېتىم «تېلىفۇن» ئوردى (بۇ ئۇسۇلنى مەھبۇسلار «تېلىفۇن» دەپ

ئاتىشاتتى)، جاۋاپ تېلىفۇن كەلدى.

- مەن، ھامۇت...

ئىككىيلەن ھەربى مەكتەپتە بىللە ئوقۇغان ساۋاقداشلار ئىدى. ھامۇت ئىلگىرىمۇ مۇشۇ تۈرمىگە بىر

قېتىم قامىلىپ چىققان. بۇ قېتىمقى يەر ئاستى ياشلار تەشكىلاتىغا ھىلال بىلەن بىرگە قاتناشقان ئىدى. «

زامانقۇل ۋەقەسى» دىن كېيىن، ئۇ يوشۇرۇن ھالدا قېچىپ كۆچەي جىلغىلىرى ئارقىلىق توخسۇنغا باردى.

ئۆزى بىلەن بىرگە قاچقان ئەخمەت دېگەن بىر يىگىتنى باشلىۋېلىپ، توخسۇنلۇق ساۋاقداشى ۋاھاپ

ئامىرنى تاپتى ۋە ئۇنىڭدىن ئارغى بۇلاقتىن ئۆتكۈزۈۋېتىشنى ئۆتۈندى.

ۋاھاپ ماقۇل بولۇپ ئۇلارنى ئوبدان كۈتتى. بىر ھەپتىچە پىيادە يۈرۈپ چارچىغان يىگىتلەر ئۇنىڭ

ئۆيىدە بىر سوتكىدەك ئۇخلىدى. ئۇلار غەپلەت ئۇيقۇسىدىن ئەمدىلا ئويغۇنۇپ تۇرۇشىغا ئىلمەك بۇرۇن،

كەكە ساقال، دىنقىق گەردەن - مەھەللە بوجىڭى كىرىپ كەلدى - دە، جىددى ھالدا:

- ئۇيقۇڭلار قانغاندۇر، ساقچى مەھكىمىسىگە بېرىپ تىزىملىتىپ كېلەيلى، - دىدى.

ساھىپخان سۈكۈت قىلىپ تۇردى. «مېھمانلار» بوجاڭنىڭ ئالدىغا كىرىپ ماڭدى. ساقچى

مەھكىمىسىدە ئۇلارنى كويىزا بىلەن ئىشكەل كۈتۈپ تۇرغان ئىدى. شۇنداق قىلىپ بۇلار مۇشۇ «4- تۈرمە»

گە يەتكۈزۈپ بېرىلدى.

ھامۇتنىڭ نېرى تەرىپىدىكى كامىرلاردا ياشلار تەشكىلاتىنىڭ غوللۇق ئەزالىرىدىن قاسىم، قۇربان،

رەخم قاتارلىقلارنىڭمۇ يېتىۋاتقانلىقى بىلىندى.

تېخىمۇ كۆپ نادىر ئەسەرلەر <http://mmtys.blogbus.com> تورىدا

لېكىن كەنجىنىڭ تەقدىرى تېخى مەلۇم ئەمەس ئىدى. ھىلال ۋە باشقا ياشلار ئۇنىڭ ھەققىدە ئۇچۇر ئاڭلاشقا تەقەززا بولاتتى. «فاڭفېڭ» پۇرسىتىدىن پايدىلىنىپ يولۋاس ئىسىملىك بىر مەھبۇس، كەنجىنىڭ ئەھۋالىدىن خەۋەر يەتكۈزدى.

يولۋاسمۇ «ئالتۇنچى يىگىتلەر» قاتارىدىن ئىدى. ئۇ قورال بىلەن ئالتۇن تاغلىرىدىن قاچقاندا تۇتۇلۇپ قالغان ۋە يېقىنغىچىلىك كەنجى بىلەن «2 - تۈرمە» دە بىر كامىردا ياتقان.

ھىلال ئۇنىڭدىن كەنجى توغرىسىدىكى پاجىئەلىك خەۋەرنى ئاڭلاپ قايغۇ - ھەسرەت ئىچىدە ياتاتتى...

3

ئۈرۈمچى تارىخىدا دەھشەتلىكتە ئاتىغى چىققان «2 - تۈرمە» - داشىمىن كوچىسىنىڭ غەربىدىكى خالتا كوچىدا بولۇپ، ئۇ، 4 - تۈرمىگە بىر يېرىم چاقىرىمچە كېلەتتى.

ئۇ شۇنچىلىك تار، زەي، سېسىق، قاراڭغۇ ۋە شۇنچىلىك قورقۇنچىلۇق ئىدىكى، كىتاپخانلىرىمىزغا ئۇنىڭ ئوقۇبەتلىرىنى قەلەم بىلەن تەسۋىرى - تەپسىلات قىلىپ، تەل - تۆكۈس چۈشەندۈرۈپ كېتىش ئەسلا مۇمكىن ئەمەس، ئۇنى پىلانلىغان خەن سىساجاڭ ۋە ياساپ پۈتتۈرگەن شانىياز ئۇستاملارمۇ دەل ئۆزلىرى ياسىغان مۇشۇ تۈرمىدە ئۆلگەن. ئۇنىڭ ئىچىدە 72 خىل قىيناش ئۇسۇلى ئىشلىتىلەتتى. كەنجى ئاشۇلارنىڭ ھەممىسىنى دىگۈدەك باشتىن كەچۈرمەكتە ئىدى. قىيىن - قىستاقلار ئۇنىڭ ئىرادىسىنى تېخىمۇ تاۋلاپ پولاتقا ئايلىنىدۇرۇپ باراتتى.

بىز بۇ يەردە ئىنسان قېلىپىدىن چىققان ۋەھشى تىرگاۋچىلارنىڭ رەسىمىنى سىزىپ پاك سەھىپىمىزنى بۇلغاپ ئولتۇرمايمىز، لېكىن ئۇلارنىڭ ۋەھشىيانە قىلمىشلىرىنىڭ بىر قىسىم كۆرۈنۈشلىرىنى قىستۇرۇپ كېتىمىز:

س: كۆكتاتلىقتا ئاخو شۆنى سەن ئاتتىڭمۇ؟

ج: زامانقۇلنى مەن ئاتتىم.

س: نىمە بىلەن؟

ج: «رېۋالۋېر» بىلەن.

س: نىمە ئۈچۈن؟

ج: مىڭلىغان كىشىلەرنىڭ قېنىنى ئىچكىنى ئۈچۈن.

س: گېنېرال جۇشاۋلياڭنى^① ئاتماقچى بولغىنىڭ راستمۇ؟

ج: راست.

س: «1 - ئاپىرى»^② دا قوزغىلاڭ كۆتۈرمەكچى بولغان پىلاننىڭ تاپشۇرۇ؟

ج:.....

س: ئايرودۇرۇمغا ئوت قويۇش پىلاننىڭ تاپشۇرۇ؟

ج:.....

س: قوزغىلاڭ كۆتۈرمەكچى بولغانلارنىڭ تىزىملىكىنى تاپشۇرۇ؟

ج:.....

^① ھەربى مەكتەپ ئوقۇغۇچىلىرىنىڭ ئوقۇش پۈتتۈرۈش مۇناسىۋىتى بىلەن مەكتەپ زالىدا ئۆتكۈزۈلگەن زىياپەتتى كەنجى ئۆزى بىلەن قەدەھ سوقۇشتۇرۇۋاتقان غەربىي شىمال گېنېرالى جۇشاۋلياڭنى ئاتماقچا ئۇرۇنۇپ، مەقسىدىنى ئورۇنلىيالمىي قالغان ۋە قەيۇز بەرگەن ئىدى

^② ياشلار تەشكىلاتى شۇ يىلى «12 - ئاپىرىل» كۈنى قوزغىلاڭ كۆتىرىشنى ئىچكى جەھەتتىن پىلانلىغان ئىدى

تېخىمۇ كۆپ نادىر ئەسەرلەر <http://mmtys.blogbus.com> تورىدا

كەنجى ئۆزىگىلا تەئەللۇق مەسلىنى مەيلى ئۇ قانچىلىك خەۋپلىك بولۇشىدىن قەتئىينەزەر يۈرەكلىك ئۈستىگە ئالدى. لېكىن، تەشكىلاتنىڭ پىلانى ۋە ئىسمىلىكى توغرىسىدىكى سوراققا باشتىن - ئاخىر قاتتىق تۇردى. ئۇنىڭ ئەڭ ئاخىرقى جاۋابى:

- گېپىم شۇ، گۆشۈمنى قورۇپ يېسەڭمۇ سۆزۈم شۇ؛ تېنىمنى قىيما - چىيما قىلىشساڭمۇ دەيدىغىنىم شۇ، - دەپ چىڭ تۇردى.

بىر كۈنى يېرىم كېچىدە ئالتە جاللاتلار كۆزلىرىگە قارا ئەينەك تاقىۋېلىپ، قارا كىيىم بىلەن كىرىپ خاس سوراقخانىدا كەنجىگە ۋەھشىيانە تەدبىر يۈرگۈزدى:

«جاۋاپكار» يالىڭاچلاندى، جاللاتلار مىخ قېقىلغان مەخسۇس توقماق بىلەن كەنجىنى ھارغىچە ئۇرۇپ، پۈتۈن بەدەنلىرىنى قىپقىزىل قانغا بويىۋېتىشتى. ئۇنىڭ بەدىنى خۇددى ھەرە كۆنىكىدەك تېشىلگەن ئىدى. ئاندىن ئۇلار لازا سۈيىدە ھۆللەنگەن داكا بىلەن كەنجىنىڭ قان چاچراپ تۇرۇۋاتقان ئۆتمە - تۇشۇك تېنىنى تاغدى. ئەتسى داكىنى سويغاندا بىر قەۋەت تېرە بىلەن سويۇلۇپ، «جاۋاپكار» نىڭ بەدىنى قىپقىزىل گۆش ھالىتىدە قالاتتى. بۇنى «تېرىسىنى تەتۈر سويۇش» دەپ ئاتايتتى. مۇشۇنداق ئۈچ تەكراردىن كېيىن كەنجىنىڭ تېرىسى تامام سويۇلۇپ بولغان ئىدى. ئاخىرىدا ئۇنى ھۇشسىز ھالىتىدىلا يىرىك تۇرغا دومىلىتاتتى.

مانا مۇشۇ كۈنلەردە كەنجى بىر پاي ئوقنى بەكمۇ سېغىناتتى. ئەس - ھوشغا كەلگەندە زامانقۇلنى چالا ئېتىپ قويغىنىغا مىڭ پۇشايمان قىلاتتى؛ «دوسلۇق خائىنى» ئىسرائىلنى يادىغا كەلتۈرۈپ ئۆرتىنەتتى. ئۆز قولىنى چىشلەپ ئۈزەتتى. ئىسرائىلنىڭ كۆپ ھاللاردا كۈرەڭلەپ ئۆزىنى «غەيۇر» قىلىپ كۆرسىتىپ، ئەمدى يۇشۇرۇن ئادەم تۇتۇپ بەرگەن مۇناپىقلىقىغا، رۇمكا ئەتراپىدىكى ئاجايىپ ئىغۋالىرىغا قانغا مىلەنگەن غەزەپ مۇشتۇملىرىنى قادمىقتا ئىدى.

بىراق، ياشلىقتىكى سەۋەنلىك بىلەن ھايات دۇنياسىدىكى سېپىرىگەرلىك بىرلىشىپ ھازىر ئۇنى ھالاكەت گىرۋىكىگە ئىتتىردى.

زامان ئېيىنىڭ مەلۇم بىر كېچىسى - تۈن نىسپىشەپتىن سەل ئۆتكەن چاغ؛ تېرىسى تەتۈر سويۇلۇپ ئاللىقاچان ھوشسىزلىنىدۇرۇۋېتىلگەن بۇ يىگىت 2 - تۈرمىنىڭ يەر ئاستى زىندانىغا سۆرەپ بېرىلدى - دە، توك جادۇسى بىلەن توغراپ تاشلاندى.

بۇ قانلىق قىسمەتكە قاتتىق غەزەپلەنگەن قازاق شائىرى تاغجارق تۈرمە تاملىرىنى تىترىتىپ تۆۋەندىكى قوشقىنى ئوقۇدى:

قولغا ناگان ئالغانسەن،
ئوقنى ئوبدان سالغانسەن.
ئاھ... ئۈچ ئاتماي نىمىشكە،
يەكپاي ئېتىپ قالغانسەن!؟

ئاڭلاپ تۇردۇم ئېلىشتىڭ،
پالۋانلارچە چېلىشتىڭ.
ئەزىمەتسەن - يىگىتسەن،
تىز پۈكمەستىن سېلىشتىڭ.

ئاناڭ تۇققان ئەرسېنى،
ئېلىڭ باتۇر دەرسېنى.
يۇمشاق بولۇپ بەرسەڭمۇ،

بۆرى ھامان يەر سېنى!...

ئىنسانى قېلىپتىن چىققان رەھىمسىز ئازاپ – ئوقۇبەتلەرگە قارشى قەھرىمانلارچە كۈرەش قىلغان بەزى مەھبۇسلار زىندان تاملرىغا يەنە تۆۋەندىكىدەك يۈرەك خىتاپلىرىنى قان بىلەن يېزىپ كەتكەن ئىدى:

لەختە قان – كۆكسۈمدە داغ،
ھەر كۈن زۇلۇم، ئۈستۈمدە تاغ.
ياشلىق زەبۇن – خازان بۇچاغ،
گۈلخان قىلىپ كۆيدۈردى ياغ.

بىلىمدىم شۇ كەمگىچە – كۈن چىقتىمۇ، كۈن پاتتىمۇ؟
ياكى زىنداندا قاراڭغۇ كۆز- نۇرۇم يوقاتتىمۇ؟
قانچە يىل بوپتۇ ماڭا ئۇشبۇ دوزاختا ياتقىلى،
بىلىمدىم مۇنكىر – نىكىر شۇنداق جازانى قاتتىمۇ؟

شەك شىسە يىنىڭ دەۋرىدە، باش ئەگدۈردى ئالتىغا^①.
كالا كېسىپ، زەر يېغىپ، سېلىپ ماڭدى خالتىغا؛
ۋۇجۇڭشىن كېلىش بىلەن ئالتە بولدى ئون ئىككى^②،
ساپ تاللىدى ھىجىيىپ قولىدىكى پالتىغا...

ئۈچىنچى قىسىم

يىگىرمە ئالتىنچى باب

بىز ئەمدى ئىرىپاننىڭ كىيىنكى تەقدىرى توغرىسىدىكى سەھىپىمىزگە قايتىپ كېلىمىز:
زامانقۇل كۆكتاتلىقتا چالا ئۆلۈك بولۇپ يېتىپ قالغان ھېلىقى ئاخشىمى ئىرىپان دەككە – دۈككە ئىچىدە ئۇدۇل سوپى چەندازا قوراسىغا قايتىپ كەلگەن ئىدى. ھازىر ئۇنىڭ روھى دۇنياسىدا غەزەپ ۋە بىئاراملىق ھۆكۈم سۈرەتتى. ئۇنىڭ يۈرىكى غەيرى نورمال سالاتتى
ئۇ قورا ئىچىگە كىرگەن پېتى سوپى چەندازا ياتىدىغان ئۆينىڭ دەرىزىسى يېنىغا كېلىپ تىڭشاپ باقتى. بىراق، سوپاخۇن تېخى ئۆيىگە قايتىپ كەلمىگەن ئىدى.
ئىرىپان دەرىزە تۈۋىدىن بۇرۇلۇپ، پۇتىنىڭ ئۇچىدا دەسسەپ، ئۆزىنىڭ ھوقرىسىغا كىردى – دە، ئىشىگىنى مەھكەم ئەتتى. ئاندىن ھېلىقى «تۇخۇمچى ئايال» چە كىيىم – كېچىگىنى چاققان يەڭگۈشلىدى ۋە كارۋات ئۈستىدە ئولتۇرغان پېتى مۇرەككەپ خىياللار ئىلكىگە ئەسەر بولۇشقا باشلىدى:
«ئامەت قۇشى قاچقاندا تەلەي قۇشى يار بولماس. دالۋاي ئاڭا كارقىلماس...»، دەيتتى ئۇ ئىچىدە ئۆزى بىلەن ئۆزى سۆزلىشىپ.

ئىرىپاننىڭ ئۇزۇن ۋە گىدىرماچ خىياللىرىنىڭ خۇلاسىسى مېغىزى ئەنە شۇ ئىدى.
دېمىسىمۇ، بۇ ئاخشامدىكى ئوڭۇشسىزلىق كۈتۈلمىگەن دىشۋالىقلارغا ھامىلدار ئىكەنلىكى ناھايىتى ئېنىق ئىدى. ھەر قانداق پالۋاننىڭمۇ غەزەپتىن بۇ پۇشايماندىن تېنى سىقىرىماي مۇمكىن ئەمەستى – دە!

^① ئالتە شوئار

^② گومىنداڭ بايرىقىدىكى 12 چىشلىق بەلگە

تېخىمۇ كۆپ نادىر ئەسەرلەر <http://mmtys.blogbus.com> تورىدا

ئۇ تولغىناتتى. گاه كارۋىتىدىن چۈشۈپ، ھوجرا ئىچىدە ئۇيان - بۇيان ماڭاتتى. دەل شۇنداق بىر پەيتتە سىرتتىن قايتىپ كەلگەن سوپى چەندازا ھوجرا ئىشىكىنى قاتتى. ئاۋازىدىن تونۇۋالغان ئىرىپان دەرىۋى بېرىپ ئىشىكىنى ئاچتى.

- ھوي، نىمە ئىشلار بولۇپ كەتتى، ھېلىمۇ سىز بار ئىكەنسىز! ئېسى - يادىم سىز بىلەن بولۇپ، ئەنسىرەپ ھالىم قالمىدى.

سوپاخۇن ھوجرىغا كىرە - كىرمە يىلا ئاشۇ سۆزلەرنى قىلغىنىچە كېلىپ، ئىرىپان بىلەن كارۋات ئۈستىدە يانداش ئولتۇردى. شۇ تاپتا ھەر ئىككىسىنىڭمۇ تىنىغى خۇددى دۆلىگەن زىققى كىشىدەك ئىگىز - پەس ئىدى. سوپى چەندازا بىر ئازدىن كېيىن يەنە داۋاملاشتۇردى:

- بۈگۈن ئاخشام يۈز بەرگەن پاتپاراقچىلىقتىن خەۋىرىڭىز بارمۇ، ئۇكا؟
ئىرىپان بىلىمەسكە سېلىپ جاۋاپ بەردى.

- مۇنداق دەڭ، سىز تېخى بخارامان يۈرۈۋېتىپسىز - دە؟

سوپى چەندازا ئاندىن ئاڭلىغانلىرىنى بىر باشتىن سۆزلەپ، ئاخىرىدا يەنە:

- ئۇكام سىزنى مەن بىرنەچچە كۈن يۇشۇرۇپ قويماي. ئۇنداق بولمىسا بۇ چايانلار گۇمان قىلغانلىكى ئادەمنى تىرىك قويمايدىغاندەك تۇرىدۇ. ئۇلارنىڭ ئەلپازى يامان، - دىدى.

ئىرىپان ئەھۋالنى مۆلچەرلىدى، ھەر ئېھتىمالنىڭ يۈز بېرىشىگە كۆزى يەتتى - دە، غەمخورچى ئاكىسىغا مىننەتدارلىق بىلدۈرۈپ:

- رەھمەت تاغا، مېنىڭ ئاتاممۇ، ئاناممۇ سىلە. مەن سىلدىن ئۆمۈرۋايەت رازى. ھازىر ئەھۋال ئۆزلىرى دىگەندەك، بىزدەك يىگىتلەر ئۈچۈن ئىنتايىن خەتەرلىك. بىراق، « غايىسىز كىشى بىچارە بولغىنىدەك، ئەتە نىمە قىلىشنى بىلمەيدىغان كىشىمۇ بىچارىدۇر ». مەن ھىممەت ئاسمىدا پەرۋاز قىلىشنى خالايمەن. مېنى يۇشۇرۇپ قويۇشتىن كۆرە، ئەتىكى جۈرئەتلىك قەدىمىگە يار - يۆلەك بولۇشلىرىنى ئۆتۈنمەن، - دىدى.

سەزگۈر سوپاخۇن بۇ مۇددىئانى دەرھال چۈشەندى ۋە ئىرىپاننىڭ رايىغا ماقۇل بولۇپ، ئۇنى « يوشۇرۇپ قويۇش » تىن يېنىپ، يوشۇرۇن يولغا سېلىۋېتىش قارارىغا كەلدى. ئىككىيلەن جىددى ھازىرلىق كۆردى. سوپى چەندازا بوز ھاڭگىسىنى توقۇپ تەييارلىدى. ئىرىپان ھېلىقى « تۇخۇمچى ئايال » كىيىمىنى قايتىدىن كىيىپ جابدۇندى. سوپى چەندازا ئۇنىڭغا 20 سەر كۈمۈش پۇل يوللۇق تۇتتى. ۋاقىت تۇن ھەسسىدىن ئاشقان، ئالەمنى قاراڭغۇلۇق قاپلىغان چاغ ئىدى. ئىرىپان بوز يورغىغا مىنىدى - دە، قەدىردان تاغىسى بىلەن خوشلاشتى.

جەنۇبىي ئۇلانباي تەرەپتىن سوقۇۋاتقان سوغۇق شامال يول بويلىرىدىكى ئەمدىلەتنى كۆكرىشكە باشلىغان تال - تېرەك ۋە قارىياغاچلارنى يىنىك تەۋرىتىشتىن ئاڭلانغان ئاۋازلار بوز يورغىنىڭ ئايلاق ئۇنلىرىگە قوشۇلۇپ، تەبىئەت مۇزىكىسىنىڭ قوش سادالىق مىلۇدىيىسىنى ھاسىل قىلاتتى.

ئىرىپان ئېشەكنى دېۋىتىپ مېڭىشنى تېزلىتەتتى. ئۇ تاڭ سۈزۈلگىچە جەنۇبىي ئۇلانباينىڭ بوران يولى دائىرىسىدىن ئۆتۈپ، نەنەنە تاغلىرىغا تۇتىشىدىغان چۆللۈككە يىتىۋالدى. بۇ يەردىكى باياۋان - دەشتلەر ئۇنىڭغا ئوبدان تونۇشلۇق ئىدى. ئۇ كونا ئۆستەڭ ئىزىدىن ئۆتۈۋاتقاندا، شېغىل دۆۋىلىرى ئاستىغا كۆمۈۋېتىلگەن سان - ساناقسىز « ئالتۇنچى » قېرىنداشلىرىنىڭ پاجىئەلىك تەقدىرى يادىغا يىتىپ، ئىچى سىيرىلەتتى ۋە كۆزلىرىگە ئىسسىق ياش ئالاتتى.

ئىرىپان شۇ كۈنىسى نامازىگەر ۋاقتىدا نەنەنە بىلەن داۋانچىڭ تاغ تىزمىلىرى تۇتىشىدىغان « كۆكتال » ئېغىزىغا بېرىۋالدى ۋە جىلغا ئىچىگە كىرگەندىن كېيىن كۆڭلى ئارامغا چۈشۈپ، يۈرىكىمۇ سەل - پەل سەگىگەنلىكىنى ھېس قىلىشقا باشلىدى. ئايالچە گىرىم قىلىپ كىيىۋالغان كىيىم - كېچەكلىرىنى خۇرجۇنغا جايلىدى - دە، يولغا بەخۇدۇك راۋان بولۇۋەردى.

تېخىمۇ كۆپ نادىر ئەسەرلەر <http://mmtys.blogbus.com> تورىدا

ئىككى ياقىسى ياپىيىش قارىغايزارلىق بۇ جىلغا يولى خۇددى ئۈچەيدەك ئەگرى - بۈگرى سوزۇلغان بولۇپ تاكى ئېۋىرغول - كوجەي ئېدىرلىغىچە تۇتاشتى. ئەتراپتىكى ئېدىرلاردا ئاندا - ساندا ئاق ئۆيلەر كۆرۈنەتتى.

ئىرپان - مېنىۋا^① لىق ماھارىتى بىلەن 1945 - يىلى ئىيۇننىڭ ئوتتۇرىلىرىدا، مۇۋەپپىقىيەتلىك ھالدا قارا شەھەرگە يېتىپ باردى، لېكىن ئۇ، كېلىپلا بۇ يەردىكى ۋەزىيەتنىڭ يامانلىقىنى بايقىدى،

قارا

شەھەر جىددى ھالەتتە ئىدى. ئىلغار زىيالىيلارنىڭ كۆپ قىسمى تۈرمىگە ئېلىنغان. مەھەللە كوچىلارنى گەيجان - بوجاڭلار ئارقىلىق كۈچلۈك تەقىپ ئاستىغا ئېلىشقان. ياقا يۇرتلاردىن يېڭى ياچى كەلگەن كىشىلەر سېزىلگەن ھامان چېقىمچىلار ساقچىغا مەلۇم قىلىپ، شۇئان تۇتۇپ كېتەتتى. ئىرپان ئاز-تولا ئۇزۇق جايلىۋالغاندىن كېيىن، كەچقۇرۇنلىقى غېپىدە تىكىۋەتتى.

قارا شەھەر دەرۋازىسىدىن خۇپىيانە ئۆتۈۋالغان ئىرپان جەنۇب تەرەپتىكى قۇمۇشلۇق ئارىسىدا پانا جاي تاپتى ۋە خېلى كۈنلەرگىچە شۇ يەرنى «ماكان» قىلدى، لېكىن يەنىلا خاتىرجەم بولالماي، ئاقشۋەت كورلا تاغلىرى ئىچىگە كىرىپ كېتىش قارارىغا كەلدى.

قارا شەھەر دەرياسىنىڭ جەنۇبى بىلەن كورلا ئارىلىغىدا - شىمال تەرەپتە قەد كۆتۈرۈپ تۇرغان تەڭرى تېغىدىن ئايرىلىپ چىققان. نۇرغۇن پاكار تاغ تىزمىلىرى سوزۇلۇپ تۇرىدۇ. بۇ پارچە - پارچە ئېدىرلىقلار ئىچىدە كىچىك - كىچىك ئويمانلىقلار كۆزگە تاشلىنىدۇ. ئويمانلىقلارنىڭ ئىچى ۋە يانباغرىلىرى يايلاق چىمەنلىرى بىلەن چۆمكەلگەن. چىمەنلىكلەر ئارىسىدا چارۋا پادىلىرى ئوتلاپ يۈرۈشىدۇ. ئىرپان بوز يورغىسىنى گاھ مېنىۋىلىپ، گاھ يېتىلەپ، ئېدىر ئارىلاپ باراتتى. ئۇنىڭغا كۈندۈزلىرى ئاھۇ. كېچىلىرى يۇلتۇز ھەمرا بولاتتى.

تەبىئەتنىڭ بۇ يەردىكى پىنھان قوينىدا ئۇ ئەمدى ئۆزىنى خېلى خاتىرجەم ھېس قىلاتتى. «تۈگمەندە تۇغۇلغان چاشقان گۈلدۈرمەمدىن قورقمايدۇ» دېگەندەك ئۇ، ھازىر يۈرەكزادىلىكتىن خالى ئىدى. بىر كۈنى - دەل چۈش مەزگىلىدە ئىرپانغا بىر پادىچى ئۇچرىشىپ قالدى. پادىچى ياش يىگىت ئىدى. ئۇ كېلىپ سالام بەردى:

-ئەسسalam ئاكا، مەن ئاۋۇ ئېدىرلىقتا كالا بېقىۋاتاتتىم. بىر كالا يوقاپ كەتتى. كۆزىڭىزگە چېلىققاندىمۇ؟

پادىچى ئەمدىلا لىرىنىڭ قارىسىنى ئالغان، زىلۋا بوي، ئۇزۇنچاق يۈز، بېشىغا چېكىت گۈللۈك بۆك كىيىۋالغان ساددا ئوغۇل ئىدى.

-ئاۋۇ دۆڭلۈكنىڭ كەينىدىكى ئۆستەڭ بويىدا بىر كالا ئوتلاپ يۈرىدۇ، - دېدى ئىرپان، ئوڭ قولى بىلەن شۇ ياقنى كۆرسىتىپ.

پادىچى خۇشال بولۇپ كەتتى ۋە ھايال ئۆتمەي كالىسىنى يېپىپ يەنە كەلدى.

ئىككىيلەن چىمەنلىكتە يانمۇ - يان ئولتۇرۇپ مۇڭدېشىشقا باشلىدى:

-ئاكا، نەدىن كېلىپ، نەگە كېتىۋاتىسىز؟ - سورىدى پادىچى.

-يىراقتىن كېلىۋاتىمەن. كورلىغا كېتىۋاتىمەن، - جاۋاب بەردى ئىرپان.

پادىچىنىڭ قۇرغۇي كۆزلىرى ئىرپاننىڭ خۇرجۇنىدىن دەستىسى كۆرۈنۈپ تۇرغان راۋاپقا چۈشتى -

دە، يەنە قىزىقىپ:

-راۋاپ چېلىشىمۇ بىلىدىكەنسىز - دە، ئاكا؟ - دەپ سورىدى.

-ئانچە - مۇنچە...

^① مېنىۋا - پاراسەتلىك ئاياللارنىڭ سىماسى. بۇ يەردە ئىرپاننىڭ ئايالچە گىرىم قىلىپ، خەۋىپتىن قۇتۇلغىنى كۆزدە تۇتۇلىدۇ

ئىرپان دەرھال راۋاپنى ئالدى - دە، ھەۋەسكار پىدىچىنىڭ ئارزۇسىغا بىنائەن چىمەنلىكلەر ئارا يۈرەك ئارمانىنى ئىزھار قىلىپ، مۇھەببەت مەرغۇلىنى ئەۋجىگە كۆتەردى:

باھارغا ئىنتىزار قۇشتەك،
ئۇچارمەن چۆل، ئېدىر تاغدا؛
يىتەلمەي ۋەسلىگە يارنىڭ،
يۈرەرمەن ھەرقاچان داغدا.
جاپا دەشتىدە ساز يارىم،
يىتەر ئەرشىگە مۇڭ - زارىم؛
مۇھەببەت كۈيى مۇڭ ئەسرارىم،
ئېچىلماي سولدى گۈل - باغدا.
يۈرەكنى ئۆرتىدى ھىجران،
بولۇپ يار ئىشىقىدا نىمقان؛
تۈمەن ھەسرەت يۈتەر ئىرپان،
پىراقىم ئۆرلىگەن چاغدا.

ئىرپاننىڭ ناخشا - ناۋاسى بىلەن ئىشقى - پىغانى پەللىمۇ پەللى ئەۋجىگە كۆتىرىلەتتى. ئارمان سادالىرى تەبىئەت قوينىغا گويا خۇشبۇي ئەتىر چېچىۋاتقان دەك تۇيۇلاتتى. زەخمەكتىن ياغرىغان مۇھەببەت كۈيلىرى ئەرشىگە ئۇچاتتى. ئېدىرلىقتىكى مەستانە قۇشلارمۇ گويا ئىرپانغا جۈر بولۇپ ئون قوشۇۋاتقان دەك ۋىچىرىلىشەتتى. مۇزىكا ۋە ناخشا تەرەنۈمىدىن پادىچى بالىنىڭ يۈرەك باغرى يايىراپ باراتتى.

- ئاكا، - دىدى پادىچى، ناخشا توختاش بىلەنلا ئىرپانغا كۈلۈمسىرەپ قاراپ، - مېنىڭ ئۆيۈم مۇشۇ يەرگە يېقىن - «تاغ سارىخان» دېگەن يەردە. يۈرۈڭ بىزنىڭ ئۆيىگە بارايلى! بىرلا ئانام بار. ھال - كۈنىمىز يامان ئەمەس. سىزنى بىرنەچچە كۈن كۈتۈپ يولغا سېلىپ قويغىچىلىكىمىز بار.

بالىنىڭ كۆڭلى خۇددى تەبىئەتتەك ساپ ۋە غەيرى غەزەلەردىن خالى ئىدى. ئىرپان ئۇنىڭ سەمىي تەكلىپىگە ئىشەندى ۋە تارتىشمايلا ماقۇل بولۇپ، پادىنى بىللە ھەيدىشىپ «تاغ سارىخان» غا ماڭدى. باش ئەگم يېنىدىكى مەشھۇر «قالغا مازىرى» نىڭ شەرقى جەنۇبى ۋە كورلىنىڭ شەرقى شىمال تەرىپىگە بىرنەچچە چاقىرىم كېلىدىغان تاغ ئېدىرلىغى تارىختا «تاغ سارىخان» دەپ ئاتىلىپ كەلگەن. بۇ يەردىكى ساپ ھاۋالىق تەبىئەت ئۇزۇندىن بۇيان كىشىلەر ئۈچۈن سەيلىگاھ ۋە «تاۋا بۇلقۇددۇس» بولۇپ ھېساپلىناتتى. ئۇنىڭ شەرق تەرىپىدە پاكار تاغ تىزمىلىرى مردىيان سىزىق بويلاپ سوزۇلغان. غەربىدە باغراش كۆلىدىن ئېقىپ چىقىدىغان باشئەگىمنىڭ مەرۋايىت سۈيى ئۆركەشلەپ ئېقىپ تۇراتتى. تاغ بىلەن دەريا ئوتتۇرىسى بولسا ئالتۇندەك مۇنبەت زىمىن. ئىشچان بىلەكلەر بۇ ئالتۇن تۇپراقتا گۈزەل باغۇ - بوستانلىقنى بەرپا قىلغان، شىرىن مېۋىلىك باغلار، ئۈجمىزلىقلار، ياپىيىشىل تالزارلىقلار ھەمدە خۇشپۇراق چېچىپ تۇرىدىغان تۇتاش چىمەنزارلىقلار كىشىنىڭ كۆزىنى قاماشتۇراتتى.

ئىرپاننى ساھىبخان موماي ئۆزىنىڭ ئارزۇلۇق ئوغلىدەك كۈتۈۋالدى - دە، خۇشاللىقىدا پۇت - قولى تىگىشمە يىلا قالدى. مېھماندوست بۇ ئۆيدە بىرنەچچە كۈن ئوبدان ئارام ئالغان ئىرپان ئارلاپ موماينى گەپكە ۋە ھېكايىگە سالاتتى. ئۇنىڭدىن «تاغ سارىخان» نىڭ تەزكىرىسىنى سورايتتى. ئەمما موماي بۇ ئاجايىپ سوئاللارنىڭ ھۆددىسىدىن چىقالمايۋاتقانلىقىنى ھېس قىلاتتى - دە بەزىدە پەلە - پەتەش جاۋاپلارنى بېرىپ قويسىمۇ، كۆپ ھاللاردا كۈلۈپلا ئۆتكۈزۈۋېتەتتى. ئۇ ساددا، ئاق كۆڭۈل، ئوڭلۇق ئايال ئىدى.

بىر كۈنى ئەتىگەندە بۇ ئۆيىگە مويىسىپت كىشى كىرىپ كەلدى. چايدىن كىيىن موماي ئىرپانغا:

- بالام، ئەمدى سونالغىنى مۇشۇ كىشىدىن سورا، سەن بىلمەكچى بولغان ئىشلارنىڭ ئاچقۇچى - مانا مۇشۇ ئۆلىما تاغاننىڭ قولىدا، دېدى.

پېشىۋا زات لاردىن ئاشقان، پېشىغا چاققانغا سەللە ئورنىۋالغان، كەكە ساقىلى چارلاشقان، ئىگىز بوي، كىچىك پېئىل، ئوچۇق مېجەز كىشى ئىدى. بۇ زات ئادىتى بويىچە بۇ يىلمۇ « تاغ سارىخان سەيلىسى » گە كەلگەن مۇئەرىرخ مەرۇپ ھىجرانى دىگەن ئىكەن.

ھىجرانى ئىرىپاننىڭ ھەربىر سونالغا ئوچۇق كۆڭۈللۈك بىلەن جاۋاپ بېرەتتى:

- تاغ سارىخان تەركىزىسى، - دىدى مەرۇپ ھىجرانى قىزغىن ھېكايە قىلىپ، - مەشھۇر مۇھەببەت قۇربانلىرى «لالە - قۇربان» ۋە قەسى بىلەن مۇناسىۋەتلىك. 1850 - يىللىرى چىڭ سۇلالىسىنىڭ چېكىدىن ئاشقان زۇلۇم - كۈلپەتلىرىگە تاقەت قىلالمىغان كۇچار دىخانلىرى ئامبال ئورچىڭ ئۈستىدىن ئىلى جاڭجۇنىگە ئەرز ئېيتىش ئۈچۈن مەمتىلى قاتارلىق ۋەكىللىرىنى تەلەمەت داۋىنى ئارقىلىق غۇلجىغا مەخپى ئەۋەتتى. بۇ ئەرز شىكايەتلەر بىداتلىق ھالدا قېلىۋېرىدۇ. خەلق ئۈستىدىكى ئالۋاڭ - ياساق ھەددىدىن ئېشىپ، دىخانلارنىڭ ئۇھ دىگۈچىلىكى قالمىدۇ. بولۇپمۇ «قۇشقاچ ئالۋىڭى»^① ۋە ئۈگەن دەريا^② ھاشىرى خەلقنىڭ قاتتىق غەزىۋىنى قوزغايدۇ.

- «ئۈگەن دەريا ھاشىرى»، - دىدى مەرۇپ ھىجرانى تېخىمۇ غەزەپلىنىپ، - سانسىزلىغان دىخانلارنىڭ جېنىغا زامىن بولغان ئىدى. ھاشاچى دىخانلارنىڭ شۇ كۈنلەردە ئوقۇغان قوشاقلىرى زۇلۇم - كۈلپەتنىڭ قايسى دەرىجىگە بېرىپ يەتكەنلىكىدىن دېرەك بېرىدۇ:

سۇ ئورنىدا قان ئاقتى،
ئەزىم دەريا ئۈگەندە ؛
پۇت - قولمىز چۈشەكلىك،
پېشىمىز مۇ يۈگەندە.

قېنىمىزنى شورىدۇ،
ئورچىڭ دىگەن نەس ئامبال ؛
بەگلەر تاۋار - دۇردۇندا،
بىزدە قالمىدى تامبال...

مۇئەرىرخ ھىجرانى قوشاقنى ھېسسىياتلىق ئوقۇيتتى. ئۇ غەزەپلىك ھاياجىنى باسالماي توختاپ ئېغىر نەپەس ئالدى. موماي ئۇنىڭ ئالدىغا كۆك ھېجىردا سوغاق سۇ كەلتۈردى. ھىجرانى سۇنى ئىچىپ بولۇپ، ھېكايىسىنى يەنە قىزغىن داۋاملاشتۇردى:

- ئامبال ئورچىڭ زەھەرلىك پىلان قۇرۇپ مەمتىلى قاتارلىقلاردىن ئۆچ ئېلىش كويىدا بولۇپ يۈردى. ئامبالنىڭ ھىيلىسىنى سەزگەن مەمتىلى ئۆزىنى قوغداشقا جىددى تەييارلاندى. ئامبال بۇنى بىلىپ قاتتىق قەھرىلەندى - دە، مەمتىلىنىڭ كۈچىرىقتىكى قوراسىنى مۇسادىرە قىلىش ۋە قىزى لالەنى يامۇلغا قاماشقا بۇيرۇق چۈشۈردى. بۇنى لالە ئاڭلاپ ئۆز ئامرىقى قۇربان بىلەن كېچىسى كۇچارنىڭ شىمالىدىكى «ھاسا

^① ئەينى زاماندا يۈرگۈزۈلگەن ئەڭ ھاقارەتلىك زۇلۇمنىڭ بىر تۈرى. چىرىكلەشكەن چىڭ خانىدانلىقى ئەمەلدارلىرى مۇسۇلمان خوتۇن - قىزلىرىنى مەجبۇرى تۇتۇپ پايھىشخانلار قۇرغان. « قۇشقاچ گۆشى كۈچلۈك ئىكەن » دەپ ئەمەلدارلار ئۆزلىرىنىڭ شەھۋانى نەپسىنى قاندۇرۇش ئۈچۈن خەلققە « قۇشقاچ سېلىغى » سالغان. بۇ خىل ھاقارەتلىك زۇلۇم باشقا جايلاردىمۇ يۈرگۈزۈلگەن ئىدى

^② مۇز ئاتا تاغلىرىدىن كەلگەن ئەزىم دەريانىڭ باش ئېقىمى « مۇزات دەرياسى » دەپ ئاتىلىدۇ. « قىزىل مىڭ ئۆي » تاغلىرىدىن ئۆتكەندىن كېيىن بۇ دەريانىڭ نامى - « ئۈگەن دەرياسى » دەپ ئاتىلىپ، كۇچارنىڭ غەربى جەنۇبى بىلەن ئايلىنىپ ئېقىپ شايار ئارقىلىق تارىمغا قۇيۇلىدۇ

ئاتام» مازىرىغا قېچىپ كەتتى ۋە تىيانشاننىڭ «لالە كۆلى» ئەتراپىدا يوشۇرۇنۇپ يۈردى. ئورچىڭ ئۇلارنى تۇتۇش ئۈچۈن چىرىك ئەۋەتكەندە بۇ ئىككى قەھرىمان ئاشىق - مەشۇقلار مۇشۇ كورلىغا قېچىپ كېلىۋالغان ئىدى، - ئەنە شۇ چاغدا، - كورلىلىق پالۋان ئىسلام مەھەممەتخان بۇ ئىككى ۋاپادار ئاشىقلارنى ئۆزىنىڭ يولدىشى سارىخان ئارقىلىق مۇشۇ ئېدىرلىققا يوشۇرۇپ ساقلىغان ۋە باشپاناھ بولغان ئىدى. ئىسلام مەھەممەتخان ۋە بايلىق ئەيسا گۈمبەز قاتارلىق باتۇرلار مەمتىلىنىڭ جانجىگەر بۇرادەرلىرىدىن ئىدى. ئەيسا گۈمبەز بايدا، مەمتلى باشلىق دىخانلار ئۈگەن دەرياسى بويىدا قوزغىلاڭ كۆتەرگەن خەۋەر كورلىغا ئاڭلانغان ھامان لالە بىلەن قۇربان كورلىدىن كۇچارغا ئاتلىنىپ كۈرەش سېپىغا قوشۇلغان ۋە مەيداندا مەرتلەرچە قۇربان بولغان. مەشھۇر «بۇلبۇلجان» قاتارلىق تارىخى غەزەلەر ئەنە شۇ قەھرىمانلار تەرىپىدىن ئىجات قىلىنغان ئىدى.

مۇئەزرىخ مەرۇپ ھىجرانى سۆزلەپ مۇشۇ يەرگە كەلگەندە بىر پەس دېمىنى ئېلىۋالدى. ئىرىپان ئۇنىڭ كۆزىگە ئىنتىزارلىق بىلەن تەلمۈرەتتى. ئۇ سۆزىنى يەنە باشلىدى:

1860 - يىللارنىڭ تازا تومۇز كۈنلىرىدە، - دىدى ھىجرانى، - كۇچار قوزغىلىڭىنىڭ تەسىرىدە كورلىلىق پالۋان ئىسلام مەھەممەتخان باشچىلىقىدىكى كورلا، لوپنۇر خەلقى رەسمىي قوزغىلاڭ كۆتەردى ③ ۋە كۇچار قوزغىلىڭى بىلەن بىرلەشكەن زور كۇچ بولۇپ ئۇلغايدى. تەڭرى تېغىنىڭ جەنۇب تەرىپىدىكى خان لەشكەرلىرى تۇشۇمۇ - تۇشتا يېڭىلىپ، قارا شەھەرگە كېلىپ توپلانغان ئىدى. قوزغىلاڭچى دىخانلار يەر - جاھاننى تىترەتكەن قالتىس ھەيۋەت بىلەن قارا شەھەر دەرياسى بويىغا قىستاپ كەلدى.

قارا شەھەر دەرياسىنىڭ سۈيى دولقۇنلاپ ئاقاتتى، يۇلتۇز ۋە بايىنبۇلاق جىلغىلىرىدىن قوشۇلغان چوڭ سەل دەريا سۈيىنى مىسلى كۆرۈلمىگەن دەرىجىدە ئۇلغايتىۋەتكەن ئىدى. خان لەشكەرلىرى قوزغىلاڭچىلارنىڭ ئىلگىرلىشىنى توساپ قويۇش ئۈچۈن دەريا كۆۋرۈكىنى بۇزۇپ تاشلىدى، رىست دىگەندەك، قوزغىلاڭچىلارنىڭ يولى ئۇزۇلۇپ قالغان ئىدى.

- لېكىن، - دەۋ سۆزىنى داۋاملاشتۇردى مەرۇپ تاغا، - مۇشۇ بىز تۇرۇۋاتقان جايدا ئېچىلغان جىددى ۋە مەخپىي يىغىندا كورلىلىق پالۋان ۋە پاراسەتلىك ئىسلام مەھەممەتخان ئۆزىنىڭ جەڭ پىلانىنى ئوتتۇرغا قويدى. ئۇنىڭ پىلانى قوزغىلاڭچى باشلىقلار تەرىپىدىن بىردەك قوبۇل قىلىندى. مۇشۇ پىلان بويىچە قوزغىلاڭچىلار خان لەشكەرلىرىنى بىخۇدلاشتۇرۇپ، باغراش كۆلىنىڭ جەنۇب تەرىپى بىلەن ئايلىنىپ كۈمۈشنىڭ سېپىغا يېقىنلاشتى. قوزغىلاڭچىلارنىڭ ئاتلىرى سۆرەپ ماڭغان شاخ - شۇمبا تۈزۈتقان چاڭ - تۈزۈنلەر ئالەمنى قاپلاپ ھەيۋەتلىك بىر تۈس پەيدا قىلدى. خان لەشكەرلىرى مۇھاسىرىگە ئېلىنماقتا ئىدى. ئۇلار شەھەرنى تاشلاپ كۈمۈشكە چېكىنگەندە قوزغىلاڭچىلارنىڭ زەپەر مارشى كۆككە ياڭرىدى. ئون مىڭدىن ئارتۇق خان لەشكەرلىرىنىڭ ئۆلۈكى سايدا قالدى.

مانا مۇشۇ شانلىق جەڭدە قۇربان بولغان يىگىتلەرنىڭ بىر قىسمى باش ئەگىدىكى «قالغا مازىرى» دا قويۇلغان؛ ئىسلام مەھەممەتخاننىڭ خوتۇنى سارىخان بىلەن ئارزۇلۇق ئوغلى شىرئەلخاننىڭ جەسىدى مانا مۇشۇ تاغ باغرىغا قويۇلغان. شۇندىن باشلاپ بۇ جاي - «تاغ سارىخان» دەپ ئاتىلىپ كەلمەكتە... سۆھبەت ئاخىرلاشقاندا ئىرىپان يۈرگىدىن ئۇرغىغان ھاياجىنىنى باسالماي قالغان ئىدى. ئۇ ئىختىيارسىز ھالدا ئورنىدىن چاچراپ تۇردى - دە بۇ تارىخچى ئاتىغا چەكسىز ئۆرمەت ۋە ئەھتىرام بىلدۈردى.

تارىخچى ئاتا خوشلىشىپ ماڭدى، لېكىن ئىرىپاننىڭ پۈتۈن ۋۇجۇدىدا پەيدا بولغان كۈچلۈك ھېسسىي ھارارەت لاۋۇلدىماقتا؛ ئۇنىڭ يۈرەك تومۇرىدا ۋىجدان غورۇرى بىلەن قىزىغان قانلار ئىسىيان قوزغىماقتا؛ ئۇنىڭ تەپەككۈرىدە «لالە - قۇربان» داستانىنىڭ جەڭگىۋار سەھىپىسى نامايەن بولماقتا ئىدى.

تېخىمۇ كۆپ نادىر ئەسەرلەر <http://mmtys.blogbus.com> تورىدا

تال باراڭلىغىنىڭ شادىلىرىغا قونۇۋېلىپ ۋىچىرلاشقان قالغاچلارنىڭ ئاۋازلىرى ئۇنىڭ خىيالىنى ئۈزۈپ تاشلىغان چاغدا كەچ پېشىن بولغان ئىدى. ئۇ، موماينىڭ تال باراڭلىغىدىن ئاستا تالاغا چىقتى - دە، تاغ باغرىنى سەيلە قىلدى.

باغراش تەرەپتىن كېلىۋاتقان غۇر - غۇر شامالار ئۇنىڭ ئوتلۇق مەڭزىنى يېقىملىق سۆيۈپ ئۆتەتتى. ئېدىرلىقنىڭ يان باغرىلىرىدا ھۆپپىدە ئېچىلغان خۇشبۇي گۈللەر گويا ئۇنىڭغا ئەركىلىگەندەك لەرزىلەر تەۋرىنەتتى. گۈللەرنىڭ خۇشپۇراقلىرى كۆڭۈلنى ھوزۇرلاندۇراتتى. جىرالاردا ئۆسكەن يۇلغۇن ۋە ئازغانلار ئارىسىدا جاغالىمان، غورۇلاي ۋە تاغ قۇشقاچلىرى جۈپلىرى بىلەن قوغلىشىپ ھەريان ئۇچۇشماقتا ئىدى.

كۈن پېتىش تەرەپتىكى ئاق تاغ - خوتۇن قورو^① ۋە خان قورو تاغ تىزمىلىرى ئۈستىدە سۈزۈك ئاسمان خۇددى تىنچ دېڭىزدەك يالتىرايتتى. ئاسمان قەرىنى بويلىغان بىرقانچە سارقاناتلىرىنى سوزۇپ، گويا قارا قەغەزدىن ياسالغان لەڭگەكتەك چەمبەرسىمان چۆڭمە يېتى.

ئىرىپان نامازدىگەر بولغان مەھەلدە « تاغ سارىخان » دىكى سەيلىسىنى ئاياقلاشتۇرۇپ، موماينىڭ دەۋۋازىسى ئالدىغا كەلدى - دە بۇ يەردە ياتقان بىرقانچە توغراق ياغچىنىڭ يېڭىدىن كۆكەپ چىقىرىۋاتقان ياش نوتىلىرىغا ئۇزۇندىن - ئۇزۇنغىچە قاراپ قالدى.

بۇ توغراقلارنىڭ ئالتۇن تۇپراق باغرىدىن ئوزۇق ۋە كۈچ ئېلىپ نەسىل يىتىشتۈرۈۋاتقانلىقى ئىرىپان ئۈچۈن ئۈمۈد بېغىشلىغان ئىدى. شۇ تاپتا ئۇ، ئۈمۈد دەرياسىدا ئۇرغۇغاندەك شىرىن ھېسسىياتقا چۆمدى - دە، گۈگۈم چۈشۈش بىلەن تەڭ تاغ سارىخاندىن ئايرىلىپ، « لالە - قۇربان » ئىزىدىن كۇچار تامان يۈرۈپ كەتتى.

يىگىرمە يەتتىنچى باپ

« ياشاش ئۈچۈن كۈرەش » - ل. مۇتەللىپ

1

ئىرىپان ۋاپادار بوز يورغىسىغا مىنىپ، « تاغ سارىخان » دىن ئايرىلغان چاغدا، قۇياشغەرىي تەرەپتىكى « جەينەك چوققا » كە يىنىگە يۇشۇرۇنۇپ، زىمىن يۈزىگە زاۋال كۆلەڭگىسى پەردە يېيىشقا باشلىغان چاغ ئىدى.

ئۇ يول بويى پات - پاتلا مۇئەرىخ مەرۇپ ھىجراننىڭ سۆزلىرىنى ئېسىگە ئالاتتى - دە، يۈرگى ياناتتى. ئۇ، « لالە - قۇربان » ئىزى بىلەن سۆيگۈ ۋادىسىنى كىزىپ، ماڭغانسېرى غەزەپ - قەھرى ئېشىپ ۋىجدانى قايناپ تاشاتتى.

خار - زارلىق ۋە ھاقارەت ۋىجداننىڭ ئېچىتمىسى، دەيتتى ئۇ، كېتىۋېتىپ ئۆز - ئۆزىگە پىچىرلاپ. بۇ تۇيغۇنى ئۇنىڭغا ھاياتنىڭ رەھىمسىز زەربىسى ئۈگەتتى. ھايات ئۇنى پەرھات كەبى تاغ - جەزىرلەرگە ئىتتىرىپ تاشلىدى. ئىرىپان تەڭرى تېغىنىڭ كۈنگەي باغرىنى بويلاپ غەرىپ تامان ئىلگىرلەپ باراتتى. بۇ، ئىيۇلنىڭ ئاخىرقى كۈنلىرى ئىدى.

ئىرىپان ئايىقۇمۇش ۋە موللاچى جىلغىلىرىدىن ئۆتۈپ، كۇچارنىڭ شىمالىدىكى « زادۋال تاغلىرى » قاپتىلىغا يېقىنلىشىپ قالدى. بۇ چاغدا قانداقتۇر يوشۇرۇن بىر كۈچ ئۇنى « توختىماي ماڭ! » دىگەندەك ھېچ ئارام بەرمەيتتى. بۇ چاغدا ئۇنىڭغا « ئوقۇر بۇلاق » تەرەپتىن كەلگەن بىر ئىشەكچى ئۇچراشتى. ئىرىپان سالام بەردى ۋە يول سورىدى.

ئىشەكچى گويا بىر نىمىدىن تەشۋىشلەنگەندەك ئەتراپىغا قارىۋېلىپ، جىددى جاۋاب بەردى:

① خوتۇن قورو - موڭغۇلچە سۆز. ئۇيغۇرلار يايلىغى دىگەن مەنىدە

تېخىمۇ كۆپ نادىر ئەسەرلەر <http://mmtys.blogbus.com> تورىدا

بۇ يەردە نېمە ئىش قىلىپ يۈرىسىز، ئۇكام؟ تېزىرەك كىتىۋېلىڭ، ئاۋۇ قاغا - قۇزغۇنلارنى كۆرمە يۇئاتامسىز؟

ئىشەكچى ئوڭ قولى بىلەن نېرىراقتىكى بىر پوتەي ئەتراپىغا ئولتۇرغان قاغا - قۇزغۇنلارنى كۆرسىتىپ تۇرۇپ:

- ئۇلۇشكۇندىن تارتىپ تۇنۇگۇن ئاخشامغىچە بۇ يەرلەردە ئىلى پارتىزانلىرى بىلەن گومىنداڭ ئوتتۇرىسىدا قاتتىق جەڭ بولدى. گومىنداڭ نۇرغۇن ئۆلۈكلىرىنى تاشلاپ شەھەرگە قاچتى. پارتىزانلار تاغ يولى بىلەن باينىڭ قېيىر^① دېگەن يېرىگە ئۆتۈپ كەتتى. جەڭ بولۇۋاتقاندا مەن تاغ كامرىغا مۆكۈۋېلىپ ئاران بالادا قۇتۇلۇپ قالدىم. ئەمدى مېنى گەپكە تۇتماي، تېز كېتىۋېلىڭ؛ خوش مەنمۇ كەتتىم، - دىدى. ئىشەكچى سۆزىنى چۇس ئۇزۇپ، بۈگۈر تامان ماڭدى.

ئىرىپان ئىشىگىنى چاپتۇرۇپ ياندىشىپ باردى - دە، ئۇنىڭدىن يەنە:

- ئاكا، قېيىرگە قايسى يول بىلەن ماڭغىلى بولىدۇ؟ - دەپ سورىدى.

- ئۇكام، بېشىڭنىڭ دەردى بارمۇ نېمە؟ - دىدى ئىشەكچى كايىپ، - بۇ يەردە تۇرۇش خەتەرلىك دەۋاتسام نىمىشكە گەپكە تۇتۇۋېرىسىز؟ قاراڭ ئەنە، ئاشۇ كۆرۈنگەن قېيىر تاغلىرى!

ئىشەكچى ئەمدى ئىرىپانغا قاراپمۇ قويمىي يۈرۈپ كەتتى. ئەمما ئۇنىڭدىن ئاڭلىغانلىرى ئىرىپان ئۈچۈن ئۈمۈد بەلگىسى بولدى. ئۇ، ھەۋەس ۋە ھاياجان بىلەن قېيىرغا قاراپ ماڭدى.

قورۇل ئېغىزىنىڭ ئىككى تەرىپىدىكى ئىگىزلىككە گومىنداڭ تەرىپىدىن ياسالغان «فېنخوتەي»^② (ئوت بىلەن بەلگە بېرىش) مۇنارىسىدىن ئاسمان - پەلەك تىك كۆتۈرۈلگەن بىرخىل يېشىل ئىس يىراقتىن كۆرۈنۈپ تۇراتتى. بۇ بۆرە تېزىڭنىڭ تۇتۇنى ئىدى.

ئىرىپان بىرھازادىن كېيىن قورۇل ئېغىزىدىن بىخەتەر ئۆتۈپ كەتتى ۋە ئېگىزلىكتە قاراۋۇل بولۇپ تۇرغان مىللىي ئارمىيە كىشىلىرىگە ئۇچراشتى.

قاراۋۇل جەڭچى، ئىرىپاننىڭ تەرجىمىھالىنى سۈرۈشتۈرۈپ بىلگەندىن كېيىن، ھەمىيىغا قوشۇپ قېيىرنىڭ قازانچى مەھەللىسىگە ئورۇنلاشقان مىللىي ئارمىيە قىسىم ئىشتاۋۇغا يەتكۈزدى.

ئىرىپان چەكسىز خۇشاللىققا چۆمۈپ دەرھال پىدائىيلىققا يېزىلدى. ئۇنى تىزىملىغۇچى جەڭچى يىگىت ئۇنىڭ تەرجىمىھالىنى ئېنىقلىغاندىن كېيىن ئورنىدىن تۇرغان پېتى ئۇنى قۇچاقلاپ ھۆڭرەپ يىغلىۋەتتى ۋە بىر ئازدىن كېيىن ئىرىپاننى باشلاپ ماڭدى.

تىزىملىغۇچى جەڭچىنىڭ سول پۇتى سەل - پەل ئاقسايىتى. يۈز ۋە بويۇنلىرى خۇددى ئەسۋاپ بىلەن بەلدەنگەن ياغاچتەك قاتمۇ - قات تارتۇق ئىدى.

ئىككىيلەن قازانچىنىڭ يېنىدىكى بىر چىمەنلىك دۆڭلۈككە چىقىپ، ئەكچى ئولتۇرۇپ سۆھبەتكە چۈشتى:

- ئىرىپان، سەن مېنى تونۇيالىمىدىڭ - ھە؟ مەن ئەكبەر.

- ئەكبەر!

^① قېيىر - «قىيە» دەپمۇ ئاتىلىدۇ. «ئايالما تۆپە» دىگەن مەنىدە. بەزىلەر ئۇنى قىر يەرلەر دەپمۇ ئاتىشىدۇ.
^② «فېنخوتەي» - قەدىمكى زاماندا ھەربىي مۇتەخەسسسلەر تەرىپىدىن كەشىپ قىلىنغان ئۇرۇش تاختىكىلىرىدىن بىرى. ئۇنىڭغا بۆرە تېزىڭى يېقىلىپ، «دۈشمەن كەلدى» دەپ ئىھتىيات سىگنالى بېرىلەتتى. بۆرە تېزىڭى ئىسى قويۇق يېشىل ھەم بەك ئىگىز كۆتۈرۈلىدۇ. شۇڭا گومىنداڭمۇ مۇشۇ ئۇسۇلدىن پايدىلانماقچى بولغان ۋە ۋە خەلققە بۆرە تېزىڭى يىغىش ئالۋىغى

تېخىمۇ كۆپ نادىر ئەسەرلەر <http://mmtys.blogbus.com> تورىدا

ئىرىپان ئاغزىنى ئېچىپلا قالدى، كېرىلگەن قوللىرى تىترەيتتى. ئۇ، دەرھال قەدىردان دوستىنى قۇچاقلاپ، پىشانىلىرىگە سۆيۈپ كەتتى، ھەر ئىككىيلەن ھاياجان ئىلكىدە بىر - بىرىگە قارىشىپ قالدى. ئۇلارنىڭ كۆڭۈل كۆزلىرىدىن قانلىق قىسمەت كارتىنلىرى بىر - بىرلەپ ئۆتمەكتە ئىدى.

كىتاپخانلىرىمىز يۇقۇرىدىكى باپلىرىمىزدا بۇ ئىككى دوستنىڭ قارا قۇرۇم تاغلىرىدا تونۇشقانلىقى، كېيىن « ئالتۇن ئالۋىڭى » غا تۇتۇلغانلىقى، جەنۇبىي ئۇلانبايدىكى ئۆستەڭ ئەمگىكىدىن كېيىن كېزىكتە ئۆلمەي قالغانلار ئارىسىدىن ئىلغاپ ئەكبەرنىڭمۇ ئالتاي سوقۇشىغا ئەۋەتىلگەنلىكى توغرىسىدا ئاز - تولا خەۋەردار بولغان ئىدى. لېكىن بۈگۈنكى ئۇچرىشىش ئۇلارنىڭ قىسمەت بىلەن تولغان تارىخىغا ئاجايىپ ھاياتى سەھىپىلەرنى قوشماقتا؛ چىمەنلىك چوققىنىڭ ئۈستىدە - تەڭرى تېغىنىڭ قوۋۇرغىسىدا ئولتۇرۇپ، ئۇلار شۇ سەھىپىلەرنىڭ قانلىق قۇرلىرىنى بايان قىلىشماقتا ئىدى:

- شۇ چاغدا بوغدا قانىلىدىن ھەيدىگەن پېتى، - دىدى ئەكبەر، - بىز ئۆلمەي قالغان 2000 دىن ئارتۇق ئالتۇنچىنى گۇچۇڭغا ئېلىپ باردى. ئۇ يەردە دۇنيادىكى بۇزۇقچىلىقنىڭ ھەممە خىللىرى ئەۋج ئالغان ئىكەن: قىمار، پاهىشە، ئوغرىلىق، بۇلاڭچىلىق، قاتىللىق، ئەپيۇنكەشلىك، ئۇرۇش، قىيناش، ۋە باشقا كۈلپەتلەرنىڭ كۆپلۈكىدىن چىداپ تۇرۇش مۇمكىن ئەمەس. گومىنداڭچىلارنىڭ ۋەھشىيلىكى چىكىدىن ئاشقان ئىدى. بىزنى قەھرىتان قىشتا ئالتاي سوقۇشىغا ھەيدىدى، مەن مەلۇم بىر يىڭ قاتارىدا ئىدىم. بىز گۇچۇڭنىڭ شىمالىدىكى «ئاغىمخان قۇملۇغى» دەپ ئاتىلىدىغان گوبىدىن ئۆتۈپ، مىڭ بىر تەستە «جاڭجۇن گوبى» سىغا كىردۇق. بۇ يەر تاشلىق - بىپايان غىڭ ساي، قاتتىق شۇبىرغان، دەھشەتلىك بوران ئادەمنى ئۇچۇراتتى. نە سۇ، نە گىياھتىن ئەسەر يوق ئىدى. ماڭدامدا دىگۈدەك ئادەم ئۆلۈكلىرى ئۇچرايتتى. بەزى جايدا ئادەم ۋە ھايۋان ئۇستىخانلىرى دۆۋىلىنىپ ياتاتتى. لەڭ ئاشلىغى توشۇپ ماڭغان ئەيسا كارۋان بىلەن موسا كارۋاننىڭ ھېساپسىز تۆگە ۋە ئاتلىرى مانا مۇشۇ جاڭجۇن گوبىسىدا ئۆلۈپ تۈگىگەن.

«ئالتۇنچى يىگىتلەر» نىڭمۇ تولىسى مۇشۇ گوبىدا ئاچ - زارلىق ۋە لىيەنجاڭ، يىڭجاڭلارنىڭ تايىغى بىلەن ئۆلۈپ كەتكەن. شۇلارنى كۆرۈپ ئۇستىخانلىرىم سىقىرايتتى. ئەسلىسىم ھېلىمۇ يۈرەكلىرىم جىغىلدايدۇ. ئۆلۈم كۆزۈمگە كۆرۈنۈپلا تۇراتتى. «ئالتۇنچى يىگىتلەر» نىڭ ئۆلۈكلىرىنى يىيشىۋاتقان بۆرىلەرنى، قاغا - قۇزغۇنلارنى كۆرۈپ ھوشۇمنى يوقىتىپ قوياتتىم. كەينىمىزدە پەيچاڭ، لىيەنجاڭلىرىمىز دۈمبىمىزگە مىلتىق - نەيزىسىنى سانجىپ، سارتوقاي كۆۋرۈكى ئۈستىگە ھەيدەپ ئېلىپ باردى. بۇ يەردىمۇ نۇرغۇن «ئالتۇنچى يىگىتلەر» قۇربان بولغان. دەريا مۇزلىرى قانغا بويالغان قاقاس چۆللەر قان بىلەن سۇغۇرۇلغان. بىز كۆۋرۈكتىن ئۆتۈپ ماڭدۇق. «داپسۇن» دىگەن يەردىكى جەڭدە بىر قېتىم قىرىلدىق. «ئالتۇن قازۇق» دىگەن يەردىكى جىلغىدا مۇھاسىرىدە قالدۇق. بىردەمدىن كېيىن ئۈستىمىزدىكى تاغدىن مۆلدۈردەك ئوق يېغىپ كەتتى. پۈتۈمغا ئوق تەگدى. ئۆلۈكلەر ئارىسىغا يىقىلدىم. بەيتىك تەرەپتىن ۋىزىلداپ ئۇرۇلغان سوغاقنىڭ دەردى، يارىدار بولغان پۈتۈمنىڭ ئاغرىقى - ئىككى دەرت بىر بولۇپ ئازاپلايتتى. ئۆلۈكلەر ياتقان مەيدانغا ئاتلىق قازاقلار يىتىپ كەلدى. ئۇلار قورال - ياراقلارنى يىغىشتۇرۇشقا باشلىغان ئىدى. مەن ئۆلۈكلەر ئارىسىدىن «مېنى قۇتقۇزۇڭلار!» دەپ ۋارقىرىدىم. مۇقاش ئىسىملىك ئوتتۇرا ياشلىق قازاق يېنىمغا يۈگۈرۈپ كەلدى ۋە:

- ئورنىڭدىن تۇر! - دەپ قاتتىق بۇيرۇق قىلدى.

مەن چىشىمنى چىشلەپ ئورنىمىدىن تۇرۇشقا جىدەللىشىپ باقتىم - يۇ، يىقىلىپ چۈشەتتىم. ئۇ، يۆلەپ تۇرغۇزدى. مەن ئۆزۈمنىڭ مەجبۇرى تۇتقۇن بولۇپ كەلگەنلىكىمنى، بۇ ناھەق ئۇرۇشقا قارشى ئىكەنلىكىمنى ئۇقتۇردۇم. ئۇ مېنىڭ يۈرەك سۆزۈمگە ئىشەندى. ئېتىغا مىنگەشتۈرۈپ ئۆيىگە ئېلىپ باردى. ئوق تەككەن پۈتۈمنى داۋالدى. بىراق، مەن قاتتىق سوغاقتا قاتتىق زەخمىلەنگەن ئىدىم. سول پۈتۈم مانا ئۆزۈڭ كۆرۈنۈۋاتقانداك ئاقساق بولۇپ ساقايدى. كېيىن مەنمۇ ئالتاي پارتىزانلىرى بىلەن بىللە مىللىي

تېخىمۇ كۆپ نادىر ئەسەرلەر <http://mmtys.blogbus.com> تورىدا

ئارمىيىگە قاتناشتىم. داۋالنىش ئۈچۈن غۇلجىغا كېلىپ ساقايغاندىن كېيىن خىزمەت ئېھتىياجى بىلەن بۇ سەپكە كەلدىم...

- « ئالتۇنچى يىگىتلەر » دىن تىرىك قالغانلىرى يەنە بارمۇ؟ - سورىدى ئىرىپان.

- بىر قانچىسى بار. بۈگۈن كەچتە سېنى ئۇلار بىلەن كۆرۈشتۈرمەن.

- ماقۇل.

ئارقىدىن ئىرىپانمۇ كەچۈرمىشلەرنى، مۇناپىق زامانقۇلنىڭ « سېپەر - كارامەتلىرى » نى بايان قىلىپ ئاخىرىدا:

- بۈگۈن مەنمۇ ئۆزەمنى دۇنياغا يېڭىۋاشتىن تۆرەلدىم دېسەم بولىدۇ، - دىدى.

ئىككى دوست كەچ پېشىن مەھەلدە چوققىدىن تۆۋەنلەپ ماڭدى. ئۇلار مۇڭداشقاچ تاغ

مەنزىرىسىنى تاماشا قىلىپ باراتتى:

تىيانشاننىڭ تەسكەي تەرىپىدىكى ئاقايلاق ۋە خانىيالاقلرى بىلەن ئومۇرتقىداش بولغان بۇ

يەرنىڭ گۈزەل تاغلىرى ئىنتايىن كۆڭۈللۈك ئىدى. مۇزاتنىڭ قارلىق چوققىلىرىغىچە قەد كۆتۈرگەن

قارىغايزارلىقلار خۇددى رەسسامنىڭ تەسۋىرىدەك كۆزنى قاماشتۇراتتى. مۇزاتتىن ئۆركەشلەپ چۈشىدىغان «

ئالتۇنقۇش دەرياسى » مەرۋايىتلار چاچرىتىپ ئويناپ باراتتى. شىمال تەرەپتىكى - ئالتۇنقۇش، بوز كېرىگى

ۋە كىچىك غول تاغلىرىغىچە سوزۇلغان دولقۇنسىمان پەلەمپەي دۆڭلۈكلەردە ئېچىلغان رەڭدار يايلاق

گۈللىرى ئەتىرىدەك خۇشپۇراق چېچىپ، خۇددى « پارلاق باھار پەسلى مەدھىيىسى »^① گە ئوخشاش كۆڭۈللەر

زەۋقىنى جەلىپ قىلاتتى:

« گۈزەل مەنزىرە - يەردە گۈل خىلمۇ - خىل،

دالا، تاغ، ئېدىر، قىر يۈزى كۆك - يېشىل.

غاز، ئۆردەك، ئاققۇ خۇشاللىق بىلەن،

قاقىلداپ ئۇچۇش يۇقىرى - تۆۋەن.

تۈمەن رەڭ چىچەكلەر ئېچىلغان كۈلۈپ،

ئىپار، كاپۇر ھىدىغا دۇنيا تولۇپ ... »

2

مىللىي ئارمىيىنىڭ بۇ يەردىكى ئىشتاۋىغا ياشلار ئايىغى ئۈزۈلمەي كېلىپ پىدائىيلىققا يېزىلماقتا

ئىدى. نۇرغۇن كىشىلەر ئات - ئارغماقلىرىنى غازات ئۈچۈن ھەدىيە قىلاتتى. قېپىرلىقنىڭ قەيسەرلىك روھى

مىللىي ئارمىيە جەڭگىۋارلىرىنىڭ جاسارتىگە يېڭى ئىلھام بېغىشلىماقتا ئىدى. چۈشتىن كېيىن ئىرىپان

ئارمىيە ئىشتاۋىدىن ۋەزىپە تاپشۇرۇۋالدى:

- بۈگۈن كەچتە « شامال بوۋا » بىلەن بىللە بايغا ماڭىسىلەر. ئۇ يەردىكى دۈشمەن ئەھۋالىنى

ئىگەللەپ كېلىسىلەر، - دىدى كوماندىر، جىددى قىياپەتتە.

« شامال بوۋا » - ئەپچىل ۋە ياراملىق كىشى ئىدى. ئۇ خېلى ياشنىپ قالغىنىغا قارىماي ئۇزايدىن

تېخى تىمەن ۋە جاغدا چىراي كۆرۈنەتتى. بۇ ئىككىيلەن بەلگىلەنگەن مۇددەتتە مەنزىلگە - بايغا قاراپ

يۈرۈپ كەتتى.

بايدا بازار قىزىغان بىر كۈن ئىدى. ئىرىپان بىلەن « شامال بوۋا » سودا - سېتىق ئۈچۈن سەھرادىن

كىرگەن دىخان قىياپىتىدە بازار كوچىلىرىنى ئارلىدى. دۈشمەن بۇ يەردە بىر لىيەن ئەسكىرىنى قالدۇرۇپ،

① « قۇتادغۇبىلىك » - « پارلاق باھار پەسلى مەدھىيىسى » 70، -، 72، -، 96 - نەزم

قالغانلىرىنى يۆتكەپ كەتكەن ئىكەن. بۇ ليەننىڭ بىر قىسمى ئاشلىق ئىسكىلاتىدا، بىر قىسمى بولسا «هاي - هاي چاپان ئەمەتخان» دىگەن سودىگەرنىڭ سارىيىدا مۇداپىئە ئىستېھكامى قۇرغان ئىكەن. ئىرپان بىلەن «شامال بوۋا» شۇ ئەھۋاللارنى كەچقۇرۇنلىقى ئىشتاپقا يەتكۈزدى. ئەتسى تۇن يېرىمدىن زەربىدارلار شەھەرنىڭ شەرقىي جەنۇب تەرىپىگە ئون نەچچە چاقىرىمچە كېلىدىغان «چوغتال» دېگەن دەرەخلىك مەھەللىگە ئورۇنلاشتى - دە، تاڭ بىلەن تەڭ شىمال ۋە جەنۇب تەرەپتىن - ئىككى لىنىيە بويىچە دۈشمەن ئىستېھكاملىرىغا تېگىش قىلدى. ئاشلىق ئىسكىلاتىدا قاتتىق پوتەي سېلىۋالغان دۈشمەن پىلىموتچىلىرى جاھىللىق بىلەن قارشىلاشتى. پوتەينى پارتىلتىش جېڭى قاتتىق داۋام قىلدى. ئوق ئاۋازى قوماچ قورغاندەك قاينىماقتا، قارشىلىقمۇ قاتتىق بولماقتا ئىدى. كۈن كۆتىرىلىشتىن بۇرۇن هاي - هاي چاپان سارىيىدىكى گومىنداڭ ئەرۋاھلىرى نۇرغۇن جەسەتلىرىنى قالدۇرۇپ، ياقىرىق تامان قاچتى. ئەكبەر ئىجازەت بويىچە پوتەيگە قاراپ غەزەپ بىلەن ئۆمىلدى. پوتەي ئىگىزدە ئىدى. - ئىرپان تېز بول! - دىگەن ئاۋاز ئاڭلاندى. ئۇ كەلگەندە سېستىرا ئېغىر يارىدارلانغان ئەكبەرنىڭ جاراھىتىنى تېڭىۋاتتى.

بىراق ھازىر ئۇنىڭ كۆزلىرى يۇمۇلغان، قاپ - قارا كىرىپىكلىرى ئۇزىراپ كەتكەن، تىنىغى سۇس ئىدى. ئۇ ناسىلىكىغا سىلىكىدى. بىر بېسىنى ئىرپان كۆتەردى. ئۇيغۇر ئۇيۇشمىسىغا ئورۇنلاشقان دوختۇرخانىغا بارغاندىن كېيىن يەنە جىددى قۇتقۇزۇش ئېلىپ بېرىلدى. ئىرپان ئۇنىڭ بېشىدا پەرۋانە بولاتتى:

- ئەكبەر ئاداش كۆزۈڭنى بىر ئېچىپ قارىغىنا؟ - دەيتتى ئىرپان يىغلامسىراپ.

ئەكبەر كۆزىنى يېرىم ئېچىپ، بۇ مۇلايىم ئاۋاز تامان قولىنى سەل - پەل مىدىرلاتتى. ئەمما ئۇ دەرىمانسىز ئىدى. ئىرپان سەپدىشىنىڭ قولىنى ئىللىق تۇتۇپ، ئۇنىڭ كۆزىگە ئىنتىزارلىق بىلەن تەلمۈرەتتى، لېكىن ئۇ، كۆزىنى ئاچماي نىمجان ياتاتتى. پەقەت قۇرۇپ كەتكەن لەۋلىرىنى تىلى بىلەن يالاپ تەشەنلىغىنى بىلدۈرەتتى. ئىرپان بىر پىيالە تەشەنلىق سۈيىنى ئىچكۈدى. ئەكبەر گويى تەشەنلىغى قانغاندەك چىرايىنى سۈزۈپ تەبەسسۇم قىلدى.

ئارىدىن بىرەر سائەت ۋاقىت ئۆتكەن روزىگادا ئاشلىق ئىسكىلاتى ئۈستىگە غەلبە بايرىقى قالدالغان خۇش خەۋەر يېتىپ كەلدى. ئەكبەر كۆزىنى ئېچىشقا، بىر نىمە دېيىشكە ئىنتىلەتتى. لېكىن بولالمىدى. ئۇ ئاخىرقى قېتىم تەبەسسۇم قىلىپ، «ئاھ!» دىگەن پېتى لەسسىدە جان ئۇزدى. ئۇنىڭ «ئاھ!» تىن كېيىنكى مەنالىرى ئىچىدە قالدى. ئېھتىمال ئۇ ئاھ ئانا! ئاھ سەپداشلار ئاداقچى كۆرىشىڭلار، دىمەكچى بولغىدى!

3

مىللىي ئارمىيە پارتىزان ۋە پىدائىي قىسىملىرى بايدا قازانغان غەلبە ئىلھاملىرى تۈرتكىسىدە بۇ يەردىن ئاتلىنىپ ياقىرىق، قارا باغ، قىزىلبۇلاق ۋە بوز دۆڭ قاتارلىق جايلارغىچە سەپ تارتىپ ئورۇنلاشتى. ئىرپان بىلەن شامال بوۋا قاتارلىق رازۋېتچىلار يەنە بۇيرۇق بويىچە قارا يۇلغۇن ۋە جام تەرەپكە مەخپى يۈرۈپ كەتتى. ئىرپاننىڭ چارلىغۇچى گورۇپپىسىدا ئاپتومات، بەش ئاتار مىلتىق ۋە گىرانات قاتارلىق قوراللار تەق ئىدى.

ئۇلار چارۋىچى قىياپىتىدە كېيىنگەن، كۈندۈزى غارلاردا يۇشۇرۇنۇپ، كېچىدە بىمالال يۈرۈش قىلاتتى. ئاۋغۇستنىڭ ئىككىنچى ھەپتىسىنىڭ دەسلەپكى كۈنى ئاخشىمى ئىرپان ھەمراھلىرى بىلەن قارا يۇلغۇنغا يېقىنلىشىپ باردى. ئەتراپ بەئەينى گۆردەك قاراڭغۇ؛ تەبىئەت ئېغىر ئۇيغۇدا، جىمجىتلىق ھۆكۈم سۈرەتتى. ئاسماننى «مىڭتىكە» تاغلىرى تەرەپتىن تۈرۈلۈپ كەلگەن بولۇتلار قاپلىماقتا ئىدى. ھاۋانىڭ ئەلپازى بۇزۇلۇپ، ئالدىن كەلگەن كۆڭۈلسىز شامال يامغۇردىن بەلگە بېرىپ تۇراتتى.

- زامان - زامانلاردىن تارتىپ، - دەيتتى شامال بوۋا، ئېتىنىڭ تىزگىنىنى تارتىپ توختاپ، - يېغىلىق غەۋغالىرى بىلەن مۇشۇ يۇرتتا ئۆتكەنلەرنىڭ ھەممىسىلا ئىككى جاينى تالىشىپ كەلگەن ئۇنىڭ بىرى مۇشۇ قارا يۇلغۇن؛ يەنە بىرى باش ئەگم، بۇ ئىككى جاينى «تۆمۈر قاپقا» دەپ ئاتىشىدۇ. ئۆزىمىزگە پەخەس بولايلى، بۇ يەردە چوقۇم دۈشمەن بار...

شامال بوۋا بۇ يەرنىڭ ئەل - تەمىنى بەش قولىدەك پىششىق بىلەتتى. ئۇنىڭ سۆزى تېخى تۈگە - تۈگىمەستىنلا قېرىشقان دەك يامغۇر شارىلداپ قۇيۇۋەتتى. رازۇپتىچى باتۇرلار بىر مەھەل يامغۇردا قالدى. ئىسسىق كۈنلەردە يامغۇرنىڭ ئىللىق تامچىلىرى تەنگە ھوزۇرلۇق تېگەتتى. ئۇلار گويىا ساماۋى پارلىق مۇنچىغا چۈشكەندەك يامغۇر سۈيىگە چۆمۈلۈپ، دالدا خېلى تۇرۇپ قېلىشتى. شىلمىسىمان پاتقاقلىقتا مىدىرلاشمۇ قىيىن ئىدى.

تاڭ سۈزۈلەي دىگەندە يامغۇر پەسلەپ باراتتى. ئىرپان بىلەن شامال بوۋا ھەمراھلىرىنى كۈزەتكە قالدۇرۇپ، ئۆزلىرى كۆۋرۈك تامان يۈرۈپ كەتتى.

قارا يۇلغۇن كۆۋرۈكى بۇ يەردىن ئىككى - ئۈچ چاقىرىمچە يەردە ئىدى. ئۇلار كۆۋرۈككە يېقىنلاپ كەلگەندە بۇ جايدا پۈستاتۇرغان بىر دۈشمەن ئەسكىرى مىلتىغىنى قۇچاقلىغان پېتى يوغان دەرەخنىڭ تىگىدە شۈمشىيىپ ئۇخلاقتا ئىدى. ئۇ ئۆزى تامان كېلىۋاتقان ئىككىلەننىڭ شىپ - شىپ ئاياق ئاۋازىدىن چۆچۈپ قوزغالدى - دە مىلتىغىنى كۆتۈرۈپ ھاڭۋېقىپ قارىدى. شامال بوۋا ئۇنىڭغا: - ھويلىمنى سۇ بېسىپ كەتتى. شاخ - شۇمبا ئالاي دەپ كېلىشىم، - دىدى. - ئۆيۈڭ نەدە، ئېتىڭ نىمە؟! - ۋاقىراپ سورىدى ئەسكەر.

.....

ئۇنىڭغىچە چىۋەر ئىرپان پەم بىلەن ئارقا تەرەپتىن ھېلىقىنىڭ گېلىنى بوغۇپ ئۆلگۈردى - دە، ئۇنى ئالدىغا سېلىپ، بايىقى ھەمراھلىرى ساقلاپ قالغان جايغا ئېلىپ كەلدى ۋە ئۇنىڭدىن ئاخبارات ئىگەللىدى.

بۇ جايدا ھازىر قاراۋۇللۇقتا تۇرۇۋاتقان تۆت كىشى ئىكەن، قالغان ئۈچىسى ئۇيىقىدا... پارتىزان باتۇرلار ئۇلار ئۇخلاپ ياتقان يەرگە بېسىپ كىردى ۋە ئۇيىقۇ ئەرۋاھلىرىنى مىدىرلاتماي تۇرۇپ باغلاپ، ئۇدۇل ئىشتاپقا ھەيدەپ ماڭدى. ئىشتاپ دۈشمەندىن ئىگەللىگەن يېڭى ئاخبارات بويىچە ئىرپان بىلەن شا، ال بوۋىغا يەنە بىرقانچە كىشىنى قوشۇپ، قازان ئاسما ۋە تاز لەڭگىر تەرەپلەرنى چارلاشقا ئەۋەتتى.

4

گومىنداڭ ئاقسۇدىكى بارلىق كۈچىنى مەركەزلەشتۈرۈپ، يار بېشىغا مۇداپىئە لىنىيىسى قۇرغان ئىدى. بۇ لىنىيە شىمالدا كونا ئايروئوردۇرۇمدىن تارتىپ ئىچتاچى، خىندا، موللا قوغۇنچى ۋە ئاياق كېرىشكىچە كەڭ تۈزلەڭلىككە سوزۇلاتتى. ئۇلار بۇ يەرلەرگە قاتمۇ - قات ئاكوپ، خەندەك قېزىپ، پوتەيلەرنى قۇرۇپ ئورۇنلاشقان، يەنە بىر بۆلۈك كۈچلىرىنى بولسا سۆڭىتېرىقتىكى^① قوناقلىققا بۆكتۈرمىگە قويغان ئىدى. ئىرپان گورۇپپىسى بۇ ئەھۋاللارنى قازان ئاسمىدا ئوتۇنچى دىخانىلاردىن ئۇقتى - دە، دەرھال ئىشتاپقا يەتكۈزدى.

مىللىي ئارمىيىنىڭ ئىشتاپ كوماندىرلىرى يېڭى لايىھە تۈزدى. بۇ لايىھە بويىچە پارتىزان، پىدائىيلارنىڭ بىر قىسمى كۇۋاس، كۆكبۆرە ۋە تۇمشۇق ئارقىلىق كۈننىشە ھەرگە شىمال تەرەپتىن كىرىش؛ يەنە بىر قىسمى يەرلىك پىدائىيلار بىلەن بىرلىكتە جام ۋە تاز لەڭگىر ئارقىلىق چوڭ يول بويلاپ، ئۇدۇلدىن تىگىش پىلانلاندى.

① سۆڭەت - ئېرىق دىگەن سۆزنىڭ ئۆزگەرمىسى

لېكىن، گومىنداڭچىلار پارتىزانلارنىڭ غەربىنى سېزىۋېلىپ ئۆزلىرىنىڭ يارىشىدىكى مۇداپىئە پىلاننى يېڭى شەھەردىكى سېپىل مۇداپىئەسىگە ئۆزگەرتتى. جام تەرەپتىن ئىلگىرلەپ كېلىۋاتقان پىدائىي قىسىملارغا توساپ زەربە بېرىش ئۈچۈن ئۇچتۇرپاندىن يۆتكەپ كەلگەن «يېەنچادۇي» چېرىكلىرىنى «ئالتۇنلۇرۇم قەۋرىستانلىغى» ئەتراپىغا بۆكتۈرمە قىلغان ئىدى.

قۇياش چاشكا بولغان چاغدا مىللىي ئارمىيىنىڭ پىدائىي قىسىم ئاتلىقلىرى ئايروئوردۇرۇمنىڭ شەرىق تەرىپىدىكى ئون نەچچە كىلومىتىر ئارىلىقتا ئاسمان - پەلەك چاڭ - توزاڭلارنى تۈزىتىپ ئىلگىرلىمەكتە ئىدى. ئۇلار ئايروئوردۇرۇمغا يېقىنلاپ بارغاندا ئالتۇنلۇرۇمغا بۆكتۈرۈپ قويغان بايىقى دۈشمەن چېرىكلىرى ئاق بايراق چىقىرىپ «تەسلىم بەلگىسى» بەردى ۋە مىللىقلىرىنى تەتۈر تۇتۇپ يېقىنلاپ كەلدى.

پارتىزانلار غەپلەت غالىپ كەلدى - دە، ئاق بايراققا ئىشىنىپ، بخارامان تۇرۇۋېرىشتى. ئەتراپ تۈپ - تۈز ئىدى. ھىلىگەر «ئاق بايراقچىلار» نىڭ نەچچە يۈز ئادىمى پارتىزانلار توپلىشىپ تۇرغان يەرگە تەلۋىلەپ چىقىپ كەلدى - دە، بىردىنلا ئوق ياغدۇرۇشقا باشلىدى. پارتىزان، پىدائىيلار ئۆزلىرىنى ئوڭشاشقا ئۈلگۈرەلمەي قېلىپ بىھۇدە نۇرغۇن قانلار تۆكۈلدى. چېكىنىشتىن باشقا چارە يوق ئىدى. بۇ چاغدا كۇچارىدىن كەلگەن ما تۇەنجاڭنىڭ ۋەھشى چېرىكلىرى پۇرسەتتىن پايدىلىنىپ «توپىلاڭدا توقاچ ئوغرىلاش» ئادەتلىرى بويىچە باي ناھىيىسىنى ئېغىر دەرىجىدە تالان - تاراج قىلدى.

ئەھۋال بەك ئېچىنىشلىق ئىدى. ياۋۇز گومىنداڭچىلار قان كېچىپ دۇنيا يىغماقتا، كۆرۈنگەننى قىرماقتا، ئاتا - ئانىلارنىڭ باغرىنى تىلماقتا، بالىلارنىڭ بېشىنى نەيزىگە ئىلماقتا. نارەسىدىلەرنىڭ چاتلىرىنى يىرماقتا... ئىدى.

بەختكە يارىشا، پارتىزانلار سېپىگە يېڭى كۈچلەر ئۈلگۈرۈپ كەلدى. پىدائىيلار قايتا ماغدۇر تېپىپ جانلاندى. سەپ ئۇلغايىدى.

مىللىي ئارمىيە كۈچلىرىنىڭ بۇ قېتىمقى شىددەتلىك ھۇجۇمى تاغۇ - تاشلارنى لەرزىگە كەلتۈردى. ئەجەل ھودۇقۇشدا قالغان دۈشمەن خەيلىرىنى قولتۇققا قىستۇرغان پېتى بەدەر قاچتى.

يىگىرمە سەككىزىنچى باپ

1

ئاۋغۇستنىڭ ئىككىنچى ھەپتىسى - بازار كۈنىسى ئىدى.

قۇياش ھارارىتىنىڭ تەپتىدىن يەر - جاھان چوغدەك قىزىپ تۇراتتى. شەھەرنىڭ شەرقىي شىمالىنى بويلاپ قىڭغىر - قىيىق كۆتۈرۈلگەن يارداڭلىقنىڭ ئۈستى ۋە «ئالتۇنلۇرۇم زاراتكالغىنىڭ ئەتراپىدىكى ئاق مامۇقتەك تۈزلەڭ يەردە تاۋلانغان تونۇردەك ھارارەت يالقۇنلايتتى.

يارداڭلىقنىڭ ئاستىدا، تاكى غەرىپتىكى دولان دەرياسى بويلىرىغىچە تۇتاش سوزۇلۇپ كەتكەن بوستانلىقلار كۈرەش قەھرىمانلىرىغا تازىم قىلغاندەك ئەۋرىشىم شاخلىرىنى ئېگىپ لەرزىلەر تەۋرەنمەكتە ئىدى. شىمال تەرەپتە قەد كۆتۈرۈپ تۇرغان تەڭرى تېغىدىن ئۆركەشلەپ تىرەڭ دەرياسى، كۆكيار ۋە ئاتئويناق دەريالىرى ھەيۋەتلىك شاۋقۇن سالاتتى. باتۇرلار بولسا «ئالغا!» سادالىرىنى ياڭرىتىپ يەنە ئىلگىرلەپ كەلمەكتە؛ ئۇلار دۈشمەننى سۈر توقاي قىلىپ، شەھەر سېپىلىگە قاراپ سەلدەك ئاقماقتا ئىدى.

ئوڭ قانات قىسىملار - دولان دەريا بويىغىچە بېرىپ ئۆتۈپ، ياتالماس ۋە تۈگمە نېپىشى ئورمانلىغى ئارقىلىق گۈلباققا ئورۇنلاشتى. سول قانات قىسىملار «ئاياقكىرىش» ۋە «قارا ساقال ئاتام» قەۋرىستانلىغىدىن ئۆتۈپ سېپىلنىڭ كۇچار دەۋرۋازىسى قارشىسىدا ئىستېھكام قۇردى. ئوتتۇرا يۆلىنىشى بولسا

تېخىمۇ كۆپ نادىر ئەسەرلەر <http://mmtys.blogbus.com> تورىدا

كەپتەرخانا يېنىدىكى «قوشقار پاتماس» ناملىق تارچۇق ئېغىزدىن چۈشۈپ، جىرىمچىل ئارقىلىق مېڭىپ لەنگەردە جايلاشتى؛ باش ئىشتاپ كۈنئەھەرنىڭ كىندىگىدىكى نىيازخاننىڭ بېغىغا ئورۇنلاشقاندى.

باغنىڭ قوش قاناتلىق ئىشىگىدىن كىرگەندە كۈن چىقىش تەرىپىگە سېلىنغان چوڭ مېھماننا ۋە ئۇنىڭغا يانداش بىنالار كۆزگە تاشلىناتتى. ئۈستى تاختايلىق بۇ ئىمارەتلەرنىڭ روجەكلىرى باغقا قاراپ ئېچىلغان، ئالدى پىشايۋانلىق ئىدى. ئۈزۈملۈك باراڭلار پىشايۋانغا يامىشىپ تۇراتتى. باراڭ تىگىدە نەي بولۇپ پىشقان شىرنىلىك ئۈزۈم دانىلىرى مارجاندەك پاقىرايتتى. پۈتۈن باغنىڭ ئىچىدە ئانار، ئەنجۈر، ئەتىسى مۇشۇ يەردە ئىشتاپ قوماندانلىغى جىددى يىغىن ئېچىپ، كۈرەش ۋەزىپىلىرىنى ئورۇنلاشتۇردى:

... بىزنىڭ ھازىرقى كۈرەش نىشانىمىز، - دىدى كومىسسار ئابدۇكېرىم ئابباسوپ، - ھەرگىزمۇ بىرەر مىللەتكە قارشى قويۇلغان ئەمەس، پەقەت ئەكسىيەتچىلەرگە قارىتىلغان. بىزنىڭ سېپىمىزدە ھەر مىللەت پىدائىيلىرى بولغىنىدەك، دۈشمەنلىرىمىزنىڭ سېپىگىمۇ تۈرلۈك مىللەتنىڭ مۇناپىقلىرى، ئەكسىيەتچىلەر توپلانغان. كەڭ ئاممىغا مۇشۇ نۇقتىنى ئۆتتۈرۈشىمىز كېرەك. بىز خەلقىمىزنىڭ جانىجان مەنپەئەتىنى كۆز قارچۇغىمىزنى ئاسرىغىنىمىزدەك ئاسرىشىمىز، بۇنىڭ كاپالىتى ئۈچۈن ئىنتىزامغا قاتتىق رىئايە قىلىشىمىز لازىم. پىدائىيلىرىمىزنىڭ سانى كۆپەيمەكتە. بىز ئۇيۇلتاشتەك ئىتتىپاق بولۇپ، يېڭى كۈرەشكە ئاتلىنايلى...

ئىشتاپنىڭ ئورۇنلاشتۇرۇشى بويىچە سېپىلگە ھۇجۇم قىلىش جېڭى بىلەن بىللە تەشۋىقات دولقۇنىمۇ ئەۋجىگە كۆتۈرۈلدى. مۇنەۋۋەر قىز - يىگىتلەر تۇشمۇ - تۇشتىن كېلىپ، پىدائىيلىققا قاتنىشىشقا ئىلتىماس قىلىپ تۇراتتى.

بۈگۈن جۈمە كۈنى، چوڭ خانىقا ئادەم دېڭىزىغا ئايلىنماقتا ئىدى. ۋاقىت چۈش بولاي دىگەندە ئۇ يەرگە ئوتتۇرا بوي، ياش ۋە تۈرگۈن بىر مۇئەللىم يېتىپ كەلدى - دە، تولۇپ تاشقان قىزغىن ھېسسىياتتا تۆۋەندىكى شېئىرنى ئوقۇدى:

تېغىرقىمايمەن دوستلار، تىلەيمەن ئالى تىلەكلەرنى،
چۈشۈرمەيمەن كۈرەشكە دەپ تۈرگەن بىلەكلەرنى.

مەرت باغۋەن خازان قىلماس ۋاقتىسىز باغنى،
تەربىيىسىز سۇلدۇرۇپ، گۈل - چېچەكلەرنى.

خىيالىم خۇددى تەلپۈنۈپ تۇرغان بىر سەبى بالا،
ئىمىش ئۈچۈن قەدىردان ئاندىكى قوش ئەمچەكلەرنى.

لەززەتلىك خىيال ئارىسىدا بېقىپ ئاسمانلارغا،
تەپەككۈر كۆزى بىلەن كۆرىمەن روشەن بۇجەكلەرنى.

جانان ناز ئۇيىقىدا يېتىپ نىچۈك تولغانماس،
ئاشىغى كۈتۈپ تۇرسا ئېچىپ يورۇق روجەكلەرنى.

نېمىشكە يازماي تىلەك ئارلاش مۇڭلۇق لىرىكالىرى،
سۆيگۈ ئىشقى ئۆرتەپ كۆيدۈرسە يۈرەكلەرنى.

سۆيگۈ دېڭىزىدا مەن بىر قاينام تۇرسام،
ئۇسسزىلىغىم قانداق قانسۇن ئىچىپ كىچىك كۆلچەكلەرنى.

.....

بۇ ياڭراق خىتاپنى ئاڭلىغان ئامما ھاياجان دېڭىزغا غەرق بولماقتا ئىدى. مۇئەللىم پىدائىي بولۇپ
كۈرەشكە ئاتلىنىدىغانلىغىنى بىرىنچى بولۇپ جاكارلىدى.

ئارقىدىنلا تۈركۈم - تۈركۈم نەۋقىران ئەزىمەتلەر قوللىرىنى بەس - بەس بىلەن ئېگىز كۆتۈرىشىپ -
ۋارقىرىشىپ پىدائىيلىققا يېزىلدى.

دەل شۇ ئەسنادا خانىقا دەرۋازىسى ئالدىغا كەلگەن ياش قۇرامى 50 لەر قارىسىنى ئالغان بىلىنەر
بىلىنمەس چىچەك ئىزلىق، بۇغداي ئۆڭلۈك، روھى تېمەن بىر ئانا قوللىرىنى پۇلاڭلىتىپ، ياڭراق ئاۋازدا
كۆپچىلىككە خىتاپ قىلىشقا باشلىدى - دە ئۇنىڭ جاراڭلىق ساداسى بىردىنلا ئاممىنىڭ دىققىتىنى جەلپ
قىلدى:

- مانا مەنمۇ پىدائىيلىققا يېزىلىشقا كەلدىم... مېنىڭ يەنە ئاق سۈت ئەمگۈزۈپ ئۆستۈرگەن نەۋبەر
ئوغۇل قىزلىرىم بار. ئۇلارمۇ ئىشقا يارايدۇ. بالىلىرىمنىڭ ئاتىسى بىلەن ئاكىسى گومىنداڭ تۇرمىسىدە -
ئازاپ زىنداندا يېتىۋاتىدۇ. ۋە بىگۇناھ زۇلۇم تارتىۋاتىدۇ. بىزنىڭ يۈرگىمىزنى ئىنتىقام چوغلۇرى ئۆرتەپ
كەلمەكتە...

ئانىنىڭ ئوتلۇق خىتابى كۈرمىگىلىغان ياش يىگىتلەرنىڭ قەلبىگە بىردىنلا ئىسيان ئوتىنى ياقى -
دە، پىدائىيلىققا يېزىلىش دولقۇنى تېخىمۇ قاينام تاشقىنىلىققا كۆتۈرىلىپ كەتتى.

يېزىلاردىن كەلگەن يىگىتلەر بۇ جىگەرلىك ئانىنىڭ جاسارىتىگە بارىكالا ئېيتىشىپ:

- بۇ ئانامنىڭ ئىسمى كىمدۇر؟ - دەپ بىر - بىرىدىن سورىشاتتى.

بۇ ھىممەتلىك ئانا - ھازىر تۇرمىسىدە ئازاپلىنىۋاتقان مەرىپەتپەرۋەر زات ۋە قەيسەر جەڭچى
تۇرداخۇن خەلىپىنىڭ ئايىلى ھەم ل. مۇتەللىپنىڭ ئۇستازى مەۋلانجاننىڭ ئانىسى - نۇرخان ئىدى.

جاسارەتلىك نۇرخان ئانىنىڭ ۋىجدانىي ساداسى ئادەملەرگە ھاياتنىڭ قەدىر - قىممىتىنى
مۇنازىرىسىز چۈشەندۈرمەكتە ئىدى.

بۈگۈن ئۇنىڭ ھەممە ئەۋلادى ئەڭ ئاۋۋال پىدائىي سەپكە تۇردى...

2

شۇ كۈنلەردە شەھەر سېپىلىنى قورشاش جېڭىگە قاتناشقان پىدائىيلار بىر نەچچە مىڭغا يەتكەن ئىدى.
ئۇلار مەردانىلىك بىلەن ئالغا ئېتىلاتتى ۋە سېپىلغا چىقىشقا ئۇرۇناتتى.

دۈشمەن سېپىل ئەتراپىدىكى بىر يېرىم كىلومىتىر ئارىلىقىنى ئاللىبۇرۇنلا كۆيدۈرۈپ، تۈپ - تۈز
قىلىۋەتكەن ئىدى. بۇ يەرلەردە ھازىر تۇخۇم قويسا كۆرۈنەرلىك ئىدى. سېپىلنىڭ يېنىغا بېرىش كۈندۈزى
تۈگۈل كېچىسىمۇ مۇمكىن بولمىدى. چۈنكى سېپىل بېشىغا بېكىتىلگەن ئاسما چىراقلار سېپىل ۋە ئەتراپنى
كۈندۈزدەك يورۇتۇپ، پارتىزانلارغا ھېچ ئىمكان بەرمەيتتى. لېكىن ماھىر مەرگەنلەر كېچىلىرى «ئاسما
چىراقنى چىنەش، كۆرۈنگەن باشنى قارىغا ئېلىش» ۋە سېپىل ئۈستىگە چىقىۋالغان گومىنداڭچى مالايىلار
بىلەن «تىل ئۇرۇشى» قىلىش قاتارلىق روللارنىمۇ جاسارەت بىلەن ئورۇنلىماقتا ۋە بەزىدە ئېپى كەلگەن
يەرلەردىن شوتقا ئارقىلىق سېپىلگە چىقىپ، قۇچاقلاشما جەڭ، قىلىچ ھەم نەيزىۋاللىقلارمۇ قىزىپ باراتتى.

ئۇزۇنغا سوزۇلغان تىرىكشىش - دۈشمەننى ھالسىزلىتىپ، ئۇلار ئوزۇق - تۈلۈكتىن قىسىلىپ جېنى
تۇمشۇغىغا يىتىپ قالغان ئىدى. ئۈرۈمچىدىن ھەر كۈنى دىگۈدەك دۈشمەننىڭ بىر ئىككى ئايروپىلانى
مۇھاسىرىدىكى گومىنداڭ قىسىملىرىغا ئوزۇق - تۈلۈك ۋە لاۋازىمات تۇشۇپ ھاۋادىن تاشلاپ تۇراتتى.

1945 - يىلى 8 - ئاينىڭ 27 - كۈنى ئەتىگەندە ئاقسۇ گېزىتخانىسى بېغىغا ئورۇنلاشقان ئىنقىلاپچىلار ئارىسىدا دۈشمەن ئايروپىلاننى ئېتىپ چۈشۈرۈش ھەققىدە جىددى مۇنازىرە باشلىنىپ كەتتى:

- قولۇڭدىكى ئاددىي مىلتىق بىلەن، - دېدى ئىرپان يېنىدىكى پارتىزان يىگىتكە، - قانداق قىلىپ ئايروپىلاننى ئېتىپ چۈشۈرەلەيسەن؟
- قانداق ئېتىپ چۈشۈرەلەيمەن، سەن قاراپ تۇر جۇمۇ؟ دېدى ھېلىقى يىگىت، - قېنى ئايروپىلان كېلىپ باقسۇنچۇ!...

ئىشەنچلىك سۆزلەۋاتقان بۇ پارتىزان ئالتاي سوقۇشىدىن قېچىپ كېلىپ مایاقتا ئورۇنلاشقان، كېيىن مىللىي ئارمىيىگە قاتناشقان، ئالتۇنقۇش جىلغىسىدىكى سوقۇشتا بەك باتۇرلۇق كۆرسەتكەن قەيسەر جەڭچى ئىدى. ئۇ، سەپداشلىرىغا تۆۋەندىكى ھېكايىنى سۆزلەپ بەردى:

- كىچىكلىكىمدە بىزنىڭ ئاۋاتتا ھادى خەنجەر يېغىلىغى، مۆيدىن پەلۋان يېغىلىغى دېگەن ئۇرۇشلار بولۇپ ئۆتكەن. شىڭ شىسەينىڭ ئايروپىلانلىرى ئاۋات بازىرىغا كۈندە دىگۈدەك كېلىپ بومبا تاشلايتتى. مېنىڭ توققانلىرىمدىن شاۋازخان دېگەن مەرگەن شەھەر مەھەللىسىدىكى قۇربان ھاجىمنىڭ يوغان قاپاق تېرىگى ئۈستىگە چىقىپ تۇرۇپ پەس ئۇچۇپ كەلگەن ئايروپىلاننى بەدەڭگە مىلتىقى بىلەن موللاق ئاتقۇزۇۋەتكەنلىكىنى ئۆز كۆزۈم بىلەن كۆرگەنمەن. بۇ ۋەقە ھازىرقىدە كالا ئېسىمدە. ئۇ ئايروپىلان سىدىق كۆۋرۈكىنىڭ كۈن پېتىش تەرىپىدىكى «توققۇز ئورتاق» دېگەن يەرگە چۈشۈپ گۈم بولغان. ئىككى نەپەر ئۇچقۇچى تىرىك تۇتۇۋېلىنغان ئىدى. ئۇ كەمدىكىگە قارىغاندا ھازىر قوللىمىزدىكى قوراللار سەرخىل ئەمەسمۇ؟

پارتىزان يىگىتنىڭ ھېكايىسى ئەمدىلا تۈگەپ تۇرۇشىغا شىمالىي تەرەپتىن كېلىۋاتقان دۈشمەن ئايروپىلاننىڭ گۈمبىرىگەن ئاۋازى ئاڭلاندى. بايقى يىگىت دەرھال مىلتىقىنى ھازىرلاپ، ئېگىز سەگە تېرەككە ياماشتى - دە ئاچماق شاخنىڭ ئوتتۇرىسىدىن مەھكەم ئورۇن ئالدى.

ئۇزۇن ئۆتمەي سۈزۈك ئاسماندا قوش قاناتلىق بىر ئايروپىلان پەيدا بولدى ۋە سېپىلنىڭ ئەتراپىنى ئايلىنىپ ئۇچۇشقا باشلىدى. لېكىن ئايروپىلان ئىگىزدە ئىدى. تەخمىنەن چارەك سائەت ئۆتكەن مەھەلدە پەسلەپ گېزىتخانا بېغىنىڭ ئۈستىگە ئۇدۇللاپ كەلگەندە بايقى يىگىت چەنلەپ تۇرۇپ ئارقا - ئارقىدىن ئۈچ پاي ئاتتى. ئايروپىلان باغ ئۈستىدىن ئۆتۈپ كەتكەن ئەسنادا ئاسمان قەرىدە خۇددى يوغان ئاق ئەدىيالدەك غەلتە بىرنەرسە كۆرۈندى. ئۇ ئاستا - ئاستا پەسلىمەكتە ئىدى. ھەممىنىڭ دىققىتى شۇ نەرسە بىلەن بەنت بولۇپ، ھېلىقى ئايروپىلاننىڭ نەگە كەتكەنلىكى بىلەن ھېچكىمنىڭ كارى بولمىدى.

- ئاتقان دېگەن مانا، گۇمپام بارمىكەن؟

پارتىزان يىگىت ئاسماندىن چۈشۈۋاتقان نەرسىنى كۆرۈپ، تېرەك ئۈستىدە تۇرۇپلا ۋارقىرىۋەتتى ۋە تېزلىكتە يەرگە چۈشتى. ئۇ ئىرپان ۋە يەنە بىر قانچە پىدائىيلار بىلەن بىللە لىنگەر كوچىسىدىن يۈگۈرگەن پېتى دوختۇرخانا تەرەپكە قاراپ ئۇچتى. ئايروپىلاندىن تاشلانغان نەرسە دوختۇرخانا بىلەن - سېپىل ئوتتۇرىسىغا چۈشۈپ، چاڭ - توزاڭ كۆتۈرۈۋەتتى. ئارقىدىنلا گومىنداڭ بىلەن پارتىزانلار ئوتتۇرىسىدا ئولجا تالىشىپ، كەسكىن جەڭ داۋام قىلدى. ئىككى تەرەپنىڭ مەرگەنلىرى توختىماي ئوق ياغدۇراتتى. كۈندۈزى ھېچقايسى تەرەپنىڭ ئادىمى ئولجىنىڭ يېنىغا بارالمىدى.

خۇپتەن بولدى. ئاي قاراڭغۇسى. دۈشمەن بەش ئادىمىنى قاراملىق بىلەن سېپىلدىن سىرىلدۈرۈپ، پەسكە چۈشۈشكە باشلىدى. ئاۋاتلىق پارتىزان يىگىت، بۇ بەش دۈشمەننىڭ ھەممىسىنى سېپىل تېمىغا چاپلاپ قويدى. ئارقىدىنلا ئۆزى ئولجىغا قاراپ، ئۆملىگەن پېتى يۈگۈردى. ئىرپان قاتارلىق يەتتە يىگىت ئۇنىڭ كەينىدىن ماڭدى.

سېپىل ئۈستىدىكى دۈشمەنلەر چىداپ تۇرالماي پارتىزانلارغا مۆلدۈردەك ئوق ياغدۇرۇپ تۇراتتى. شۇنداق ئېغىر خەۋىپكە پىسەنت قىلماي ئالغا ئىلگىرلىگەن قەيسەر يىگىتلەر بايىقى ئولجىنىڭ يېنىغا بېرىۋالغان ئىدى. ئۇلار ئولجىنى سۆرەپ، بىرىنىڭ ئارقىسىدىن بىرى يەر بېغىرلاپ مېڭىپ، ئۆز تەرىپىگە كېلىۋاتاتتى. مەركىزى مەكتەپنىڭ جەنۇبى يول بويىغا يېقىنلاپ قالغاندا دۈشمەن ئاچچىقدا ئوت كۈچىنى ئۇلارغا مەركەزلەشتۈردى. بەختكە قارشى ئاۋاتلىق پارتىزاننىڭ ئارقا مېڭىسىگە ئوق تىگىپ، شۇ يەردىلا قۇربان بولدى. ئىرپان دوستىنى قۇچاقلىغان پېتى يول ئۈستىگە يەتكۈزۈۋاتقان چاغدا، يەنە بىر پاي ئوق كېلىپ، سول پۇتىنىڭ يوتىسىغا تەگدى - دە، ئىزىدا يېتىپ قالدى.

غەلبە كەينىگە يۇشۇرۇنغان بەختسىزلىك ھەممىنى ئېچىندۇراتتى. سېستىرالار ئىرپاننىڭ پۇتىنى تېڭىۋاتقاندىمۇ ئۇ تېخىچە بەھۇش ياتاتتى.

3

ئاۋاتلىق پارتىزاننىڭ جەسىدى دەپىن قىلىنغان كۈنى، ئىرپاننى ئىككى سېستىرا ھارۋا بىلەن كۈنئەھەردىكى دوختۇرخانىغا يەتكۈزدى. بۇ دوختۇرخانا دۆلەتباغ كوچىسىنىڭ ئوق تەرىپىدىكى بانكا قوراسىدا ئىدى. بانكا خادىملىرى پارتىزانلار كېلىشتىن بۇرۇن، بانكىنىڭ پۇل، غەزىلىرىنى يۆتكەپ، سېپىل ئىچىگە كىرىۋالغان.

بۇ ۋاقىتلىق دوختۇرخانىدا 50 تىن ئارتۇق پارتىزان مەجرۇھلار بار ئىدى. ئۇلارنىڭ ئىمكانى بارلىرى بەنتلەكلىك مىلتىق، ئاپتومات ۋە يىنىك پىلىموت قاتارلىق قوراللىرىنى بالىستى روجەكلىرىدىن سىرتقا قارىتىپ قويۇپ، جەڭگىۋار ھالەتتە تۇرۇشاتتى.

يېزا ۋە شەھەر ئاھالىسىدىن نەچچە يۈزلەپ كىشى ھەر كۈنى دىگۈدەك كېلىپ، بۇ مەجرۇھلاردىن ھال سورايتتى. قوغۇن - تاۋۇز، ئۈزۈم - شاپتۇل ۋە نان - توغاق قاتارلىق يېمەكلىكلەر بالىستى ئىچىگە دۆۋىلىنىپ كەتكەن ئىدى.

ئىرپان بالىستىقا كېلىپ، ئۇزۇن ئۆتمەي ئۇنىڭ ئوق تەگكەن پۇتىنى تەكشۈرۈش ئۈچۈن ئوتتۇرا بوي، ئاقۇش چىراي، ياش بىر ۋىراچ كىرىپ كەلدى - دە، دەرھال ئوپىراتسىيە قىلىپ بولجۇڭ گۆش ئىچىدە تۇرۇپ قالغان ئوقنى ئېلىۋەتتى. پۇتىنى ياخشىلاپ تاڭغاندىن كېيىن، كۈلۈمسىرىگەن ھالدا:

- ئەمدى خاتىرجەم بولۇڭ يىگىت، مەسىلە ئانچىزا چوڭ ئەمەس، بۈگۈن بالىستىمىزغا ئاتاقلىق پېشىۋا بىر زات كېلىدۇ. ئۇ پۇتىڭنى تەكشۈرۈپ كۆرىدۇ. بىرنەچچە كۈنگە قالماي بېجىرىم بولۇپ كېتىسىز، - دىدى.

بۇ ياش ۋىراچ - پىدائىيلار سېپىگە ئەڭ دەسلەپ قاتناشقان تاشقى كېسەللىكلەر دوختۇرى يۈسۈپجان تۇردى ئىدى.

مىللى ئارمىيە پارتىزان قىسىملىرى بۇ يەرگە كېلىشتىن بۇرۇن، ئۇ شەخسى داۋالاش كەسىپى بىلەن مەشغۇل بولۇپ يۈرگەن؛ ئانىسى نۇرخان ئۇنى سىرتىدىن پىدائىيلىققا تىزىملىتىپ قويغانلىقىنى « تاغاق » دىگەن يېزىدا تۇرۇپ ئاڭلايدۇ - دە، خوشاللىغىدا ئۆزىنى قويدىغان يەر تاپالماي قالدۇ. ئۇ ئۇچقاندەك قايتىپ كېلىپ، ھازىر ئىشلەۋاتقان مەجبۇرىيەتنى زىممىسىگە ئالىدۇ. ئۇ ئۆزىنى ئۇنتىغان ھالدا سوتكا - سوتكىلاپ ئىشلەيتتى. دۈشمەن تۈرمىسىدە ئازاپ چېكىۋاتقان ئاتىسى تۇردى خەلىپە، ئاكىسى مەۋلانجان تۇردى قاتارلىق ئىنقىلابىي زىيالىيلار ئۈچۈن ئۇنىڭ كۆكسىدە ئىنتىقام ئوتى كۈچلۈك تانائىتى.

شۇ كۈنى پېشىندىن كېيىن يۈسۈپجان بىشارەت بەرگەن بايىقى پېشىۋا كىشى - سىراجىدىن مۇنەججىم كىرىپ كەلدى. بويى ئىگىز ۋە ئۈستىخانلىق، ئىسسىق كۈنلەردىمۇ بېشىغا سەرىپۇش، ئۇچىسىغا ئەستەلىك يەكتەك كىيىپ يۈرىدىغان بۇ زاتنىڭ بىر قولىدا ساتار، بىر قولىدا « شىپاھۇلقۇلۇپ »^① ناملىق كىتاپ بار

① « كۆڭۈللەر شىپاسى » - ئۆز زامانىسىدا مەشھۇر تىببى قامۇس

ئىدى. ئۇ بالىسىغا كىرىپلا بوش بىر كارىۋاتتا ئولتۇردى - دە، مەجرۇھلارنىڭ سالامەتلىكى ئۈچۈن دۇئا قىلدى.

- ئاندىن ئۇ، ئورنىدىن دەس تۇرۇپ ئىرىپاننىڭ يېنىغا كەلدى ۋە ئۇنىڭ ئوق تەگكەن يۆتىسىنى تەكشۈرۈپ كۆردى:

- سۆڭەك ئازراق بەرھەم يەپتۇ، لېكىن، ئانچىلا ئېغىر دىگۈدەك ئەمەس. ئۆتۈپ كەتسە بىر ھەپتىگىمۇ قالماي سەللىمازا بولۇپ كېتىدۇ، - دىدى سىراجىدىن مۇنەججىم.

ئىرىپان ۋە باشقا يارىدارلار بۇ ھۆكۈم زاتنىڭ ئاتلارچە غەمخورلىقىدىن كۆپ مىننەتدار بولاتتى. سىراجىدىن مۇنەججىم كۈن ئارلاپ دىگۈدەك كېلىپ، مەجرۇھلارنىڭ تومۇرىنى تۇتۇپ، مەجەزىنى تەڭشەيدىغان دورىلارنى بېرىپ تۇراتتى. ساتار چېلىپ، پارتىزانلارنىڭ روھىنى كۆتۈرەتتى. تارىخى ھېكەيىلەرنى ئېيتىپ ئىلھام بېرەتتى. ئۇ تارىختىكى مەشھۇر ئالىملارنىڭ ئىسمىنى تىلغا ئېلىپ، ھېكمەتلىك سۆزلىرىدىن نەقىل كەلتۈرەتتى.

ئىرىپان بۇ كىشىنىڭ تىرىن بىلىمىدىن ھەيران بولۇپ، بۇ ھەقتە سوئال بېرىۋىدى، مۇنەججىم كۆلۈپ تۇرۇپ سۆز باشلىدى:

- ئىنساننىڭ قاننى - ھىممەت. قەدىمكى ئالىملار بۇنى بىلگەن. ئۇ ئالىملارنى ئۆزىمىز بىلەن سېلىشتۇرساق، ئۇلار پىل بولسا، بىز چۆمۈلە. ئۇلار ھىممەتتى قانات ياسىغانلىقتىن كۆپىنى بىلىدىغان ئالىملاردىن بولۇپ يىتىشكەن ۋە ئالەمشۇمۇل روياپ تاپقان. مەسىلەن، ئەبۇنەسر فارابى، ئەبۇ ئەلى ئىبنى سىنا، ئەمىر خۇسراۋ دېھلىۋى ۋە ئەلىشىر ناۋائى قاتارلىقلار ھىممەت ۋە ئىجدىدا ئارقىلىق ھۆكۈم، شائىر ۋە مۇزىكانت ھەم يىتىلگەن ئالىملار ئىدى. مەن شۇلارنىڭ نامىغا تاۋاپ قىلغۇچى شاگىرتىمە، - دىدى.

جىددى ھالەت مەزگىلىدىكى بۇ دوختۇرخانا بەزىدە مۇشۇنداق كۆڭۈللۈك سۆھبەتلەرگىمۇ سازاۋەر بولۇپ تۇراتتى.

1945 - يىل 3 - سىنتەبىر كۈنى ئىدى. پۈتى خېلىلا ساقىيىپ قالغان ئىرىپان دوختۇرخانا بىلەن خوشلىشىش ھازىرلىقىدا بولۇۋاتاتتى. شۇ كۈنى دەل چۈش مەھەلدە دوختۇرخانىنىڭ ئالدى قوراسىدا ئۇشتۇمتۇت ۋاڭ - چوڭ كۆتۈرىلدى. ئۇزۇن ئۆتمەيلا ئۇ يەرگە چىرايلىققىنا كەلگەن بىر ئوغۇل قولىغا كالتەك ئالغان 20 گە يېقىن بالىنى باشلاپ كىرىپ كەلدى - دە ھېلىقى باشلامچى بالا ھاسىراپ - ھۆمۈدەپ سۆزلەيتتى:

- پارتىزانلار بىر ئايروپىلاننى ئېتىپ چۈشۈردى! يوغان بىر نىمە پۇلاڭلاپ مۇشۇ دوختۇرخانا تەرەپكە پەسلەپ چۈشۈۋاتىدۇ....

- ھوي، ئىمىق! راستمۇ؟ - جىددى سورىدى دوختۇر يۈسۈپجان، ئۆز ئىنىسىدىن.

- ئىشەنمەيۋاتقىنىڭنى قارا، راست بولمايچۇ، ئىشەنمىسەڭ چىقىپ كۆر....

ئىمىق جاۋابىنى تۈگەتتى - دە، پىدائىي بالىلارنى دەرھال باشلاپ يەنە تالغا يۈگۈردى. دوختۇر يۈسۈپجان تۇردى بىلەن ماڭغۇچىلىكى بار بۆلەك مەجرۇھلارمۇ دەرھال تالغا چىقتى. دۆلەتباغ كۆچىسىنىڭ ئىككى تەرىپىدە سانجاق - سانجاق ئادەملەر ئاسمانغا قارىشىپ تۇرغان ئىدى.

راست دىگەندەك، ئاپئاق دۈگىلەك يوغان بىر شار شىمال تەرەپكە قاراپ لەيلەپ كەلمەكتە ئىدى.

① مەۋلانجان تۇردىنىڭ كىچىك ئىنىسىنىڭ ئەركىلەتمە نامى. بۇ نامنى ل: مۇتەللىپ قويغان. ئىمىق ل: مۇتەللىپ بىلەن مەۋلانجان ئوتتۇرىسىدا ئالاقىچى ئىدى. ئانىسى نۇرخان ئىمىقنىمۇ پىدائىيلىققا خەتلىگەن. ئۇ، ئۇرۇشتىن كېيىن نۇرغۇن دەرت - ئەلەم كۆرگەن. ھازىر ھايات بار

ئۇزۇن ئۆتمەي ئۇ شامالنىڭ يۆنۈلۈشى بويىچە دۆلەت باغ كوچىسىنىڭ ئۈستىگە يېقىنلاپ پەسلەپ، كىشىلەرنى

ھەيرانۇ ھادىرۇسكۈن قىلىشقا باشلىدى. ئۇ، تېرەك بويى تۆۋەنلىدى. ئاندىن دۆلەت باغنىڭ ئۈستۈن تەرىپىدىكى ئاۋۇت كۆكتاتچىنىڭ بېغىغا بېسىپ چۈشتى - دە، بىردىنلا دەھشەتلىك ئاۋاز بىلەن تەڭ ئاسمان - پەلەك چاڭ - تازان كۆتىرىۋەتتى. ھايت - ھۈيت دىگۈچە نەق مەيدانغا يۈزلىگەن ئاتلىق پىدائىيلار ھازىر بولدى ۋە باغنىڭ ئەتراپىغا قاراۋۇللار ئورۇنلاشتۇرۇلدى. باغدىكى بىر قانچە تۈپ ئۈرۈك دەرەخلىرىنى كۆكۈم - تالقان قىلىپ، كەڭ يەردە ياتقان بۇ پالاكەت مەخلۇق باغ ئەتراپىدىكى كىشىلەرگە ئېنىق كۆرۈنۈپ تۇراتتى.

بۈگۈن پارتىزانلارنىڭ ئالدىغا ئۆزلىكىدىن ئۇچۇپ كەلگەن بۇ غايىپ غەزە - « سېخى سوغا » ھارۋىلار ئارقىلىق دەرھال قوماندانلىق ئىشتاۋىغا يەتكۈزۈلدى. ئۇنىڭدىن تاغراپ پۇل، كېسەك - كېسەك قارا چاي ۋە گومىنداڭ ئەمەلدارلىرىنىڭ خۇمارىنى قاندۇرۇش ئۈچۈن ئەۋەتىلگەن كالىلەك - كالىلەك ئەپپۇن، نەشە قاتارلىق نەرسىلەر چىققان ئىدى.

ھەممىدىن مۇھىمى سېپىل ئىچىدە مۇھاسىرىدە قالغان گومىنداڭ پولكىنىڭ كوماندىرى جاۋخەنچى ۋە سىياسى كومىسسارى ۋۇشاۋىڭ قاتارلىقلارغا ئۇرۇمچى قوماندانلىقىغا يېزىلغان تۆۋەندىكى مەخپى گەت ئىدى:

قەتئىي مەخپى

- سىلەر مۇھاسىرە ئىچىدە قىيىنلىق جەڭ قىلىۋاتىسىلەر. جاسارىتىڭلارغا ئاپىرىن ئوقۇيمىز. بىز سىلەرنىڭ تۆھپەڭلارنى ھەرگىز ئۇنتۇمايمىز. بىراق، « ئوغرىلار » ھازىر شەرقىي سەپتە ئۈرۈمچىگە بېسىم ئىشلەتمەكتە، غەربتە پامىر تاغلىرى ۋە « ئوردام » ئەتراپىدا مالىمانچىلىق سالماقتا، شۇڭا سىلەرگە ياردەم ئەۋەتمەيمىز، پەقەت ئۆز كۈچۈڭلارغا تايىنىشتىن بۆلەك چارە يوق، سىلەرگە ئوڭۇشلۇق ۋە نىجاتلىق تىلەيمىز...

يىگىرمە توققۇزىنچى باب

دۈشمەن پاراشوتى يەتكۈزۈپ بەرگەن مەخپى ئاخبارات پارتىزان - پىدائىيلار ئۈچۈن نۇسرەت ۋە ئۈمۈد بېغىشلىغان ئىدى. قوماندانلىق ئىشتاپ بۇ خۇشخەۋەرنى جەڭچىلەردىن مەخپى تۇتمىدى، غەلبىگە ئاتلىنىش چوقانلىرى پۈتۈن شەھەر ئەتراپىنى زىلزىلىگە كەلتۈرەتتى.

ئىرىپان ساقىيىپ چىققاندىن كېيىن جانلىرى سۆيۈنۈپ، يەنە ئۈمۈدۋارلىق بىلەن يېڭى كۈرەشكە قەدەم قويدى، ئۇ، قوراللىنىپ لەنگەردىكى ئالدىنقى سەپ بازىسىغا باردى. سوقۇش يەنىلا تىرىكشىش باسقۇچىدا كېتىۋاتاتتى، لېكىن، ئون مىڭلىغان ئادەملەرنىڭ قورشاشىدا قالغان دۈشمەن ئەسكەرلىرى جاھىللىق بىلەن جان تالىشاتتى.

1945 - يىلى 9 - ئاينىڭ 7 - كۈنى تۈن ھەسسىدىن ئۆتكەن چاغدا، يەتتە نەپەر قەھرىمان پارتىزان قاراڭغۇدىن پايدىلىنىپ، كۇچار دەريۋازىسى تەرەپتىن سېپىلگە شوتقا قويدى. بۇ قېتىم ئىش ئوڭۇشسىزلىققا ئۇچرىدى. ئىككى پارتىزان قۇربان بولدى. بىر كوماندىر بىلەن بىر پىدائىي جاراھەتلەندى. ئۇلارنى يۆتكەپ كېلىۋېلىشتا جاسارەت كۆرسەتكەن ئىككى سېستىرانىڭ قەھرىمانلىقى مىڭلىغان كىشىلەرنىڭ ئېغىزىدا داستان بولۇپ يۈردى. ئۇلار ئۆتكەن قېتىم ئىرىپاننى قۇتۇلدۇرۇپ قالغان باتۇر ھەمشىرىلەر ئىدى. ئىرىپان ئۇلارغا مىننەتدارلىق بىلدۈرۈش ئۈچۈن بۇ قەيسەرقىزلارنى ئىزلەپ يۈرەتتى. ئۇزۇن ئۆتمەي ئىرىپان تەشكىل تەرىپىدىن يېڭى ۋەزىپىگە بۇيرۇلدى:

- ئاخشام دۈشمەن تەرەپتىن ۋاقىپ بولدۇق، « قەشقەردىكى گومىنداڭچىلار ئىككى يىك ئەسكىرنى مارالبېشى ۋە قاقشال تەرەپ بىلەن ئاقسۇغا ماڭغۇزدى » دىگەن خەۋەر كەلدى. شامال بوۋا ياشنىپ قالغان كىشى بولغاچقا يۇرتىغا قايتۇردۇق. سىزگە قۇتلۇق دىگەن يىگىتنى قوشىمىز. سىلەر گومىنداڭ ساقچى كىيىمى بىلەن گىرىم قىلىپ يولغا چىقىسىلەر، بىردىن يان قورال ئېلىۋېلىڭلار. رازۋېت دائىرىسى - جەنۇب تەرەپتە مارالبېشى تۇمشۇق، شىمال تەرەپتە ئۇچتۇرپان ئاقيارغىچە، ۋاقتى ئۈچ كۈن! - دىدى كوماندىر.

ئىرىپان بىلەن قۇتلۇق شۇ ئاخشىمى سەپەرگە ئاتلاندى، مىنگەنلىرى قىيىرنىڭ ئۇچقۇر تۇلپارلىرى ئىدى. ئاقسۇ دەرياسىنىڭ كۆرۈڭىدىن ئېشىپ تېز ئىلگىرلىمەكتە. گاھ شېغىل تاشلىق يوللار، گاھ پوپاڭ تويلىق چۆللەر پات - پات ئالمىشىپ تۇراتتى. كۆپ - كۆك ئاسماندا يۇلتۇزلار چاقنايتتى. غەرب تەرەپتىكى پاكار تاغلار قاپ - قارا كۆرۈنەتتى. ئاي ئاللىقاچان تاغ كەينىگە يوشۇرۇنغان، كېچىلىك ھاۋا سالقىن ۋە كۆڭۈللۈك ئىدى. تۆمۈر چوققىدىن كېلىۋاتقان ئىزغىرىم شاماللار يۈرەكنى ھوزۇرلاندۇراتتى. بىپايان چۆللەرگە چىقىۋالغاندىن كېيىن، ئىرىپان جىمجىتلىقنى بۇزۇپ سۆز ئاچتى:

- مەنزىل خېلى بار، « ئىلى يولى يامان يول، چىلان بىلەن چۆل قۇدۇق » دىگەن مانا مۇشۇ جايلار. بۇنداق چۆللەرنى پەقەت « ئاتنىڭ ياخشىسى، يىگىتنىڭ ناخشىسى » لا تۈگىتەلەيدۇ. بىراق ھازىر بولسا جەڭ ۋاقتى، ناخشا توۋلاش بىلەن. ئۇنىڭ ئورنىغا ھېكايە ئېيتىشىپ ماڭغىنىمىز تۈزۈك.

- بولدى، قېنى سەن ئاۋۋال سۆزلە، - دىدى قۇتلۇق ھەۋەس بىلەن. ئىككىيلەن ئاتلىرىنى يورغىسىغا قويۇۋېتىپ، كەڭتاشا يولدا قاتارلىشىپ ماڭدى. قۇتلۇق تېرەڭ دەرياسىنىڭ ئاخىرقى ئېقىنى - ئۇلۇغياردا ھاشادا ئىشلەۋاتقان جايدىن « ئالتۇن كولاش » ئالۋىشىغا تۇتۇلغان ۋە ئىرىپان بىلەن شۇ قىسمەتلىك كۈنلەردە تۇنۇشقان. قارا يۇلغۇندىكى رازۋېت كۈرىشى داۋامىدا ئۇلار يەنە بىر سەپتە بولغان ئىدى.

- ھېلىقى كۈنىسى، - دىدى ئىرىپان سۆزىنى باشلاپ، - سېپىل تەرەپتىن كېلىۋاتقان مۆلدۈردەك ئوقلارغا پىسەنت قىلماي مېنى قۇتقۇزۇپ، جېنىمغا ئارا بولغان بايىقى سېستىرا قىزغا چەكسىز رەھمەت ئىزھار قىلىش مەجبۇرىيىتىم ۋە ۋىجدانى قەرزىم بار ئىدى. بىراق مەن ئۇنى ئىزلەپ تاپقۇچە بۇ ياققا چىقىپ قالدۇق. سېنىڭ شۇ قىز توغرىسىدا ئاڭلىغان - ئىشتىكەنلىرىڭ بارمۇ؟

- ئۇنى سۈرۈشتۈرۈپ نېمە قىلسەن؟ - دىدى قۇتلۇق، چاخچاق ئارلاش سوئال بىلەن.

- بەللى، بەللى، قۇلۇپنىڭ ئاچقۇچى سېنىڭدىكەن - دە!

ئىككى سەپداش بىر قاپاس چاخچاق قىلىۋالغاندىن كېيىن، قۇتلۇق بايان قىلدى:

- مىللىي ئارمىيە پارتىزانلىرى ئايرۇدۇرۇمدىكى قانلىق پاجىئەدىن كېيىن كۈچ توپلاپ، ئىككىنچى قېتىم ھۇجۇم باشلىغاندا مەن سول قانات سەپ بويلاپ، « موللا قوغۇنچى » دىگەن يەردىن ئايلىنىپ ئۆتتۈم. بىر قوغۇنچى ماڭا: بەش نەپەر گومىنداڭچىنىڭ سۆڭەكلىرى يېزىسىدىكى قوناقلىققا يوشۇرۇنۇۋالغانلىقىنى خەۋەر قىلدى.. مەن دەرھال كوماندىرغا يەتكۈزدۈم. ئۇ ماڭا ئون پارتىزاننى قوشۇپ، دۈشمەننى دەرھال جىمىقتۇرۇپ كېلىشكە ئەۋەتتى. بىز « ھەيرانباغ » ئەتراپىدىكى قوناقلىقنى مۇھاسىرىگە ئالدۇق، لىكىن دىخانلارنىڭ زىرائىتىنى بۇزۇۋەتمەسلىك ئۈچۈن ۋاقىت كۈتتۇق. ئارىمىزدىن سەمەت سەۋرى قىلالماي، ئاپتوماتىكى كۆتىرىپ قوناقلىق ئىچىگە كىردى - دە: « تەسلىم بول » دەپ ئۇيغۇرچە، خەنزۇچە ۋاقىرىدى. دۈشمەن ئوق چىقاردى. سەمەت جاراھەتلەنگەن ئىكەن. بىز جىددىيلىشىپ قالدۇق. تۆت تەرەپتىن تەڭلا ئوت ئاچتۇق. ئىككى دۈشمەن قوناقلىق ئارىسىدىكى ئېرىق بويىنى ياقلاپ قاچقاندا ئۆلدى. يەنە ئىككىسى « تەسلىم، تەسلىم! » دەپ ۋارقىراپ، قول كۆتىرىپ چىقتى. ئەڭ ئاخىرقى جاھىلدىن بىرى قېچىپ، قوناقلىقنىڭ شىمال ياقىسىدىكى بىر موماينىڭ ياقىسىغا كىرىپ مۆكۈۋاپتۇ. ئۇ پىلىموتنى تىكلەپ، قارشىلىق كۆرسەتمەكچى بوپتۇ. بىز ئۇنىڭغا بىر نەچچىمىز قوناقلىقنى ئاخشۇرۇش بىلەن ئاۋارە ئىدۇق. سەمەتنىڭ بىلىگىدىن شۇقراپ ئېقىۋاتقان قان توختىمىغاندىن كېيىن، مەن پىلىموت بىلەن

ئالدىدا، ئۈچەيلەن ئۇنى كۆتىرىپ كەينىدە يېقىن جايدىن ئۆي ئىزلەپ ماڭدۇق. قوناقنىڭ شالدۇر - شۇلدۇرىدىن چۆچىگەن دۈشمەن پىلىموتچىگى بىنشان ئوق ياغدۇردى. بىز ئىزىمىزدا جىم توختىدۇق. ئارىمىز خېلى يىراق ئىدى. بىز يىراققا چالما ئېتىپ، پىلىموتچىنىڭ دىققىتىنى بۇزىۋەتتۇق. مەن ئۇنىڭ ئوقىنىڭ خېلى بىر يەرگە بېرىپ قالغانلىقىنى مۆلچەرلىدىم - دە قالغان سەپداشلىرىمنى جايدا توختىتىپ قويۇپ، غەرب تەرەپ بىلەن ئەگىپ دۈشمەننىڭ يان تەرىپىگە ئۆتتۈم. ئۇزۇن ئۆتمەي دۈشمەن پىلىموتى جىمىپ قالدى. ئۇنىڭ ئوقى راستىنلا تۈگىگەن ئىكەن، «تەسلىم بول» دەپ ئاۋۋال ئۇيغۇرچە، كېيىن خەنزۇچە، ئاندىن قازاقچە توۋلىدىم. كاج دۈشمەن زۇۋان سۈرمىگەن ئىدى. مەن تەۋەككۈل قىلىپ ئالدىغا ماڭدىم - دە ھويلىغا كىردىم. قارىسام دۈشمەن ئەسكىرىنىڭ مېڭىسى چۇۋۇلۇپ، تام تۇۋىدە يېتىپتۇ. ئۇنىڭ پىلىموتى بىر قىزنىڭ قولىدا تۇرىدۇ...

قۇتلۇق دېمىنى ئېلىۋېلىپ، يەنە داۋاملاشتۇردى:

- مەن قىزنى كۆرۈپلا سالام بەردىم. قىزمۇ ماڭا تەبەسسۇم بىلەن جاۋاپ قايتۇردى ۋە ئۆيگە تەكلىپ قىلدى، مەن كىردىم. قىزنىڭ ئانىسى - 70 لەردىن ئاشقان قېرى موماي كاڭ سۇپىسىدا كۆز ئاچماي يېتىپتۇ. مەن ئەھۋالنى ئۆقتۈم: دۈشمەن ئەسكىرى ھويلا تېمىدىن پىلىموت ئاتقىلى تۇرغاندا ئانا - بالا ئىككىيلەن ئۆيىنى ئىچىدىن ئىلىۋېلىپ، ۋەقەنى بىلىپ تۇرغانىكەن. موماينىڭ يۈرىكى سېلىپ، بولالماي قاپتۇ. قىزنىڭ ئاتىسى تېرەڭ دەريا ئالۋىڭىدا ئۆلگەن ئىكەن. بىرلا ئاكىسىنىمۇ يەرلىك بەگلەر «ئالتۇن ئالۋىڭى» غا تۇتۇۋېلىپ، ھېلىغىچە ئۆلۈك - تىرىگىدىن خەۋەر بولماپتۇ. موماي ئوغلىنىڭ دەرت - پىراقىدا ئۇزۇندىن بېرى كېسەل ئىكەن. موماينىڭ قىزىدىن باشقا تارتىشىدىغان ھېچنەمىسى يوق ئىكەن. موماي ئاخىرى قىزىغا: «قىزم، يۈگۈر ئاۋۇ ھويلىدىكى ئاپەتنى يوقات» - دېيىشى بىلەنلا، قىز ئايپاللىقنى ئېلىپ چىقىپتۇ - دە، ماغدۇرىدىن كېتىپ قالغان دۈشمەننىڭ بېشىغا تازا كەلتۈرۈپ ساپتۇ. دۈشمەننىڭ مېڭىسى چۇۋۇلۇپ ئىزىدىلا جەھەننەمگە ئۇزاپتۇ. مەن قىزنىڭ پىلىموت تۇتۇپ تۇرغان بەستىگە مەس بولۇپ نەزەر سالاتتىم. ئۇ، 18 ياشلار قارىسىنى ئالغان، كۆزلىرى چوڭ، قاپاقلىرى كەڭ، چاچلىرى قويۇق، چىشلىرى شۇ يەرنىڭ تەبىئىي بويىچە ساغۇچ، يۈزى ئاندا - ساندا چىچەك ئىزلىق ۋە ئىگىز بەستىگە يارىشا مۇسكۇللىرى تەرەققى قىلغان قىز ئىدى. ئۇنىڭ قارا كۆزلىرىدە قەھرىمانلىقنىڭ نىشانىسى بەلگە بېرىپ تۇراتتى.

موماي ئاستا كۆزىنى ئېچىپ ماڭا قارىدى:

- ئوغلۇم سەن نەدىن بولسەن؟

مەن مۇشۇ سۆڭىكتىرىق دارىلمۇدە رىس مۇھەممەت دىيارخانغا شرەم تۇغقان ئىكەنلىكىمنى سۆزلەپ

بەردىم.

موماي خۇرسەنلىك ھېسسىياتتا يەنە:

- بالام سەن ئۆيلەنگەنمۇ؟ - دەپ سورىدى.

- ياق دېدىم.

- ئۇنداقتا مۇشۇ قىزىمنى بۈگۈندىن باشلاپ ساڭا قوشتۇم. قىزم مېنى دەپ بۇ يەردە قالسا چوقۇم

دۈشمەنلەر پېيىگە چۈشىدۇ. سېنىڭ بىلەن نېمە بولسا ئىككىلا دۇنيا مەن رازى. ماڭا سىڭلىم قارىشىدۇ.

قىزىمنىڭ ئىسمىنى بۈگۈندىن باشلاپ ئوغلۇمان دەپ ئاتىغىن. مەننىسى كېيىن بىل...

موماي سۆزلەۋەتقاندا پۈتۈن ۋۇجۇدۇم گۈلخان بولۇپ يېنىشقا باشلىدى. تېنىمگە تۇتاشقان ھارارەت

زەپتىدىن يۈرىكىم گۈپۈلدەپ سالاتتى. مەن يەرنىڭ تېگىدىن ئوغلۇخانغا ئىنتىزار كۆزلىرىمنى

يۈگۈرتكىنىم دە، ئۇ، قىزلارغا خاس نومۇسچانلىق بىلەن رۇخسارنى ئوڭ تەرەپكە قىيا بۇراپ ئاستىنقى

كالپۇكىنى يىنىڭ چىشلەپ تۇراتتى. ئۇنىڭ ئايدەك رۇخسارىدىن نۇر ياغاتتى، ئوتلۇق كۆزلىرى چاقنايتتى.

تېخىمۇ كۆپ نادىر ئەسەرلەر <http://mmtys.blogbus.com> تورىدا

ساغۇچ چىشلىرى كۆز ئالدىدا ئالتۇندىن ئاپرىدە بولغاندەك جۇلا قىلاتتى. ئۇنىڭ رۇخسارىدا پەيدا بولغان بۇ خىسلەتلەر ئۇنىڭدىكى پاك ۋىجدان ھەم قەھرىمانلىقنىڭ يادىكارى ئىدى.

- سېنى ھېلىقى كۈنىسى قۇتقۇزۇۋالغان قەھرىمان سېستىرالارنىڭ بىرى ئەنە شۇ ئوغۇلخان، - دىدى قۇتلۇق، - يەنە بىرى ئىلىدىن كەلگەن مېھرىبان. ئۇلارنىڭ ھەر ئىككىسىلا ئەنە چەككىنىپ يۈرىدۇ. چاچلىرى قىرغاقچىلىق بولغان، ئۇلارنىڭ قولىدا ئاپتومات، مۇرىسىدە دوختۇرلۇق سومكىسى ئېسىقلىق، بۇنداق قىزلار ئارىمىزدا ئاز ئەمەس. دىلەپ بىلەن گۈلنىساننىڭ خوتەن دەۋازىسىغا شوتا قويۇپ، جەڭ مەيدانىدا قۇربان بولغانلىقىدەك باتۇرلۇق كىمىنىڭمۇ يۈرىكىنى ھاياجانلاندىمۇ، قايسى يۈرەكنىڭ ئىپتىخارىنى قوزغىمىسۇن!...

ئىرىپان سەپدىشنىڭ ھېكايىسىنى ئاڭلىغانىمىزى زوقلىناتتى. قەھرىمان قىزلارغا قەلبىدە چوڭقۇر ھۆرمەت ۋە پەخىرلىنىش تۇيغۇسى ئۇرغۇغان ئىدى.

ئۇلار «كونا چىلان» دىگەن يەرگە بارغاندا تۇن يېرىمدىن ئاشقان ئىدى. ھەممىلا تەرەپ قايقاراڭغۇ ۋە جىمجىت، ئۇرۇش مەزگىلى بولغاچقا يول بويى ئۇلارغا ئىنىس - جىنىمۇ يولۇقىدى. ئاتلارنىڭ پوپاڭ توپىلارنى تۈزىتىپ ماڭغان ئايلاق تاۋۇشى ۋە ئارلاپ پۇشقۇرغان ئاۋازىلا ئاڭلىناتتى. يول بويلىرىدىكى ئوت - چۆپلەر ئارىسىدا ياتقان توغايىلار ۋە توشقانلار ئۈركۈپ قاجاتتى. قۇتلۇق خۇددى ئىچى ئېچىشىپ، كۆڭلى ئاينىغان ئادەمدەك خېلى بىر كەمگىچە جىمىقىپ كەتتى. ئىرىپاننىڭ قۇلغى قۇتلۇقتا ئىدى. بىز ئازدىن كېيىن قۇتلۇق سۆزىنى داۋاملاشتۇردى:

- بىراق ئۇرۇش بارغانسېرى كەينىگە تارتىلىپ كېتىۋاتىدۇ. بىز «ئالتۇنقۇش» جىلغىسىدىكى سوقۇش غەلبىسىدىن كېيىنكى ۋاقىتنى ھېساپلىساق، ھازىر توپتوغرا بىر يېرىم ئايدىن ئاشتى. ئاقسۇ سېپىلىنىڭ مۇھاسىرىگە ئېلىنغانىمۇ بىر ئايچە بولدى. تېخى مۇشۇ يېقىنغىچەلا دۈشمەنلەر قېچىشقا تەييارلىنىۋاتاتتى. ئەمما، ھازىر بىردىنلا ئەھۋالدا ئۆزگىرىش بولۇۋاتىدۇ گۈمىنداڭ ئەلپازنى بىردىنلا ئۆزگەرتتى. ئۇلار «ئوغرىلار چېكىنمەكچى» دىگەن پاراڭنى ھەدەپ تارقىتىشۋاتىدۇ. بۇ گەرچە مىش - مىش پاراڭدەك كۆرۈنىمۇ، ئەمما ئۇنىڭغا سەگەكلىك لازىم، دەپ ھېس قىلماقتىمەن.

- بۇنداق پاراڭنى مەن تېخى ئاڭلاپ باقمىدىم. جەڭچىلىرىمىزنىڭ جەڭگىۋارلىق كەيپىياتى، خەلقنىڭ غەيرىتىگە گەپ سىغمايدۇ؟ - دىدى ئىرىپان.

- ئۇنىسى دەۋەقە شۇنداق، لىكىن، بىرەر مەخپى قىمارنىڭ سولپىسىغا كېتىپ قالىدىغان بولساق ئەلەم بولىدۇ، دەيدىغان ئەندىشەم بار. مۇبادا شۇنداق پېشكەللىك يۈز بېرىدىغان بولسا، ئۇ چاغدا ئوغۇلخان بىلەن مەن كەينىمىزگە بىر غېرىچمۇ چېكىنمەيمىز. بۇلاپ ئۇرغانلىق ئەمەس، ئىشەنمىسەڭ مۇرتى كەلگەندە كۆرەرسەن...

قۇتلۇقنىڭ ئىرادىسىنى ئاڭلاپ قاتتىق ھاياجانلانغان ئىرىپاننىڭ تىلىغا خېلى بىر ۋاقىتچە گەپ كەلمەي، شۈكەپ كەتتى. قۇتلۇق ئۇنى چاخچاق بىلەن غىدىقلاپ، يەنە ئېغىز ئاچتى:

- شۈك بولۇپ قېلىۋاتسىەنمۇ، چولپان ئېسىڭگە كېلىۋاتامدۇ - نىمە؟ ھازىر بىز قەشقەر تەرەپكە كېتىۋاتىمىز... بالدۇرراق كېتىۋېلىشنى پەملەۋاتامسەن - يە؟

قۇتلۇقنىڭ بۇقېتىمى چاخچىغىنى ئاڭلىغاندىن كېيىن، ئىرىپان سەپدىشىغا ئىدرەكلىك جاۋاپ بېرىپ: «ئەركىسىز باغنىڭ گۈلى تۈزەر، بۇلبۇلى ئۇزار» دىگەن تەمسىلىمىز بار. ئەركىنلىك ئۈچۈن بولۇۋاتقان ھازىرقى ئۇلۇغ كۈرەشنىڭ مېھرىدىن ۋاز كەچكەن كىشى گۈل قىسالىمايدۇ، شۇڭا ھېلىقى سېنىڭ «بىر غېرىچمۇ چېكىنمەيمىز!» دىگەن ۋىجدانىي سۆزۈڭنىڭ ۋاپادار ئىشتىراكچىسى مانا مەن. ئەكەل قۇلۇڭنى! - دىدى - دە، ئىككىيلەن ئات ئۈستىدە قول ئېلىشتى...

ئۇلار كەلپىن ئاچالنىڭ شەرقى جەنۇبىنى كېسىپ ئۆتۈپ، بىر ئاز ماڭغاندىن كېيىن، بىر چوڭ دۆۋە قۇملۇقنىڭ يېنىغا كېلىپ توختىدى - دە، قارا تەرگە چۆمۈلگەن ئاتلىرىنى يىتىلەپ قۇرۇتتى ۋە دېمىنى

ئالدىدى. تاڭ سۆزۈلۈپ، تورغايلار جۇرۇقلاپ قوزغىلىشقا باشلىغان چاغدا يەنە ئاتلىنىپ جەنۇپ تامان ماڭدى. ئاش پىشىم مەھەلدە گۇگۇت كان تاغلىرى بىلەن مارالبېشىنىڭ تۇمشۇق ئېغىزى ئارىلىغىدىكى « تېكە فوندى » دىگەن يەردىن ئەمدىلا قوزغىلىپ قەشقەرگە قاراپ مېڭىشقا تەمىشلىپ تۇرۇشقان بىرقانچە ئاتلىق ۋە تۆگىلىك ئادەملەرگە يولۇقتى. ئالدى بىلەن ئىرپان ئۇلارغا سۆز ئاچتى:

- ئەسسالام بۇرادەرلەر، تاغلار، ھەربىرلىرىنى نەدىن سورايمىزكىن؟...

- بىز ماۋۇ تاغنىڭ ئارقىسىدىكى كەلپىن دىگەن يەردىن، قەشقەرگە كېتىۋاتىمىز، - ئۇستىخنى ئەپچىل كەلگەن بىر قارا ئاتنى مىنگەن كىشى ئېتىنى ئاستىلىتىپ ماڭغاچ جاۋاپ بەردى. ئۇزايدىن ئۇنىڭ يۇرت بېگى ئىكەنلىكى مەلۇم بولۇپ تۇراتتى، ھەمىرلىرىنىڭ بەزىسى ئىشەكلىك، بەزىسى ئاتلىق ۋە تۆگىلىك ئىدى. تۆگىلىك ئادەم يەنە بىر ئاتان تۆگىنى يېتىلدۈلگەن، ئاتان تۆگىگە بولسا چىرايلىق بىر سەگۈنچەك ئارتىلغان ئىدى.

- قەشقەرگە نېمىگە كېتىۋاتىسىلەر؟

- ئىرپاننىڭ مۇشۇ سوئالنى ئاڭلىغاندىن كېيىن، جەدە ئاتقا مىنىۋالغان بەگ قۇتلۇق بىلەن ئىرپانغا يەنە بىر قىتىم تەكشى قارىۋېتىپ، ئىككىيلەننىڭ ئۈستۈنۈشىدىكى گومىنداڭ ساقچى كىيىمى ۋە شەپكىسىدىن 12 بۇرجەك بەلگىگە ئىشەنچ قىلغان ھالدا جاۋاپ بەردى:

- نېمىشكە بولماقچى؟ ماۋۇ سەگەنچۈك ئىچىدىكى ئامبالنى قاچۇرۇپ كېتىۋاتىمىز. « ئوغرىلار » ئاقسۇدا ماللىمان پەيدا قىلغاندىن كېيىن، ئامبالنى يۇشۇرۇپ ساقلاپ باقتۇق، ئامبال خاتىرجەم بولالمىدى. بىزنىڭ كۆڭلىمىز ئارام تاپمىدى. « ئوغرىلار » يوقالغاندا ئامبىلىمىزنى يەنە قايتۇرۇپ كېلىمىز...

راست دىگەندەك، ھېلىقى يوغان تۆگىنىڭ قوش ئۆركىشىگە توغرىلاپ ياسالغان سەگۈنچەك ئىچىدە ئامبال بەھۇزۇر ياتاتتى. سەگۈنچەكنىڭ ئاستىغا تۆت كۆرپە سېلىنغان، ئۈستىگە ئامبالنى ئاپتاپتىن ساقلاش ئۈچۈن چىرايلىق سايىۋەن ياسالغان ئىدى. ئامبال داكا ئورامنىڭ تۆشۈكىدىن پات - پات مازاپ قوياتتى. ئۇ ۋىجىك، بېشى كىچىك، تېنىنىڭ ئېغىرلىغى 50 كىلوگرامغا تولمايدىغان، پىلىگى قۇرۇپ قالغان سويىمىدەك يىلگەش بىر ئەبگا مەخلۇق ئىدى.

يالاچقى بەگنىڭ خەلق پارتىزانلىرىنى « ئوغرىلار » دىگەن ھاقارىتىگە چىدىيالماي قۇتلۇق ئىرپاننىڭ قۇلغىغا پىچىرلىدى:

- خوجايىنى بىلەن قوشۇپلا ئېتىپ تاشلايلى...

- خەپ - شۈك! - دىدى ئىرپان.

قۇتلۇق پەسكارغا چۈشتى. بەگنىڭ كارۋانلىرىنى تۇمشۇق تەرەپكە يوللىۋېتىپ، ئىككىيلەن بايقى ئىزىدا تۇرۇپ قالدى. قۇتلۇقنىڭ زەنى كايىپ دوستىغا دىدى:

- نېمىشكە مېنى توسىدىغانسەن، جايلىۋەتسەنلا پۇخادىن چىقاتتۇق ئەمەسمۇ؟

ئىرپان بىر ئاز ئويلاپ تۇرۇۋالغاندىن كېيىن ئوڭ قولىنى قۇتلۇقنىڭ ئوڭ مۇرىسىگە قويۇپ تۇرۇپ:

- ئۆپكىمىزنى بېسىۋالايلى، دوستۇم. « سەۋرىنىڭ تۇۋى سېرىق ئالتۇن » دىگەن گېپىمىز بار. ھېلىقى

بەگ دەرۋەقە زامانقۇلنىڭ پۇشتىدىن ئىكەن. مەن بۇ دورەم ئۈرۈمچىدە زامانقۇلنى ئېتىشقا قاتناشقان. ئۇنىڭ بىلەنلا ئىش پۈتمىدى... - دىدى.

قۇتلۇق يەنىلا قايىل بولمىغاندىن كېيىن، ئىرپان سۆزىنى داۋاملاشتۇردى:

- بىر ئۈچۈم زامانقۇللارنىڭ زامان - زامانلاردىن بۇيان زورلۇق - زۇمبۇلۇق قىلىپ، رەزىل

ئويۇنلارنى ئويىناپ كېلىۋاتقانلىغى تارىخقا ئايان.^① شۇنىڭغا قارىماي ئۇلارغا تېخى مەدھىيىلەر، قەسدىلەر

^① كېيىنكى يىلىسى دەل مۇشۇ كۈنلەردە ئۈچ ۋىلايەتنىڭ خەلقچىل ۋەكىللىرىنى چوڭ - كىچىك زامانقۇللار بىرلىشىپ يامۇل مەھكىمىسىگە قاماپ قويغان ھەم زامانقۇلنىڭ ئانىسىنى كۈشكۈرتۈپ، ئۈچ ۋىلايەت ۋەكىللىرىگە ئېسىلدۈرگەن ئىدى

ئوقۇلىدۇ. كېيىنكىسى تېخىمۇ رەزىل ۋە تېخىمۇ ئۇياتسىز جىنايەتكارلاردۇر، خەلق بۇنداق رەزىللەرنىمۇ ئېسىدىن چىقارمايدۇ.

ئۇلار بىردەم شۇك بولۇپ قېلىشتى. ئارقىدىن ئىرىپان يەنە:

- بىز ئەمدى ئىشتاپ تاپشۇرغان كېيىنكى مۇھىم مەجبۇرىيەتنى بىجا كەلتۈرەيلى، - دىدى.

ئوتتۇزىنچى باب

1

شۇنداق قىلىپ، بۇ ئىككى پارتىزان قەشقەر چېگرىسىغا بولغان چارلاش ۋە زىپىسىنى ئاياقلاشتۇردى - دە، دەرھال كەينىگە بۇرۇلۇپ، شىمال تەرەپكە يول سالدى. ئۇلار شۇ كۈنى «ھىلال تاغلىرى» ئىچىدە بىر كېچە دەم ئالدى ۋە ئاتلىرىنى تاڭ ئاشۇردى. ئۈستۈشىدىكى گومىنداڭ كىيىم - كېچىگىنى سېلىۋېتىپ، قايتىدىن پارتىزانلىق كىيىمىنى كىيىدى. تاڭلا كۈنىسى دەل چۈش مەھەلدە ئۇچتۇرپاننىڭ ئاقىار بازىرىغا كېلىپ چۈشتى.

شەرقى شىمال پاسىلى توشقان دەرياسىغا، غەربى جەنۇبى «ھىلال كەسلەم تاغلىرى» غىچە سوزۇلىدىغان بۇ يۇرتنىڭ بۈگۈن تازا قايىناق بازار كۈنىسى ئىدى.

ئىرىپان بىلەن قۇتلۇق ئاتلىرىنى بىر دەڭگە جايلاشتۇرۇپ قويۇپ، بازارنىڭ قاق ئوتتۇرىسىدىكى بىر كىچىك چۆچۈر خانىدا غىزالاندى. ئاندىن كەچ كىرگىچە بازار ئارلاپ خەلقنىڭ كەيپىياتىنى كۈزەتتى:

بۈگۈن بازار كوچىسىدا ئادەم مىغ - مىغ؛ يېقىندىلا بۇغداي خامىنى تۈگىتىپ، ئەمگەك چاڭقورۇنلىغىدىن ئارام تاپقان دىخان ئەر - ئاياللار يېزا - يېزىلاردىن بازارغا كېلىپ جۈپ - جۈپى بىلەن ئاشخانلاردا ئولتۇرۇشاتتى ياكى سودىلىق قىلىپ يۈرۈشەتتى. تام ۋە دەرەخ تۈۋىلىرىدە قېتىققا نان چىلاپ يەپ، بخارامان سايىداپ ئولتۇرۇشقان ئادەملەر ئارىلاپ - ئارىلاپ ئاقسۇدىكى غازات توغرىسىدا پاراڭ سېلىشاتتى: ئۇچتۇرپان ئامباللىرى ۋە گومىنداڭچى بەگ - پاشىشاپ، مىللى مالايىلارمۇ قاخشال ئارقىلىق قەشقەر تەرەپكە قېچىپ كەتكەنلىكى، قەلئە (مۆلجەر) تېغى ئىچىدىكى قاراۋۇلچى ئەترەتنىڭ ئاقسۇ سېپىلى ئىچىگە مۆكۈۋالغانلىقى، ھازىرقى كۈندە ئۇچتۇرپان خەلقى ئۆزىگە - ئۆزى خوجا ئىكەنلىكى توغرىسىدا بىمالال سۆزلىشەتتى.

ئاقسۇدا غازات ئەۋجىگە كۆتىرىلگەن كۈندىن باشلاپ، نۇرغۇن ئاقىارلىقلار بىدائىيلىققا يېزىلىپ ئاقسۇ سېپىلىنى ئېلىش ئۇرۇشىغا قاتناشقان ئىدى. ئۇلار يەنە ئالدىنقى سەپتىكى پارتىزانلارغا ھارۋا - ھارۋىلاردا قوغۇن - تاۋۇز، يىمەك - ئىچمەكلەرنى يەتكۈزۈپ بېرىپ تۇراتتى.

قۇياش غەرىپكە - «ھىلال كەسلەم تاغلىرى» دەرىگىغا پەسەيگەن روزىگادا ئىرىپان بىلەن قۇتلۇق ئاقىارنىڭ ئەينى زاماندىكى ئاتاقلىق ئۆلىماسى ئابدۇرېشىت ئەلەمنىڭ ھوزۇرىغا كىرىپ دۇئاسىنى ئالدى ۋە مۇڭداشتى. ئاقىار خانقاسنىڭ ئارقا تەرىپىدىكى چاققان بىر كۈتۈپخانغا ئىككى پارتىزان قوشۇلۇپ بەش كىشى جەم بولغان ئىدى. پارتىزان قېرىنداشلىرىنىڭ دىدارىنى كۆرۈپ خۇرسەنلىكى ئىچىگە پاتماي قالغان ئۆلىما ئابدۇرېشىت ئۆزىنىڭ مەقسەت - مۇددىئاسىنى ھېچ قورۇنماي بايان قىلدى:

- سىلەر دەل پەيتىدە كەلدىڭلار، بىزمۇ بۈگۈن يا ئەتلىككىچە كۈنۈشەھەردىكى قوماندانلىق ئىشتاۋىنىڭ رەھبەرلىرىگە بىر ئەلچى ئەۋەتمەكچى بولۇپ تۇراتتۇق. ئۆتكەن ئايدا بۇ يەرگە بىر قىسىم پىدائىيلار چىقىپ تەشۋىق ۋاراقلىرىنى تارقىتىپ كېتىشكەن ئىدى. مەن ھەر كۈنى ھەر بىر نامازدا، بولۇپمۇ جۈمەدە پۇرسەت تاپساملا مۇنبەرنى قولدىن بەرمەي قامائەتكە تەرىغبات يۈرگۈزۈپ كەلدىم. ئەمدىكى گەپ سېپىلىنى ئېلىشتىلا قالدى.

ئابدۇرېشىت ئاندىن كىتاپخانىنىڭ غەربى تېمىدىكى ئويۇقتىن بىر تاختا خوتەن قەغىزىنى ئېلىپ كەلدى. ئۇنىڭغا قېرىنداش بىلەن ئاقسۇ سېپىلىنىڭ شەكلىنى سۆزدى:

- مۇبادا، - دىدى ئۇ، سۆھبەتداشلىرىغا، - سېپىلىنىڭ ئۈستىگە شوتتا قويۇپ چىقىش ئۈنۈم بەرمىگەندە تۆت تەرەپتىن لەخمە كولاپ بېرىپ پارتىلىتىش تامامەن مۇمكىن ئىدىغۇ؟ ئەگەر يەنە بۇ ئىشقا ماھىر پىلانچى تەلەپ قىلىنىدىغان بولسا بىزدە ئۇنداقلارمۇ بار ئىدى...

ئابدۇرېشىت مۇشۇ سۆزنى دەلىللەش ئۈچۈن يېنىدىكى قىرقما ساقال تەمبەل بىر كىشىنى ئىما - ئىشارەت قىلدى. بۇ كىشى بەردەڭگە مىلتىق، شىراقلىق ئوۋ مىلتىقى ۋە مىلتىق دورىسىنىمۇ ياسىيالايدىغان ھەيدەر ئەلخان دىگەن ئادەم ئىدى.

ئابدۇرېشىتنىڭ سۆزىنى قۇۋۋەتلىگەن ھەيدەر ئەلخان تۈرگۈن قىياپەتتە سۆزگە كىرىشىپ: - سېپىلىنى نېرى - بىرى قىلىش قولمىزدىن كېلەتتى. بۇ ئانچە مۇشكۈل ئىش ئىسمىمۇ ئەمەس ئىدى، - دىدى.

ھەيدەر ئەلخان بىر پەس تۇرۇۋالغاندىن كېيىن، يەنە ئىشەنچلىك ھالدا داۋاملاشتۇردى: - بوۋىمىز رەھىمتۇللا پالۋان 200 يىل بۇرۇن باشلىغان ئىشنى بىزنىڭمۇ قىلالىشىمىز مۇمكىن ئىدى. - دەرۋەقە شۇنداق، - دىدى ئابدۇرېشىت ئىشەنچلىك تەلەپپۇزدا، - ھەيدەر ئەلخان دىگەندەك سېپىلىنى ئېلىش ئانچە قىيىن ئەمەس. بىز پارتىزانلىرىمىزغا نۇسرەت تىلەيمىز. بىراق، ۋاقىت كېچىككە نىسبى «ھارۋىدا توشقان ئېلىش» دامغا چۈشۈپ قېلىش خەۋپىدىن بەك ئەنسىرەۋاتىمىز يېقىندىن بۇيان ئاقىار بازىرىدا «ئوغرىلار چېكىنىدۇ» دىگەن مەزمۇندا يېزىلغان ئىغۋا ۋە رەقەلەر پەيدا بولۇپ قېلىۋاتىدۇ. ئايرىم ئىمانسىز نائەھلىلەر پۇرسەت كۈتۈۋاتىدۇ. سىلەر ھازىر تاماق يەۋالغىچىلىك مەن قوماندانلىق ئىشتاۋىمىزغا بىر پارچە مۇراجىئە تىنامە يېزىپ بەرمەكچىمەن، ئاۋام خەلقىمىزنىڭ ئىرادىسىگە ۋەكىللىك قىلىدىغان بۇ مەكتۇبىمىزنى باشچىلارغا يەتكۈزۈپ بېرىشىڭلارنى ئۈمۈت قىلىمىز. ئابدۇرېشىت جىددى يېزىشقا كىرىشتى. ئۇنىڭ مۇراجىئە تىنامىسىدە تۆۋەندىكى مەزمۇنلار يېزىلغان ئىدى:

«بىز پۈتۈن ئاقىار ۋە ئۇچتۇرپان خەلقى نامىدىن ھازىر ئاقسۇدا ئېلىپ بېرىلىۋاتقان ئۇلۇغ كۈرەشنىڭ يىتەكچىلىرىگە ئاپىرىن ئوقۇيمىز. ئۇچتۇرپان خەلقى بۇ مۇقەددەس غازاتنى پۈتۈن ۋۇجۇدى بىلەن قوللىماقتا ۋە سېپىلىنى قورشاپ جەڭ قىلىۋاتقان پارتىزانلارنى ئۆز پەرزەنتى دەپ ھېساپلىماقتا. بۇنىڭدىن 200 يىللار بۇرۇن ئۇچتۇرپان قوزغىلاڭچىلىرىدىن ئون نەچچە مىڭ كىشى ئىلغا سۈرگۈن قىلىنغان ئىدى. ئۇلارنىڭ نەۋرىلىرى كېيىن ئىلى خەلق قوزغىلىڭىنىڭ جەڭگىۋار كۈچلىرى بولۇپ قاتناشتى. ئۇلارنىڭ ئەۋرىلىرى بۈگۈن يەنە قايتىپ كېلىپ، ئۇچتۇرپان دەرۋازىسى ئالدىدا كۈرەش بايرىقىنى ئېگىز كۆتۈرمەكتە تارىخنىڭ ھەقىقىي ئورۇنلاشتۇرۇشى بويىچە بۇ قېتىمقى كۈرەشكە بىزنىڭ پەرزەنتلىرىمىزدىن جەسۇر ۋە دانىشمەن بىر يىگىت^① قوماندانلىق قىلماقتا. پارتىزانلارنىڭ يىتەكچىلىك ئىشتاۋىمۇ بىر ئۇچتۇرپانلىقنىڭ باغ ھويلىسىدا^② كۈرەش بۇرچىنى ئادا قىلماقتا. ئىنقىلابىي ۋارىسلىقنىڭ مۇشۇ تەرىپىدە داۋام قىلىپ كېلىۋاتقىنىدىن بىز چەكسىز سۆيۈنىمىز. ھەممە كىشىنىڭ يۈرگى سىلەرگە تەلپۈنمەكتە. كۈرەش پالۋانلىرىغا روناق ۋە پارلاق غەلبە تىلەيمىز...»

^① بۇ يەردە ئۇچتۇرپاندا تۇغۇلغان ئابدۇكېرىم ئابباسوپ كۆزدە تۇتۇلدى

^② پارتىزانلارنىڭ قوماندانلىق ئىشتاۋى يۇقىرىدا ئېيتىلغاندەك كۈنەشەھەردىكى نىيازخاننىڭ بېغىدا قۇرۇلغان ئىدى. بۇ باغنىڭ ئىگىسى ئابدۇكېرىم ئابباسوپنىڭ تۇققىنى ئىدى

تېخىمۇ كۆپ نادىر ئەسەرلەر <http://mmtys.blogbus.com> تورىدا

ئىرپان بىلەن قۇتلۇق كۈنئەھەرگە قايتىپ كېلىپلا بۇ قېتىمقى خىزمىتىدىن باش ئىشتاپقا دوكلات سۇندى ۋە خەلقنىڭ ئارزۇ - ئارمانلىرىنى يەتكۈزدى. لېكىن، ئىرپان ئۇزۇن ئۆتمەي پارتىزانلار ئارىسىدا قانداقتۇر بىر روھى چۈشكۈنلۈك كەيپىياتنىڭ ۋە چېچىلاڭغۇلۇق ھادىسىلەرنىڭ يۈز بېرىشكە باشلىغانلىغىنى بايقىماقتا ئىدى. ئۇ ئىچىنى بىرىنمە تاتىلاۋاتقاندا تىت - تىت بولاتتى ۋە:

- ئەجەپ ئىشقا!... تۈنۈگۈنكى جۇشقۇنلۇقلار سۇسلاپ بوششىپ كېتىۋاتىمىزغۇ؟ دۈشمەنلەر تارقاتقان « ئوغرىلار چوقۇم چىكىنىدۇ » دىگەن سۆزنىڭ تېگىدە بىرەر ئىش باردەكمۇ نىمە؟ - دەيتتى. بىر كۈنى رەستىدە ئۇنىڭغا پارتىزانلارنىڭ غەرق مەس بىر كىشىسى يولۇقۇپ قالدى. ئۇ تايىتاڭلىغان ھالدا شەھەرنىڭ غەربى تەرىپىدىكى تار كوچىغا قاراپ كەتتى. ئىرپان ئۇنىڭدىن ئەنسىرىدى - دە، كەينىدىن ماڭدى. ھېلىقى مەس تار كوچىغا كىرىپلا ھەرەڭ - سەرەڭ ناخشا ئېيتىشقا باشلىدى. بىر ئازدىن كېيىن ئۇ خەندەك بويىغا ئۆتۈپ، جەنۇبقا قايرىلدى. بۇ چاغدا خېلىلا كەچ كىرىپ قالغان ئىدى. مەس دەلدەڭلەپ يۈرۈپ، « غىلتاڭ مەھەللىسى » دىكى مەلۇم بىر قورانىڭ ئالدىغا كەلدى - دە، ھېچ ئەيمەنمەستىنلا قورانىڭ ئىشىگىنى چەكتى. شۇئانلا يۈگۈرۈپ چىققان ياش چوكان كاككۇكتەك كۈلگەن يېتى خۇددى يىراق

سەپەردىن كەلگەن ئېرنى قارشى ئالغاندەك، مەنى ئۆيىگە باشلاپ كىرىپ كەتتى. ئىرپان ئەپسۇس بىلەن ئارقىغا بۇرۇلدى. قايتىپ كېلىۋېتىپ، بۇ سىرلىق تېپىشماق ئۈستىدە خىيال سۇرۇپ ماڭاتتى. ياتىغىغا كېلىپ ياتقاندىن كېيىنمۇ كېچىچە كۆزىگە ئۇيقۇ كەلمەي مەڭ تەستە تاڭ ئاتقۇزدى.

ئىرپان ئەتسى سەھەر ئورنىدىن تۇرۇپلا پارتىزانلارنىڭ ۋاقىتلىق ۋامائەت خەۋىپسىزلىكى ئورگىنىغا باردى - دە، مەسئۇل خادىمغا ئاخشام ئۇچراتقان ۋەقەنى ئېنىق ئۇقتۇردى ۋە ئىككىيلەن بىللە تۇرۇپ بۇنىڭدىن بىرنەچچە كۈنلەر بۇرۇن ياش بىر پارتىزاننى يولدىن ئازدۇرغان قىلمىشى ئۈچۈن ج خ دا توختىتىپ قويۇلغان « ئالتۇن چىشلىق روزىخان سەتەڭ » ناملىق ئالىقاناتتىن سوراق خاتىرىسى ئېلىندى. بۇ ئارقىلىق ئىككى نازۇك سىرنىڭ تۈگۈنى بىر يوللا يېشىلدى.

ئىرپان بۇ قورقۇنچىلىق سىرلارنى بىلگەندىن كېيىن، تېخىمۇ بىئارام بولۇشقا باشلىدى، ئۇنىڭ كەيپى بۇرۇلۇپ، پىشانىسىدىن سوغاق تەر تامچىلاشقا باشلىدى...

مەلۇم بولدىكى، بايىقى مەسنىڭ « غىلتاڭ مەھەللىسى » دە تېپىشىۋالغىنى « ئۇزۇن كىرىپك ھەمراخان » دەپ ئاتىغى چىققان چوكان ئىكەن. ئۇنى شەھەر يىگىتلىرى « ھەمراخان شاڭخەي »^① دەپ ئاتىشىدىكەن. ئۇنىڭ پىرى ھەسەن پەيپۇ گومىنداڭنىڭ ماھىر پىلىموتچىسى بولۇپ، ئاۋغۇستنىڭ باشلىرىدىكى قورغان سوقۇشىدا نۇرغۇن پارتىزانلارنى قىرىۋەتكەن. كېيىن ئۇ مىللى ئارمىيە مەركەزلىرىنىڭ ئوقىدا مېڭىسى چۇۋۇلۇپ ئۆلگەن.

مۇشۇ ئىنتىقام ئۈچۈن ئۇزۇن كىرىپك ھەمراخان شاڭخەي ئېرنىڭ خۇن دەۋاسىنى قىلىپ، گومىنداڭ باشلىقلىرىغا ئەرز سۇنغان. قورچاق ۋىلايەت ساقچى باشلىقى ۋۇشاۋىڭ:

- ئېرىڭىزنىڭ خۇن ھەققىنى ئىلى ئوغرىلىرىدىن ئالسىز. ئۇنىڭ ئەپچىل يولى بار ھەم ئانچىزا چوڭ دەسمايىمۇ كەتمەيدۇ. پەقەت قارا قېشىڭىز بىلەن ئۇزۇن كىرىپكىڭىزنى ئويا قىلىشىڭىزلا ئىش پۈتتۈرۈ.

- ئېرىڭىزنىڭ جەسىدى ئۈچۈن چوقۇم تۇڭلۇكىڭىزدىن ئالتۇن قۇيىلىدۇ، - دەپ ھەمراخان شاڭخەيگە ئىشنىڭ ئېپى - پەمنى ئوبدان ئۆگەتتى.

^① ئۇزۇن كىرىپك ھەمراخان كۈنئەھەرنىڭ « غىلتاڭ مەھەللىسى » دىكى خالىي ھۇجرىسىنىڭ ئىشىگىگە بۇلبۇل سۈرەتلىك گۈل بېسىلغان شاڭخەي تاۋىرىدىن مەلەڭزە ئېسىپ قوياتتى، شۇڭا ئۇنىڭغا « ھەمراخان شاڭخەي » دىگەن لەقەم سېغىپ قالغان

تېخىمۇ كۆپ نادىر ئەسەرلەر <http://mmtys.blogbus.com> تورىدا

شۇنداق قىلىپ پارتىزانلار سېپىل ئەتراپىغا كېلىشتىن بۇرۇن ھەمراخان شاڭخەي ھېلىقى غىلتاڭ مەھەللىسىگە ئورۇنلاشتۇرۇلدى. ئۇ يىتەرلىك ئىقتىساد بىلەن، بولۇپمۇ يىتەرلىك ھاراق - شاراپ بىلەن تەمىن ئېتىلدى.

«ھەمراخان شاڭخەي» شۇنىڭدىن باشلاپ «تىرناققا توختىغۇدەك» سەتەڭ سالاپىتى بىلەن كۆچىمەن چىقىدىغان بولدى. ئۇنى كۆرۈپ يۈرىكى قىزىغان بوز كۆزلەر ئۇنىڭ كەينىدىن ئالمان - تالمان قارىشاتتى. كېيىنكى كۈنلەردە ئۇ تولاراق پارتىزانلار ئىشتاۋىنىنىڭ ئەتراپىنى ئەگىپ كەتمەيدىغان بولدى. مانا شۇ چاغدا ھېلىقى مەس كالۇمۇ ھەمراخان شاڭخەينىڭ مەپتۇن قىلغۇچى ئىلىكىگە ئىلىنىشىپ قالغان ئىدى.

- بىز ئەمدى غۇلجىغا چېكىنىمىز. سىزنىمۇ بىللە...

مەس پارتىزان «ئادىشى» غا ئىچى - قارىنى تۆكۈۋەتتى، ھەمراخان شاڭخەي بۇ گەپنىڭ ساپىمغا چاپلاشتىڭ - دە، دىل ئېرىتكۈچى نازخۇلقنىڭ ھەممىسىنى ئىشقا سېلىشقا باشلىدى ۋە چاققانلىق بىلەن بىر ئىستاكناغا ھاراق قۇيۇپ كېلىپ، تەڭلەپ تۇرۇپ:

- جېنىم نەدىكى گەپلەرنى قىلىپ يۈرىدىغانسىز، كۆڭلۈمنى يېرىم، ئىچىمنى ئاچچىق قىلىپ، مەن تېخى سىلەرنى پات ئارىدا سېپىلنى ئالىدۇ، شۇندا بىز توي قىلىمىز، دەپ بەخۇدۇك يۈرىۋاتىمەن ئەمەسمۇ؟ - دىدى.

مەس پارتىزان ئاشىنىسى تۇتقان ھاراقنى ئىككى قوللاپ ئېلىپ، تاقەتسىزلىك بىلەن گۇپ قىلىپلا ئىچىۋەتتى - دە:

- يۇقىرىدىن تۈنۈگۈنلا بۇيرۇق كەلدى. غۇلجىغا كېتىدىغان بولدۇق، سېپىل قالسا مەيلى، سىز قالسىڭىزلا بولاتتىغۇ! ھا...ھا...ھا... دىدى.

ھەمراخان شاڭخەي ئۈچۈن مۇشۇ ئاخباراتنىڭ ئۆزىلا كۇپايە ئىدى. شۇڭا ئۇ، مەسكە سېپىلىق بىلەن قۇچاق ئاچتى ۋە ئۇنىڭ تەلىۋىنى لايىقىدا قاندۇرۇپ ئۈزىنى تۇتۇۋەتتى.

تاڭلا كۈنى ئاخشى ھېلىقى مەس پارتىزان دەل شۇ مەزگىلدە شىركە يىپ ھالەتتە يەنە غىلتاڭ مەھەللىسىگە يېتىپ كەلدى.

بۈگۈن ئۇ، ھەمراخان شاڭخەينى بىر يولى كۆچۈرۈپ كەتمەكچى ۋە ئالدىن غۇلجىغا يولغا سېلىۋەتمەكچى ئىدى. بىراق، ئۇ ھازىر ئاشىنىنىڭ ئىشىكىدە چوڭ قۇلۇپنى كۆردى - دە، ھۇشنى يوقىتىپ قويۇشقا تاسلا قالدى. ئۇ ئىشىكىنىڭ تۈۋىدىن نېرى كەتمەي گويا ھەمراخان ھېلىلا پەيدا بولىدىغاندەك كۈتمەكتە ئىدى. تەقەززالىقتا مەنۇت، سائەتلەر ئۆتۈپ باراتتى. ئۇ، «غىلتاڭ مەھەللىسى» دە گام ئوڭغا، گام سولغا مېڭىپ، تىت - تىت بولاتتى. ئىچى پۇشقانىسىرى ئاسمانغا قاراپ يۇلتۇز سانايىتى.

ھەمراخان كەلمىگەندىن كېيىن، غىلتاڭغا تېپىلغان بۇ ھاماقەت تەشۋالىقتا قۇرۇپ كەتكەن كالىپۇكىنى بىر چىشىلدى - دە، ئاندىن ئاستا مېڭىپ شۇ يەردىكى خەندەك بويغا ئۆتتى. ئۇ يەنىلا بىر ئالدىغا، بىر كەينىگە ماڭاتتى. كاشكى بىر كىمدىن سوراشقا يېتىنالىسىچۇ؟

ئۇ تار كۆچىدا ئايلىنىپ يۈرەتتى.

- ھەي يىگىت كىمنى ئىزدەيسىز؟

دوقمۇشتىكى بالخانا روجىكىدىن توساتتىن ئاڭلانغان بۇ ئاۋاز ئۇنى ھاڭ - تاڭ قالدۇردى. ئۇ دەرھال روجەك تامان قارىدى. كۆز ئالدىدا گويا «مىڭ بىر كېچە» ھالەتلىرى نامايەن بولماقتا ئىدى. ئۇ، دۇدۇقلاپ دەماللىققا جاۋاپ بېرەلمەي قالدى. ئۇڭغىچە روجەكتىن يەنە:

- ھەمراخان شاڭخەينى؟! - دىگەن سوئال ئاڭلاندى.

تېخىمۇ كۆپ نادىر ئەسەرلەر <http://mmtys.blogbus.com> تورىدا

بالخانا روجىكى يېنىغا قاتار قويۇلغان تەشتەك گۈللىرى ئارىسىدىن چىقىۋاتقان غايىپ ۋە مەنلىك تەلەپپۇز ئەدەپ - ئەردەملىك بىر ئايالنىڭ ئاۋازى ئىدى. ئەس پارتىزان ئۇنىڭ رۇخسارنى كۆرەلمىدى. بىراق ئۇ ھازىر سىرنى يۇشۇرماستىن:

- ھە ئە، ئۇ نەگە كەتتىكىنە، - دىدى.

- ئۇ سىزنىڭ كاللىڭىزنى ئالتۇنغا تىگىشىش ئۈچۈن سېپىل ئىچىگە كەتكەن.

- نىمە، نىمە؟ ئۆيىڭىزگە كىرسەم.

- كىرمە يلا قويۇڭ، ھەمراخان شاڭخەينىڭ كەينىدىن ئۇ دۇنياغا مېڭىڭ ياكى ئۆز يولىڭىزغا...

دەرىزە داققىدە يېپىلدى. ئالەم بىردىنلا قاراڭغۇلاشقان دەك كۆرۈنەتتى. مەسكە بۇ دۇنيا ھارام بولدى.

ئۇ ئەقلى - ھوشىنى يوقاتماقتا ئىدى.

ئوتتۇز بىرىنچى باپ

1

راست دىگەندەك، مەسنى غىلتاڭغا تېپىلدۇرۇپ بولغاندىن كېيىن، ئۇزۇن كىرىپك ھەمراخان شاڭخەي تۈنۈگۈن يېرىم كېچىدە قېيۇم چاشقان، ئەھەت شەيتان دىگەن دۈشمەن ئاخباراتچىلىرى بىلەن بىللە سېپىل ئىچىگە تىكىۋەتكەن ئىدى. ئۇلارنىڭ سېپىل ئىچى بەلن قاتنىشى - خوتەن دەرىۋازىسى (جەنۇبىي دەرىۋازا) نىڭ شەرقى تەرىپىگە ئون نەچچە قەدەم نېرىدىكى ئالاھىدە ئېچىلغان تۆشۈك ئارقىلىق بولاتتى. بۇ تۆشۈك ئەسلىدە پارتىزانلارنىڭ بېسىمغا بەرداشلىق بېرەلمىگەن ئەھۋال ئاستىدا، تەكلىماكانغا قېچىش ئۈچۈن ئېچىلغان ئىدى. ئۇ چاغدا ئۇستۇنلۇك پارتىزانلار تەرەپتە ئىدى. ئارمانغا يېتىدىغان دەرىۋازى بار ئىدى.

ئەمدىچۇ؟ - ئىش ئەكسىچە. پارتىزانلارنى چېكىندۈرۈش بۇيرۇغىنى دۈشمەنلەر بىلىۋالدى - دە، جىددى قۇتراققا باشلىدى. ئۇلار ھازىر قاچماق تۈگۈل، پارتىزانلارنىڭ ۋە ئۇلارغا ياردەم قولىنى سوزغان ئادەمنىڭ قېنىنى ئىچىشكە ھازىرلانماقتا. ھىلىقى مەسنىڭ «غىلتاڭ كۆچىسىدىكى» تېپىلىشى يۈز بېرىش ئالدىدا تۇرغان قانلىق تىراگىدىيە بىلەن مۇناسىۋەتلىك چوڭ ۋە جىددى ۋەقە ئىدى. مەس ئاخشام روجەكتىكى گۈل دالىسىدىن تەننە يەپ قايتىپ كەلگەندىن كېيىن ئۇ سۆزلەر ئۇنىڭ مېڭىسىنى غىدىقلاپ كېچىچە زىنھار ئۇخلىيالىمىدى. گايدا ئورۇنسىز ھالدا «بۇ ھەسەتتىن چىقىۋاتقان سۆزىمدۇ - يە؟» دەپ گۇمان قىلاتتى. كېيىن يەنە ئۆز گۇمانىنى ئىنكار قىلاتتى.

ئۇنىڭ ئىسمى مەردان، بۇ يىل يىگىرمە يەتتە ياشلاردا ئىدى. ئۇ ئىلىدىكى ھەرەمباغ سوقۇشى، كېيىن ئالتۇنقۇش ۋە قورغان سوقۇشلىرىدا چوڭ قەھرىمانلىق كۆرسەتكەن ئىدى. ئۇنىڭ ئاقسۇ سوقۇشىدىمۇ ئىرادىسى كۈچلۈك ئىدى. شۇڭا ئۇنى پارتىزانلار كوماندىرى ھەمىشە «باتۇر مەردان» دەپ ھۆرمەت بىلەن تىلغا ئالاتتى.

ئۇ چېكىنىش توغرىسىدا مەش - مەش پاراڭ تارقالغاندا قاتتىق غەزەپلىنىپ يۈرەتتى. ئۇنىڭ غىلتاڭ كۆچىسىدا تېپىلىپ چۈشۈشى ئاشۇ نارازىلىق كەيپىياتى بىلەن ئالاقىدار بولسا كېرەك. «پىتنىڭ ئاچچىقىدا كېيىمنى ئوتقا سالغان» نىڭ مىسالى ئەنە شۇ ئىدى.

- مەردان، بۈگۈن قاپاقلىرىڭ بۆلەكچە ئولتۇرۇشۇپ، كۆزلىرىڭ قىزىرىپ كەتكەندەك كۆرۈنسىنغۇ، نىمە بولدۇڭ؟

كوماندىر بۈگۈن سەھەردىلا مەرداننى ئىشتاپقا قىچقىرىپ، جىددى بىر ۋەزىپە تاپشۇرۇشنىڭ ئالدىدا ئەنە شۇ سوئالنى سورىدى.

مەردان كوماندىرنىڭ ئالدىدا ھەربى تەرتىپ بويىچە تىك تۇراتتى. لېكىن نىمىشقىدۇر لام - جىم دىمەيتتى. ئىچىدە ئۇ «ئەگەر ھەمراھان شاڭخەينىڭكىگە بارغىنىمنى ئىشتاپ سىزىڭ ئالغان بولسا ئىشىم چاتاق» دەپ ئەندىشە قىلاتتى. ئىرىپان بولسا ئۆزى بىلگەن بۇ سىرنى ئىچىگە يۇتۇۋەتكەن ئىدى.

كوماندىر سۆزىنى بىردىنلا رەسمىي ۋە زىپىگە يۆتكەپ بۇيرۇق بەردى:

- يار بېشىدا دۈشمەننى توسايىمىز. سەن «پىداكارلىق ئەترىتى» نى باشلاپ ئاياق كېرىش، قارا ساقال ئاتامدىن تارتىپ ئالتۇنلۇرۇم ۋە ئايرۇدۇرۇمغىچە ئارلىقنى قوغدايسەن.
- خوپ، يولداش كوماندىر... - دىدى مەردان چاس بېرىپ.

2

پىداكارلارنىڭ خېلى بىرقىسمى «ئالتۇنچى يىگىتلەر» ئىدى. ئۇلارنىڭ قاتارىدا ئىرىپان، قۇتلۇق، ئوغۇلخان قاتارلىقلارمۇ بار ئىدى.

كۈن چۈشتىن قايرىلغان چاغدا ئىرىپان ئۆزىنىڭ ئىشىنى تەق قىلىپ بولغاندىن كېيىن، ھۆكۈمە سىراجىدىن بىلەن خەيىرلىشىش ئۈچۈن، دۆلەتباغدىكى «پارتىزانلار دوختۇرخانىسى» غا كەلدى. ئادەتتىكى چاغلاردا دوختۇرخانا ئالدىدا ئادەم قايناپ تۇراتتى. بۈگۈن بولسا، پەقەت بىر قانچە ئۇششاق بالىلارلا ئويىناپ يۈرىشەتتى.

ئىرىپان دوختۇرخانىنىڭ ئالدىدىكى پەلەمپەيگە چىقىپ ئەتراپقا نەزەر تاشلىدى:

قۇياش غەرىپتە قۇمبىرىق دەرياسى ئىچىگە ئاستا - ئاستا چۆكۈپ كېتىۋاتقان قىپقىزىل شارىدەك كۆرۈنەتتى. تەڭرى تېغىنىڭ مەشھۇر تۆمۈر چوققىسى تەرەپتىن ئۇرغۇپ كېلىۋاتقان كۈز شامىلى يول ياقىسىدىكى دەرەخلەرنىڭ غازاڭلىرىنى شىلدېرىلتاتتى. ئالا بويۇن، زەنگەر تۇمشۇق قارلىغاچلار كوچا بويلىرىدا قانداقتۇر بىر ۋەھىمدىن چۆچۈگەندەك، ئىنتايىن تېز ئۇچۇپ يۈرىشەتتى.

قورال يىتىشىمگە نىلىكتىن، ياغاچ توقماق ۋە كالتەك كۆتىرىپ چىقىپ پىدائىيلىققا يېزىلغان نەۋقەران يىگىتلەر، «چېكىنىش جىددىيەتلىكى» سەۋىيىدىن ئات ئىزلەپ، ھەدىگەندە تونۇش - بىلىشلىرىنىڭ ئۆيىگە چېپىشاتتى.

دوختۇرخانىنىڭ ئىچكى قوراسىدىن ئاڭلانغان ساتار ئاۋازى ئىرىپاننى مايىل قىلدى - دە، ئۇ كەينىگە بۇرۇلۇپلا قوراغا كىردى. ئاشۇ چاغدا ئىرىپان ياتقان بالىنىڭ ئالدىدىكى بىر ياغاچ بەلدىڭدە سىراجىدىن مۇنەججىم ساتار چېلىپ ئولتۇرغان ئىدى. ئۇنىڭ ھازىر چېلىۋاتقان مۇزىكا ناۋاسىدىن قويۇق ماتەم پۇرىغى ئەكس ئېتىپ تىراتتى. مۇزىكىنىڭ ئاياقلىشىشى بىلەن تەڭ، ئىرىپان دەرھال مۇنەججىمنىڭ ئالدىغا يۈگۈرۈپ باردى - دە ئەدەپ - ئىكرام ۋە سالام بىلەن كۆرۈشۈپ سورىدى:

- بوۋا، ھازىر دوختۇرخانىدا يارىدار جەڭچىلىرىمىزدىن قانچە كىشى بار؟

بوۋاينىڭ ئاقارغان قويۇق قاشلىرى ئاستىدىكى سۇلغۇن كۆزىدىن بىراقلا ياش تۆكۈلدى ۋە بىر ئاز دېمىنى ئېلىۋېلىپ جاۋاب بەردى:

- پەقەت مەنلا بار...

- قالغانلارچۇ بوۋا؟ - ئىرىپان ھەيران بولۇپ يەنە سورىدى.

ئىرىپاننىڭ بۇ سوئالى ھازىر يۈز بېرىۋاتقان چېكىنىش ھەرىكىتىنىڭ ئادەتتىكى پارتىزان - پىدائىيلاردىن خېلىلا مەخپى تۇتۇلۇۋاتقانلىغىدىن دېرەك بېرەتتى.

- ئوغلۇم بۇ ئىشلارنىڭ تېگى - تەكتىنى مەنمۇ چۈشىنىپ بولالمايمەن، - دىدى سىراجىدىن مۇنەججىم، - ئاخشام مەجرۇھلارنى ھارۋىلارغا ئولتۇرغۇزۇپ، ئىلىغا قاراپ كېتىشىپتۇ بۈگۈن چۈشتىن بۇرۇن بۇ يەرگە كەلسەم ھەممە نەرسە خانىۋەيران، ئەسكى - تۈسكى نەرسىلەر چېچىلىپ تۇتۇپتۇ، ھەممە ئۆيلەرنى قاراشتۇرۇپ چىقتىم، ئادەم يوق. كۆڭلۈمدىكى دىسەم مەن سېنىڭ بىلەن خەيىرلىشىۋالاي دىگەن نىيەتتە تەقەززا بولۇپ تۇرغان ئىدىم.

-رەھمەت بوۋا، مەنمۇ خۇددى ئۆزلىرىدەك نىيەتتە كەلگەنمەن. خالىس نىيەتلىرىمىز ئۇقتاسىغا كەلگىنى ئۈچۈن چەكسىز خۇشالمەن. نامازدىكى مەزگىلدە ئۇلار خوشلاشتى.

ئوتتۇز ئىككىنچى باپ

بۈگۈن 9 - ئاينىڭ 26 - كۈنى ئىدى. كەچ كىردى. ۋاقىت خۇپتەندىن ئۆتكەن چاغ، يەر يۈزىنى تۈن پەردىسى قاپلاپ تۇراتتى. قوماندانلىق ئىشتاۋىدىن تۇنجى قېتىملىق يېشىل سالىوت - تەييارلىق پارولى بېرىلدى. ئىشتاپنىڭ مەسئۇللىرى ۋە يۈك - تاقىلار باش كىرىش - كەپتەرخانا يولى ئارقىلىق چېكىنمەكتە. سېپىل ئەتراپىدىكى ھۇجۇمچى جەڭچىلەر دۈشمەن ئۈستىگە شىددەتلىك ئوق ياغدۇرماقتا.

بۇيرۇققا بىنائەن ئىرىپان، قۇتلۇق، ئوغۇلخان ۋە غايپار قاتارلىق پىداكارلار گۇرۇپپىسى باش كىرىش ئۈستىدىكى ئىستېھكامغا قاراپ ئاتلاندى. ئۇلار جەڭ ئارغىماقلىرىنى كىرىش ئاستىدىكى ئىشەكچى يۈسۈپ باڭگازنىڭ قوراسىغا يېقىن ئورمانلىققا باغلاپ قويدى. ئاندىن «قوشقار پاتماس» قىسىلچۇغى ئارقىلىق ياردانلىقنىڭ ئۈستىگە چىقىپ تەيىنلەنگەن پوزىتسىيىلىرىگە جايلاشتى. قۇتلۇق بىلەن ئوغۇلخان «قوشقار پاتماس» نىڭ جەنۇبى لىنىيىسىگە، ئىرىپان بىلەن غايپار شىمالىي لىنىيىسىگە يىنىك پىلىموتلىرىنى تىكلىدى. ئۇلارنىڭ ھەربىرىدە يەنە گىرانات، قىلىچ قاتارلىق زاپاس قوراللارمۇ بار ئىدى.

كوماندېر سوپى سابىروپ، كوماندېر ئىسكادىرون مەردانلار ئات چاپتۇرۇپ يۈرۈپ، جەنۇبتىن شىمالغىچە - قارا ساقال ئاتامدىن «ئالتۇنلۇرۇم» غىچە پىداكارلارنىڭ ئورۇنلاشقان ئىستېھكاملىرىنى كۈزەتمەكتە چە سېپىل ئەتراپىدا قالدۇرۇلغان جەڭچىلەرگە بۇيرۇق بەرمەكتە.

سېپىلغا ئوق ياغدۇرۇۋاتقان جەڭچىلەرنىڭ روھى يەنىلا ئۈستۈن ئىدى. تىنىمىسىز ئېتىلىۋاتقان زەمبىرەك ۋە مىلتىق ئوقلىرى خۇددى ئەرشىڭ يورۇق يۇلتۇزلىرى ساقىغاندەك، ئاسماندا بىر - بىرىگە گىرەلىشىپ ئۆتۈشۈۋاتقانلىقى ئېنىق كۆرۈنۈپ تۇراتتى.

لېكىن، پارتىزانلار تامانىدىن سىجىل ياغدۇرۇلۇۋاتقان بۇ ئوقلارنى دۈشمەن تەرەپ ھازىر مەنستىمەيدۇ. ئۇلار بۇنى چېكىنىش ئالدىدا ئىشلىتىلىدىغان «ئۆتكۈنچى چاقماق» تەك بىر تۈتەك پەردە، دەپ ھۆكۈم قىلىشاتتى. ئۇلار شۇڭا سېپىل ئىچىدە بولغۇسى ھۇجۇم ئۈچۈن جىددى تەييارلىق كۈتمەكتە ئىدى. يالاقچى ھاكى قاتارلىق دۈشمەن ئوفىتسىرلىرى پىدائىيلارنى قىرىش ئۈچۈن قەسەم بېرىپ، مەي ئىچىشمەكتە. پارتىزانلارغا ياردەم بەرگەن مىڭلىغان ئاھالىنىڭ قېنىنى ئىچىش بەدىلىگە شۆھرەت ئوردىنى قاتاش ئۈچۈن كۆزىنى قىزارتماقتا.

مانا تۈن ھەسسىدىن ئۆتتى. سېپىلنىڭ خوتەن دەرۋازىسى يوشۇرۇن ئېچىۋېتىلدى. ھاكى پەيجاننىڭ ئاتلىق پەيى زەربىدار بولۇپ سىرتقا چىقتى. ئۇنىڭ ئارقىسىدىن دۈشمەننىڭ باشقا قىسىملىرى... ئۇلار ئالدى بىلەن «قارا ساقال ئاتام» مازىرىنىڭ جەنۇبىدىن يۆگەپ ئىلگىرلىمەكتە. مەردان ئورۇنلاشتۇرغان پىداكارلار قان كېچىپ ئېلىشماقتا.

دۈشمەن چېرىكلىرى يەنە قاپساپ كەلمەكتە. گۈلباغ تەرەپتىن چېكىنگەن پارتىزانلار ئوتتۇرا كىرىشتىن ياردانلىق ئۈستىگە چىقىش بىلەن تەڭ ھاكى پەيجان چېرىكلىرىگە روبرو كەلدى. يارىنىڭ ئۈستىدىكى ئاق مامۇقتەك تۇپراقنىڭ يۈزى قانغا بويالدى.

كوماندانلىق ئىشتاپ تازىلەنگىرىگە چېكىنگەن ئىدى. دۈشمەن چېرىكلىرى ئىككى يول بىلەن - بىر قىسىم يارىنىڭ ئىستى، بىر قىسىم كەپتەرخانا - باش كىرىش ئارقىلىق قوماندانلىق ئىشتاپنى قىسىپ ئىلگىرلىمەكتە. «ئالتۇنلۇرۇم» گۆرىستانلىغىنىڭ جەنۇبىغا ئورۇنلاشقان پىداكارلار دۈشمەننىڭ ئالدىنى توسىدى. قۇتلۇق بىلەن ئوغۇلخان «قوشقار پاتماس» تارچۇغىدىن چىقىۋاتقان دۈشمەنلەرگە پىلىموت

تېخىمۇ كۆپ نادىر ئەسەرلەر <http://mmtys.blogbus.com> تورىدا

قويدى. ئىرىپان، غاپپار ۋە مەردانلار يار ئۈستىدىن بېسىپ كەلگەن دۈشمەن چېرىكلىرىنى ئۆزلىرى تەرەپكە بەنىت قىلىۋالدى. قانلىق جەڭ ئىككى سائەتچە داۋام قىلدى.

تاڭ سۈزۈلۈشكە باشلىغان ئىدى. زۇمرەتتەك تىنىق ئاسماندا سان - ساناقسىز يۇلتۇزلار گويىا ئەرش سارىيىغا ئورنىتىلغان ئېلىكتىر لامپۇچكىلىرىدەك پىلىلداپ يېنىپ تۇراتتى، « ئالتۇنلۇرۇم » گۆرستانلىغىنىڭ ئەتراپىدا پايانسىز ئالتۇن تۇپراقلىق زىمىن سوزۇلۇپ ياتاتتى. تەڭرى تېغىنىڭ سانسىز قارلىق چوققىلىرى ەويا قەھرىمان يىگىتلەرنىڭ ئاق ئۈستىخان دۆۋىلىرىدىن ھاسىل بولغان قەۋرى بېشىدەك نامايەن بولاتتى.

پىداكارلارنىڭ ئوقلىرى ئازايماقتا، جەڭ يەنە قىزىماقتا. ئۇلار كىچىك - كىچىك قاپاقلارغا تولدۇرۇۋېلىشقان بۇلاق سۈيىنى تەڭ تالىشىپ ئىچىشەتتى.

دۈشمەن ئەسكەرلىرى ئوغاق شەكىلدە سەپ تۈزۈپ، ئىلگىرلەپ كەلمەكتە. ئەھۋال جىددىيلەشتى. مەرت يىگىتلەرگە سىناق مەيدانى قۇرۇلماقتا. يا ئۆلۈم، يا كۆرۈم مومىنتى قاش بىلەن كىرىپك ئارلىغىدەك يېقىن قالغان ئىدى. مەردان مەرتلىك بىلەن دۈشمەن ئۈستىگە ئېتىلىپ بېرىپ، قۇربان بولغاندىن كېيىن، قۇتلۇق، ئوغۇلخان ۋە غاپپارلارمۇ ۋىجدان سادالىرىنى ياغرىتىپ، قانغا بويالدى.

ئىرىپان ھودۇقماستىن ئاخىرقى مىنۇتنى تەنھا كۈتمەكتە، ئۇنىڭ بايا يارداغلىق ئاستىدىكى ئورمانغا باغلاپ قويغان قىيىر ئارغىمىقى چىقىراپ تۇراتتى.

- يا جاندىن كېچىش كېرەك، يا جاناندىن! - دىدى ئىرىپان ۋە ئايپاپ كېلىۋاتقان ئىككى گىراناتنى كۆتىرىپ، يېقىنلاپ كەلگەن دۈشمەن ئالدىغا يۈگۈردى. يان تەرەپتىن كەلگەن دۈشمەن ئوقلىرى كېلىپ، جەسۇر يىگىتنى يىقتى. ئۇ ئاخىرقى تىنىقتا:

- ئاھ چالا تەككەن ئوقلار! - دىدى - يۇ، شەرەپ بىلەن قۇربان بولدى. ئۇنىڭ كۆكرەك يانچۇغىدا سىراجىدىن مۇنەججىم يادىكار قىلغان ئەمىر خۇسراۋ دېھلىۋىنىڭ مىسرالىرى كۆكسىدىن سرغىپ چىقىۋاتقان قىپ - قىزىل قان بىلەن چاپلىشىپ قالغان ئىدى:

بوستاندا لالە - گۈل، قىرمىزە ياپراق، -
شۇنچە ھەرخىل رەڭنى نەدىن ئالدى باغ؟
ئىسسىق قان پۇرىغى كېلىدۇ ئۇندىن،
بەكمۇ كۆپ ئادەمنى يەپتۇ بۇ تۇپراق...